

פון דער גוט-אידישער וועלט

מעשה'לעך פון גוטע אידען.

פון

יצחק אבן.



צרויסגעגעבן פון

„ט א ג“

183 איסט בראדוויי, ניו יארק.

.1917



Copyright, 1917
By ISAAC EWEN

"THE DAY"
Publisher
NEW YORK

אינהאלטס-פערצייכנים

8— 5.....	חסידות, פון פראָפעסאָר גאָטהארד דייטש
10— 9.....	פאָרוואָרט
88— 11.....	(1) ר' ליב שרה'ס
110— 89.....	(2) גוט-אידישע טיפּען
154— 111.....	(3) גוט-אידישע יום-טובֿ-מעשה'לעך
281— 155.....	(4) דער „זעהער פון לובלין

חסידות

פון פראָפּ. נאַטהאַרד דייטש.

אמת'ע געשיכטע קען געשריבען ווערען נאָר פון דער ווייט. ווי מיר זאָלען זיך ניט מיהען אָביעקטיוו צו בעטראַכטען אַ בעוועגונג פון אונזער צייט, קענען מיר זיך באַין אופן ניט בעפרייען פון געוויסע פאָראַרטיילען. נאָר דעמאָלט, ווען די בעוועגונג איז פון אונז אַזוי ווייט, אז זי האָט ניט די מינרעסטע שייכות צו פאַרטייפראַגען, קענען מיר זי אונפאַרטייאַיש בעהאַנדעלן. אַזוי האָלט איצטער, אין אַמעריקא מעהר ווי אומעטום, מיט אונזער בעציהונג צו חסידות. אין 16טען יאָרהונדערט האָט די רבנישע אויסטייטשונג פון אירישיקייט דערנרייכט ביז דער העכסטער שטופע. אין 1564טען יאָהר האָט יוסף קאַראַ פערעפענטליכט זיין שולחן ערוך. די כונה פון מחבר איז געווען צו מאַכען אַ סוף צו די אייביגע חלוקי דעות וועגען דעם. וואָס איז אַזוינס אייגענטליך דאָס אירישע געזעץ. ער האָט געוואָלט צוזאַמענשטעלען אַ קיצור פון געזעץ, און דעריבער האָט ער ווי ווייט מעגליך אויסגעמירדען פלוגותות און כמעט ניט ציטירט קיין אויטאָריטעטען. איריש־קייט האָט געזאָלט ווערען איין נאַנצעס, אונטערוואָרפען איין געזעץ, ווי עס פיהרט זיך ביי אַנדערע פעלקער. אויפ'ן ערשטען בליק קען זיך אויס־ווייזען, אז יוסף קאַראַ איז געווען אַ טרוקענער יוריסט, פאַר וועלכען איריש־קייט איז געווען בלוז אַ געץ פון דינים, וואָס דאַרפען קאָנטראָלירען דאָס רע־ליגיעזע, בירגערליכע, סאָציאלע לעבען. אַזא בליק וואָלט אָבער געווען איינ־זייטיג און פאַלגליך אונגערעכט. קאַראַ איז געווען אַ מיסטיקער. רעגוליר־רען דאָס לעבען דורכ'ן געזעץ איז פאַר איהם געווען בלוז אַ נויטיגער שריט צו משיח'ס צייטען. ער איז געשטאַנען אין נאָהנטע בעציהונגען מיט אַ קרייז מיסטיקער פון צפת, וואו ער האָט פערברענגט אַ גרויסען טייל פון זיין לעבען. אַזוי אז אין איהם האָבען זיך פּעראַייניגט אמונה, שכל און געפיהל. דאָס לעצטע האָט גענומען שפיעלען אַ וויכטיגע ראָלע אין די שפּער־

טערע צוויי יאָהרהונדערטער. אין דער צייט, וואָס מען האָט אונאויפהערליך קאָמענטירט קאָדאַס ספר, און יעדער רב האָט געהאַלטען פאַר זיין חוב צו צוגעבען נייע הלכות און כללים צו די, וואָס זיינען שוין געווען, אין דער זעלבער צייט זעהן מיר, ווי עס וואַקסט די טענרענץ אַבצוגעבען מעהר פּלאַץ דעם לעבען פון דער נשמה, וואָס לאָזט זיך ניט רעגולירען דורך טרוקענע כללים. די דאָזיגע טענרענץ האָט איהר שטאַרקסטען אויסדרוק געפונען אינ'ם לעבען פון שבתי צבי. דער וואס האָט אָנגעפאַנגען, ווי א פּסעוודאָ-משיח, האָט געענדיגט אַלס אַ משומר. די בעוועגונג האָט זיך געענדיגט מיט אַ פאַרס, און דאָך האָט זי ניט פּערלאָרען איהר שליטה. וואָס מעהר די רבנישע מחברים האָר בען זיך פּערנומען מיט פּראַגען וועגען טריף און כשר, תפילה בעבור אדער תפילה ביחירות, אבילות און שמחות, אלץ מעהר איז געוואקסען די איבערציי-גונג, אז אמונה דריקט זיך ניט אויס בלויז אין מעשים, אַז מען מוז זי אויף פיהלען, ניט בלויז ערפילען איהרע מצוות.

בשעת די רבנים פון דער גאַנצער וועלט, פון אַלטאַנא ביז סאַלאָניק, זיינען פּערנומען געווען מיט פירושים אויפ'ן שולחן ערוך און זיינע ערשטע מפרשים, האָט אַ פּראָסטער פּוהרמאַן אינ'ם ווילדען פּאַראָליען אַרומגעוואָר מעלט אַרום זיך אַ מחנה נאָכפּאַלגער. זיי האָט צוגעצויגען צו איהם די אמונה, וועלכע ער האָט געפּרעדיגט, אַז אמונה פול פרייד און בַטחון אויף אַ באַרמעהר-ציגען גאָט, וועמען עס אַרט ווינציג, אין וועלכער שעה איהר זייט צו איהם מתפלל און צו איהר זאָגט „זכרנו לחיים“ מיט אַ „פתח“ אָדער מיט אַ „שוא“ אונטער דער לַמ"ד. איהם קימערט נאָר, וואָס איהר פיהלט, ווען איהר גענעהנט זיך צום רבונג של עולם. אָט די זיכערקייט אינ'ם חסד פון גאָט, צו וועלכען איהר זייט מתפלל, האָט געבראַכט מיט זיך דעם גלויבען אינ'ם כח פון דער תפילה, ווען זי איז געזאָגט מיט כונה און ווען זי ווערט „אינדאָסירט“ פון איינעם, וואָס האָט חן און לייטזעליגקייט אין גאָט'ס אויגען. דאָס איז געווען דער אָנהויב פון חסידות.

דער גלויבען אינ'ם כח פון די פּערמיטלער, צדיקים, האָט געשאַפען אַן אינטערעסאַנטע סיטואַציע. ווי מאָרנע עס זאָל ניט אויסזעהן, עס איז דאָך אַ פאַקט. פאַר'ן אַלטען תלמיד חכם האָט ווינציג וואָס אויסגעמאַכט, ווער עס איז געווען דער פוסק פון אַ הלכה. אלץ, וואָס די רבנים פאַר די לעצטע צוויי טויזענד יאָהר האָבען געזאָגט אין געווען אַן ענטפּלעקונג פון גאָט, אויסגעדריקט נאָר אין פּערשיערענע ווערטער. אלץ איינס, פון וועמען עס איז צו אונז דערגאַנגען, צי פון די בבל'ער תנאים און אמוראים פונ'ם 3-טען יאָהרהונדערט, אָדער פון אַ פּראָנציוזישען רב פונ'ם 12טען.

אָדער פון אַ טערקישען רב פונ'ם 17טען, אָדער פון אַ פוילישען רב פונ'ם 18טען יאָהרהונדערט — דורך זיי אַלע האָט גערעדט גאָט'ס גויסם — כלם נתנו מרועה אחר. נאָר אַנדערש איז עס געווען מיט חסידות. גאָט האָט ערוועהלט יחידים, וואָס זיינען מסוגל געווען טיעפער אַריינצובליקען אין די געטליכע סודות. דעריבער איז וויכטיג געוואָרען ניט די לעהרע, נאָר דער מענש, וואָס האָט זי געפרעדיגט. אויף אזא אופן האָט חסידות בעשאַפּען די אַדישע ביאָגראַפיע.

ווי יערע היסטאָרישע בעוועגונג, איז די חסידות געוואָרען איינזייטיג. זי איז געוואָרען שמאָל, געשטעלט זיך געגען וועלטליכער בילדונג, אָבגע-שוואַכט דעם אידען'ס אינטערעס צום וועלטליכען לעבען און געוואָרען אויף אזא אופן אַ שטערונג פאַר עקאָנאָמישער און אינטעלעקטועלער טהעטיגקייט. דאָס איז די אורזאַכע, פאַר וואָס מיט אַ יאָהרהונדערט צוריק איז זי געשיל-דערט געוואָרען בלויז, ווי אַ פינסטערע מאַכט און איז פערדאַמט און אויס-געלאַכט געוואָרען פון אַזעלכע גלענצענדע שרייבער, ווי יוסף פערלס און יצחק ערטער. זייער בעציהונג האָט אָהן צווייפעל בעאיינפלוסט אונזערע בעדייטענסטע היסטאָריקער יאָסט און גרעץ.

פאַר די לעצטע 30-40 יאָהר האָבען מיר דערזעהען די פּאָעזיע פון חסידות. מיר פערשמעהען איצט, ווי נויטיג עס איז געווען די רעאָקציע געגען דעם אויסשליעסליכען קולט פון שכל אויפ'ן חשבון פון געפיהל. מיר שעצען איצט די בעוועגונג, ווייל מיר האָבען זיך געמיהט זי צו פערשמעהן. כּדי דאָס לעצטע צו דערגרייכען, איז גלייכער פאַר אַלע צו שטודירען די חסידישע ספרים. און וואָס איז נאָך וויכטיגער — צו זאַמלען די ספורי מעשיות פון די אָנפיהרער פון דער בעוועגונג. מיר אבן האָט אין דער הינ-זיכט געטהאָן וואונדערליכע אַרבייט. איך האָב איהם ביו היינטיגען טאָג קיינמאָל פערזענליך ניט בעגעגענט. איך האָב זיך אָבער מיט איהם פעראינ-טערסירט, נאָכפּאָלגענדיג זיינע אויסגעצייכענטע עסקיוען, וואָס ווערען ווע-כענטליך געדרוקט אין „טאָג“. ער דערזעהלט אונז וועגען דעם גאָאיווען גלויבען פון דער חסידות אין 19טען יאָהרהונדערט, ליפערט אונז דיכטיגע ביאָגראַפישע פאַקטען און שילדערט פאַר אונז די מענשען, ווי זיי האָבען געלעבט און גערעכט. ה' אבן האָט געהאַט די געלעגענהייט צו לעבען צווישען חסידים, ער איז דעריבער ניט געצוואונגען צו בעגרענצען זיך מיט ליטעראַרישע קוועלען און קען שרייבען געשיכטע אַ דאַנק פערזענליכער ערפּאָהרונג און שאַרפּער בעאָבאַכטונג. אייניגע פון זיינע עסקיוען, וואו

ער שילדערט די לעצטע פאזען פון חסידות, די סכסוכים צווישען די סאדאָר גערער און סאַנדעצער „גוטע אידען“, זיינען אמת'ע פערעל פון אונזער ליטער ראטור. געשיכטע ווייסט ניט פון קיין מוסר השכל. מיר פערלאנגען פון איהר בלוז פאקטען. אָבער די פיינע פאָעטישע עסקיזען וועגען רבי לוי יצחק, וואָס געפינט אויס, אז אַ פּוילישער אַרעלאַמן האָט מעהר רחמנות אויף אַן אַרימאָן. ווי אַ גאַנצע אירישע קהלה, און אז דעריבער האָט דער שטן גע- וואונען אַ וויכטיגען פונקט אין זיין קטרוג געגען אידען, — אַזעלכע עסקיזען האָבען אויך אַ טיעפען מוסר השכל.

איך וואָלט געקענט ציטירען כמעט יעדען עסקיז פון מר. אבנ'ס פּרוכט- באַרער פען און וויזען זיין פיינעם פאָעטישען און עטהישען ווערט. זייענ- דיג אָבער על פי פּראָפּעסיע היסטאָריקער, אינטערעסיר איך זיך הויפטזעכליך מיט מר. אבנ'ס היסטאָרישער און ליטעראַרישער ארבייט. איך האָף, אז פיעלע אַנדערע וועלען פונקט ווי איך אָבשאַצען מר. אבנ'ס בוך, און אויב די עטליכע שורות וועלען העלפען אַרויסרופען ביים פובליקום אַ אינטערעס צום מענשען און זיין ווערק, וועל איך זיין שמאַלץ אויף מיין אויפּטוהן.



פארווארט

מיר לעבען איצט איבער א תקופה פון „בנין עולמות וחורבנם“. אלטע וועלטען האלטען אין פערשווינדען, און נייע עולמות מיט נייע געדאנקען אין בעשאפען ווערען. ווער ווייסט וואָס פאר אַ פנים דאָס נייע וועט האָבען? ווער ווייסט אויב דאָס אלטע וואָס איז אונז אזוי לייעב און טהייער געווען, וועט ניט באלד גאנץ פערגעסען ווערען פון דער וועלט?

עס איז דעריבער זעהר וויכטיג, אז מענשען וואָס האָבען אַ ידיעה אין ענינים וואָס האָבען אַ רייהע פון יאָהרען בעגייסטערט און מחיה געווען די נשמה פון אונזער פאָלק און ביי איהם הייליג געווען, זאָלען אַכטונג געבען, אז דייעזע פאָלקס־זכרונות זאָלען ניט געהען לאַבור און ניט אין גאַנצען פער־געסען ווערען.

איינע פון דייעזע שאַקלענדיגע אידישע וועלטען איז בלתי ספק אויך די „חסידישע וועלט“, פון וועלכער פיעלע צעהנדליגע טויזענדער אירען האָבען אין אַ משך פון עטליכע דורות געשעפט חיות און קדושה. עס איז אַ זעהר גרויסע סכרא, אפילו ביי ניט חסידים, אז די השפעה פון חסידות האָט פיעל בייגעטראָגען, דירעקט און אינדירעקט, צו דער פערשטאַרקונג פונ'ם גאַנצן אירישיקייט, אַריינברענגענדיג אַ ניי חיות און אַ פרישע וואַרימקייט אין די עצמות יבשות.

דער שרייבער פון דייעזע בוך, האָט געהאַט, דורך אַ צייט פון 30 יאָהר, די בעסטע געלעגענהייט זיך צו בעקענען מיט די חסידים און גוטע־אירען און צו שטודירען די חסידישע שיטה. זייענדיג אליין אַ חסיד, האָט ער בעזוכט די בעריהמטעסטע גוטע־אירען פונ'ם דור, און זיך אָנגעזאָפּט מיט ידיעות מכה זייערע דרכים, מנהגים און די אַרט פון זייער תורה זאָגען. דער שרייבער האָט זיך דעריבער גענומען די פרייהייט צו פערצייעכען אין דייעזע בוך מאַכע אייגענע זכרונות ווי אויך די וואונדער־שעהנע מעשיות פון עטליכע בעריהמטע גוטע־אירען, וואס ער האָט זיך אָנגעהערט פון אלטע חסידים.

אין די שפעטערדיגע ביכער, וואָס דער שרױבער האָט בדעה אַרויסצו-
געבען, וועט ער בעשרױבען אַלע זײנע גוט-אידישע זכרונות, דורך וועל-
כע ס'װעט זיך לאָזען פערשטעהען דער אמת'ער מהות פון חסידות, אָהן
וועלכע ס'איז בעפארבונג, ווי אויך די גאַנצע געשיכטע פון חסידות, מיט
אַלע חסידישע מעשיות, אין אַ סדר, פון בעל-שם אָנגעפאַנגען ביז צו אונזער
דור, פון וועלכע דער לעזער וועט אויך קריגען די ריכטיגע הבנה, ווי אזוי
דאָס חסידות האָט זיך אָנגעשפּיגעלט אין די מוחות פון די חסידים.



ר' ליב שרה'ם

כאפימעל־פערצייכנים :

- 1) דער מיסמעריעזער צדיק און זיינע משונה'דיגע מנהגים.....13—16
- 2) אַלטער מלמד מאַכט דעם פריץ צום נאַר.....17—20
- 3) דער המון עם וויל אָבנאַלען דעם צדיק'ס באַרר.....21—24
- 4) די קפיצות הררף'דיגע נסיעות פונ'ם צדיק.....25—28
- 5) האָט התונה אויס רחמנות צו אַן אירישע טאַכטער.....29—32
- 6) דער אַנטיסעמיטישער גראַף מאַרטינאָוויץ און ד' ליב שרה'ס.....33—36
- 7) דער צדיק דערקענט די נשמות פון עולם התהו.....37—40
- 8) דעם צדיק'ס וואונדערליכע מופתים.....41—44
- 9) די קריעגס־ערקלערונג צום קייזער יאַזעף.....45—48
- 10) דער צדיק איז כּוציל א איר פון אַן עלי־תּידם.....49—52
- 11) דעם סולטאַנ'ס שרעקליכער הלום.....53—56
- 12) גראַף אופינסקי'ס גזרה רעה אויף דער אירישער קהלה פון קאַברין.....57—60
- 13) דער קאַבריןער ראשי־קהל ביים למדווי'ניק אויף שבת.....61—64
- 14) דרשה־געשאַנק פון א טויטער שוועסטער.....65—69
- 15) א הויכע נשמה אַלס א בר־מצוה־מתנה.....70—73
- 16) דער קייזער יאזעף ביי ד' ליב שרה'ס.....74—78
- 17) די וואונדערבאַרע פטירה.....79—83
- 18) די לעגענדען פון ד' ליב שרה'ס קבר.....84—88

דער מיסטעריעזער צדיק און זיינע משונה'דיגע מנהגים

דער נענדל'ניק. — שלשסעודות'דיגע „תורה“ איבער'ן יחוס פון פוילישע פרוצים. — א געוועלכ אָהן סתורה. — „רואח ואינו גראה.“ — דער פרנסה-געבער פון די ל"ו צדיקים.

איינער פון די אינטערעסאנטע און בעריהמטע צדיקים, וועמעס נאָמען איז ביי יעדען איינציגען חסיד אזוי גוט בעקאנט, פונקט ווי דער נאָמען פונ'ם בעל-שם, איז געווען דער בעהאַלטענער צדיק ר' ליב שדה'ס.

דיעזער מערקווירדיגער צדיק, וועמעס אנדענקען איז געבליבען פּעראייביגט אין פּערשיעדענע, אינטערעסאנטע פּאַלקס-מעשיות און וואונדערליכע לעגענדען, איז געווען „בלו סוד“, אַ רעמעניש, וועלכעס איז ביז היינט נאָך ניט אויפגע' לעזט געוואָרען. ער איז כמעט קיינמאָל ניט געזעסען אַ לאַנגע צייט אויף דעמועלבען אָרט. כל ימי חייו האָט ער אדומגעוואָגעלט איבער פּערשיעדענע מקומות, און קיין שום נפש האָט ניט געוואוסט דעם צוועק און תכלית פון זיינע געהיימע נסיעות, און פון וואנען ער האָט איבערהויפּט גענומען מיטלען צו דעקען די גרויסע הוצאות-הדרה, מחמת ער האָט ניט גענומען פון זיינע חסידים קיין „פריונות“, ווי די איבריגע רביים. ער האָט אויך ניט געלערנט זיינע חסידים עפּים אַ חסידישע „שיטה“ אָדער אַ „למוד“. ער האָט אפילו ביי זיינע טישען קיינמאָל ניט געזאָגט קיין „תורה“. ביים שלשסעודות'דיגען טיש, פלעגט ער אנשטאט זאָגען „תורה“ אויף דער פּרשה פון דער וואָך, גאָר אויסרעכענען דעם שטאַם-יחוס פון די פוילישע פירשטען, ווי פּאַטאַצקי, ראָדוויץ וויל. טשאַרטאַריסמי און אַנדערע, זאָגענדיג: דיעזער פּריץ ראָדוויץ איז דעם און דעם'ס זון, און דעם און דעם'ס אייניקעל. ער האָט אזוי פיעל און אזוי פיעל זיהן און טעכטער, און דאָס זענען זייערע נעמען. דאן האָט ער אויסגערעכענט מיט וועמען דיעזע קינדער האָבען זיך משרד געווען און אזוי ערקלעהרענדיג דעם גאַנצען יחוס פון דער משפּחה. ווען ער האָט געענדיגט דעם יחוס פון א י י ז פּריץ, האָט ער אַנגעהויבען ביי אַ צווייטען, ביז מען האָט אַנגעצונדען ליכט, דאן האָט ער געבענשט און געדאווענט מעריב.

אויף זיינע נסיעות, פלעגט ער מייסטענס ליעב האָבען צו פּערוויילען און די גרעניץ-שטעט, ווי אין ראָדוויץ, אין מאָהליוו אַם גניעסטער און אין אַנדער דע שטעט געבען דער פוילישער גרעניץ. אין מאָהליוו פלעגט מען איהם זעהען

זיך שפיעלען ווי די קינדער, ווארפענדיג שטיינדלעך אינ'ם דניעסטער און מאָן כען „קאטשקאלעך“. ער פלעגט זיך אויך טיילמאל פערדינגען אלס י' דאָרפס־מלמד ביי אן אַרענדאר. אָבער נאָך בעפאָר ס'האָט זיך געענדיגט דער זמן, האָט ער איבערגעלאָזט דאָס מלומדת מיט'ן שכירות צוזאַמען און איז פלוצים נעלם געוואָרען.

בעזאַנערעם פלעגט מען איהם זעהען אין בערדיטשעוו אויף יעדען „יריד“. ער האָט זיך געדונגען אַ געוועלכ, אין וועלכען ס'האָט זיך ניט געפונען סחורה אפילו פאר איין איינציגען גראָשען. און אין דיעזען לעערען געוועלכעל איז ר' ליב שרה'ס געשטאַנען, די גאַנצע צייט פונ'ם „יריד“, אָנגעלעהנט אויפ'ן שטעקען און כסדר קוקען אין דער וועלט אַרײַן. ער האָט נאָך ניט געקויפט אַדער פערקויפט, מיט קיינעם ניט פערקעהרט, בכלל נאָר ניט געטהאָן. צו ענדע פונ'ם „יריד“ איז ער ווידער פערשוואונדען, קיינער האָט ניט געוואוסט וואוהיז.

פאַר שכרעגלה און אַלע אנדערע הוצאות, פלעגט ער בעצאָהלען מיט אַ רייכע האַנד, אָפּטמאל מיט נייע גאַלדענע רענרלעך. וואו ער האָט זיי גע־נומען, האָט קיינער ניט געוואוסט.

אַן אמת'ער פאַקט, וועלכען דער בעריהמטער שריפטשטעלער גאַטלאַכער האָט עס געהערט פון אַ ניינציג יעהריגען אירען, וועלכער האָט עס מיט זיינע אייגענע אויגען צוגעזעהען, האָט גורם געווען, אַז די גאַנצע אידישע וועלט האָט אָנגעהויבען צו גלויבען באמונה שלמה, אַז ר' ליב שרה'ס איז אַ „רואה ואינו נראה“. דאָס איז געווען אינ'ם טאַג וואָס דער פּוילישער קעניג פאַניאַטאָוסקי איז געקרוינט געוואָרען אין ווארשוי אלס „כינג (1764).“

דער גאַנצער פּוילישער אדעל האָט זיך דאַמאלס געהאַט פערזאַמעלט כּדי זיך צו בעטייליגען ביי דער גרויסער הערליכער צערמאַניע. אויף דעם וועג, וועלכער האָט געפיהרט צום קעניגליכען הויף, זענען געשטאַנען אויסגעשטעלט צוויי שורות מיליטער, כּדי ניט צוצולאָזען ניט־געלאָדענע געסט צום קעניגליכען פּאַלאַץ. פון דערווייטענס זענען געשטאַנען הונדערטער אירען זיך צוקוקענדיג דינ צום פאַראַד. צווישען זיי איז אויך געווען דער דערמאָנטער זקן. קיינער האָט ניט געוואלט צוגעהען ביז צום אָרט וואו דאָס מיליטער איז געשטאַנען, וויסענדיג, אַז ער וואָלט ניט אַרויס מעהר אַ לעבעדיגער.

אָבער, פלוצים, ווי פון דער ערד אַרויס, קומט זיך צוגעהען דער וואונדער־צדיק ר' ליב שרה'ס, אָנגעטהאָן אין לאַנגע רבי'שע מלבושים, אַ ספּאַדיק אויף זיין קאַפּ און אַ גוט־אידישען טיזליק איבער זיינע בגדים, געהט זיך אַזוי פריי, אונערשאַקען, אָנגעלעהנט אויף זיין שטעקען, גלייך דורך די שורות פון מיליטער, ביז צום קעניגליכען הויף, קיינער פרעגט איהם ניט קיין וואָרט, קייַ נער שטערט איהם ניט דעם גאַנג — ווייל קיינער, אַ חוץ די ווארשויער אירען, זעהט איהם לחלוטין נאָר ניט. דאַמאלס האָבען זיך אַלע אירען איבערצייגט, אַז ר' ליב שרה'ס איז אַ „רואה ואינו נראה“.

זייט דאַמאלס האָט מען אָנגעהויבען פון איהם צו דערצעהלען נסים

ונפלאות. די וואונדערבארסטע געשיכטע איז געווען זיין פיעל יעהריגע מלחמה מיט'ן קייזער יאָזעף דעם צווייטען.

דיזער קייזער, וועמען די אויפגעקלעהרטע אירען האָבען געלויבט ביז אין דימעל אַרײַן האַלטענדיג איהם פאַר אַ מלך של חסד, מחמת ער האָט אַרויסגע' געבען דעם בעוואוסטען „טאַלעראַנג־עדיקט“, אַז מען זאָל אירען נעהמען צום מיליטערי־דינסט און זײ צווינגען צו בעזוכען די עפענטליכע שולען, כּדי זײ צו מאַכען מיט מענשען גלייך, איז אָבער בעטראַכט געוואָרען פּון ר' ליב שרה'ס אַלס אַ גרויסער שונא ישראֵל. ער, ר' ליב שרה'ס, פלעגט דעריבער יעדען פּרייטאָג נאָך דער מקוה, זיך אַריבערפּאַהרען, מיט קפיצ־הרדד, פּון יאַלטישקאַוו, וואו ער האָט צום לעצט געוואוינט, ביז וויען, אַלס „רואה ואינו נראה“ זיך אַרײַן געגאַנגען אינ'ם קייזער'ס הויף, טאַקע ביז צום קייזער'ס פּריוואַט־ציער. דאָרט האָט ער אַרויסגענומען זײַן פּען־מעסערל פּון דער קעשענע, זיך בעוווּזען צום קייזער, זאָגענדיג צו איהם: „הער נור דו, יוסף! איד, לייבעל שרה'ס, זאָג דיר, זײַר זעהיר, ווילסטו מבטל זײַן דיין גורא פּון דעם אירדישען פּאַלק, אַט טאַקע תּיכּף ומיר, הרי טוב, ואם לאו, וועל איך פּון דיר שניידען פּאַסעס, גאַנצע שטיק קער, אַט מיט ריעזען קליינע מעסערל, און דאָס אויסגעשניטענע פּלייש וועל איך וואַרפען פאַר די כלבים.“

דער קייזער האָט געוועהנליך אָנגעהויבען צו שרייען, אַרײַנרופּענדיג זײַנע משרתים, אָבער קיינער האָט נאָר ניט געזעהען; ער אליין האָט שוין אויך נאָר ניט געזעהען. ער האָט נור געפּיהלט ווי מען שניידט פּון איהם שטיקער פּלייש.

אָבער אַזוי ווי פרעה מלך מצרים, האָט אויך דער קייזער יאָזעף געמאַכט האָרט זײַן האַרץ און באיז אופן ניט געוואָלט נאָכגעבען. ער, ר' ליב שרה'ס, איז דעריבער געצוואונגען געווען יעדען פּרייטאָג נאַכ'ן באַד צו בעזוכען דעם קייזער און איהם שטראָפען. ווען דער קייזער פלעגט איהם דעזעהען האָט ער תּמיד שדעקליך אויסגעשריען: „אוי וועה, דער לייבעל איז שוין דאָ! אַט פּומט ער שוין שניידען מיין פּלייש מיט זײַן מעסערל.“ די משרתים פלעגען ציר טערען פאַר שרעק, מחמת זײ האָבען גאַרנישט געזעהען.. זײ האָבען דעריבער געמיינט, אַז דער קייזער איז משוגע.

בעזאַנדערס האָט גע'פּועל'ט צו פּערשפּרייטען צווישען דעם פּאַלק די אמונה אין ר' ליב שרה'ס, דאָס ספר „רויאל המלאך“. דאָס איז אַ טיעף קבלה ספר, פּון וועלכען עס הייסט, אַז דער מלאך רויאל האָט עס געשריבען און עס געגעבען אַ מתנה צו אַדום הראשון. יעדענפאַלס איז עס אַ זעהר אַלמ ספר, דאָרט אין ריעזען אַלטען ספר, געפינט זיך אַ נוסח פּון אַ קמיע, אויף וועל'ך נעד עס שטעהט געשריבען אַ סך „שמות“ פּון השּׁמית־כּבּרד און צווישען זײ שטעהט דער נאָמען „ליב בן שרה“. צום סוף פּון דיזער קמיע שטעהט גע' שריבען דיזע תּפּלה:

„דו זאַלסט עפענען דאָס האַרץ פּון ליב בן שרה, ער זאָל קענען לערנען און פּערשטעהן אַלע צווייגען און אַלע טעמים פּון תּורה שבּכתב און תּורה

שבעל פה, פון נגלה און נסתר; זיין הארץ זאל זיין ווי א קוואל פון חכמה; דו זאלסט איהם אבהיטען פון אלערליי כישוף און יסורין; קיינער זאל איהם ניט קענען קיין שלעכטס טהאן און די גאנצע וועלט זאל פאר איהם ציטערען דורך זיין גרויסקייט."

ביי אלע חסידים איז דעריבער קיין ספק ניט געווען, אז מיט דיזע ווערטער האט דער מלאך רזיאל געמיינט דעם בעריהמטען פערבארגענעם צדיק ר' ליב שרה'ס.

עס איז אויך א בעקאנטער ענין צווישען די חסידים, אז ר' ליב שרה'ס עובדה איז בעשטאנען צו פערזארגען מיט פרנסה די פערבארגענע ל"ו צדיקים, וועלכע געפינען זיך אין יעדען דור און זענען פערשפרייט אויף דער גאנצער וועלט. דיזע זעקס און דרייסיג פערבארגענע צדיקים זענען די אמת'ע מנהיגים פונ'ם דור, אין וועמעס זכות די וועלט האט א קיום. אבער קיינער, א הויז די „יחידי סגולה" פון די גרויסע צדיקים, דארף פון זיי ניט וויסען און זיי ניט קענען. די פליכט פון די עפענטליכע צדיקים איז דעריבער, זיי, די פערבארגענע, מפרנס צו זיין. ווייל געוועהנליך זענען זיי, די ל"ו ניקעס, פערשטעלט אלס פשוט'ע עמיהארצים, מייסטענס דארפס-אידען, בעלי עגלות אדער אזוי גראכע ברואים. אין יעדען דור איז דעריבער פאראן א י י צדיק, וועלכער ווייס פון זיי אלעמען און וואו זיי געפינען זיך און קען זיי אויך ביי זייערע נעמען. דיזער צדיק, זאל געווען זיין ר' ליב שרה'ס, אויף וועמען ס'איז געווען מוטל זיי מפרנס צו זיין. דאס זאל אויך געווען זיין די סיבה, לויט ווי די חסידים בעהויפטען, וואס ר' ליב שרה'ס איז תמיד ארומגעפאהרען אויף אלע „ירידים", כדי דארט אויסצוגעפינען די פערבארגענע ל"ו ניקעס, וואס האבען א טבע, לויט דעם המון'ס אמונה, זיך צו פערזאמלען אויף אלע וועלטס-יארידים.

אַלטער מלמד מאכט דעם פריץ צום נאָר

דער גראָף פערליעכט זיך אין אַ אידיש מיידעל. — דער מלמד כאַפּט איהם אויס. —
האַט חתונה אויף אַ קאַטאוועס און אַ קינד אויף אַ רעכטען אמת. — דאָס
דרשהגעשאַנק פון דער „פמליא של מעלה“.

איבער דער געבורט פון ד' ליב שרה'ס, דערצעהלען זיך חסידים אזא
מעשה :

אין אַ דאָרף נעבען ראָוונע, רוסלאַנד, האָט געוואוינט אַן ארענדאָר, וועל-
כער האָט געהאַט אַ זעהר שעהנע טאַכטער מיט'ן נאָמען שרה. איהר שעהנ-
קייט האָט גע'ש'מ'ט אין דער נאַנצער געגענד. אַלע ראָוונער יונגעלייט האָבען
זיך געוואונשען צו בעקומען די שעהנע שרה פאַר אַ כלה. אזוי ווי זי איז אָבער
נאָר נאָר יונג געווען און אויסגעהאַלפּען דעם פאַטער אין דער קרעטשמע, האָט
זיך איהר פאַטער ניט געאויקלט מיט איהר אַ שידוד צו טהוון.
ויהי היום, און דער זוהן פונ'ם פריץ, צו וועמען די דאַרפס־קרעטשמע האָט
געהערט, איז, צוריקגעהרענדיג פון אַ יאָגר, אַריינגעפאלען מיט זיין יאָגר
חברה אין דער קרעטשמע צו דערנאָפּען זיך דאָס האַרץ מיט אַ ביסעלע משקה.
אזוי ווי דער יונגער פריץ האָט נאָר דערזעהען די שעהנע שרה איז ער אין איהר
שטאַרק פערליבט געוואָרען. ער האָט שוין ביים אידען אין דער קרעטשמע
ניט שטאַרק מאַריר געווען, ער איז באַלד אַוועק אַהיים אין הויף פון זיין פאַטער
און אַהן חקרמות מגלה געווען צום אַלטען פריץ, אז ער איז שטאַרק פערליעכט
אין דעם ארענדאָר'ס טאַכטער, די שעהנע שרה.

לכתחלה האָט זיך דער פריץ בעמיהט איהם אויסצורעדען. ערקלעהרענדיג,
אַז ס'איז פאַר איהם אַ גרויסער בזיון חתונה צו מאַכען זיין זוהן מיט דער טאַכט-
טער פון אַ אידען. פון שמד'ן זיך, האָט איהם דער פריץ ערקלערט, קען
נאָר קיין רעדע ניט זיין, ווייל די אידען זענען אין אזעלכע ענינים זעהר איינ-
געשפאַרט, זיי וועלען זיך גיכער לאַזען טויטען ווי אויסטוישען זייער דעליגיאַן.
ס'איז דערדיבער ניטאָ קיין אויסוועג נוד ער, דער יונגער פריץ, זאָל זיך דעם
ענין אין גאַנצען ארויסשלאָגען אויס'ן קאַפּ און זיך זוכען אַ כלה צווישען זיינע
פריצישע שכנים.

דער זוהן האָט איהם אָבער ערקלעהרט, אז ער פערלאַנגט איבערהויפּט ניט
די שעהנע שרה זאָל זיך שמד'ן. אז דער קעניג קאוועמירוז דער גרויסער האָט

זיך ניט געשעהמט צו לעבען עפענטליך מיט אַ איריש ווייב, אסתר'קע, פאר' וואַכזישע זאָל עס דער פּאָטער בעטראַכטען פאַר אַ בושה, איהם חתונה צו מאַך כען מיט אַ שעהן איריש מיידעל?

אַזוי ווי דער זוהן, וועלכער איז געווען ביים פריץ אַ בן יתיר, האָט זיך שטאַרק איינגעשפּאַרט, ניט וועלענדיג עסען און טרינקען, ניט געניסען קיין שום פּערגניגען, ביז ער וועט ניט חתונה האָבען מיט רעם אירישען מיידעל, האָט זיין פּאָטער ענדליך מסכים געווען אויפ'ן שדוך. בפרט נאָכרעם ווי דער זוהן האָט אָנגעהויבען אַבצוצעהרען פון טאַג צו טאַג, און דער לייבדאָקטאָר האָט איהם געזאָגט, אַז באַם ער וועט ניט ממלא זיין רעם זוהנ'ס רצון, וועט ער, דער זוהן, ניט לאַנג אַנהאַלטען.

כרי דער אראנדאר זאָל ניט געוואָהר ווערען פונ'ם פריץ'ס פלאַן און דער ווייל פער'קנס'ען, אָדער גאַר פּערהייראטען זיין טאָכטער, האָט מען דעם גאַנץ צען ענין געהאַלטען כסוד. ער האָט דעם זוהן מיטגעגעבען אַ בריעף צום אַרענדאר, אין וועלכען ער לאָזט איהם וויסען, אַז זיין זוהן וויל חתונה האָבען מיט זיין מיידעל שרה. זי דאַרף זיך ניט שמד'ן. זי קען פּערבלייבען אַ איר דישע פרוי. באַם אָבער ער, דער אַרענדאר, וועט ניט מסכים זיין אויפ'ן שדוך, זאָל ער תיכף ומיד פּערלאָזען די קרעטשמע. צו דיעזען צוועק, האָט דער יונגער פריץ מיט זיך מיטגענומען עטליכע היירוקען, כרי זיי זאָלען דעם אירען, באַם ער וועט דעם פריץ אַבזאָגען, ארויסוואַרפען תיכף אויף דער גאַס.

כרי צוצוגעבען קודאָזש די משרתים, האָט דער יונגער פריץ אָבנעטראַטען אין אַן אַנדער קרעטשמע, אין וועלכער ס'האָט אויך געוואוינט אַ איר, זיי מכבד צו זיין מיט אַ ביסעל משקה. דאָרט האָט זיך דער יונגער פריץ בעד געגענט מיט אַ פריינד, מיט וועלכען ער האָט זיך זעהר דערפּרעהט. זיי האָבען ביידע געטרונקען משקה און זיך געזעצט שפּילען אַביסעל אין קאַרטען. דער יונגער פריץ האָט דערצעהלט זיין חבר רעם צוועק פון זיין נסיעה, ניט בעמער-קענדיג, הפנים, אַז דער אירישער אַרענדאר הערט זיך אַלץ אונטער.

אין ריעזער קרעטשמע איז אויך געווען אַן אַלטער איר, אַן אַלמן, אַ מלמד פאר'ן אַרענדאר'ס קינדער, ר' יוסף האָט ער געהייסען. דער אַלטער מלמד איז געווען זעהר אַן עהרליכער און אַ קלוגער איר. נאָכרעם ווי דער אַרענדאר האָט איהם דערצעהלט כסוד וואָס פאַר אַן אומגליק ס'ערוואַרט זיין אירישען שכנ'ס טאָכטער פונ'ם יונגען פריץ, האָט דער אַלטער מלמד געזאָגט צום אַרענדאר, אַז ער, דער מלמד, אַזוי ווי ס'האָט איהם קיינער ניט געזעהען און קיינער קען איהם ניט, און ניט בעמערקען אויב ער פּעהלט, וועט גיך געהען צום שכנ, איהם מודיע זיין וועגען אַלץ, אפּשר וועט מען געפינען אַן עצה, ווי אַזוי מציל צו זיין אַ אירישע טאָכטער פונ'ם פריץ'ס הענט.

בעת דער פריץ מיט זיין חבריא האָבען נאָך עוסק געווען אין שכור'ן און שפּיעלען, איז דער אַלטער מלמד דערווייל אָנגעקומען צו שרה'ס פּאָטער און איהם דערצעהלט פון דעם אומגליק וואָס ס'ערוואַרטעט איהם אַט יעדע רגע. דער אַרענדאר, השמער, ריעזען שרעקליכע בשורה, איז געוואָרען זעהר

פערצווייפעלט. זיין גאנץ בני בית, בעזונדערס די שעהנע שרה, האָבען אָנגע-
הויבען צו יאָמערן און צו קלאַגען, ממש חורבן בית המקדש.

וואָס פאַר אַן עצה גיט מען זיך ? די צייט איז דאָד צו קורץ !

„נור גיט געוויינט, האָט זיך דער אַלטער מלמד אָנגערופען. מיט ישוב
הרעה, קען מען אויך אין דעם געפעהרליכסטען מאַמענט געפינען אַן אויסוועג.
שאַט, אַט איז מיר איינגעפאלען אַ גוטע עצה. ווי איהר קענט מיר, בין איר
גיט קיין בעטריגער, און וואָס כ'וועל אירך דאָ זאָגען, האָב איר דאכוי נור די
עהרליכסטע אבזיכטען. איר בין דאָד אַן אַלמן. מאַכט גיט קיין שהיות, נעהמט
צוזאַמען צעהן מענשען פונ'ם דאָרף, און לאַדעט אויך איין דעם ריכטער פונ'ם
דאָרף, און שטעלט אַ חופה. איר וועל עפענטליך פאר עדות, כדת וכדון, אויך
אין דער געגענווארט פונ'ם שופט מיט'ן געמינע־שרייבער, זי מקדש זיין כרת
משה וישראל. גרויט נור אַן אַ גוט ביסעל משקה און אויך עפּים איבערצור
כאַפען, איר האָף צו השם־יתברך, אַז דער פריץ וועט שוין צו שפעט קומען.

ס'האָט גיט לאַנג געדויערט, און אין דער קרעטשמע איז געשטעלט גע-
וואָרען אַ חופה אין דער געגענווארט פון אלע אידען און די השוכ'ע גוים פונ'ם
דאָרף. ס'איז אפילו יעדען אַ הרוש געווען וואָס די שעהנע שרה האָט זיך עפּים
פּלוצים פּערליבט אין אַן אַלטען עובר בטל. אַבער געה פּרעג קשיות אויף
אַזעלכע זאַכען.

דער גאַנצער עולם, אידען ווי קריסטען, האָבען זיך רעכט גוט אונטער-
האַלטען. מען האָט געטרונקען משקה אויף וואָס די וועלט שמעהט און אויך
אַ היבש ביסעל צוגעטאַנצט. פּלוצים עפענט זיך די טהיר און דער יונגער
פריץ מיט אַ חברה הידוקים קומען אַרײַן. דערזעהענדיג די שעהנע שרה
זיצען נעבען אַן אַלטען מאַן אויבען־אן ביים טיש, וועלכער איז ארוזגערינגעלט
מיט אורחים, איז דער פריץ געבליבען זעהר ערשטוינט.

„וואָס פאַר אַ שמחה איז דאָ עפּים, מאַשקע ?“ האָט דער פריץ געפרעגט.
„אַ חתונה, וויעלגאַ מאַזשניע פאַן. אַט האָט ערשט מיין שרה־לע חתונה
געהאַט אַט מיט ריעזען אַלטען אידען. וואָס האָב איר מיר געקענט העלפען ?
אַ קינדערשער שכל. שוין אַ צייט ווי זי טהוט מיר אַן צרות, רוקא כ'זאָל זי
חתונה מאַכען מיט ריעזען אַלטען מלמד. כ'האָב פון איהר שוין גיט געקענט
אויסהאַלטען, האָב איר איהר צוליעב געטהאַן. אַ קינד אַ נאַר !“

פּערשערמט און האַפּנונגסלאַז איז נעביד דער יונגער פריץ צוריק אַהיימ
געפאַהרען צום פאַטער און איהם דערזעהלט די גאַנצע מעשה.

דער אַלטער פריץ וועלכער האָט כּדיעבר הנאה געהאַט וואָס דער עסק איז
אַזוי אויסגעפאלען האָט דעם אומגליקליכען אויסגערערט, ערקלעהרענדיג
איהם, אַז אַ מיידעל וואָס קען זיך פּערליבען אין אַזאַ זקן, איז פשוט משוגע ;
ער, דער זוהן, דאָרף זיך גליקליך שעצען וואָס ער איז גיט אַרײַנגעפאלען אין
אַ צרה.

כאַלך נאָך דער חתונה, אַזוי ווי דאָס יונגע ווייבעל איז שוין געווען זיכער,
אַז דער פריץ וועט זי גיט מעהר געהמען, האָט דער אַלטער מלמד געזאַגט צום

שוועהר דעם ארענדאר : איצט לאַמיר אַלע פּאָהרען אין שטאָרט אַרײַן צום רב, און דאָרט וועל איד אַב'גט'ן אײער טאַכטער, וועלכע איד האָב נור מקדש געווען כדי זי אַכצוראַטעווען פון גוי'שע הענט.

„ניין, ניין!“ האָט זיך די שעהנע שרה אָנגערופען. „אין דער שטאָרט אַרײַן וויל איד טאַקע פּאָהרען מיט מיין מאן, אָבער ניט כדי מיט איהם צו גט'ן, נור אדרבה, כדי מיט מיין אלטיטשקען דאָרט צו וואוינען ווי מאן און ווייב, ווי גאָט האָט געבאַטען. ער האָט מיר מציל געווען פון אומריינע הענט און צו איהם געהער איד לעולם ועד.“

אין הימעל איז געוואָרען אַ רעש. דער מלאך מיכאל, דער אידישער מליץ, האָט דעם ענין פּאָרגעבראַכט פּאַר'ן בית דין של מעלה.

און אַ קול האָט זיך געלאָזט הערען פון אונטער'ן כסא כבוד, אַז דאָס פּאַר פּאַלק זאל בעקומען אַלס דרשה־געשאַנק פון דער פּמליא של מעלה אַזא הויכע נשמה, וועלכע זאל פּערלייבטען די וועלט.

צום יאָהר איז געבוירען געוואָרען אַ קינד. דאָס איז ר' ליב שרה'ס, ווער מען מען האָט גערופען, צום אנדענקען פון דער צדקנית, נאָך דער מוטער'ס יאַמען.

דער המון וויל אַבנאַלען דעם צדיק'ס באַרד

ער מאַנצט אַרום אין בעל־שם'ס חדר. — דעם צדיק'ס ענוויים קשים. — „צדוק הדין“
איז איהם מציל פון אַ צרה. — דעם מעזשעריטשער'ס סמיכה. — אַ סגולה
פאַר אַ דונער.

פון דער קינדהייט און די יוגענד־יאַהרען פון ר' ליב שרה'ס ווייסט די
חסידישע וועלט נור עטליכע פרטים.

זיין אַלטער פאָטער ר' יוסף, האָט באַלד נאָך דער חתונה מיט זיין מוטער
שרה, אזוי ווי זי האָט נור ערקלעהרט, אַז זי וויל דורכאויס פערבליבען זיין
ווייב, זיך בעזעצט אין דער שטאָרט ראַוונע. ראַשית, מחמת ער האָט ניט גער
וואָלט זיין נאָהענט פון דער סביבה פונ'ם פריז'ס זוהן, וועלכער האָט ניט
געקענט אזוי גרינג פערנעמען און זיך מיאַש זיין פון דער שעהנער שרה.
והשנית, האָט דאָס פאַרפאַלק געהאַט בטחון, אַז השם יתברך וועט זיי מוכה
זיין מיט אַ קינד. זיי האָבען דעריבער געוואָלט וואוינען אין אַ שטאָרט, אין
אַ סביבה פון אידען און תלמידי חכמים, וואו זיי וועלען זיין ביכולת דעם קינד
צו געבען אַן אמת'ע אירדישע ערציהונג.

אַלס דריי יעהריג קינד איז דער קליינער ליב געבליבען אַ יתום. זיין
זיידע דער ארענדאר האָט געוואָלט נעהמען די יונגע אלמנה מיט'ן קינד צו זיך.
דאָ האָט זיך אָבער אַריינגעמישט דער ראַוונער גאון ר' בער, וועלכער איז שפער
טער געוואָרען אין מעזעריטש דער ממלא מקומו פונ'ם בעל־שם, ער האָט
פערשפראַכען צו זאָרגען פאַר'ן קליינעם יתום און איהם מגדל זיין אונטער
זיין השגחה.

שוין אַלס קינד האָט ר' ליב זיך אַרויסגעוויזען אַלס אַ הייליגע נשמה. ער
פלעגט ראַוונען עטליכע שעה רצופים, מיט גרויס התלהבות, מיט שפרינגען און
כאַנצען, ער האָט כמעט נאָר ניט גענעמען, געפאָסט הפסקות און געלערנט
מיט התמדה גאַנצע נעכט.

ר' בער וועלכער איז דאן געוואָרען אַ תלמיד מובהק פונ'ם בעל־שם, האָט
שוין דאמאלס עדות געזאָגט, אַז פון דעם קינד וועט אויסוואַקסען אַ גרויסער
צדיק, אַ קדוש עליון.

הערעדנדיג אינ'ם דב'ן ר' בער'ס הויז, פון זיין קליינעם חבר אברהם'לע,
ר' בער'ס אַ אינגעל, כסדר דערען פונ'ם בעל־שם'ס גרויסקייט, האָט זיך דעם

15 יעהריגען אינגעל ליב פערנגלוסט צו קענען דעם בעל־שם. ער האט זיך אוועקגע'ננב'עט פון דער היים און זיך געלאזט געהען צו פוס קיין מעזיבוש. וואו דער בעל־שם האט דעמאלט געוואוינט.

קומענדיג קיין מעזיבוש, האט זיך ר' ליב טובל געווען אין מקוה, און תיבה, ניט צומאל זיך אָנצופרעגען ביים בעל־שם'ס גבאי ר' יעקב, איז ער אַרײַן אין בעל־שם'ס חדר אַהן רשות.

דער בעל־שם האט גראד דעמאלט עוסק געווען מיט זיינע תלמידים אין אַ טיעפען קבלה'שען שמועס. אַזוי ווי דער בחור ר' ליב איז אַרײַנגעקומען אין בעל־שם'ס חדר, נאָך אײדער ער האָט מקבל שלום געווען, האָט ער אָנגע' הויבען, פאר גרויס שמחה, אַרומצושפּרינגען און אַרומצוטאַנצען אין בעל־שם'ס חדר, ממש ווי, חלילה, אַ חסר דעה.

די תלמידים פונ'ם בעל־שם זענען שטאַרק צורודערט געוואָרען. זיי זענען געוואָרען מלא כעס אויף דער הוצפה פון דעם פרעמדען בחור. אײנער פון די תלמידים איז צו איהם צוגעלאָפּען, איהם אָנגעכאַפט ביים לאַץ, וועלענדיג איהם אַרויסוואַרפּען פונ'ם חדר.

„לאַזט איהם צורוה, האָט דער בעל־שם צו זיי געזאָגט, ער האָט אַ זעהר הויכע נשמה, אַ ניצוץ פון אַליהו הנביא ; עס פעהלט איהם נור דער ריכטיגער מורה־דרך (וועגווייזער).“

דאן האָט ער זיך געווענדעט צו ר' ליב שרה'ס, איהם דערלאַנגט אַ בכבוד'יגען „שלום עליכם“ מיט אַ פנים שוחקות, זאָגענדיג דאכיי דיעזע דבורים :

„ליב בן שרה, דו ביזט אַ גוטע כלי, און אמת'ער פּקה. איך ווייס אַלע דייע מעשים און פּערשטעה אַלע דייע דרכים און הנהגות. וויסען זאַלסטו אַבער, אַז דיין נײער דרך איז פול מיט סכנות ; דו געהסט אויף דער שאַרף פון אַ שווערד. פאַלג מיר, ליב בן שרה, האַק אַב פון דיעזען דרך, זיי דיך בעסער מדבק אין מיר און אין מײנע דרכים.“

דאן האָט זיך דער בעל־שם געווענדעט צו זיינע תלמידים, זיי געהויסען אַבטרעטען אויף אַ ווײלע, און ער איז פּערבליבען מיט ד' ליב שרה'ס אַליין אין חדר פאַר אַ האַלבע שעה.

וואָס זיי האַבען געשמועסט ווייסט מען ניט בעשטימט. ווי דער רבי ר' בער האָט שפּעטער ערקלעהרט, האָט דעמאלט דער בעל־שם, וועלכער פּלעגט זיין דער „זו ומפרנס“, דער פּערזאָרגער מיט פּרנסה, צו אַלע ל"ו (36) פּער' באַרענע צדיקים, איבערגעגעבען דיעזע עובדה צו ר' ליב שרה'ס. דאָס איז געווען די כונה פונ'ם בעל־שם'ס דבורים, אַז ר' ליב האָט אין זיך אַ ניצוץ פון אַליהו הנביא, מחמת אַליהו הנביא האָט אויך מפרנס געווען אַ סך בני הנביאים, פּערבאַרענע צדיקים, און איז אויך תמיד געווען נע ונד, צוֹלֵיעב דעם כלל ישראל.

אין אַ סך פּרטים, האָט ר' ליב שרה'ס שפּעטער אָנגענומען דעם בעל־שם'ס דרכים ; זיין אײגענעם דרך האָט ער אַבער ניט אין נאַנצען אויפגעגעבען ;

ער האָט זיך דעריבער קיינמאָל ניט גערעכענט פאַר'ן בעל־שם'ס תלמיד. ער האָט ביים טיש, למשל, קיינמאָל ניט געוואָלט זאָגען „תורה“, ווי דער בעל־שם האָט איינגעפיהרט. ער האָט בעהויפטעט, אז דעם צדיק'ס עוברות און מעשים זענען אַ „תורה“, צו וואַס־זשע דארף מען זאָגען תורה?

תיכף נאָכ'ן בעל־שם'ס הסתלקות, האָט ר' ליב שרה'ס אָנגעהויבען צו מאַך כען זיינע „כלי־מיתחיו/דיגע“ נסיעות. וואו ער איז געקומען האָט ער געדאַממעלט געלד, ניט־וועלענדיג אויסזאָגען אויף וואַס פאַר אַ צוועק ער זאממעלט דאָס געלד. דורך זיינע משונה/ריגע הנהגות און ווילדע העויות, האָבען פיעל מענשען איהם חושד געווען איז פשוט'ע שווינדלעריי. אזוי ווי מען האָט אָבער אויך פון איהם געזעהען און זיך אָנגעהערט איבערנאַטירליכע מופתים, האָבען ווידער אַנדערע איהם געהאַלטען פאַר אַ מכשף. מען האָט איהם איז פיעל שטערט אָנגעטהאַזן געברענטע צרות. ער האָט אָבער אַלע יסורים מקבל געווען באהבה.

בעת ער איז אַמאָל געווען אויף אַ יריד אין לובלין, האָט זיך פלוצים וועגען איהם פערשפרייט אַ קלאַנג, אז ער איז אַ פראַנקיסט, דאָס הייסט, אַ תלמיד פון יעקב פראַנק, וועלכער האָט זיך געהאַט אויסגעגעבען פאַר „משיח“, און שפעטער, האָט ער זיך מיט זיינע תלמידים גע'שמד'ט. דער אויפגעדעגמער המוֹד־עם, איז איהם פלוצלינג בעפאלען, בעת ער איז געשטאַנען איז זיין לערנען געוועלבעל; וועלכעס ער האָט אָבערונגען פאַר דער צייט פונ'ם יריד, אָנגעדעהנט אויף זיין שטעקען, — זיי האָבען איהם געבונדען הענד און פיס און אַוועקגעטראָגען אינ'ם מהרש"ס (ר' שלמה לוריא) בית המדרש אַרײַן. דאָרט האָבען זיי געשיקט רופען אַ פעלשער, וועלכער זאל איהם אָבגאַלען די באַרד מיט די פאות, כדי דאָרד איהם צו מאַכען צו שאַנד און שפאַט פאַר אַלע אידען, און ער זועט ניט מעהר זיין ביכולת אַרומצופאַהרען און פערפיהרען אירישע נפשות.

אזוי ווי ר' ליב שרה'ס האָט זיך דערוואוסט מיט וואַס רעד המון איז בדעה איהם צו בעשטראַפּען, האָט ער אָנגעהויבען ביטער צו וויינען, אויסרופענדיג: „רבונן של עולם, זעה כאַטש צו וואַס פאַר אַ טייער און הייליג פאַלק ישראל די פערמאַגסט! אזוי באַלד ווי זיי דערזעהען נאָר אַ מענש, וועלכער פערלאָזט דיין גערעכטען וועג פון דער תורה, זענען זיי זיך אַז איהם תיכף נוקם דיין נקמה און נעהמען זיך אַז דיין קרוודע!“

דיזער „צדוקיהרין“ האָט געמאַכט אויף דעם אויפגעדעגמען המון אַ גרוי־סען רושם. זיי האָבען איהם תיכף בעפרייט און פון דעמאָלט אַז ניט מעהר דערקוטשעט.

ר' ליב שרה'ס איז אָבער סוף בל סוף מיעד געוואָרען פון די בזיונות און רדיפות וואַס ער האָט געהאַט אויסצושטעהן איז פיעל שטערט. ס'איז איהם ממש מאוס געוואָרען דאָס לעבען און ווי „אליהו הנביא“ האָט ער זיך אויך גע'בעמען ביי האַסם יתברך: „קח נפשי“, נעהם ביי מיר צו מיין נשמה!

ער איז אַוועקגעפאַהרען קיין מעזריטש צום רבי'ן ר' בער, וועלכער האָט

שוין דעמאלט פערטראמען דעם בעל־שם'ס שמעלע און זיך פאר איהם אויס־
נערערט זיין ביטער הארץ.

דער רבי ר' בער, וועמעס שם טוב איז שוין בעקאנט געווען אויף דער נאָר־
צער חסידישער וועלט, האָט איהם אויסגערערט, איהם מחזק געווען, הייסענ־
דיג איהם ווייטער עוסק זיין אין זיינע פערבאָרגענע עובדות. נאָר כדי ער זאָל
ניט מעהר האַבען קיין רריפות און דאָס פאַלק זאָל צו איהם האַבען צוטרויען,
האָט דער רבי ר' בער איהם מיטגעגעבען אַ בריעף מיט זיין אייגען כתב יד.
וועמעס אינהאַלט קלינגט ווי אַ „סמיכה“.

אין דיזען „מכתבת־עודה“ זאָגט דער מעזערמיטשער צדיק עדות אויף ר' ליב
בן שרה, אַז ער איז אַ גרויסער ירא שמים, אַן עוסק במצות נאָר
לשם שמים. און איצט פאַהרט ער אַרום און איז עוסק אין אַזאַ גרויסע מצוה,
וועלכע מען טאָר ניט אַרויסשרייבען (דאָס האָט ער געמיינט די פרנסה וואָס ער
ניט די ל"ו צדיקים און וואָס ר' ליב שרה'ס פלעגט מיט דיזען געלט עוסק זיין
אין פרוין שבויים ביי די פּוילישע פּריצים) מטעם ידוע. עס איז דעריבער מוטל
אויף יעדען אידען מען זאָל איהם מיטהעלפען אין אַלע ענינים, מחמת וואָס ער
זאָגט און וואָס ער דערזעהלט איז אמת ויציב.

פון דעמאלט אַן, נאָך דער הסכמה פון דעם רבי'ן פון אַלע צדיקים, איז
ר' ליב שרה'ס בעטראַכט געוואָרען פון אַלע חסידים און אויך פונ'ם המון עם
פאַר אַן „איש קדוש“. וואו ער האָט זיך נאָר בעוויזען איז מען איהם נאָכגעלאָ־
פען, כמעט מעהר ווי דעם בעל־שם. מען האָט אַנגעהויבען פון איהם צו דער־
צעהלען „מופתים“ למעלה מן הטבע און יעדערער האָט זיי געגלויבט.

ווען ר' ליב וואָלט געווען אַ רורף אַחר הכבוד און אַ ליעבהאַבער פון געלט,
וואָלט ער געהאַט די בעסטע געלעגענהייט צו זיין דער גרעסטער רבי אינ'ם
דור און אַנשארען קודח'ס אוצרות. ער האָט אָבער קיין געלט אַלס פּרויונות ניט
געוואָלט אָננעהמען. און מחמת ער איז קיינמאָל ניט געווען אויף איין אַרט
האָט זיך ניט געקענט זאַמלען אַרום איהם קיין בעשטימטע חברה חסידים, ווי
ביי די אַנדערע גרויסע רבנים.

ווי גרויס די אמונה פון חסידים איז געווען און בעשטעהט נאָך היינט אין
דעם הימלישען כח פון ר' ליב שרה'ס, איז צו זעהען פון דעם וואָס נאָך ביז
היינט איז ביי חסידים פעררעכענט פאַר אַ זיכערע סגולה, אַז כדי ניצול צו ווער
רען פון אַ דונער זאָל מען זאָגען דריימאָל די ווערטער: „ליב בן שרה“: דאָס
איז ביי זיי ממש ברוך ומנוסה.

די קפיצת-הדרך'דיגע נסיעות פונ'ם צדיק

דער הימלישער חוש הריח פונ'ם צדיק. — ער פליהט אויף די פליגעל פונ'ם ווינט. — מאַכט אויס אַ פאסטוך פון גענו אַ גרויסען גוטען אידען. — דער צדיק וואָס ראַטעוועט אַרויס די „נגינה“ פון דער „סטרא אחרא“. — אַ ליעדעל וועלכעס איז כּרעניש אַלע עולמות עליונים.

ווי דער בעריהמטער צדיק ר' קהת פון ווארשוי, אַ תלמיד מובהק פון ר' ליב שרה'ס, האָט אַמאָל ערקלעהרט, האָט זיין רבי, ר' ליב שרה'ס, געהאָט נאָך אַנדערע טעמים, פאַרוואָס ער איז כל ימי חייו געווען נע ונד, אַרומפּאַהי דענדיג אין אַלע מדינות וואו ס'געפינען זיך נור אידען. ר' ליב שרה'ס האָט געהאָט אַ גוטען חוש הריח, צו דערפיהלען פון טויזענדער מיליען ווייט, וואו ס'איז פאַראַן עפּים אַ הויכע נשמה. תּיכּף איז ער אהין געפּאָהרען כּרי צו זען הען, אַז ריעזע נשמה זאָל ניט פּערנאַכלעסיגט ווערען. ער האָט דאָס קינד, פון דער גרויסער נשמה, גענומען אונטער זיין השגחה און געזאָרגט ס'זאָל דער פון ווערען אַ לייט.

און זיינע ווייטע נסיעות פלעגט ער מאַכען דורך „קפיצת הדרך“. שפּער טער ווען ער איז געווען אַ גרויסער מפורסם, האָט ער געהאָט אַן אייגענעם פּערד און וואָגען, מיט אַ שטענדיגען גוי'שען בעל'עגלה. עס איז אַ פּאַקט, אַז אַלע צדיקים וועלכע פלענען מאַכען זייערע נסיעות דורך „קפיצת הדרך“, האָבען קיינמאָל זיך ניט בעדיענט מיט אַ אידישען בעל'עגלה, נור תמיד מיט גוי'שע. אַזוי, למשל, איז געוואָרען אַ מפורסם צווישען אַלע חסידים, דער גוי „אַלעקסעי“, דעם בעל'שם'ס בעל עגלה, וועלכער פלעגט מיטמאַכען מיט'ן בעל'השם די קפיצת-הדרך'דיגע נסיעות, פון איין עס וועלט צו דער אַנדערער. האַלטענדיג אַמאָל שבת אין טיעף רוסלאַנד, האָט ר' ליב שרה'ס פּלוצים דערפיהלעט, אַז אין אַ שטעטלעל סערענטש, איז אונגאַרו, איז פּערהאַנען אַ זעהר הויכע נשמה, מיט וועלכע ס'איז זיך כּדאי מטפל צו זיין, זי אויסצואַרבייטען און צו ברענגען צו אַ הויכע מדרגה.

תיכּף נאָך הברלה, האָט ר' ליב שרה'ס אַ בעפּעהל געגעבען זיין בעל'עגלה, ער זאָל איינשפּאַנען פּערד און וואָגען פאַר אַ ווייטע נסיעה. דער משרת האָט שוין געוואוסט, אַז וויבאַלד דער „ראבין“ זאָגט „א ו ו י ט ע נסיעה“.

וועט ער שוין פאהרען מיט'ן „וויאטער“ (ווינד). ווי ער פלעגט אנרופען דעם קפיצת הדרך.

אזוי ווי ר' ליב שרה'ס האט זיך אויפגעזעצט אויפ'ן וואנט, האט דער בעל-עגלה אנגעטריבען די פערד, געוועהנליך, ווי יערער בעל-עגלה, ביז אונטער דער שטארט. אזוי ווי זיי זענען געקומען מחוץ לעיר, אויסערהאלב די שטאדט, האט ר' ליב געזאגט צום בעל-עגלה ער זאל די לייצען פון די פערד איהם איבערגעבען און ער, דער בעל-עגלה, זאל זיך אויסרעהען מיט'ן פנים צו איהם, ניט צו די פערד. על פי רוב, פלעגט רעדן בעל-עגלה תיכף איינשלאגן פון: ס'האט זיך אבער אויך געטראפען, אז ער איז נור געווארען אביסעל ווי בעטויבט, ער האט אבער אלעס געזעהען.

ר' ליב שרה'ס פלעגט פערמאכען די אויגען, האלטענדיג די לייצעס אין דער האנד און מורמלענדיג מיט'ן מויל אונפערשטענרליכע דבורים; דאס איז געווען דער „שם“ פון קפיצת הדרך, און פלוצים האבען די פערד אנגעהויבען צו לויפען ממש פייל אויס'ן בויגען. דאס הייסט, ס'רעדט זיך נור אזוי, אז די פערד זענען געלאפען. אין אמת'ן אבער, איז גאר די ערד געפלויען צוריק צו וועגס אונטער די רעדער. מען האט מעהר ניט געזעהען ווי שטערט, דערפער, פלעך דער און וועלדער, טייכען און ימים, פערבייפליהען פאר די אויגען, ביז די פערד זענען אנגעקומען צום געווינשטען ארט, האבען זיי זיך אליין אבגע-שמעלט. דאס פלעגט אבער תמיד זיין הינטער די שטארט. דאך האט ר' ליב אויפגעוועקט דעם בעל-עגלה, איהם צוריק איבערגעגעבען די לייצען און איהם געהייסען זעצען ווי ס'קעהר צו זיין מיט'ן פנים צו די פערד, און פשוט כפשוט, גלייך ס'איז גאר ניט געשהן, אנטרייבען די פערד אין שטארט אריין.

אין דער פריה, באלד נאכ'ן דאווען, האט זיך ר' ליב שרה'ס געלאזט געהען שפאצירען צו דעם וועלדעל אונטער דער שטארט. דארט האט ער געטראפען אז אכטיגעהריג אינגעל, כמעט האלב נאקעט, פאשענדיג א סטאדע געז.

דאס איז דאס געווען די גדויסע נשמה וועלכע ר' ליב האט דערשמעקט.

אויף זיין פראגע, האט איהם דאס אינגעל דערצעהלט, אז זיין מוטער איז אז ארימע אלמנה, ער האט איהם אויך געזאגט איהר נאמען.

ר' ליב שרה'ס איז תיכף געגאנגען צו דער אלמנה און זי געבעטען זי זאל איהם איבערגעבען איהר אינגעל פאר א משרת'ל און ער, אלס א סוחר, וועט אים איהם מאכען א לייט. ער האט איהר אויך געגעבען א היבשע סומע געלד. די ארימע אלמנה האט מסכים געווען און ר' ליב שרה'ס האט דאס אינגעל מיט זיך תיכף מיטגענומען, און ווידער אמאל דורך „קפיצת הדרך“, מיט איהם גע-פאהרען קיין ניקעלסבורג, צום רבי'ן ר' שמעלקא.

„דא האסטו א הויכע, הייליגע נשמה, פון „היכל השירה והזמרה“, נעחם זי איבער און מאך פון איהר וואס זי דארף זיין“, האט ר' ליב שרה'ס גע-זאגט צום רבי'ן ר' שמעלקא.

אויס דיעזען קליינעם פאסטוכעל, איז שפעטער אויסגעוואקסען דער בער
דיהמטער רבי און הימלישער בעל מנחם ר' אייזיק'ל קאליפער, וועלכער האט
ארויסגעראטעוועט אלע טייערע נגונים פון דער האנד פון דער קליפה און זיי צו
דיקעברענגט צום שורש פון דער קדושה, וואו אהין זיי געהערען.
דיעזער צדיק ר' אייזיק'ל וועמען אלע צדיקי הדור האבען ניט אנדערש
גערופען נור סתם: דער „הייליגער קאליפער“, פלעגט יערען טאג עקסטער
ארויספאָהרען אין וואַלד אַרײַן, כדי זײַך צו צוהערען די זיסע נגונים וועלכע די
אונגאַרישע קאַרל אײַז אַ שטערטעל אין אונגאַרן און די סלאַווישע פּאַסטוכער
האַבען געזונגען און זײַך צוגעשפּיעלט מיט'ן פּײַפּעלע, זײַענדיג אַ גרויסער בעל
מנחם, זאָט ער די נגונים תיכף אויפגעכאַפט און זײַ אַרײַנגעברענגט צוריק אין
דער קדושה.

ווארים וויסען מוזט איהר, אז אלע נגונים פון דער וועלט קומען ארויס
פון דער קדושה, פון א זעהר הויך ארט וועלכעס הייסט „היכל הנגינה“; די
טומאה קען ניט זינגען; זי ווייסט ניט פון קיין שמחה, זי איז דער מקור פון
עצבות, דער קוואַל פון טרויריגקייט. דורכ'ן חטא פון ארם הראשון, זענען צו
זאמען מיט אלע „ניצוצות הקרושות“ (הייליגע פונקטן), אויך די „ניצוצות
הנגינה“ אריינגעפאלען אינ'ם רשות פון דער קליפה, די סטרא אחרא. די עבודה
פונ'ם קאליפער צדיק איז, לויט דעם הימלישען הוש הריח פון ד' ליב שרה'ס,
בעשטאנען אין דעם, צוריקצוברענגען די אומגליקליכע, פערוואַגעלטע ניצוצות,
די פערלירענע זיסע נגינה, וועלכע איז נעביה נע ונד איז דעם רשות פון דער
טומאה, צווישען די אומות העולם, צוריק אהין צו זייער שרש אין דער קדושה
אריין.

דער קאליפער צדיק האט אבער נאך מעהר געטהון פון דעם וואס זיין
„רבי“ ר' ליב שרה'ס האט איהם געהייסען. ניט נור די נגונים אליין,
נור מיט זיי אויך דעם טעקסט פון די ליערלעך וואס די פאסטוכעס פלע-
גען זינגען, האט ער צוריקגעברענגט צו דער קדושה.
זייענדיג אין וואַלד, האָט ער אַמאַל געהערט, ווי אַ פּאַסטור האָט מיט אַ
האַרצרייסענדע, וויינעדיגע מעלאָדיע, זײַך געזונגען צו זײַנס אַ געליעבטע, אַט
דיעזעם ליעדעל:

וואַלד, וואַלד, ווי גרויס ביזט דו!
ראָזע, ראָזע, ווי ווייט ביזט דו!
וואַלט דער וואַלד קלענער געווען,
וואַלט דאָד מיין ראָזע געהנטער געווען;
וואַלט מען מיך פונ'ם וואַלד אַרויסגענומען,
וואַלטען מיר זײַך בײַדע צוזאַמענגעקומען.

באַלד איז דער „הייליגער קאליפער“ אפגעגאנגען און זייט, זיך אוועק-
געזעצט אויף אַ שטיין אונטער אַ בוים, און מיט אַ ביטער געוויין, האָט ער
מיט דערזעלבער מעלאָדיע אָנגעהויבען צו זינגען דיעזעם ליעדעל:

גלות, גלות, ווי גרויס ביזט דו!
 שכינה, שכינה, ווי ווייט ביזט דו!
 וואָלט דער גלות קלענער געווען,
 וואָלט דאָך די שכינה געהנטער געווען;
 וואָלט מען מיר פון גלות אַרויסגענומען,
 וואָלטען מיר זיך ביידע צוזאַמענגעקומען.

ווי גרויס ביזט דו - גלות, גלות
 שכינה, שכינה, ווי ווייט ביזט דו -
 וואָלט דער גלות קלענער געווען,
 וואָלט דאָך די שכינה געהנטער געווען;
 וואָלט מען מיר פון גלות אַרויסגענומען,
 וואָלטען מיר זיך ביידע צוזאַמענגעקומען.

ווען דער ראפטשיצער צדיק האָט דאָס ערשטע מאל געהערט נאכזינגען
 די עזעס ליעדעל מיט דער זיסער מעלאָדיע, האָט ער געזאָגט, אַז ווען דער קאָד
 ליפער זינגט דאָס נגוֹד'על, ווערט אַ רעש אין דער נאנצער פמליא של מעלה.
 ס'דערוועקט זיך אין הימעל אַ קוואַל פון רחמים, און כחות פון מלאכי רחמים,
 קומען דאמאלס מקבל פנים זיין ר' ליב שרה'ס אין זיין הימלישען היכל, לויבענדיג
 דינ איהם מיט אַ ברכה: „ברוך שנתן לנו את הנפש היקרה הזאת.“ געבענשט
 זאָל זיין דער, (ר' ליב שרה'ס) וואָס האָט אונז געגעבען אַזאַ טייער נפש.

אַזוי ווי דער סאנזער צדיק האָט דערהערט פון זיין רבי'ן, דעם דאפטשי-
 צער, די עזע דבורים, האָט ער איינגעפיהרט, אַז יעדען שבועות ביים טיש, האָט
 אַז אונגארישער זינגער, ר' מענדיל חוסטער, געזונגען דאָס דאָזיגע ליעדעל,
 מיט'ן פאסטוכ'ס נוסח, אויף אונגאריש און אויף איריש (מיט אַ קליינער עני-
 דערונג, אנשטאט „דאָזע“, דער נאָמען פון דער געלעבטער, האָט ער געזונגען
 „רויז“, דער נאָמען פון אַ בלום). אַזוי ווי ער האָט געענדיגט זיין זינגען, פלעגט
 דער סאנזער אָנהויבען צו זינגען מיט גרויס התלהבות, דעם נוסח פונ'ם קאַליר
 פער, וועלכער בעציהט זיך אויף דער שכינה מיט'ן גלות, מיט דערזעלבער
 מעלאָדיע.

אַזעלכע טייערע נפשות, האָט ר' ליב שרה'ס פערשאפט דער חסידישער
 וועלט, אַ דאַנק צו זיינע שטענדיגע, געהיימיספאלע נסיעות.

האַט חתונה אויס רחמנות צו אַ אידישער מאַכטער

האַט ניט קיין מוח חתונה צו האַבען. — די מישתורה איז איהם מנצח. — דעם
מלאך'ס פרישות. — די תנאים מיט דער כלה.

ביז היינט איז נאָך ניט פעסטגעשטעלט געוואָרען, וואו די פאמיליע פון
ר' ליב שרה'ס האָט געוואוינט, ווער זיין ווייב איז געווען, וויפיעל קינדער ער
האַט געהאַט, ווי זיי האָבען געהייסען און וואָס ס'איז פון זיי געוואָרען, ווייל
קיין ממלא מקומו האָט ער ניט איבערגעלאָזט.
חסידים ווייסען אָבער צו דערצעהלען די דאָזיגע געשיכטע וועגען זיין
חתונה האָבען און פאמיליעוואָלעבען :

שוין אלס עלטערער בחור, כמעט אַ בן שלשים, האָט ר' ליב לחלוטין גאָר
ניט געדענקט פון חתונה האָבען, זיין מוח איז כסדר אַזוי געווען פערטהאָן אין
געטליכע ענינים און זיינע מחשבות זיינען אַזוי געווען בעשעפטיגט אין די
פערבאָרגענע הייליגע עובדות לטובת דעם כלל ישראל, אז ער האָט אפילו אַ
רגע גאָר ניט געקענט טראַכטען וועגען פיהרען אַ פאמיליעוואָלעבען.
ווען ער איז אַמאָל געווען ביים רבי'ן ר' בער, האָט איהם דער רבי אויפֿֿֿ
מערקואָם געמאַכט, אַז די רדיפות וואָס ער האָט כסדר אויסצושטעהען זענען
נור אַז עונש, ווייל ער האָט ניט חתונה.

„אַז עונש!“ האָט ר' ליב שרה'ס אויסגערופען מיט גרויס פערוואַנדע־
רונג און האָט זיך ארויפגערוקט דעם ספאָדיק.
דערמיט האָט ער געוואָלט וויזען דעם רבי'ן, אַז אויפֿֿֿ שטערען איז ביי
איהם פאָרהאָן דער „צלם אלקים“, אַ סימן, אַז זיין מוח איז ניט טמא געוואָרען,
חלילה, דורך אַז אונריינער מחשבה.

„כל היושב בלא אשה שרוי בלא טובה ובלא ברכה“ (ווער עס פערזיצט
אַהן אַ ווייב, ווייסט ער ניט פון קיין גוטס און פון קיין ברכה), האָט צו איהם
דער רבי געזאָגט מיט'ן לשון פון דער גמרא.

„מיר געפינען אין ערגיץ ניט, אַז אַ לִי הוּ הַנְּבִיאַ הָאֵת חתונה
געהאַט און געהאַט קינדער“, האָט איהם ר' ליב געענטפערט, ציעלענדיג בלי
ספק אויף די ווערטער פונ'ם בעל־שם, אַז ער האָט אַ ניצויץ פון אליהו הנביא.
„ר' ליב, פערקריכט ניט צו הויד!“ האָט צו איהם דער רבי ר' בער גע־

זאָגט.

דער ענטפער פון ר' ליב שרה'ס האט איהם גורם געווען אַ חלישות הרעת. ביים רבי'ן ר' בער אין געווען אַ מנהג, אז ער האָט מיט זיין קירוש פרייטאג צו נאַכטס, מציא געווען אַלע חסידים, דאָס מיינט, אז אַלע חסידים האָבען ניט געמאַכט בעזונדער קיין קידוש, נור זיי האָבען זיך סומד געווען אויף'ן רבינ'ס קירוש.

מיט זיינע תלמידים מובהקים, וועלכע ער האָט שוין געהאַט מסמך געווען פאר „גוטע-אידען“, האָט ער זיך אַנדערש נוהג געווען. זיי פלעגט ער מכבד זיין צו מאַכען בעזונדער קירוש און ער האָט אויסגעהערט.

ביים אויסהערען דעם קירוש אין ער געוואָהר געוואָרען די אמת'ע מדרגה פון די תלמידים מובהקים. ר' ליב שרה'ס האָט פריהער, ביי די ערשטע נסיעות, נאָך ניט געהאַט די זכיה צו מאַכען אַ בעזונדערען קירוש.

פרייטאג ציראַכטס, נאָכדעם ווי דער רבי ר' בער האָט געענדיגט זיין קירוש און די חסידים האָבען „אַבגענעפּט“ צו ביסלעך פּונ'ם רבינ'ס יין של קידוש, האָט דער רבי פּלוצים אויסגערופּען: „לאַז ר' ליב שרה'ס מאַכען קירוש.“

צו אַ רבינ'ס בעפעהל טאָר מען ניט מסרב זיין. ר' ליב האָט גענומען דעם כּוּס וואָס דער רבי האָט איהם דערלאָנגט און אָנגעהויבען „יום הששי“.

ביי די ווערטער „אשר ברא אלהים ל ע ש ו ת“, אין פּלוצים דער כּוּס וויין אַרויסגעפּאַלען פּון ר' ליב שרה'ס האַנד.

ר' ליב אין זעהר מבולבל געוואָרען. דער רבי ר' בער האָט איהם געהיי-סען געבען אַן אַנדער כּוּס און ער האָט געענדיגט דעם קירוש.

דעם רבי'ן ר' בער'ס תורה ביים טיש, אין ראַמאַלס געווען מיט גרויס התלהבות. ער האָט מפורש געווען דעם ענין פון דעם חטא וואָס ארם הראשון האָט בענאָנגען מיט דעם וואָס ער האָט געגעסען פון „עץ הרעת“, ערקלעך רענדיג, אַז „זייט דאָמאַלס אין געקומען אויף דער וועלט א פערמישונג פון שלעכטס מיט גוטס צוזאַמען. אין יעדעם גוטען אין פּערהאַנען עפּים שלעכט טעם און אין יעדע שלעכטע זאָך קען מען געפינען אויך אַ „צד הטוב“, אַ גוטע זייט.“

דאן האָט ער אָנגעהויבען צו ערקלערען דעם פּסוק „אשר ברא אלהים לעשות“, פון דער פּרשה „ויכולו“. „לעשות“ מיינט, דער „קיום המין“ (די ערהאַלטונג פּונ'ם מענשליכען געשלעכט) און דער „קיום העולם“. דערמיט ווערט דער מענש אַ שותף צו הקדוש ברוך הוא און צו דער מעשה בראשית. בעת מאַנכע מענשען זעהען אין דעם ענין אַ קוואַל פון שמץ, נירדיגעס, בהמה'שעס און מגוש'דיגעס, זעהען די צדיקים אין דעם דעם „כח החויה“ (עקזיסטענציקראַפט), דעם „סוד אלהות“ (געהיימניס פון דער גאָט הייט), אַן ענין פון „גדלות המוחין“ (ערהויבענקייט און הייליגקייט).

דארויף האָט אונז אַבער אונזער תורה געזאָגט: „ראה נתתי לָפניך את החיים ואת הטוב, את המות ואת הרע“. דאָס מיינט, אין יעדען ענין קענסט דו געפינען לעבען און טויט, גוטס און שלעכטס. די עצה איז: „ובחרת

בחיים". זעה תמיד אויסצוגעפיגען פון יעדער מענשליכער עוברת דעם צד החיים, דעם חלק הקדושה דערפון; זוד תמיד אויס דאס גוטע, דאס התרוממות, דאס שכליות און דאס אלהות פון יעדען ענין; "יגעת ומצאת", אז מען זוכט, געפינט מען . . .

ר' ליב שרה'ס האט גוט פערשטאנען צו וואס דער רבי ציעלט מיט דיעזער תורה און פארוואס דאס גלאז איז גראד צובראכען געווארען ביים ווארט "לעשות".

נאכ'ן טיש איז ר' ליב אריינגעגאנגען צום רבי'ן ר' בער'ס זוהן, ר' אברהם'לע, וועמען די וועלט דופט סתם, "דער מלאך" צוליעב זיינע הייליגע הנהגות, און האט זיך מיט איהם דורכגעשמועסט אין הויכע ענינים מכח דעם רבינ'ס תורה, מעהר פון פיער שעות רצופים.

די דבורים פונ'ס רבין ר' בער, וועלכע האבען מכלומר'שט געוואלט טרעפען ר' ליב שרה'ס, זענען אבער אויך געציעלט געווען אקעגען דער הנהגה פון ר' אברהם'לע מלאך, דעם רבי'ן ר' בער'ס זוהן, און ר' ליב שרה'ס א חבר, ר' אברהם'לע מלאך האט נאך פון קינדהייט אן אנגעהויבען מקדיש צו זיין זיינע טעג און נעכט נוד לעבודת הבורא. ער פלעגט גאנצע נעכט זיצען און עוסק זיין אין קבלה'ס פרים, פיעל מאל צוזאמען מיט ר' ליב שרה'ס און אויך מיט ר' שניאור זלמן פון לאדי.

בעת זיין פאטער דער רבי ר' בער האט איהם געוואלט חתונה מאכען, נאך זיין בר מצוה, האט ער זיך געבעמען רחמים ביים פאטער, ער זאל איהם צורוה לאזען, מחמת "נפשי חשקה בתורה", איך בין פערליעבט אין דער תורה, האט ער גע'טענה'ט.

זיינע טענות האבען ניט געהאלפען. מען האט איהם געגען זיין ווילען חתונה געמאכט. דער "מלאך" אבער, וועמעס נשמה איז געווען פון "עולם האצילות", האט, ווי ר' ליב שרה'ס, נאך ניט געקענט אין זין האבען די נידריגע, וועלטליכע ענינים. צוועלף יאהר רצופים האט ער מיט זיין ווייב ניט געהאט קיין שום מגע'ומשא; זי איז דאן געשטארבען פאר הארץ'וועהטאן.

איצט, נאך דער פריהער דערמאנטער טיש'תורה, האבען די ביידע צדיקים זיך דעם ענין גוט דורכגעשמועסט. ס'איז א סברא, אז יענעם פרייטאג'צור נאכטס האבען זיי בעשלאסען חתונה צו האבען. ר' אברהם'לע מלאך האט בא'לך חתונה געהאט מיט דער טאכטער פונ'ס "משנת חכמים", מיט איהר געהאט צוויי קינדער און איז בא'לך, יונגעהייר, געשטארבען. און ר' ליב שרה'ה האט חתונה געהאט מיט דער טאכטער פון אן אונבעקאנטען אירען.

אזוי ווי ר' ליב שרה'ס גאנצע לעבען איז געווען משונה'דיג, אזוי איז אויך דער גאנצער ענין פון זיין חתונה געווען אויף א משונה'דיגע דרך:

זיצענדיג אמאל אין א בית'המרש, אויף איינע פאך זיינע שטענדיגע נסיעות, לערנענדיג דעם "זוהר", האט זיך ר' ליב צוגעהערט ווי א איד טענה'ט איין מיט זיינעם א פריינד אט דיעזען שמועס:

"ס'איז א צרה מיט א טאכטער, ווען זי ווערט א בוגרת און ס'טרעפט זיך

איהר ניט קיין שרוד. אָט מיין טאַכטער, ווי איהר ווייסט, איז ראָד אַ כשר, עהרליך קינד, און אמת'דיגע „נערה צנועה“, איז אבער די צרה וואָס זי איז שוין אַביסעל עלטער, איז ניט צופיעל שעהן און איד האָב ניט איהר צו געבען קיין נרו. גלויבט מיר, כ'שלאָף ניט גאַנצע נעכט, דער מוח ווערט מיר אוש אויסגעטריקענט פאַר קלעהרען.”

„פאַרוואָס האָט איהר ניט געטראַכט מיט איהר אַ שרוד צו טהאָן בעת זי איז נאָך געווען גאָר יונג?“ האָט איהם דער חבר געפרעגט.

„איד האָב שוין געטראַכט גענוג — האָט דער איד געענטפערט — אַזוי ווי אַבער, ווי אויף צו להכעיס, האָט מען מיר אָנגעשלאָגען שידוכים נור מיט גראַבע יונגען, בעלי מלאכות, בעת מיין משפחה איז פון הוילע דיינים און מלמדים, האָב איד מיר ניט געקענט ענטשליסען צו אַזעלכע שדוכים. איד בין דעריבער געפאָהרען צום רבי'ן קיין מעזעריטש, מיד מיט איהם מתיעץ צו זיין. ער האָט מיר געהייסען וואַרטען, מיט דער הבטחה, אַז איהר זיווג וועט זיין אַ גרויסער צדיק. איד וואַרט שוין אַבער אַזוי פיעל יאהר און ס'הויבט זיך גאָר ניט אָן. איצט וואָלט איד שוין געטהון מיט וועמען ס'איז, כ'וואָלט גאָר ניט געקוקט אויף תורה און יחוס, איז'ס אַבער ווי אַ שטיין איז וואַ' סער אַרײַן. ס'אַרט מיין שוין ניט אַזוי וואָס מיין טאַכטער וועט פערזיצען, ווי דער צעה, וואָס דעם רבינ'ס הבטחה זאָל זיך אויסלאָזען מיט גאַר-ניט.”

ר' ליב שרה'ס איז פערבליבען אין יענעם שטערמעל עטליכע וואַכען. ער האָט חוקר ודרוש געווען מכח דעם אידענ'ס משפחה און וועגען דער „כשרות“ פון זיין טאַכטער. דאן האָט ער געשיקט אַ שרדן רערען פאַר איהם דעם שידוך, און נאָך אַ קורצער צייט, האָט ער מיט איהר חתונה געהאַט.

ס'הייסט, אַז בשעת תנאים האָט ער זיך מיט דער כלה אויסגערערט דיעזע תנאים :

זי זאָל זיין אַ מסתפקת במועט, זיך בענגניגען מיט וויפיעל ער וועט זיין ביכולת איהר צו געבען אויף פרנסה ; זי זאָל מסכים זיין צו וואוינען אין אַ ישוב, ניט אין קיין שטאָדט, און ניט האַבען קיין תרעומות, ווען ס'וועט איהם אויסקומען צו בייטען די מקומות פון זייער וואוינונג ; זי זאָל קיינמאָל ניט פּרעגען און ניט זיין נייגערײַג צו וויסען זיינע פערבאָרגענע ענינים און מעשים, און ועל כָּלֵם, זי זאָל ניט האַבען צו איהם קיין שום טענות מכח „דברים שבינו לבינה“ מחמת ער מוז כסדר זיין געזונד, און קען נור בעזוכען זיין היים העכ-סטענס א י י נ א ל אין אַ יאהר.

זי האָט אויף אַלע תנאים מסכים געווען.

דער אַנטיסעמיטישער גראַף מאַרטינאַוויץ און ר' לייב שרה'ס

די חסידישע אספה נאָכ'ן בעל-שם'ס פטירת. — ר' לייב שרה'ס אַלס שלית צוט פּוילישען דעפּוטאַט. — די בויזע הינט דערציטערען פאר זיין צורת. — זאָגט נביאות אויף פּוילענ'ס מפּלה. — ער איז מציל זיין בעל-אכסניה פון אַ פּאַגראַם.

אַלס בעל-מופת איז ר' לייב שרה'ס בעקאנט געוואָרען נאָר אין זיינע יונגע יאָהרען.

אין יאָהר תקכ"ג (1763), צוויי יאָהר נאָכ'ן בעל-שם'ס פטירה, האָבען זיך אַלע תלמידים פון'ם בעל-שם פּערזאָמעלט צום רבי'ן ר' בער קיין מעזעריטש, וועלכער האָט איבערגענומען, מיט דער הסכמה פון'ם בעל-שם, די אויבער-הנהגה איבער אַלע חסידים. דער צוועק פון דיעזער פּערזאָמלונג איז געווען, לפנים, כדי אַרויסצואווייזען אַז הכנעה, אַז אונטערטעניגקייט צום רבי'ן ר' בער, צו ערקלערען איהם, מיט דער הסכמה פון אַלע בעל-שם'ס תלמידים, אַלס דעם מנהיג הדור, דער ממלא מקומו פון זייער רבי'ן דעם בעל-שם.

די אסיפה פון אַלע צדיקים האָט אבער נאָר געהאַט אַז אַנדערען תכלית. מען האָט זיך געוואַלט בעראַטען איבער דעם מצב פון די אידען אין פּוילען, וועל-כער איז דאַמאַלס זעהר שלעכט געווען.

אויף דעם פּוילישען רייכסראַטה פון יענעם יאָהר, האָט דער רעפּוטירטער מאַרטינאַוויץ געשטעלט אַז אַנטראַג, אַז מען זאָל אַלע אידען אַרויס טרייבען פון פּוילען, ניט איבערלאָזענדיג אפילו איין איינציגען נפש. ס'האָבען זיך דאַמאַלס פּערשפּרייט שמועות, אַז דער רייכסראַטה איז בערייט דעם אַנטראַג אַנצוגעהמען, און אַלע אירדישע קהלות איז גאַנץ פּוילען שטעהען אין אַ סכנה חרוב ונחרב צו ווערען.

די צדיקים האָבען זיך דעריבער בעראַטען וואָס ס'איז עפּים צו טהאָן כדי מבטל צו זיין די גזירה רעה.

צווישען די פּערזאָמעלטע איז אויך געווען דער רוצוועלער רב, ר' לוי יצחק, שפּעטער דער בערדיטשעווער צדיק. כאָטש ער איז נאָך געווען גאָר אַ יונגערמאַן, קיום 23 יאָהר אַלט, האָט פון דעסוועגען זיין רבי, ר' שמעלקע הורוויץ, וועלכער

אין רעמאלט נאך געווען רב אין שיניאווע, איהם געפרעגט צום ערשט צו זאגען זיין מיינונג.

ר' פוילען זענען אין די לעצטע יאהרען אזוי מאראליש געפאלען, האט ר' לוי יצחק געענטפערט, „אז ס'איז לחלוטין ניטא וואס צו האפען אויף זייערע חסדים. טא, זאלען די צדיקי הודו מתפלל זיין אויף פוילען'ס מפלה.“

„אין עונשין אלא אם מזהירין“, האט זיך אנגערופען דער צדיק פון פולנאי, ר' יעקב יוסף, „איידער מען געהט זיי מעניש זינן מיט „כליה“ (פערניכטונג), מוז מען זיי פריהער כותרה זיין.“

„את מי נשלח ומי ילך לנו?“ (וועמען זאלען מיר שיקען און ווער קען אונז פערטרעטען?) האט די גאנצע גוט-אידישע חכריא געפרעגט.

נאך א שקלא-וטריוא, איז בעשלאסען געווארען צו פרעגען דעם רבי'ן ר' בער מבח ריעזען שליח.

ר' ליב שרה'ס! „האט דער רבי ר' בער צו זיי געזאגט, „ערשטענס איז ער א בעליקומה, א נבר-בנוברין, און טאקע א בעל-לשון, מחמת ער פערשטעהט גוט דאס פוילישע לשון; והשנית, איז ער פון די צדיקים אויף וועלכע דער פסוק זאגט: „אשר כח בהם לעמוד בהיכל המלך“. ער האט ניט קיין מורא און ניט קיין התבטלות פאר'ן שר פון עשו הרשע, כי לכך נוצר, דאצו איז זיין נשמה אראבענקומען אויף ריעזען עולם.“

ר' ליב שרה'ס האט דאס שליחות אנגענומען. אזוי ווי ער האט נאך דאס מאלס ניט געוואוסט דעם סוד פון „קפיצת הארץ“ און ניט בעזעסען דעם כח פון זיין א „רואה ואינו נראה“, האט ער געמוזט זיין שליחות אויספיהרען מיט א פשוט'ען דרך הטבע.

דער עפומירטער מארטינאוויץ איז געווען א גרויסער שונא ישראל. אין זיין סביבה האט ער ניט געקענט פערטראגען קיין איד. ער האט צו זיינע דיענער און אנזאג געגעבען זיי זאלען צו איהם קיין אידען ניט צולאזען. אזוי ווי זיי וועל לען נור דערזעהען א אידען אריינגעהען אין'ם הויף אריין, זאלען זיי אויף איהם אנרייצען די הינט.

ר' ליב שרה'ס האט פון דעם געוואוסט, ער האט זיך אבער פערלאזט אויף השם-יתברך און גלייך געגאנגען צום הויף פון'ם פריץ מארטינאוויץ. אזוי ווי די משרתים האבען דערזעהן א הויכען אידען מיט אן אטלאסענע קאפאטע און א ספאריק אויף זיין קאפ איבערטרעטען דעם הויף, האבען זיי ניט געמאכט קיין שהיות, תיכף אויפגעבונדען די גרויסע „בולדאגס“ און זיי אנגערייצט אויף דעם „זשיר“.

אזוי ווי ר' ליב שרה'ס האט דערזעהען די בייזע הינט לויפענדיג אקעגען איהם, האט ער זיך ארויפגעשארט דעם ספאריק אויף'ן קאפ אזוי, אז ס'זאל זיך ארויסוועהן זיין גאנצע שטערען, זיך אנגעלעהנט אויף זיין שטעקען, קוקענדיג גלייך צו די בייזע הינט, ניט געבענדיג א ריהר אפילו מיט אן אבר. די הינט זיי גען שטעהען געבליבען, ניט געוואגט צו צוגעהען צום צדיק פאר מורא.

ווארים בשעת בריאת-העולם האט די תורה צוגעזאגט דעם מענשען אן

הבטחה: „ומוראכם וחתכם יהיו על כל חיתהארץ“. ר. ה., אז אלע ביינע און ווילדע חיות זאלען מורא האבען פאר'ן מענשען, וועלכער איז בעשאפען געווארען מיט'ן „צלם אלהים“. נור צוליעב די חטאים, וואס דער מענש זינדיגט, פער שווינדעט דער „צלם אלהים“ פון זיין פנים און די חיה דערקענט מעהר ניט אויב דאס איז א מענש פאר וועמען זי דארף מורא האבען. דער צדיק אבער, וועלכער האט ניט געזינדיגט און ניט פערטיליגט דעם צלם אלהים פון זיין פנים, דארף נור ווייזען פאר דער חיה זיין גאנץ פנים, בעזאנדרעם דעם שטערען, און אזוי ווי זי דערזעהט נור דעם צלם אלהים האט זי איבער איהם מעהר קיין שליטה ניט. די משרתיים האבען דאס דערצעהלט דעם פריץ, וועלכער האט תיכף געהיירט סען דעם איר צולאזען צו זיך אהן טענה ומענה.

„האק אפ פון דיין פלאץ“, האט צו איהם ר' לוי געזאגט. „דאס פוילישע פאלק האט נאר געהאט אזוי לאנג א זכות־הקיום (עקזיסטענץ־בערעכטיגונג), ווי לאנג זיי האבען מגין געווען אויף די אירען. הויבט איהר אבער אז רודה זיין די אירען, וועט איהר באַלד האבען די מפלה. שרייב דיר אויף מיינע דבורים: פינף יאהר נאך מיין שטארבען וועט פוילען אינגאנצען פערניכטעט ווערען. צו ליעב דעם גרויסען הפקות וואס הערשט צווישען אידן. וועט איהר אבער ניט אויפהערען רודה'ען די אירען, וועט איהר ניט אנהאלטען אפילו ביז דאמאלס.“ פערציטערט איז דער דעפוטירטער מאַרטינאוויץ געשטאנען פאר ר' לוי שרה'ס בעת ער האט פאראויסגעזאגט דיעזע נבואות. פאר'ן אוועקגעהען האט ער איהם מבטיח געווען, אז ער וועט מעהר ניט צורדינגליך זיין אום זיין אנה טראג דורכצופיהרען אינ'ם רייכסראטה.

די גזירה איז טאקע דאמאלס בטל געווארען. אבער פינף יאהר נאך ר' לוי'ס פטירה, אינ'ם יאהר 1795, איז גאנץ פוילען צוטיילט געווארען.

אחייומקומענדיג צום רבי'ן ר' בער האט ר' לוי שרה'ס געהאט גרויס כבוד. אלע אלטע תלמידים פון זיין רבי'ן, ווי דער רבי ר' שמעלקא און דער פולנאיער צדיק האבען איהם אריינגענומען אין זייער חברותא, כאטש ער איז נאך געווען א יונגעראן. פון דאמאלס אן האט מען זיך מיט איהם בעדיענט תמיד ווען עס האט זיך געהאנדעלט אין א פאליטישע שליחות. ער האט תמיד זיין שליחות אויסגעפיהרט על צד היותר טוב. ער האט זיך אבער אין קיינעם פאל ניט גע' וואלט צוהערען צו זייער עצה, ער זאל זיך בעזעצען אויף איין ארט און זיין א רבי פון חסידים.

אויף זיינע נסיעות פלעגט ר' לוי שרה'ס ווייזען נפלאות, דאס הייסט, וויי באַלד דער עולם איז נאר אימשטאנד געווען איהם צו דערוויסען און פאר איהם פארלעגען זייערע בקשות. ווייל ער פלעגט זיך פון דעם עולם אויסהיטען מיט כל המעגליכקייטען שבעולם. ער האט ניט געוואלט מען זאל איהם דערקענען און מבבל זיין פון זיינע ענינים.

זייענדיג אויף זיין ריזע אין קאוניניץ, האט ער זיך אין גאסט־הויז אויסגע' געבען אלס א האליג־סוחר. איינגעשטאנען איז ער דאמאלס ביי א פרוי, וועמען

מאן האט געהאלטען א סחורה-געוועלכ אוו זי האט געגעבען סוחר'שע געסט אין איהר הויז אכסניה.

דורך זיינע משונה'דיגע דרכים, בעזונדערס דורך זיין עבודה ביים דאווע-נען אוו דאס עוסק זיין אין לערנען גאנצע נעכט, האט די בעלת-אכסניה פער-שטאנען, אז דיעזער אורח איז ניט קיין פשוט'ער, געוועהנליכער סוחר. זי האט רעם מאן אויפמערקליך געמאכט אויף זיינע מנהגים, בעהויפטענדיג דערביי, אז ער איז אוראי איינער פון די ל"ו צדיקים. ס'איז כדאי, אז ער זאל זעהען אריינצוכאפען פון איהם א ברכה.

בעת ר' ליב שרה'ס האט זיך שוין געפאקט צום אוועקפאהרען, איז דער בעלה-הבית אריינגעגאנגען צו איהם אין חדר, בעטענדיג רעם אורח צו מאכען א בעזוך איז זיין געוועלכ, אַנקוקען פערשיעדענע סחורות, אפשר וועט איהם עפעס געפעלען, און ער זאל עס קויפען א מתנה פאר זיינע בני-בית. ר' ליב שרה'ס איז מיט'ן בעלה-הבית מיטגעגאנגען אין געוועלכ און דורכגעקוקט אלערליי סחורות. כמעט יעדעס שטיקעל סחורה האט ער אנגעריהרט מיט דער האַנד, אַנגעד-קוקט, און דאן געזאגט, אז דאס איז נייט קיין גוטע סחורה. אזוי ווי מען האט איהם געוויזען א שאכטעל מיט הענטשקעס, האט ער זיי גוט בעטאפט, דאן האט ער געזאגט: „אט זעהט איהר, דאס איז א גוטע סחורה. איך דארף אבער דאס ניט האבען.“ ער האט זיך דאן געזעגענט מיט'ן בעלה-הבית און איז אוועקגעפאהרען.

באלד אין דעמזעלבען יאהר איז געווען א מלחמה. די רעקרומען, וועלכע האבען דורכמארשירט קאזיניץ האבען בערויבט אלע געוועלכען און מאגאזינען פון דער שטאדט, קיין איין געוועלכ איז ניט פערשוניט געווארען. בעת אבער די רויבער זיינען בעפאלען דאס געוועלכ, וואו ר' ליב שרה'ס איז געווען, האבען זיי פון דער גאנצער סחורה גאר ניט געריהרט, בעהויפטענדיג אז זי טויג אויף כפרית, אחוץ דאס שאכטעל מיט די הענטשקעס, וועלכעס האט ביי זיי זעהר נושא חן געווען, האבען זיי מיט זיך מיטגענומען.

דער צדיק דערקענט די נשמות פון „עולם התוהו“

מתנגדים פֿאָהרען זוכען דעם „אמת“ — ער דערזעהט דאָס ליכט פון דער שכונת אויפ'ן שטערען. — דער גרויסער עונש פון „עולם התוהו“ — ווי אזוי מען קען נשמות מתקן זיין. — די „מתים“ אויף די ירידים. — „אויגען“ מוזען געכאַרען ווערען. — דער רבי אליין איז הויל „תורה“ — ער כאַפט אַרײַן אַ מכה.

דער כח פון ר' ליב שרה'ס איז געווען בעזאָנערט זעהר גרויס אין משפיע זיין און „אור“, א גרויס ליכט, אינ'ם האַרץ פון גרויסע חסידים, זיי צו ציהען צו זיך נאָר דורך א בלויען קוק מיט זיינע שאַרפע אויגען. אין דער צייט פונ'ם גרויסען מחלוקת צווישען רעם ווילנער גאון און רעם בעל־שם מיט זיינע תלמידים, בעת דער ווילנער גאון מיט אלע גאון'ישע מתנגדים האָבען גוזר געווען א „חרם“ אויף אלע רביים מיט די חסידים צוואַר מען, מתיר געווען צו פּערגייען די חסידים'ס בלוט, זיי צו מסר'ן און צו פּער־פּאַלגען עד הרמה, ביז ס'וועט פון זיי ניט בלייבען קיין שריד ופּליט, אין יענער צייט, זיינען געווען צוויי גרויסע צדיקים, רוקא אויך מתנגדים פונ'ם ווילנער'ס תלמידים, וועלכע האָבען געהאַט א חשר, אז דאָס מחלוקת איז ניט אין גאַנצען ל ש מ ש מ י ס.

דיזע צוויי צדיקים, ר' ישראל און ר' עזריאל פון פּאַלאַצק, האָבען בעי שלאַסען זיך צו פּערשטעלען כּדי מען זאָל זיי ניט דערקענען און ארומפּאַהרען אויף דער וועלט זוכען דעם אמת. זיי האָבען זיך בשותפות געקויפט א פּערד און וועגעלע און אַנגעהויבען צו מאַכען די נסיעות. דעם גאַנצען וועג פּלעגט ר' עזריאל אַנטרייבען ס'פּערד בעת ר' ישראל איז געזעסען פּערטראַכט, פּער־טיעפט אין הויכע ענינים. נאָר ווען דאָס פּערד איז געקומען צו א „פרשת דרכים“, וואו די וועגען שויערען זיך און דער צדיק'ישער בעל עגלה האָט ניט געוואוסט וועלכען וועג ער זאָל זיך פּערנעהמען, פּלעגט זיין פּער־מוח'טער שותף ר' ישראל א וואונק געבען מיט דער האַנט, אויף וועלכער זייט מען דאַרף פּאַהרען. אזוי פּאַהרענדיג זיינען די צוויי צדיקים אַנגעקומען קיין מע־זעריטש, צום רבי'ן ר' בער, דעם בעל־שם'ס נאָכפּאַלנער.

זיצענדיג א היבשע צייט אין מעזעריטש, האָבען זיי זיך דערוואוסט אז אַס דאָ שטעקט דער גאַנצער אמת. זיי, די ביידע מתנגרים און בעוואוסטע

נאונים, זיינען געוואָרען הייסע, פערברענטע חסידים. זיי האָבען בעשלאָסען, זיך צו מאַכען פאר זייער לעבענס־אויפגאבע, ארומצופאַהרען אויף דער וועלט צו פערשפרייטען דעם חסיד'ישען געדאנק און שיטה, און די אמונה אין צדיקים אומעטום. נאָר קודם כל, האָבען זיי געוואָלט שלום מאַכען צווישען מעזעריטשער און דעם גאון. צוליעב דעם זיינען זיי געפאַהרען קיין ווילנא. ר' ישראל פּאַלאַצקער האָט געהאַלטען שבת אלס אורח טאַקע ביים ווילנער נאון אליין. דעם גאַנצען שבת האָט ער, ר' ישראל, כסדר עוסק געווען מיט'ן נאון מכת דער מעזעריטשער חסידות. ער האָט ענדליך בעוואויגען דעם נאון ער זאל מאַכען שלום און אליין אריבערפאַהרען קיין מעזעריטש זיך צו צוקוקען צום רבי'ן ר' בער'ס התנהגות. אזוי ווי די תלמידים פונ'ם נאון זיינען דאָס געוואָהר געוואָרען, האָבען זיי בעשלאָסען אלץ אַנצואווענדען כדי צו פעהינדערען די נסיעה. זיי זיינען אריינגעגאנגען צום גאון'ס אלטע מוטער און ביי איהר געפועל'ט זי זאָל אויף איהר זעהן, דעם גאון, גוזר זיין בגורת „כבוד אס" ניט צו פאַהרען קיין מעזעריטש: אזוי ארום איז דער פלאן פון די צוויי צדיקים צושטערט געוואָרען.

ארוםפאַהרענדיג אויף דער וועלט צו מאַכען חסידים, האָבען די צוויי צדיקים אַמאל בעגעגענט פאַהרען ר' ליב שרה'ס. זיי האָבען דעם צדיק ר' ליב ניט געקענט. ר' ליב'ס וואָגען האָט זיך אָבגעשטעלט, א ביסעל אין דער ברייט פונ'ם וועג, אויף אזא אופן, אז די צוויי צדיקים'ס וועגעלע זאָל ניט קענען דורכפאַהרען. ר' ליב האָט ארויפגערוקט זיין ספּאַדיק, אזוי, אז מען האָט געקענט ארויסזעהן דעם גאַנצען שטערען. אזוי ווי ר' עזריאל פּאַלאַצקער האָט דערזעהן דעם שטערען פון דעם אונבעקאַנטען מענשען, איז ער אראַב־געשפּרונגען פון זיין וועגעלע, צוגעלאָפען צו ר' ליב'ס וואָגען אויסרופענדיג: „הייליגער, רבי! נעמט מיך מיט, איד וועל זיין אייער תלמיד!"

ער האָט אויף ר' ליב'ס שטערען דערזעהן דעם הימלישען „אור" (ליכט) פון דער שכינה הקדושה. דאָס איז אויך דעמאָלט געווען דער תכלית פון ר' ליב'ס נסיעה. ער האָט זיך בענויטיגט אין אזא תלמיד־חבר, ער זאָל איהם בעהילפיג זיין אין זיינע ענינים. מיט דעם ארויפשאַרצען דעם ספּאַדיק, האָט ער, ר' ליב, זיך מתגלה געווען פאַר'ן צדיק ר' עזריאל און איהם בעקומען. פון דעמאָלט אָן איז ר' עזריאל כסדר מיטגעפאַהרען אויף אלע נסיעות פון ר' ליב שרה'ס.

די שטענדיגע נסיעות פון ר' ליב שרה'ס זיינען געווען ניט נאָר צוליעב די לעבעדיגע, צו שפּייזען די ל"ו צדיקים, צו טהאָן טובות דעם כלל ישראל, און אויסצוגעפינען ברואים אין וועלכע עס זיינען פאראַנען גרויסע נשמות, נאָר אויך צוליעב די נשמות פון די טויטע, זיי א טובה צו טהאָן און צוריק צו ברענגען אין זייער רוה אריין.

לויט די חסיד'ישע בעהויפטונגען, איז די גרעסטע שטראַף פון א זינדיגער נשמה, דער עונש אז זי זאָל זיין געזונד אויפ'ן „עולם התוהו". דאָס איז פאר איהר ערנער ווי די שטראַף פון אלע „שבעה מדורי גיהנם" (די זיבען אכטיילונגען פון גיהנם). די נשמה וואָס בלאַנדזשעט ארום אויפ'ן „עולם

התוהו". אין א געשטאלט פון א בראדער, ווייסט לחלוטין נאָר ניט אז זי איז א פערשטעלמע בריאה, א נשמה פון א זינדיגען מת. זי האלט תמיד אין איין ארומלויפען פון אַרט צו אַרט. איהר תיקון איז, ווען עמיצער זאָל צו דיזער עולם־התוהו'דיגער בריאה צוגעהן און דערמאָהנען איהר אז זי איז א מת. אָבער ווער ווייסט דאָס דען? אין דעם מענשענ'ס אויגען זעהט זי אויס ווי א פשוט'ער מענשליכער אַרימער שנאָרער, אָדער אן אומגליקליכער חולה־נופל'ניק.

דיזע אומגליקליכע אייביגוואַנדערענדע נשמות, געפינען זיך על־פי רוב אויף די ירידים, וואו דער גערויש איז גרויס און מענשען זעהר פיעל און זיי, די מתים, מענען אויף זיך ניט ציהען קיין אויפּמערקזאָמקייט.

דאָס איז געווען די סיבה, לויט ווי חסידים בעהויפטען, וואָס ר' ליב שרה'ס פלעגט תמיד פאָהרען אויף די גרויסע ירידים, זיך געדונגען א גע'וועלכעל און כסדר געשטאָנען דערינען אָנגעלעהנט אויפ'ן שטעקען. ער האָט געוואַרט ביז ער וועט דערזעהן עפעס א פערבלאָגנדזשעמע נשמה כרי ער זאָל זי מתקן זיין.

דערזעהנדיג אזא מין נשמה, פלעגט ער ארויסלויפען פונ'ם געוועלכע, צו איהר צוגעהן. א טרויסעל געבען איהר, זאָגענדיג: דו ביסט א מת, געה צוריק אין דיין רוח אריין! תוך כדי דבור, פלעגט די געשטאלט פערשווינדען.

אמאָל, שטעהנדיג אזוי אָנגעלעהנט אויף זיין שטעקען אינ'ם געוועלכעל אויף א יריד און בערריטשען, האָט ער דערזעהן פערבייגעהן א זעהר אויס־געדאַרטען מענשען, געקליידט אין קרועיבלוע'ריגע בגדים. אינ'ם געוועלכעל איז דעמאָלט אויך געווען זיין תלמיד־חבר ר' עזריאל פאָלאַצקער.

„געה גיך, — האָט ר' ליב געזאָגט צו ר' עזריאל'ן, — לויף נאָך דיזען מענשען און פרעג איהם וואוהין ער לויפט“.

ר' עזריאל איז איהם נאָכגעלאָפען, איהם נאָכגעשריען ער זאָל זיך פאר א מינוט אָבשטעלען, דער מענש האָט אָבער געהאלטען אין איין לויפען, ענט'פערנדיג, אז ער האָט ניט קיין צייט, ער מוז גיך לויפען צו א פרייז.

„שוין צוויי טויזענד יאָהר אז דיזע נשמה איז געזונד, — האָט איהם ר' ליב שרה'ס שפעטער ערקלערט דעם ענין. — זי האָט א ביטערען מול. איד האָב זי שוין עמליכע מאָל געזעהן, און קען זי באין אונס ניט אָבשטעלען, מחמת זי האָט קיין מאָל קיין צייט ניט. ביים לעבען האָט ער שוין גענוג צייט גע'האָט צו מסר'ן טויזענדער אידען פאר דעם רוימישען גאָווערנאָר. דער חטא איז צו גרויס...“

„הייליגער צדיק, — האָט צו איהם ר' עזריאל געזאָגט, — אלע ענינים און אלע טיעפע סודות האָט איהר מיר מוסר געווען, לערנט מיך אויס ווי אזוי צו דערקענען פערבלאָגנדזשעמע נשמות וואָס וואַנדערען ארום אויפ'ן עולם התוהו“.

„ס'איז ניט מעגליך, — האָט איהם ר' ליב שרה'ס געענטפערט. — עס זיינען פאראנען ביי מענשען פערשידענע אויגען. אויגען וועלכע זעהען נאָר

פון דער נאהנט און אויגען וועלכע זעהען זעהר ווייט; אויגען וואס זעהען נאר בייטאג און אויגען וואס זעהען אפילו אין דער גרעסטער פינסטערניש. עס זיינען פאראנען אויך אזעלכע אויגען וואס קענען ניט דערקענען די פער- שידענהייט פון פארבען. צו דעם העלפט ניט קיין שום למוד. עס איז א כשרון, א געבוירענהייט. נאר דיוזען כלל וויל איך דיר זאגען: אז וויבאלד דו דערלאנגסט א מענשען „שלום" און בעת ער ענטפערט דיר „עליכם שלום" איז ער מבליע דאס ווארט „שלום", ער זאגט עס ניט דייטליך ארויס, איז דאס א נשמה פינ'ם „עולם התוהו". מחמת די „עולם התוהו'דיגע" נשמות, ניט נאר זיי אליין ווייסען ניט פון קיין ש ל ו ס, נאר זיי קענען אפילו ניט ארויסרעדען דאס ווארט „שלום". ווי דער פסוק זאגט: „אין שלום אמר ה' לרשעים", מחמת „שלום" איז דער נאמען פון השם-יתברך.

„ווער האט אין אייך מגלה געווען, אדער אייך מוכה געווען אט מיט אזעלכע אויגען?" — האט איהם ר' עזריאל געפרעגט.

„כיון רבי ר' בער, — האט איהם ר' ליב שרה'ס געענטפערט. — בעת איך בין ביי איהם געווען צום צווייטען מאל, האט ער צו מיר געזאגט: „ליב'ס, דו ביזט אוראי געקומען צו מיר נאר כדי צו הערען תורה, ווארים צו יראת שמים דארפסטו לגמרי נאר ניט קיין רבי'ן".

„איד בין ניט געקומען הערען נאר זעהן, — האב איך איהם געענטפערט. — דער צדיק איז אינגאנצען בלויז „תורה", זיינע אלע פעולות און מעשים זיינען א „תורה". איד בין געקומען זעהן ווי אזוי דער רבי טהוט זיך אן די פאנטאפעל און ווי אזוי ער קנעפעלט זיך צו דעם בנד".

„יהי רצון, — האט מיר דעמאלט דער צדיק געענטפערט, — אז דו זאלסט האבען אפענע אויגען צו זעהן אזוינס וואס אנדערע צדיקים זעהען נישט. — זייט דעמאלט זעה איך און זעה..."

„די אויגען זיינען אבער מיינע אייגענע."

דעם צדיק'ס וואונדערליכע מופתים

דער „סוד" פונ'ם גלגול. — א מעשה פון א גואף. — ער איז מציל אידישע מיידלעך פון מוידט. — באַרגט זיך 500 רענדלעך ביי אן אונבעקאנטען אַרענדאַר. — זוכט אויס דער עגונה'ס מאַן דורך אַ בעקען וואַסער.

א חוץ דעם, וואָס ר' ליב שרה'ס האָט מציל געווען כמה טויזענער נשמות פון עולם התהו. האָט ער אויך עוסק געווען אין כחוקן זיין „גלגולים". לויט ווי די בעלי-מקובלים בעהויפטען, קען כמעט קיין שום נשמה נאָכ'ן מענשענ'ס טויט ניט צוריקקומען צו איהר מקום מנוחה, ביז זי וועט ניט ווידער כאַטש עטליכע מאָל, מגולגל ווערען אויף רעם עולם. לויט ווי דער גרעסטער אידישער „מקובל", דער ר"י הקדוש, בעהויפטעט, איז ניט פאראנען קיין איינציגע זאך אויף דער וועלט, סיי לעבעדיגע, סיי ניט לעבעדיגע, וואָס ס'זאל דערינען ניט זיין עפעס אַ גלגול פון אַ זינריגען נפש. די נשמה וועלכע האָט נאָר אַ שטיקעל זכיה, ווערט מגולגל אין אַ כשר'ער בהמה, אָדער אין אַ כשר'ען עוף, איבער וועלכען דער שוחט מאַכט אַ ברכה בשעת שחיטה און טהוט דערמיט דער נשמה אַ גרויסע טובה. ווער שמועסט נאָר אז דאָס פלייש פון דער בהמה אָדער פונ'ם עוף קומט נאָר, על פי מקרה, אינ'ם מויל פון אַ צדיק, דאן איז די נשמה געהאַלפּען; זי האָט שוין זיכער איהר תיקון. מגולגל צו ווערען אין אַ כשר'ן פיש, איז פאר אַ נשמה די גרעסטע זכיה וואָס ס'קען נאָר זיין. דאָס הייסט, אז באַם זי איז זוכה אז דער פיש ווערט געגעסען אין אַ כשר אידיש הויז לכבוד שבת.

שלעכט איז אָבער פאר דער נשמה מגולגל צו ווערען אין אַ חיה אָדער אַ בהמה טכאה. דאָ מוז זי זיך שוין אַרומוואַלנערען כמה שנים ביז זי קומט צו אַ שטיקעל תיקון; דאָס ערנסטע איז אָבער מגולגל צו ווערען אין אַ דומם, אַ ניט-בעוועגליכע זאך, וועלכע ליגעט אין די טיעפע וואַסערען אָדער אין די ווייסע מרבדות און ווייסע וועלדער.

אַט דיזע אומגליקליכע נשמות, האָט ר' ליב שרה'ס געזוכט מתקן צו זיין אויף זיינע ווייסע נסיעות.

בעת ער איז געווען דאָס ערשטע מאָל אין מאַהילעב ביים רניעסטער, האָבען איהם די חסידים דערקענט און האָבען זיך אין איהם מרבק געווען. די חסיד'ישע חברה האָט איהם דעמאָלט דערצעהלט, אז די שטאָרט-לייט

ליידען גרויסע צרות פונ'ם „שר של מים“. יעדער יאָהר מוז דער „דניע סטער“ צונעהמען א היבש ביסעל קרבנות, וועלכע ווערען, בעת דעם באַרדען, דערטרונקען: ס'מיינסט זיינען דאָס אירישע מיידלעך.

ר' ליב שרה'ס האָט זיי דעם ענין קלאָהר געמאַכט. ער האָט זיי ערקלערט, אז דאָרט, אין טיעפען וואַסער, אויפ'ן אַברונד, איז פאַראַנען אַ גלגול פון אַ אירישען רשע, אַ נואף, וועמענס מנהג פלעגט צו זיין, זיך צו בעהאַלטען צווישען די בוימער נעבען דעם דניעסטער און זיך צו צוקוקען ווי די נשים באַדען זיך דאָרט.

אַמאָל האָט זיך געטראָפּען, אַז בעת אַ אשה צנועה איז אַרויס פּונ'ם וואַסער, איז דער חוטא אַרויס פון זיין בעהעלטעניש, זיך צו איהר בעוויזען, לאַכענדיג מיט אַ שפּאַטיש געלעכטער. די אשה האָט זיך זעהר פערשעהמט און איז דער גרויסער אויפגענונג איז זי צוריקגעלאָפּען אין וואַסער. זי האָט גראָד געטראָפּען אַ טיעפּ אָרט און איז דערטרונקען געוואָרען.

נאָך דעם חוטא'ס טויט איז גנור געוואָרען, אַז זיין נשמה צוזאַמען מיט אַלע „מחבלים“, וועלכע זיינען בעשאַפּען געוואָרען דורך זיינע נואפ'ישע חטאים, זאָלען מנוגלג ווערען אין אַ שטיין, וועלכער ליגט אויף דעם תהום פון יענעם פּלאַץ וואו די אשה איז דערטרונקען געוואָרען. דיזע מחבלים, אויס כעס און נכמהגעפיהל פאר זייער שווערען עונש, זיינען זיך דאָס נוקם אין די אונשולדיגע מיידלעך און טויטען זיי. איד וועל פּרובען די נשמה מתקן צו זיין.

ר' ליב שרה'ס איז אַרויס צום דניעסטער, דאָרט ביים וואַסער, האָט ער אויפגעקליבען עטליכע שטיינדלעך און האָט אויף זיי אויפגעשריבען עפעס משונה'דיגע ווערטער, אוראי אזעלכע מיני „שמות“, דאָן האָט ער, ווי זיך שפיעלענדיג אין „קאטשקעלעך“, די שטיינדלעך אריינגעוואָרפּען אינ'ם וואַ סער. אזוי האָט ער געטהאָן עטליכע טעג רצופים.

אין טאָג, האָבען פּלוצים זיינע חסידים דערזעהן, אַז בעת דער „רבי“ האָט אַ וואַרף געטאָן אַ שטיינדעל אינ'ם וואַסער, האָט דאָס גאַנצע וואַסער, אַרום דעם פּלאַץ וואו דאָס שטיינדעל איז געפאלען, אָנגעהויבען צו זידען, ממש ווי אין אַ קאַכענדיגען קעסעל. דער דבי האָט זיך אַ וויילע פערטראַכט, דאָן איז ער אהיים געגאַנגען.

נאָך אין דערזעלבער נאַכט, איז ר' ליב שרה'ס נעלם געוואָרען. ער האָט זיך זיינס אַבנעטהאָן, מעהר האָט ער ניט געהאַט וואָס צו טהאָן אין מאַהילעב. פון דעמאָלט אָן איז קיין שום מבשול ניט מעהר פאַרגעקומען ביים דניעסטער צו די באַדענדע מיידלעך.

חסידים דערזעהלען נאָך פון ר' ליב שרה'ס אָט דיזע מעשה:

אין אַ דאָרף אין וואַהלין, האָט געוואוינט אַן אַרענדאָר, אַ גרויסער עושר אַבער אויך אַ זעהר גרויסער קמצן.

אַמאָל, אין מיטען דער נאַכט, בעת זיין גאַנץ בני־בית האָט שוין געשלאָפּען, נאָר ער אליין איז געווען בעשעפּטיגט אין עפעס אַ הויז־ארבייט, האָט ער פּלוצום, נעבען דער טהיר פון זיין חדר, דערזעהן שטעהן אַן אַרימאָן.

אנגעהאז אין א ווייסען בנר, ארומגעארטעלט מיט אן אויסגעפלאַכטענעם שטרוינגארטעל, קוקענדיג איהם גלייך אין פנים אריין.
 „ווי ארום זיינט איהר דאָ אריינגעקומען“? האָט איהם דער דערשראָך קענער ארענדאר געפרעגט. „די טויערען פונ'ם הויז זיינען דאָך ארום און ארום פעכט פערשלאָסען?“
 דער ארימאן האָט זיך גאר ניט געקומערט וועגען דיזער שאַלח, נאָר אייני פאָד געזאָגט:

„גיט מיר פינף הונדערט רענדלעך“.

דיזע פשוט'ע דבורים האָבען אויף דעם דערשראָקענעם ארענדאר גער מאַכט אזא גרויסען איינדרוק, אז ער האָט זיך אפילו נאָר ניט מיישב געווען, נאָר תיכף ומיד צוגעגאנגען צום קאמאד, ארויסגענומען די געווישטע סומע רענדלעך און זיי איבערגעגעבען דעם אומבעקאנטען ארימאן.

נעהמענדיג דאָס געלט, איז ר' ליב שרה'ס תיכף פערשוואונדען געוואָר רען, איבערלאָזענדיג א קליין צעמעלע, אויף וועלכען עס איז געווען אויפגע שריבען, אז אין א בעשטימטען טערמין, פונקט אין מיטען דער נאָכט וועט ער צוריקגעבען דאָס אויסגעבאָרגטע געלט.

דער ארענדאר איז זעהר דערשראָקען געוואָרען און געמאָכט א גרויס גוואלד. דאָס גאַנצע בני־בית האָט זיך אויפגעכאַפט פונ'ם שלאָף און ער האָט זיי דערצעהלט וואָס ס'האָט מיט איהם פאַסירט.

אין דער בעשטימטער נאָכט, האָט דער ארענדאר געהייסען אלע זיינע קינדער אויף זיין און ווארטען ביז דער ארימאן וועט קומען. ס'איז ביי איהם קיין ספק ניט געווען, אז דער ארימאן, וועמען ער האָט גערעכענט פאר אליהו הנביא, וועט מקיים דבור זיין.

פונקט זיינער צוועלף ביינאָכט, זיינען אלע קינדער זיצענדיג ביים טיש פעסט איינגעשלאָפען. נאָר דער ארענדאר אליין איז פערבליבען וואָך. דער ארימאן האָט זיך ריכטיג ווידער בעוויזען, אַבגעגעבען דעם ארענדאר די פינף הונדערט רענדלעך. בעת ער האָט דערזעהן דעם ארימאן, האָט דער ארענדאר געפרובט אויפצוואוועקען די קינדער, ס'איז אָבער ניט געגאנגען; א שלאָף פון גאָט איז אויף זיי געפאלען.

„זאָגט מיר כאָטש אייער נאָמען, האָט זיך ביי איהם דער ארענדאר געבעטען.“

„מיינ נאָמען איז „ליב בן שרה“. האָט איהר עפעס א בקשה? זאָגט גיך, מחמת כ'האָב ניט קיין צייט“.

„מיינע א צוואנציג יעהריגע טאָכטער איז אן עגונה שוין דריי זאָהר“, — האָט דער ארענדאר געזאָגט. — „איהר מאן, א לערנער, האָט זי איבערגעלאָזט א יאָהר נאָך דער חתונה, און איז אוועק, כ'ווייס ניט וואו זיין געביין איז אַהינגעקומען, אפּשר קענט איהר, טייערער צדיק, אויסגעפינען וואו ער איז און איהם אהיים ברענגען; כ'קען שוין ניט צוקוקען איהר צער. אזא וואויל ווייבעל!“

„ברענגט אריין א בעקען פּול מיט וואסער!“ — האָט צו איהם דער רבי

געזאגט. „נאָר געהט שטיל, לאָזט די קינדער שלאָפֿען, זיי טאַרען ראָס ניט צוּזעהן“.

דער אַרענראַר האָט געטהאָן ווי ר' ליב האָט איהם געהייסען.

„קוקט אַרײַן אין וואַסער און זאָגט מיר וואָס איהר זעהט דאָרט“ — האָט צו איהם ר' ליב געזאָגט.

„איד זעה אַ גרויסע שטאָדט מיט הויכע הייזער“ — האָט דער אַרענראַר כמעט ווי אויסגעשריען מיט אַ קול פֿון בעוואונדערונג. — „אַט זעה איד אַ מאַרק און אַ סך מענשען געהען, שטעהען, מאַכען מסחרים“.

„קוקט אויף דער רעכטער זײַט נעכען דעם גרויסען געוועלכ!“ — האָט איהם ר' ליב בעפוילען.

דער אַרענראַר איז געוואָרען בלאַס ווי די וואנט, הענט און פיס האַכען אונטער איהם אָנגעהויבען ציטערען.

„וואָס זעהט איהר דען וואָס איהר ציטערט אזוי?“ — האָט איהם ר' ליב געפרעגט.

„איד זעה מיין איידעם שטעהן ביי דער טהיר פֿונ'ם געוועלכ מיט אַ כּוּד אין דער האַנט.“

„שמעקט אַרײַן א י י ע ר האַנט אינ'ם בעקען וואסער און כאַפֿט ביי איהם אַרויס דאָס כּוּד!“ — האָט צו איהם ר' ליב געזאָגט.

דער אַרענראַר האָט אזוי געטהאָן. אין אַ רגע האָט ער געהאַט אין זײַן האַנט אַ כּוּד; ס'איז געווען אַ געשעפטס-כּוּד.

„איצט שיקט אייער טאָכטער קײַן מאַסקווע צום רב איהם דערצעהלען, אַז דער און דער כאָן וואָס וואוינט מיט אַ ווייב אין יענער נאָם, איז א י ה ר

מאָן, און זי זאָל נאָר פֿערלאַנגען אַ גט. וויבאָד ער וועט לייקענען און זאָגען אַז ער קען זי ניט, זאָל זי איהם ווייזען דאָס כּוּד אַ סימן, ער וועט תיבֿת מודה זײַן.“

מניה וביה, איז ר' ליב פֿערשוואַנדערען“.

די קריעגס-ערקלערונג צום קייזער יאָזעף

די ספעציעלע שולען פאר אידען אין גאליציען. — די ערשטע פרויטאג'דיגע נסיעה קיין וויען. — דער משרת דערצהלט וואונדער איבער וואונדער. — דער צדיק איז מתרה דעם קייזער. — רעמעט זיין בעגלייטער פון א סכנה.

דער ערשטער צוזאמענשטויס צווישען ר' ליב שרה'ס און דעם קייזער „יאָזעף דער צווייטער“, האָט פאָסירט אינ'ם יאָהר תקמ"ד (1784), בעת דער קייזער האָט אַרויסגעגעבען דעם „שול'עדיקט“, אַז אירדישע קינדער זאָלען געהען אין די נוי'אישע שולען צו לערנען די דייטשע שפראך און אַנדערע נוי'אישע חכמות, כרי זיי מבטל צו זיין פון למוד תורה. צו דיעזען צוועק, האָט ער איינגעריכטעט אין גאליציען ספעציעלע שולען פאַר אידען.

בימים ההם, איז ר' ליב שרה'ס געווען אויף זיינע נענדן נסיעות אין אַ שטעדטעל בונוטוויט פון מאהילעוו. אין דיעזען שטעדטעל האָט ער זיך אויפגעהאלטען זעקס וואָכען רצופים. די קהלה פונ'ם שטעדטעל האָט איהם אָנגעטהאָן זעהר גרויס כבוד, מחמת ער איז שוין בעקאָנט געווען פאַר אַ גרויסען צדיק. זיין סטאַנציע איז געווען ביים גרעסטען גביר פון שטאָרט, וועלכער האָט עס געהאַלטען פאַר אַ זכיה וואָס ר' ליב שרה'ס איז און אורח אין זיין הויז. ר' ליב האָט זיך אָבער פערבאַרגען ניט ווייזענדיג די גאַנצע צייט קיין שום מופתים.

די גאַנצע צייט וואָס ער האָט זיך אויפגעהאַלטען אין בונוטוויט, האָט ער כסדר גאַנצע טעג אַרומגעוואַנדערט איבער פּעלדער און וועלדער, זיך געטהאָן זיינע עוברות פון וועלכע קיינער האָט ניט געוואוסט קיין פתרון און קיין רמז. ער איז קיינמאַל ניט צוריקגעקומען אין זיין סטאַנציע פריהער ווי האַלבער נאַכט, אַ חוץ פרייטאָג, ווען ער פלעגט אַהיימקומען צוועלף אַ זייגער ביימאָג, געגאַנגען אין מקוה אַרײַן און געהאַט הכנה לכבוד שבת.

די פינפטע וואָך זייענדיג אין שטעדטעל, האָט ער זיך איין מאל צוריק געקעהרט פון דער ערב־שבת'דיגער טבילת־מקוה זעהר צורודערט. אַנשטאַט זיך אַנדערצוועצען מעביר צו זיין די סדרה „שנים מקרא ואחד תרגום“, ווי זיין סדר פלעגט זיין, האָט ער כסדר אַרומגעשפּאַצירט אין זיין חדר היז און צוריק זעהר אויפגערענט. יעדע מינוט האָט ער אויפגעהויבען זיין פויסט.

גלייך ווי ער וואָלט עמיצען געסטראשעט, אויסרופענדיג מיט גרויס כעס : „האַ, ער וויל זיי מאַכען פאר גוים, פאר אַפּקורסים וויל ער זיי מאַכען, דער עשו הרשע! בטול תורה פון תּנוקות של בית רבן. עוקר מן השורש וועל איד איהם דעם ימח־שמו־ניק, דעם סטרא־אחרא־ניק!“

פּלוצים האָט ער זיך אָבגעשטעלט אין מיטען חדר און אַ בעפעהל געגעבען זיין משרת ער זאל אַרײַנרופען דעם בעל־הבית פון דער אכסניה.

„איהר וועט מיר מוחל זיין וואָס כ׳האַב אייך מטריח געווען, האָט ר׳ ליב געזאָגט צום בעל־בית. איד האָב צו אייך אַ גרויסע בקשה : איהר זאָלט מיר געבען אייער פּערד און וואַגען מיט אייער „פּאראַביק“ אַלס אַ בעל־עגלה פאַר עטליכע שעה, מחמת איד דאַרף מאַכען אַ נויטיגע נסיעה וועגען אַ גרוי־סער דבר מצוה.

דאמאלס האָט גראַד ר׳ ליב שרה׳ס ניט געהאַט אין שטעדטעל זיין איי־גענעם פּערד און וואַגען און איז געווען אין אַ גרויסען געדל־מאַנגעל. זאָנסט וואָלט ער ניט געווען פּערלאַנגט קיין טובה פון אן אנדערן.

תיכף ומיד, האָט דער בעל־בית אַ בעפעהל געגעבען צו זיין גוי־אישען פאַראַביק איינצושפּאַנען פּערד און וואַגען, צו פּאַהרען מיט׳ן ד אַ ב י ז „נא־שפּאַצער“.

אַזוי ווי זיי זיינען נור אַרויס פּונ׳ם שטעדטעל, האָט ר׳ ליב שרה׳ס אַ פאַר געגעבען מיט דער „קעשענע פּאטשיילע“ איבער דעם פאַראַביק׳ס פּנים און ער, דער פאַראַביק, איז תּיכף געבליבען זיצען ווי פּער׳ת׳מ׳ל, ווי איינער וואָס הלום׳ט אויף׳ן וואַהר.

און געפיהלט האָט דעמאָלט דער פאַראַביק, לויט ווי ער האָט שפּעטער דערצעהלט, אַז ער פליהט אין דער לופטען : און געדוכט האָט זיך איהם, אַז ער זעהט כּסדר פליהען פאַר זיינע אויגען בוימער און הייזער, ס׳האַט איהם אַזש געשווינדעלט פאַר די אויגען פון די שנעלע ענדערונגען.

ענדליך, נאָר אַז ערד פון אַ שעה, זענען זיי אָנגעקומען אין אַ גרויסער שטאָרט אַרײַן, אין וועלכער עס זענען געווען אַזעלכע הויכע און שעהנע הייזער, וואָס ער האָט נאָר אין זיין לעבען ניט געזעהען : ער האָט אויך געזעהען גרויסע, משונה־דיגע געוועלכער מיט פּערשיערענע שעהנע סהורות. ער איז שיער משונע געוואָרען פון ערשטוינען, מחמת ער, דער פאַראַביק, האָט געקענט די גאַנצע געגענד אַרום זיין שטעדטעל, און געוואוסט, אַז דאָרט איז נאָר ניט פאַרהאַנען אַזאַ מין שעהנע און גרויסע שטאָרט.

דער „ראַבין“ האָט זיך אָבגעשטעלט אין אַ זייטיג געסעל, געהייסען איהם אכטונג געבען אויף די פּערד, זיך צורעכט געמאַכט דעם ספּאַריק און דעם „טייליק“ און אַוועקגעגאַנגען, זיך פּערזאָמט אַן ערך פון אַ האַלבע שעה, ראַן איז ער צוריקגעקומען און געהייסען פּאַהרען.

בעת דער פאַראַביק איז פּערבליבען שטעהען געבען דעם וואַגען, האָט ער געפּרעגט די פּערבייגעהער אויף דעם נאָמען פון דער שטאָרט, קיינער האָט איהם אָבער ניט פּערשטאַנען, מחמת אַלע מענשען האָבען געשמועסט אַ פּרעמד

דע שפראך — ענדליך, האָט זיך דאָך געטראָפּען איינער וואָס האָט איהם פּער שטאַנען, איהם אָנגעקוקט מיט משונה'דיגע אויגען ווי מען קוקט אויף אַ משונגענעם, און געענטפּערט: „טאָ יעסט וויערן“ (דאָס איז וויען).

און געווען איז ר' ליב שרה'ס דעמאָלט צום ערשטען מאל אין קייזערליכען הויף. אזוי ווי די „שומרים“ האָבען איהם ניט געקענט זעהען, מחמת ער האָט בענוצט אַ „שם“ פון וועלכען מען ווערט אַ „רואה ואינו נראה“, איז ער גלייך אַרין אינ'ם קייזער'ס קאבינעט.

דערזעהנדיג דעם אַלטען אידען אינ'ם טייליק מיט'ן ספּאָריק אויפ'ן קאַפּ (דעם ספּאָריק האָט ער ניט געוואָלט אַראַבנעהמען מפּני כבוד המלכות, כאַטש ער האָט געטראָגען אַ יארמעלעך, ווייל אינ'ם קייזער'ס חדר זיינען געהאַנגען טומאה'דיגע בילדער), איז דער קייזער געוואָרען בלאָס ווי די וואַנד.

„ווער ביסטו? האָט דער קייזער אויסגערופּען אין גרויס אויפּרעגונג. ווי וואַנסטו אַריינצוקומען אין מיין חדר אַהן רשות?“

„מיין נאָמען איז ליב'ל שרה'ס. האָט איהם ר' ליב געענטפּערט. איד יאָרף ניט קיין רשות, ווייל אַלע טויערן זענען פאַר מיר אָפּען. איד בין געקור מען דיר וואָרענען, אַז באַס דו וועסט ניט תּיכף ומיד צוריקרופּען דיין נייע זרה מכת די אידישע קינדער פון גאליציען, וועלכע דו הייסט מבטל זיין פון תורה כדי צו בעזוכען דייןע רייטשע „שקאַלעס“, וועל איד פון דיר שניידען שטיקער יעדען פרייטאג נאַכמיטאג; פאַסעס וועל איד פון דיר שניידען אַט מיט דעם פען-מעסערל. דו וועסט דיר פאַר מיר ניט קענען אויסהיטען. דו הערסט, קייזער יאָזעף?“

„איד טהו דאָך דאָס נור לטובת כלל ישראל, האָט זיך דער קייזער ביי איהם געבעטען רחמים, מחמת איד וויל זיי מאַכען פאַר מענשען ווי ס'קעהר צו זיין.“

„מיר דארפּען ניט אַזעלכע חסדים, האָט איהם ר' ליב געענטפּערט קורץ און שאַרף, ניט וועלענדיג זיך אַריינלאָזען אין ויכוחים מיט דעם „שר פון עשו הרשע“. דייןע טובות זענען פון מקור הטומאה, פון סמאל'ס מחשכים-היכל. מיר זענען דיר מוחל מיט קניז און מניז דייןע טובות.“

רעדענדיג דיזען ווערטער איז ר' ליב נעלם געוואָרען. צוריק קומענדיג פונ'ם שפּאַציר, האָט דער פּאַראַביק דערצעהלט דעם בעל-הבית אַלץ וואָס ער האָט געזעהען. הערענדיג דיזען ווערטער איז דער גביר נבהל ומשתומם געוואָרען. תּחלת האָט ער געמיינט, אַז דער פּאַראַביק איז משוגע געוואָרען אָדער ס'האָט זיך איהם גע'חלומ'ט אַזאָ מאָרנע חלום. אזוי ווי דער משרת האָט איהם אַבער אַלעס געשילרערט מיט אותות ומופתים האָט ער ביי זיך אין האַרצען עפּים בעשלאָסען און דעם ענין פאַר קיינעם ניט מגלה געווען.

דעם צווייטען פרייטאג, ווען ר' ליב שרה'ס האָט ווידער געבעטען דעם בעל-אכסניה ער זאל איהם אויסבאַרען זיין פּערד און וואָגען פאַר עטליכע שעה, האָט דער גביר אויפגעשריבען אויף אַ צעטעלע אין רייטשער שפּראַך,

אז ער בעט מען זאל איהם פערקויפען א מעסערל פאר א רובעל און געבען דעם משרת א רעכנונג מיט דעם דאטום פון'ס טאג. דאס צעמעלע האָט ער איבער געגעבען דעם פאראביק מיט א רובעל, און איהם בעפוילען, אז זייענדיג אין „וויעדן“ (וויצע), זאל ער אריינגעהען אין א געוועלכ, קויפען פאר א רובעל א מעסערל; ער דארף נור ווייזען דאס צעמעלע וועט מען שוין וויסען וואס ער וויל.

אזוי ווי דער משרת האָט דאן אהיימגעבראכט פון וויצע דאס מעסערל מיט'ן רעכנונג, אויף וועלכען ס'איז בפירוש געווען אויפגעשריעבען דער דאטום פון'ס טאג, איז באלד דער ענין נתפרסם געווארען אין דער גאנצער געגענד. הונדערטער פארשינען זענען געקומען קיין בונטוש זוכען מופתים ביי דעם צדיק, זיי האבען איהם אבער ניט מעהר געקענט געפינען. באלד מוצאי שבת איז ר' ליב שרה'ס נעלם געווארען פון'ס שטערטעל.

חסידים דערצעהלען זיך דיעזע מעשה :

א יונגערמאן, א חסיד פון ר' ליב שרה'ס, האָט איהם אמאל געבעטען, אז ער זאל איהם מיטנעמען אלס א בעל-עגלה אויף דער פרייטאגדיגער נסיעה. ר' ליב האָט לכתחילה ניט געוואָלט, ערקלערענדיג, אז ער קען נאָך אריינפאלען אין א גרויסער סכנה. אזוי ווי אבער דער יונגערמאן האָט איהם שטארק מפציר געווען, האָט ער איהם מיטגענומען, בתנאי, אז ער זאל איהם ניט נאָכשפיר רען אָדער נאָכקוקען וואוהיז ער געהט און וואס ער טוהט. קומענדיג קיין וויצע, האָט דער יונגערמאן ניט געהאַלטען קיין ווארט. ער איז נאָכגעגאנגען ר' ליב שרה'ס פון הינטען ביז צום קייער'ס הויף. אזוי ווי דער יונגערמאן האָט געזעהען ר' ליב'ן אריינגעהען אינ'ם הויף און די הויפוואד האָלט איהם נאָך ניט צוריק, איז ער אויך נאָכגעגאנגען.

די קייערליכע וואד, דערזעהנדיג א יונגענמאן אריינגעהען אין קייער'ס הויף און דשות, האבען איהם אָנגעכאַפט ביים קארק און געוואָלט אָרעטירען. דער יונגערמאן האָט זיך זעהר דערשראָקען, וויסענדיג, אז ער איז א „חיב מיתה“, און פאר גרויס שרעק האָט ער אויסגעשריען : „רבי, דאטעוועט!“ ר' ליב האָט דאס קול דעהערט, ער איז צוגעגאנגען און געזאָגט דעם יונגענמאן, וועלכען די פאָליציי האָט שוין געוואָלט בינדען די הענד מיט אייזערנע קייטען, אז ער זאל גיך אריינשטעקען א האַנד אין זיין גארטעל. דער דערשראָקענער יונגערמאן האָט אזוי געטהון. די הויפס-וואד האָט איהם ניט מעהר געזעהען, ער איז פלוצים פאר זייערע אויגען נעלם געוואָרען. ר' ליב שרה'ס האָט איהם צוריקגעהירט ביז צום וואגען, און איז זיך דאן געגאנגען זיין וועגס און געטהון זיין עוברא ווי תמיד.

יענעם פרייטאג, האָט זיך ר' ליב שרה'ס פערשפעטיגט; ער איז אהיימ געקומען צו פאָהרען בעת דער עולם האָט שוין געדאווענט מנחה. פון דעמאלט און האָט ער זיך אויף זיינע נסיעות ניט מעהר געוואָלט בעדינען מיט א אירישען משרת. אידען זענען א נייגערדיג פאָלק, פלעגט ער זאָנען.

דער צדיק איז מציל א איד פון אן עלילת דם

ער פאסט משבת לשבת, — איז מציל א אידען פונ'ם מויט. — אן אראכישער „גוטער-איד“. — דער גראף דערשרעקט זיך פאר דעם נאמען „ליב שרה'ס“. — וואס עס הייסט א מכניס-אורח.

אחוץ די יוגענדיגארען פון ר' ליב שרה'ס, ווען ער האט געוואוינט צוזאמען מיט זיין מוטער אין ראונא, און די לעצטע זעקס יאהר פאר זיין הסתלקות, בעת ער האט געוואוינט אין יאלטישקאוו, ווייסט מען לחלוטין ניט, וואו זיין בנייבית האבען געוואוינט אין דעם משך פון מעהר ווי דרייסיג יאהר. מען ווייסט נור, אז זיי האבען ס'רוב געוואוינט אין א דארף און האבען געלעבט ברחקות, ווייל ר' ליב פלעגט ניט וועלען נהנה זיין פון דעם געלד, וואס ער האט געזאמעלט פאר די פערבארגענע צוועקען: כרי מפרנס צו זיין די בנייבית, פלעגט ער זיך פערדינגען פאר א דארפס-מלמד פאר עטליכע חרשים. אזוי ווי מען האט אבער נור ערפארען ווער ער איז, איז ער תיבה נעלם געווארען.

די חסידים, וועלכע האבען געגארט איהם צו קענען, זיך צוצוקוקען צו זיינע דרכים און הנהגות, האבען קיינמאל ניט געוואוסט וואו אהין צו פאהרען. מחמת ער האט זיך ניט לאנג אויפגעהאלטען אויף איין ארט: זיי האבען געמוזט ווארטען אויף א שעת-הכושר, ווען ער איז גראד געווען אין זייער שטארט ארעד אין זייער געגענר, און מען האט איהם דערקענט. מחמת על פי רוב האט ער זיך פון זיי אויסגעהאלטען.

פון ר' ליב שרה'ס חסיד'ישע הנהגות ווייסט מען נור, אז ער האט געפאסט כל ימי חייו, משבת לשבת, לגמרי גארנישט געגעסען די גאנצע וואך. פרייטאג-צורנאכטס, פלעגט איהם זיין משרת ברענגען א גלאז סמעטענע און צוויי קיכלעד און זיי ארוינגעשטעלט אין זיין חדר מיוחד. אין דער פריה האט דער משרת תמיד געפונען דאס גלאז כמעט פול און די קיכלעד קוים בעדיהרט. שבת-צורנאכטס האט ער געטרונקען א גלאז טהעע און דאז וויערער געפאסט ביז צום צווייטען שבת. די צדיקי הדור האבען אויף איהם געזאגט, אז דאס פאסטען איז ניט ווייל ער וויל, ארעד ער דארף פאסטען, נור פשוט, ווייל ער איז כסדר אזוי דבוק אין השם יתברך, אז ער פערנעסט אינגאנצען אז דעם עסען, דיזעלכע בחינה ווי משה רבינו איז געווען אויפ'ן בארג סיני אין די

פערציג טעג נאך „מבלת התורה“, ווי די תורה האט געשריבען: „לחם לא אכלתי ומים לא שתיתי“.

דאס האט איהם אבער נאך ניט געשאַדט צו זיין בריאות הגוף. זיין אויסזעהן איז געווען פון א גבור, הויד און ברייט, אז נור אַנקוקענדיג איהם האט מען זיך געקענט פאַר איהם דערשרעקען.

ניט נור מיט'ן קיזער יאזעף האט ר' ליב שרה'ס געפיהרט א שטענדיגע מלחמה, נור אויך מיט אַנרערע שונאי ישראל. וואו ס'איז נור געווען א שלעכטער פרייז, וועלכער האט אַנגעטהאז צרות צו די אידען פון זיין סביבה, וועלכע זיינען דאמאלס געווען פויגעל־פריי צו אַלערליי צרות און דריפות, האט תיכף די חסיד'ישע לעגענדע געשיקט ר' ליב שרה'ס, אַלס „רואה ואינו נראה“, און ער האט, מיט גוטען אַדער בייזען, ביי די פריצים אויסגע'פועלט' די גזרות רעות מבטל צו זיין.

איז יאהר 1774 האט זיך פערלאַפּען אַזאַ מעשה: אַ דארפ־פּויער, אַנגערייצט פון אַ גלח, האט פירכטערליך געשלאָגען זיין צוויייעהריגעס טעכטערעל, און מייגענדיג אַז דאָס קינד איז שוין טויט, האט ער עס אונטער געווארפן דעם אידישען אַרענדאַר אין שטאַל אַרין. באַלד האט מען די אַנגעלעגענהייט מודיע געווען צו דער שטאַדטישער פּאַליציי. אַ קאַמיסיע איז געקומען און האט דאָס צו'הרנ'עטע קינד געפונען ביים אידען.

ווי פון הימעל אַראַבגעפאַלען, איז ר' ליב שרה'ס פּלוצים אויסגעוואַקסען אינ'ם דארף, מיט זיין שטעקען בעריהרט דעם קינד'ס גוף. באַלד האט דאָס קינד אויפגעמאַכט די אויגען און דערצעהלט דער קאַמיסיע, אַז דער אייגענער פאַטער איז דאָס דער ריכטיגער מערדער. אַנשטאַט דעם אידען האט מען נאָר דעם נוי אוועקגעהירט געשלאָסען אין קייטען, און ר' ליב שרה'ס איז נעלם געוואָרען.

אַזוי ווי דיעזע אַנגעלעגענהייט איז בעקאַנט געוואָרען אין רוים, האט דער פאַפּסט קלעמענטס דער פערצעהנטער אַרויסגעגעבען אַז עדיקט (שריפט), ערקלערענדיג, אַז ער איז געגען דעם בלוט־בלבול און גלויבט לַגמרי ניט אין עילת־דָם.

עס וועט אפּשר זיין אינטערעסאַנט צו וויסען, אַז דיזעלכע מיני ספורים ווי פון ר' ליב שרה'ס, דערצעהלען זיך אויך די אַראַבישע אידען פון תימן פון זייערען אַ בעל־מופת. נאָר ביז היינט, אַז עס קומט עפעס אַ צרה אויף די תימן'ישע אידען איז דאָס ערשטע מיטעל צו געהן מתפלל זיין אויפ'ן קבר פון שלום סאַלאַם בן מישטאַ, וועלכער געפינט זיך דריי טעג ריזע פון מאַקאַ און צעהן טעג פון סאַנאַ.

דיזער בעל־מופת שלום סאַלאַם, איז געווען אַ וועכער אין דער אַראַ בישער שטאַרט טאַיז. און ווען די אַראַבישע עקניגע פלעגען זיך ערלויבען אַנטהאַזן די אידען צרות און ענווים קשים, זיי איינגעוועצט אין פינסטערע קערקערס און דאַרט געפייניגט, איז תמיד ערשיענען דער בעל־מופת'דיגער וועכער און זיי מציל געווען. וויסענדיג דעם סוד ווי אַזוי זיך צו מאַכען פאַר

א"רואה ואינו נראה", האט ער זיך דערמיט בעדיענט. ער איז אריינגעגאנגען אונבעמערקט אין די שלאפציערען פון די קעניגע און זיי אזוי לאנג געשלאפען און געמאטערט, ביז זיי האבען געמוזט אונטערשרויבען א כתב, צו בעפרייען די געפלאגטע אידען.

צווישען די ספורים איבער ר' ליב שרה'ס געפינט זיך אויך די פאלגענדע קאמישע מעשה'לע:

איינמאל איז ער געקומען אין מיטען דער נאכט אין אן אונגארישען דארף, נעבען דעם שטערטעל קאליף, צום אירישען ארענדאר און האָט איהם בעאויפטראגט צו געהן צום פריץ אין הויף אריין, איהם אויפועקען און זאגען, אַז ר' ליב שרה'ס, וועלכער ווארט אין דרויסען ביים טויער פונ'ם הויף, דאַרף איהם עפעס האַבען, ער זאל תיכף אַרויסקומען.

"דער גראַף וועט מיר דאָר תיכף דערשיצען — האָט צו איהם דער אַרענדאר געזאָגט מיט גרויס שרעק — דערהערענדיג דעם נאָמען "ליב שרה'ס". איהר, גרויסער צדיק, ווייסט דאָר גאַנץ גוט, אַז מיין גראַף איז אַ רשע מרושע, אַז עוכר ישראל."

"האָב גאָר קיין מורא ניט — האָט צו איהם ר' ליב שרה'ס געזאָגט, — קיין האָר וועט דיר ניט געקרימט ווערען. אדרבא, פאַר שכר הליכה, ביז איר דיך מבטיח אריכת ימים עד מאה ועשרים (120) שנה."

דער אַרענדאר האָט איהם געפאַלגט. דורכ'ן לאַקיי האָט ער געלאָזט וויסען דעם פריץ, אַז ער האָט איהם עפעס וויכטיגעס מיטצוטוילען. דער הערענדיג דעם נאָמען "ליב שרה'ס", איז דער גראַף אַ פּערציטערטער אַראַכגע-שפרונגען פון בעט און איהם נאַכגעגאַנגען ביז צום טויער, וואו ר' ליב האָט זיך מיט איהם אויסגע'טענה'ט וועגען זיינע ענינים.

דיעזער אַרענדאר האָט אין עלטער פון 114 יאָהר געהאַט אַן אַכציג יאָהריגען זוהן, וועלכער איז געוואָרען אַן אלמן, און ניט אַמאַל צו פרעגען דעם פאַטער. האָט ער התונה געהאַט מיט אַן אַרים מיידעל.

ווען דער אַלטער פאַטער איז דאָס געוואָהר געוואָרען, האָט ער דעם אַכציגיאָהריגען זוהן מכבד געווען מיט אַ מתנתיד אין פנים אַריין, אויס-רופענדיג:

"וואָס? אַזאַ אַלטער מאַן געהט נאָך התונה האַבען מיט אַ מיידעל? דו וועסט נאָך האַבען קינדער, וועלכע וועלען זיכער, נאָך דיין טויט, פאַלען צו לאַסט אויף דיין אַרימען טאַטען, וועלכער וועט די בירנע יתומים מוזען טראַגען אויף זיינע פלייצעס!"

בעת ר' ליב שרה'ס איז אַמאַל אַנגעקומען קיין לעמבערג, פּערשטעלט אַלס אַן אַרימאָן, איז ער צוגעפּאָהרען צום הויז פון אַ בעקאַנטען נגיד, אַ מכנים אורח, איהם געבעטען ער זאל איהם געבען סטאַנציע אין אַ בעזונדער חדר. דער נגיד האָט אויף איהם אַנגעשריען, זאָגענדיג: "וואָס? אַזאַ קבצן פאַסט ניט אַנדערש ווי אַ חדר מיוחד?"

אַזוי ווי ער האָט שוין געזאָלט אַוועקפּאָהרען, האַבען איהם אַבער די

חברה חסידים דערקענט. ס'איז תיבה געוואָרען אַ רעש און אַן אויפגעלויף.
„סטייטש, דער גרויסער ר' ליב שרה'ס איז געקומען“.

דער נגיד איז שנעל נאָכגעלאָפּען דאָס וועגעלע פון ר' ליב שרה'ס, איהם
בעטען מחילה, אַז ער זאָל צוריקפּאַהרען ביי איהם נעהמען אכסניה.

„ניין — האָט ר' ליב שרה'ס געענטפּערט. — איך וויל בעסער איינשטעהן
ביי אַן אַרימען אַ בר הַם אידער ביי אַ רייכען לױט. די גמראַ דיהמט
אונזער זיידע'ן אברהם פאַר אַ גרויסען מכניס־אורח, אָבער ניט זיין ברודער'ס
זוהן לױט. כאָטש ער האָט, וואוינענדיג אין סדום, געבעטען די צוויי
אורחים, וועלכע ער האָט דערזעהן, זיי זאָלען ביי איהם נעהמען סטאַנציע און
האָט זיי מכבד געווען מיט כל טוב, פונדעסטוועגען ווערט ער לחלוטין גאַר ניט
פעררעכענט פאַר קיין מכניס־אורח.“

דער טעם איז, מחמת ביים זיידע'ן אברהם שטעהט געשריבען אין דער
תורה „וירא וְהנָה שלשה אנשים“, ער האָט דערזעהן פּראָסטע, אַרימע,
מענשליכע שלעפּערס פּערבייגעהן, „וירץ לקראתם“, איז ער זיי אַקעגען
געלאָפּען. געבראַכט איז זיין הויז אַריין און זיי שטאַרק מקרב געווען. אַט דאָס
הייסט אַ מכניס־אורח.

ביים פעטער לױט שטעהט אָבער געשריבען „ויבואו שני המלאכים
סדומה“, זיי האָבען זיך צו איהם בעוויזען אַלס מלאכים. נו, ווער וויל דאָס ניט
האָבען מלאכים פאַר געסט אין זיין הויז?

אַ איד וואָס זוכט נור אויף מלאכים'דיגע אורחים צו געבען זיי אכסניה,
קען באַזי אופן ניט פּעררעכענט ווערען אַלס אַ מכניס־אורח: אדרבא, מען
טאָר פון אַזא אידען גאַר קיין הנאה ניט האָבען, מחמת ער איז אַ „רע עין“.
אַ ניט־פּערגינער.

דעם סולטאנ'ס שרעקליכער הלום

די אידישע צרות אין מאַראַקאָ. — ר' ליב שרה'ס קומט זיי צו הילף. — וואונדער איבער וואונדער. — דער סולטאן ווערט אַ בעטלער. — ר' ליב שרה'ס העלפט איהם אַרויס.

ביי דער חסידישער וועלט איז עס אַ דבר ידוע, אז ר' ליב שרה'ס האָט פערשטאַנען פיעל שפראַכען. פון דייטש און פויליש שוין אָבגערעדט. מיט דיעזע שפראַכען האָט ער זיך דאָך געמוזט כסדר כמעט בענוצען, בעת זיין שטענדיגע מלחמה מיט'ן קייזער יאָזעף און ביי זיינע שטרלנות ביי די פוילישע פריצים צו טהאָן טובות אידען. ער האָט אבער אויך געוואוסט צו רעדען אַראָפֿ ביש, מחמת די פאַלקס־לעגענדע בעהויפטעט, אז ר' ליב שרה'ס האָט אויך ניט פֿערנעמען די מאַראַקאַנער אידען, און ווי ער האָט נאָר ערפֿאהרען אז זיי זענען אין אַ צרה, איז ער תיכף ומיד געווען אויף'ן פֿלאַץ זיי צו רעמען.

אזוי ווייסט די פאַלקס־לעגענדע צו דערצעהלען פון ר' ליב שרה'ס אַט דיעזע זע פֿאַסידונג:

איז יאָהר תק"ן, אַ יאָהר בעפֿאַר ר' ליב'ס פטירה, איז ר' ליב שרה'ס געדי וואָהר געוואָרען, אז דער סולטאן פון מאַראַקאָ, מוליי־רעסיד, האָט אָנגעהויבען אַנצומהאָן די מאַראַקאַנישע אידען גרויסע צרות. אַהן רחמנות האָט ער בערויבט אַלע רייכע אידען און פיעל פון זיי ערמאַרדעט. דעם שפּאַנישען אידישען קאַני סול, סאַלאַמאַן האַססאַו, האָט ער געהאַנגען: דעם אידישען שר עליאַם לעווי האָט ער געהייסען פייניגען מיט שטריק, דורכגעפֿאַכטען מיט שטעכיגע דערד נער, ביז ער האָט מסכים געווען אַנצונעהמען דעם מחמד־אַנישען גלויבען. ער איז אָבער באַלד נאָך עטליכע טעג געשטאַרבען פון האַרצוועהעטאָג און געוויי סענביסע.

ס'פֿערשמעהט זיך, אז דער צדיק ר' ליב שרה'ס, וועלכער האָט זיין גאַנץ לעבען מקדיש געווען לטובת ישראל, האָט ניט געקענט פֿערשווייגען אַזעלכע רדיפות. כאַטש ער איז שוין געווען אַלט און שוואַך האָט ער דאָך בעשלאַסען צו פֿאהרען קיין מאַראַקאָ מיט צו זיין די אידען פֿון'ם רשע מרושע־דיגען סול־טאַז'ס הענד.

און אז ר' ליב שרה'ס זאָגט „פֿאהרען“, איז'ס געווען טאַקע „אומר ועושה“.

געהייסען איינשפאנען דעם וואַגען אין אַ מיטוואַך און מיט קפיצות הדרדך אין
 ער נאָך דעמוזעלבען טאָג געווען אין פעץ, די רעוידענץ־שטאָרט פון מאַראַקאָ.
 ניט־געמערטער־הייד, אַלס „רואַה וואַינא נראַה“, איז ער אַריינגעגאַנגען
 אינ'ם סולטאַנ'ס חדר און זיך צו איהם בעוויזען.

מיט גרויס שרעק האָט איהם דער סולטאַן געפרעגט ווער ער איז און וואָס
 ער פערלאַנגט.

— איד וויל איהר זאָלט אויפהערען אַנצוטהאָן צרות די אירען, אַז ניט וועל
 איד איד בעשטראַפען אַזוי ווי משה רבינו האָט בעשטראַפט פּרעה, דעם קעניג
 פון מצרים.

— אַז איהר וועט מיר פריהער ווייזען אַזעלכע וואונדערליכע מופתים ווי
 משה האָט געוויזען פאַר פּרעה'ן, וועל איד אייער רצון ממלא זיין, ניט וואָר־
 טענדיג ביז איהר וועט מיך בעשטראַפען מיט צעהן מכות.

— איהר וועט באַלד זעהען — האָט איהם ר' ליב געענטפערט און איז
 תיכּה נעלם געוואָרען.

דער סולטאַן האָט באַלד דערצעהלט דעם ענין פאַר זיינע יועצים, וועלכע
 האָבען בעהויפטעט, אַז ער האָט אודאי אַ דרימטל געטהאָן, און דאָס אַלץ איז
 נור געווען אַ נאַרישער חלום.

דעמוזעלבען טאָג, נאָך דעם עסען, בעת דער סולטאַן האָט זיך אַביסעל אַני־
 דערגעלעגט אויף דער סאַפע אַבצורוהען, האָט ער איינגעדרימט און ס'האָט
 זיך איהם ג'חלום'ט, אַז ער איז געפּאָהרען מיט זיין גאַנצער סוויטע אין וואַלד,
 כדי זיך דאָרט צו באַדען אין דעם פּליסענדיגען ברייטען שטראָם.

אַזוי ווי ער איז געווען אַ גוטער שווימער, האָט ער איבערגעלאָזט די גע־
 זעלשאַפט זיך באַדען אויף איין זייט פּונ'ם שטראָם און ער איז אַריבערגעשוויי־
 מען צו דער אנדער זייט און זיך דאָרט אַנידערגעזעצט אויף גראַז אַבצורוהען זיך.
 זיצענדיג אויף'ן גראַז און קוקענדיג פון דערווייטענס צו זיין באַדענדיגע
 חברה, האָט ער פּלוצים דערזעהען, צו זיין גרעסטער איבערראַשונג, אַז זיין
 גאַנצע געזעלשאַפט געהט ארויס פּונ'ם וואַסער און קליידט זיך אַז: ווי איינער
 טהוט זיך אַז זי נע קליידער און שטייגט אריין אין דעם קעניגליכען וואַ־
 גען און די גאַנצע סוויטע פּאָהרט אַוועק.

אומזיסט האָט ער צו זיי געשריען מיט כל הכחות זיי זאָלען אויף איהם
 וואַרטען; קיינער האָט איהם אפילו ניט געהערט און זיך גאָר ניט אומגעקוקט
 צו זיין זייט וואו ער איז געזעסען.

פּערצווייפּעלט איז דער סולטאַן פּערבליבען נאָקט אויף'ן צווייטען ברעג
 פּונ'ם שטראָם, ניט וויסענדיג וואָס פאַר אַן עצה ער זאָל זיך געבען. ער האָט זיך
 מעהר ניט געפיהלט בכח אריבערצושווימען דעם שטראָם צוריק אויף יענער
 זייט. ער האָט זיך דעריבער געלאָזט געהען נאָקטערהייד ווייטער אין וואַלד
 אפּשר וועט ער טרעפּען עפעס אַ בעקאַנטען.

אויף'ן וועג האָט ער געטראַפען אַן אַרבייטער־געזעלשאַפט, וועלכע האָט
 געברענגט די בוימער אויף קויהלען. ער האָט זיי דערצעהלט, אַז ער איז דער סול־
 טאַן. זיי האָבען איהם אַבער אויסגעלאַכט און מכּבּר געווען מיט גוטע עטליכע

קלעפ. קוים מיט'ן לעבען איז ער אנטלאפען. ער האט ווייטער ארומגעוואַנדערט אין וואַלד ביו ער האט בעגעגענט אַ בעטלער, וועלכער האָט זיך אויף איהם מרחם געווען און איהם געשענקט עטליכע צוריסענע קליידער, כרי ער זאָל ניט אַרומנעהן נאָקעט, ווי אויף אַ שטיקעל ברניט צום עסען, ווייל ער איז זעהר הונג געריג געווען.

ענרליך איז ער ארויס פון'ם וואַלד אויף אַ ברייטען וועג. דאָרט האָט ער שוין בעגעגענט פיעל מענשען, וועלכע האָבען איהם ערקלערט, אלס ענטפער אויף זיינע פראגען, אז זיי האָבען ערשט געזעהען דעם סולטאַן. ער איז געזונד און פריש און קיין שום שלעכטע זאָך האָט מיט איהם ניט פערלאָפען.

שטאַרק פערצווייפּעלט, האָט ער אזוי ארומגעוואַנדערט אלס אַרימער בעמל לער פון דאָרף צו דאָרף, פון שטאָרט צו שטאָרט, האָבענדיג מורא צו זאָגען ווער ער איז, כרי מען זאָל איהם ניט בעטראַכטען אלס אַ משוגענעם און נאָך מכבד זיין מיט אַ גוטען מתנת יד.

נאָך אַ לאַנגען נעיונד איז ער ענרליך אָנגעקומען קיין טוניס. דאָרט איז איהם פלוצים איינגעפאלען צוצוגעהען צום אירישען קוואַרטאַל, ווייל ער האָט געטראַכט ביי זיך: „דאָס מוזל פון דעם פּאַלק ישראל מיט זיין פערנאַנגענהייט און מיט זיין איצטיגער ערנדיריגונג איז פונקט גלייך צו מיין פינסטערען מוזל. לאַמיר כאַטש אַנקוקען ווי אזוי זיי לעבען זיך דאָ“.

געהענדיג אין גאָס, האָט ער בעגעגענט אַן אַלטען אירען, וועמעס פנים עם האָט איהם צו זיך צוגעצויגען ווי אַ מאַגענט. ער האָט זיך מיט דעם אירען אריינגעלאָזט אין אַ שמועס וועגען פערשיעדענע ענינים. דער איד האָט כאַלד געוואונען זיין פערטרויען און דער אומגליקליכער סולטאַן האָט מיט טרעהרען אין די אויגען דעם אַלטיטשקען פערטרויעט זיין נאַצע געהיימנים און אויסגער גאַסען פאר איהם זיין ביטער האַרץ.

דער איד האָט איהם אויפּמערקזאַם אויסגעהערט, ניט געלאַכט פון זיינע דבורים, בעמערקענדיג מיט אַ רחמנות'דיגען טאָן, אז דאָסזעלבע האָט זיך אויך געטראַפען מיט דעם אירישען קעניג שלמה, ווען דער „שר“ האָט איהם פער- וואַרפען אין דער פרעמר. ער האָט אומעטום געשריען „אני שלמה“ און דאָס פאַלק האָט איהם געהאַלטען פאר משוגע, מחמת דער אשמדי האָט זיך פער- שטעלט פאר שלמה'ן און איז געזעסען אויף זיין שטוהל. „אַבער איד קען אויך נאָך ניט העלפען דערצו. אַן עצה קען אויך נור געבען אַ גרויסער צדיק, וועלכער וויילט צופעליג ביי אונז אין קוואַרטאַל. גיז איהר ווילט קען איד אויך פיהרען צו זיין סטאַנציע“.

דער סולטאַן האָט מסכים געווען און דער איד האָט איהם צוגעפיהרט צו דער אירישער גאַס און איז מיט איהם אריינגעגאַנגען אין אַ קליין שטיבעל, אין וועלכען עם איז געזעסען אַ הויכער אַלטער איד, מיט אַ הדרת פנים, אָנגעבויען איבער אַ ספר און געלערענט.

דערזעהענדיג דעם אַלטיטשקען, איז דער סולטאַן זעהר דערשראָקען גע- וואַרען. ער וואַלט געקענט שווערען, אז ער האָט שוין אַמאָל געזעהן דאָסזעלבע

פנים. ער האט זיך אבער בשום אופן ניט געקענט דערמאנהען ווען און וואו ער האט איהם געזעהן.

— וואס פערלאנגט איהר פון מיר? — האט איהם ר' ליב געפרעגט.
דער סולטאן האט דערצעהלט דעם צדיק אלעס וואס ס'האט מיט איהם פאסירט זייט ער איז זיך געפאָהרען באַרען. ער האט דערביי ביטערליך געוויינט.
— א „שר“ אָנגעטהאָן אין אייער צודה האט ביי אייך צוגענומען אייער כסאָמלוכה — האט צו איהם ר' ליב געזאָגט. — ער איז גראדע היינט דאָ היע מיט זיין גאנצער סוויטע. דאָס איז אייך געשעהן אלס אַן עונש פאר אייערע חטאים, ווייל איהר טהומט אַן די אידען גרויסע צרות. אַזוי ווי איך האָפּ, אַז וויר באַלד איהר וועט צוריקבעשטייגען אייער כסאָמלוכה וועט איהר מבטל זיין אלע גזרות רעות, וואָס איהר האָט גוזר געווען אויף די אידען, וועל איך אייך געבען אַז עצה:

„דער פּערשטעלטער סולטאן וועט היינט פּאָהרען זיך באַרען צום טייד. געהט אַהין. בעת ער וועט זיין אין מיטען וואַסער, זאָלט איהר טהאָן דאָסעלבע וואָס ער האָט דעמאָלט געטהאָן.“

די ליב האט איהם איבערגעגעבען אַ שטיקל פּאַרמעט אויף וועלכען ס'איז עפעס געווען אויפגעשריבען. זאָגענדיג צו איהם:

— איידער איהר וועט צוקומען צום טייד, זאָלט איהר נעהמען דאָס שטיק קעל פּאַרמעט אין דער האַנד און זאָגען דריי מאָל „ליב בן שרה“, דאָן וועט אויך קיינער ניט קענען מעהר זעהען. איהר זאָלט צוגעהען צום פּלאַץ, וואו דער פּאַר שטעלטער סולטאן האט איבערגעלאָזט זיינע מלבושים און איהר זאָלט זיי אָנ-טהון. איבערלאָזענדיג אייערע שמאַטעס. קיינער וועט ניט זעהן וואָס איהר טהומט. דאָן זאָלט איהר דאָס צעטעלע אַריינזאָרפען אין וואַסער, זיך בעווייזען צו דער סוויטע, און הייסען תיכף אַבפּאָהרען.

דער סולטאן האט איהם זעהר געדאַנקט און געוואָלט אַוועקגעהן.
— וואַרט אַביסעל — האט צו איהם ר' ליב געזאָגט. אייערע האַאר און אייערע נעגעל זענען צו גרויס געוואַקסען. איך וועל שיקען נאָך אַ באַרבער ער זאָל אייך אַבשניידען די האַאר מיט די נעגעל.

ובד' הוה. דער באַרבער האט דעם סולטאן'ס האַאר און נעגעל אַבגעשנייט טען און דער סולטאן איז געגאַנגען צום וואַסער און דאָרט געטראָפּען דעם פּער-שטעלמען סולטאן ביים באַרען. ער האט זיך אָנגעטהאָן די בגדי מלוכה, געהייסען אַבפּאָהרען און — ער האט זיך אויפגעכאַפט פון זיין שרעקליכען חלום.
ווי דערשראַקען איז ער אַבער געוואָרען דערזעהענדיג אויף זיין טיש שטעהן אַ גאַלדענע טאַץ, אויף וועלכער ס'איז געלעגען די אַבגעשוירענע האַר מיט די אַבגעשנימענע נעגעל.

די גזרות רעות האט דער סולטאן תיכף מבטל געווען...
אַזוי דערצעהלט די חסידישע לעגענדע.

גראף אופינסקי'ס גזרה דעה אויף דער אידישער קהלה פון קאברין

א דעפוטאציע ביים צדיק. — ער שיקט דעם ראשיהקהל צו א למדווי'ניק. —
ר' ליב שרה'ס ביים גראף אופינסקי. — א תיסקע דעכאטע. — פערלאנגט
דער צדיק זאל זיין א „מורד במלכות“. — אז מען פועל'ס ניט
מיט גוטען מוז מען געהן מיט ביזנען.

דיעזע מעשה האָט פאסירט א קורצע צייט פאר ר' ליב שרה'ס פטירה.
בעת ער איז געווען אויפ'ן יריד אין בערדיטשעוו, איז צו איהם געקומען
דער ראש הקהל פונ'ם שטעדטליך קאברין, ר' בנימין, מיט נאָר עטליכע פני
פון שטאָרט זיך צו בעקלאַנען אויפ'ן פרייז פונ'ם שטעדטליך און זיי האַבען
איהם דערצעהלט די פאַלגענדע געשיכטע :

אַלע הייזער פונ'ם גאַנצען שטעדטליך אין וועלכען ס'וואוינען בלויז אירען.
זענען געבויט געוואָרען אויף דער ערד פון גראף אופינסקי. כל זמן דער אַלטער
גראף האָט געלעבט, האָט ער קיינמאַל ניט געמאַכט קיין רייד וועגען זיין אייד
גענטומסרעכט, אזוי אַז יעדער איד פון שטעדטעל, וועלכער האָט אן אייגענע
הייזקע, האָט זיך שוין צוגעוועהנט צום געדאַנק, אַז דער פּלאַץ אויף וועלכען
די הייזקע שטעהט געהערט אויך צו איהם.

מיט אַ קורצער צייט צוריק איז אַבער דער אַלטער פרייז געשטאַרבען און
זיין זון, אַ שונא ישראָל, האָט געלאָזט וויסען די אירען, אַז וויבאַלד „קהל“
וועט איהם ניט בעצאַהלען פאַכטיגעלד פאַר אַלע יאַהרען וואָס די אירישע
הייזקעס שטעהען אויף זיין פּלאַץ מיט פּראָצענט ער פּרוּמה אחת, וועט ער
אַלע אירען פון שטעדטעל בעשטראָפּען. די אַרימע לייט וועט ער שוּט אַרויס-
יאַגען, ווי די הינט, מיט די ווייבער און קינדער אַהן רחמנות; די רייכע
און די חשובים וועט ער איינזעצען אין תּפּיסה און זייער פּערמעגען קאַנפּיס-
קירען; די מתים פונ'ם בית-עלמין וועט ער אויסגראַבען און זייערע ביינער
פּערברענען; קוריץ, ער וועט פון דער גאַנצער אירישע קהלה מאַכען אַ תּל
עולם. די אירען זענען אַבער אַרים, לחלוטין ניט אימשטאַנד צו צאַהלען איהם
אפילו דעם הונדערטסטען טייל פון זיין פאַדערונג.

ר' ליב שרה'ס האָט זיך פאַר אַ וויילע אַנגעלעהנט אויף זיין שטעמען און

זיך פערטראכט, דאן האט ער געהייסען רי איבריגע מענשען זאלען אבטרען טען. נור דער ראשהקהל ר' בנימין זאל פערבלייבען אין זיין חדר.

„עס איז א זעהר שווערער ענין, האט דאן ר' ליב געזאגט צום ראש הקהל ווען זיי זענען געווען אונטער פיער אויגען. איר קען נאר ניט טהאן דערצו, מחמת ריעזער פריץ איז ניט אין מיין רשות. איר וויל איר דעריבער שיקען צו א מענש וואס קען איר יא העלפען, דאס מוז אבער זיין כסוד סודות. היים דייע חברים אהיימפאהרען, און דו זאלסט געהען צו פוס וואו אהין איר וועל דיר שיקען. פערבלייב דא ביז פרייטאג פריה, דאן זאלסטו אויפשטעהען פארטאג, ארויסגעהען פון דער שטאָרט, דו וועסט פון דער ווייטענס זעהען א וואַלד, זאלסטו דארט צוגעהען. קומענדיג צום וואַלד וועסטו דערזעהען א שטאָט לען שטעג, רעכטס, צווישען געדיכטע בוימער, אַט מיט דיעזען שטעג זאלסטו גלייך געהען ביז דו וועסט צוקומען צו א נידריגער איינגעפאלענער הייזקע, דארט זאלסטו אריינגעהען און האַלטען שבת. דער מאַן וואָס וואוינט דארט וועט דיר העלפען.

„לאַמיר נאָר פּראַווען מיט אַ דרד רמבע, האַט ר' ליב געזאָגט צו זיך אַליין נאָכדעם ווי ר' בנימין האַט פּערלאָזען זיין חדר, אפשר וועל איר פּועל'ן מיט גוטען, ניט דארפּען געהען ביר חזקה.“

דיזעלבע נאָכט האַט ר' ליב שרה'ס פּערלאָזען בערדיטשעוו. ער האַט זיך געלאָזט געהען צופּרום צום גראַף אופּינסקי בעטען רחמים פאַר דער קאַבריי נער אידישע קהלה.

קומענדיג צום פּריץ'ס הויף דעם צווייטען טאָג פאַרמיטאָג, האָבען איהם די דיענער געפרעגט וואָס ער פּערלאָנגט. ער האַט זיי דערזעהלט, אַז ער איז געקומען צום גראַף מכת די קאַבריינער אירען. אזוי ווי די דיענער האָבען דאָס דערזעהלט דעם גראַף, האַט ער זיי בעפוילען דעם איר אַריינצופיהרען.

ר' ליב שרה'ס האַט איינגעטרעטען, ער איז אָבער געבליבען שטעהען ביי דער טהיר.

דערזעהנדיג דעם איר איז דער גראַף נבהל ומשתומם געוואָרען. ער איז געוואוינט געווען צו זעהען פאַר זיך שטעהען אירען מיט איינגעבויגענע רי קענס, איינגעקאָרטשעט אין דרייען מיט אַ רחמנות־פנים, ציטערענדיג ווי אַ פיש, און דאָ זעהט ער פּלוצים שטעהען ביי דער טהיר אַן אלטען מאַן מיט אַ ווייסע כאָרד ווי שנעע, אַנגעטהון אין אַ לאַנגען ריינעם „קאַפּטאָן“, שטעהענדיג פּעסט, אויסגעשטרעקט מיט אַן אויפגעהויבענעם קאַפּ, פול מיט זעלבסט־אַכטונג ווי אַ פאַטריאַרד.

„וואָס וויל דער איר?“

„איר בין געקומען מכת דעם סכסוד מיט די אידישע בעלי חובות פונ'ם שטערטעל קאַברין . . .“

„אַה! האַט איהם דער גראַף אונטערבראַכען, כ'ווייס שוין, אַהן אַ מעקל לער הויבט זיך ביי אירען נאָר ניט אַן. ברענגסט דו איצט געלד אָדער דו ווילסט ערשט אַבהאַנדלען? אַ איר מוז זיך דאָר קורם דינגען. אַה! אפשר ווילסטו

גאר די שולד אַבְקוּיפּען און דערביי מאַכען אַ שעהנע מטבע ? מהיכא תיתא, ארויס מיט דבורים !

„איר בין ניט קיין מעקלער, האט איהם ר' ליב געענטפערט. איר בין דער רבי פון די אידען, און געקומען בין איר, גרויסער פרויז, בעמען רחמים פאר די אַרימע אידען, וועלכע זענען באין אופן ניט אימשטאַנר נאַכצוקומען דיין פאַרדע-רונג. שענק זיי דעם חוב און זיי וועלען תמיד בעמען גאָט פאר דיר און פאַר דיין פאַלק.“

„איר דאַרף ניט זייערע תפלות, האָט איהם דער גראַף מיט כעס געענטפערט. געלד זאלען זיי מיר געבען, די בעטריגער ! ענטוועדער צאַהלען, אָדער איר וועל זיי פערטרייבען פונ'ם שטערטעל ווי די הינט.“

ר' ליב שרה'ס איז אָבער לגמרי גאַר ניט נתפעל געוואָרען פונ'ם פרויז'ס כעס. ער האָט רוהיג געענטפערט.

„דא איז לחלוטין ניט פעהראַנען, גנעדיגער הערר, קיין „ענטוועדער“ אָדער אן „אָדער“. ס'איז נור פעהראַן איין איינציגער וועג, זיי אַרויסצוואַגען פון שטערטעל, מחמת זיי זענען ארים ווי די נאַכט און קענען ניט צאַהלען. אָבער וואָס פאַר אַ נוצען וועסט דו דערפון האַבען ? דאָס שטערטעל וועט ווערען חרוב ונחרב, די פויערים פון די אַרומיגע דערפער וועלען ניט האַבען וועמען די תבואה צו פערקויפען ; זיי וועלען דעריבער ניט אימשטאַנר זיין צו בעצאָהר לען די שטייערען.“

דער גראַף האָט זיך אויף אַ וויילע פערטראַכט.

„דו ביסט גערעכט, ראַבין ! הער, כ'האַב אַן עצה. דו ביסט זייער „רבי“, דו האַסט אויף די אידען אַ גרויסען איינפלוס, הערזשע מיר אויס וואָס כ'וועל דיר זאָגען. גיב מיר די האַנד אַז וואָס כ'וועל דיר זאָגען וועט בלייבען בסוד. טאַמער וועסטו מיר פערראַטען, וועל איר אַלע אידען אויסשיסען ווי די משוגע'נע הינט.“

ר' ליב האָט איהם די האַנד געגעבען.

„הער זיך גוט צו, — האָט צו איהם דער גראַף געזאָגט. — איר שענק די אידען דעם גאַנצען חוב ; איר גיב זיי נאָד אַ מתנה אַ היבשע פאַד טויזענדער אויפצובויען אַ שעהנע שוהל און אַ נייע באַד, נור באַופ, אַז דו זאַלסט מיר טהאָן וואָס איר פערלאַנג.“

ר' ליב האָט זיך אויפמערקזאַם צוגעהערט.

„דו ווייסט דאָר, — האָט דער גראַף אנגעהויבען, — אַז דער רוסישער יאָד דריקט איצט אויף אונז פאַליאַקען, אַז מיר ווערען שיער ניט דערשימקט, ס'איז שוין ממש ניט אויסצוהאַלטען. מיר זיינען געווען זעלבסטשטענדיג, דעמאָלט האַבען מיר די אירען גוט בעהאַנדעלט, ממש ווי ברדידע ; היינט זיינען מיר געוואָרען קנעכט צו דוסלאַנר. מיר קאַנען אָבער דאָס אונרעכט ניט פערשווייגען. מיר גרייטען זיך צו אַז אויפשטאַנר. ס'פערשטעהט זיך, אַז מיר דאַרפען איר יעדער הינזיכט, אויף טריט און שריט, די אידישע שטיצע.“

זאג מיר אלזא צו, אז דו וועסט זיי בעאיינפלוסען, זיי זאלען מיט אונז האלמען
און אונז העלפען. דאן וועט דיין בקשה תיכף ומיד ערפיקט ווערען."
א שווארצער וואלקען האט זיך פערצויגען אויף ר' ליב'ס פנים.

"ניין, דאס קענען מיר ניט טהאן. — האט ער אויסגערופען מיט
ענטשלאסענהייט. — מיר אידען זיינען אייד זעהר דאנקבאר פאר די טובות
וואס איהר, פאליאקען, האט מיט אונז געטהאן. מיר אידען גלויבען אבער, אז
„הכל בירי שמים“, מען טאר ניט זיין א „רוחק את השעה“, נעהמען מיט
געוואלט. אפילו בנוגע אונזער אייגענעם גלות האבען אונז אונזערע נביאים
בעשוואדען, מיר זאלען ניט פרואווען מקרב זיין די גאולה ביר חזקה, ניט מורד
במלכות זיין. אדרבה. מיר זאלען נאך מתפלל זיין „בשלומה של מלכות“. די
אידען וועלען אייד ניט מאכען קיין שום שטערונגען; זיי קענען אייד אבער
ניט צוזאגען די קלענסטע הילף אפילו."

דער גראף איז אויפגעשפרונגען פאר כעס.

"איך ווייס, איך ווייס, — האט ער אויסגעשריען, — דער איד האלט
תמיד מיט'ן שטארקען צד. שווינדלער. אונדאנקבארע ברואים! ניט נור
וויילט איהר ניט צאהלען, נור אפילו ניט העלפען. הער, איד! היינט איז
דינסטאג, דו האסט צייט איבערצורעדען מיט די אידען ביז שבת. וועסטו
אבער ביז שבת צורנאכט ניט ברענגען די צושטימונג פון די אידען אדער דאס
געלד, וועלען מיינע קנעכט זונטאג פריה בינדען אלע מענער אין קייטען, און
די ווייבער און די קינדער פערלאנגען פון דער שטארט אהן רחמנות."
„ס'וועט ניט קומען דערצו" — האט זיך ר' ליב געוואלט אנדופען. דער
גראף האט אבער אויסגעשריען:

"זאל ער געהן, דער איד, געשווינד זאל ער געהן. ביז שבת האט ער צייט!
איך האב מיינס געטהאן, — האט ר' ליב געזאגט צו זיך אליין ביים פער-
לאזען דעם גראפ'ס הויף. — מעהר ביז איד ניט מחויב. ער איז א „מתחייב
בנפשו" איז „דמו בראשו". זאל זיין בלוט פאלען אויף זיין קאפ.

דער קאָברנינער ראש-הקהל ביים למד-וויניק אויף שבת

די לאנגע נסיעה דורכ'ן וואַלד. — די התנהגות פונ'ם בעזיס-בינדער. — ער הערט ביוואַכט אַ „כתקול“. — דער למד-וויניק איז זיך מגלה צום ראש-הקהל. — דעם צורר ישראל'ס מפלה. — די ישועה פון דער קאָברנינער קהלה.

פרייטאָג אין דער פריה, כעלות הבוקר, האָט ר' בנימין, דער קאָברנינער ראש-הקהל, זיך אוועקגעלאָזט צופוס צום וואַלד, וועלכען ר' ליב שרה'ס האָט איהם אנגעוויזען. אַ חוץ דעם טלית, האָט ער מיט זיך מיטגענומען „לחם משנה" (צוויי הלות) און אַ פלעשעלע וויין אויף קירוש. אין וואַלד האָט ער דערזעהען אַ שמאַלען שטעג, וואָס פיהרט צווישען געדיכטע בוימער. ער האָט זיך אפילו געשראַקען זיך אַריינצולאָזען אין אזא געדיכט וואַלד, ער האָט אָבער געהאַט בטחון, אַז דער צדיק וועט איהם בעשיצען פון אַלראָס ביזן עס איז שוין שפעט נאַכמיטאָג און ר' בנימין האָלט נאָך אַלץ אין איין געהען, ניט זעהענדיג קיין שום היזקע און ניט בעגענענדיג קיין שום לעבעדיגע בריאה. ער האָט שוין באַלד פערלירען די גערולר; ער האָט זיך אָבער מחזק געווען מיט אמונה אין צדיק'ס דבורים.

פלוצים האָט ער דערזעהען אַ פויער קומט איהם אָקעגען. דאָס האַרץ האָט איהם אנגעהויבען צו קלאַפען; ער האָט זיך אָבער געמאַכט קוראזש און דעם פויער פריינדליך בעגרייט.

— וואוהין געהסט דו דאָ, איד? האָט איהם דער פויער געפרעגט. דיע זער איינזאַמער שטעג פיהרט ניט צו קיין שום „ישוב", נור צו דער ארימער, צובראַכענער היזקע פון „יענקי" (יעקב), דער אַרימער בעזיס-בינדער. ער איז אָבער זעהר אַרים און דערצו נאָך זעהר ניט גאַסטפריינדליך. דו וועסט דעריבער בעסער טהון, צוריקצוגעהען אויף דעמזעלבען שטעג אין שטאַדט אַריין.

ר' בנימין האָט דעם פויער בעדאַנקט פאַר דער גוטער עצה, ער האָט איהם אָבער צו פערשטעהען געגעבען, אַז ער קען ניט מעהר צוריקגעהען, מחמת באַלד איז שבת און ער מוז רוהען. ער איז ווייטער געגאַנגען מיט פעסטע טריט און מיט אַ פּרעהליך האַרץ, וויסענדיג, אַז אַט באַלד איז ער ביי זיין ציעל. באַלד האָט ער דערזעהען אַ נירדיגע, כמעט צוזאַמענגעפאַלענע היזקע שטעהען צווישען די בוימער. ער איז צוגעגאַנגען, און דורך דער האַלב גע-פענטער טהיר אַריינגעגאַנגען אינ'ם הויז, אין וועלכען ס'איז ניט געווען מעהר

ווי איינדייניגן חדר, אינ'ם חדר, איז ניט געווען צו זעהן מעהר ווי צוויי אלטע בעטען, א צובראָכען טישעל מיט צוויי הילצערנע בענקלעך.

נעבען דעם קוימען איז געשטאנען אן אלטע פרוי און אונטערגעבלאָזען דאָס פייער. דערזעהנדיג דעם פרעמדען איד, האָט זי געמאכט אַ זויערע מינע פרעגענדיג: „וואָס טהוט איהר עפּיס דאָ? איד האָב אייך גאָר ניט וואָס צו געבען, ניט אַמאָל אַ שטיקעל טרוקען ברויט אָדער אפּילו אַ נאָכטלענער.“ „איד פּערלאַנג פון אייך גאָר ניט“, האָט איהר ר' בנימין געענטפּערט. „איד האָב מיט מיר חלות און וויין. שלאָפען קען איד אין דרויסען אויף דער באַנק הינטער דעם בוים. איד בעט אייך נור אום אַ שטיקעלע פּלאַץ וואו איד זאָל עסען מיין סעודת־שבת.“

„אבער אום־גאָטס־ווילען, וואָס האָט אייך עפּיס אַהערגעפּיהרט צו די־ע זען אַבעלענענעם אַרט. — האָט די אַלטע אויסגערופען מיט פּערוואַנדערונג, — און נאָך דערצו איז סאַמע ערב שבת!“

„דאָס קען איד אייך איצט ניט זאָגען, האָט זיך ר' בנימין אָנגערופּען.“ אַבער איידער ער האָט נאָך געענדיגט זיינע דבורים, איז דער אַלטער בעל־בית אַנגעקומען.

ער איז געווען אַ פּעסט געבויער הויך געוואַקסענער מאַן, מיט אַ גראַבען אויסזעהען און אַ מגוש׳דיג פּנים, פון וועלכען ס'האַבען אַרויסגעבלישטשעמט צוויי ווילדע, אונרהויבע אויגען, ווי פון אַ וואַלד־גולן; אָנגעהוון איז ער געד ווען פּונקט ווי אַ דאַרפּס־פּויער.

ניט קימערנדיג זיך וועגען דעם פרעמדען אורח, האָט ער פון זיך אַרונט מער געוואַרפען דאָס בינטעל דיטלעך און דעם גראַבען „סערדיק“, און איז אַרויסגעלאָפּען צום ברונען זיך אַבצואוואַשען די הענד און דאָס פּנים. די אַלטע האָט דערווייל געדעקט דעם טיש, געלעגט צוויי קליינע שוואַרצע ברויט־לעך, און געבענשט די שבת־ליכט איבער צוויי קלייניקע חלב'נע ליכטלעך.

ר' בנימין איז אַרויסגעגאַנגען אין וואַלד אַדוין, זיך געשטעלט אונטער אַ בוים מקבל־שבת זיין. ווען ער איז צוריקגעקומען, האָט ער געטראָפּען דאָס אַלטע פאַרפּאַלק פּראַווען די שבת־סעודה. דער אַלטער האָט געזאָגט די „זמירות“ פון אַן אַלטען סדור, מיט סאַמע גרייזען, ווי אַן אמת'ער גראַבער־יונג. די אַלטע האָט זיך אויפּגעהויבען און געהייסען ר' בנימין'ען זעצען ביים טיש און עסען זיין סעודה.

באַלד נאַכ'ן בענטשען איז ר' בנימין געגאַנגען אין וואַלד אַרײַן און זיך געלעגט אויף דער הילצערנער באַנק. כאַטש ער איז שטאַרק מיר געווען, האָט ער דאָך לכתּהלה ניט געקענט איינשלאָפּען. זיינע געדאַנקען האַבען איהם קיין מנוחה ניט געגעבען: „צו וואָס האָט איהם עפּיס דער „רבי“ אַהער געשיקט? וואָס קען איהם דיעזער עס־האַרץ העלפּען אין דער גרויסער נויט? ענדליך איז ער דאָך פּעסט איינגעשלאָפּען.“

אין מיטען דער נאַכט האָט ער זיך אויפּגעכאַפּט און דערהערט אַ זיסען, נעימות־דיגען קול, וואָס צוגעהט זיך אין אַלע איברים, זינגענדיג שירות

ותשבחות און לערנענדיג „סתרי תורה“. ער האט געהערט בחוש, אז דאס זיסע קול קומט פון דער צובראכענער הייזקע. ער האט געוואלט אויפמאכען די אוי"ר געז, זעהען וואס ס'טהוט זיך ארום איהם, ער האט עס אבער ניט געקענט. ער האט זיי מיט געוואלט קוים אן עוקץ געעפענט און האט דערזעהען פייערדיגע אותיות קומען ארויס פון דער הייזקע און בעלייכמען דעם גאנצען וואלד מיט א הימלישעם ליכט. דאן האט ער געהערט א געזאנג פון א מלאכים האדמאניע זינגענדיג: „אל תירא עבדי י ע ק ב“ (האב ניט מורא, מיון דיענער יעקב). באַלד איז ער ווידער איינגעשלאָפּען.

ד' בנימין איז שוין דעם גאנצען טאָג שבת געווען ווי צורודערט. ער איז ביי זיך שוין זיכער געווען, אז ער האלט איצט שבת ביי א למדויו'ניק, ער האט אבער בשום אופן ניט געקענט אויסגעפינען פונ'ם אלטענ'ס התנהגות עפ"ם א צייכען פון פרומקייט און יראת-שמים.

שבת-צורנאכטס, אזוי ווי ס'האָבען זיך נור בעוויזען אויפ'ן הימעל די ערשטע דריי שטערען, האט יענקי דער בעזעס-בינדער אנגעהוהן זיין נראכען „סערדאק“, גענומען דאס בינטעל צווייגע אויף די פלייצעס און זיך געלאָזט צוועקגעהען.

ר' בנימין האט איהם פערשטעלט דעם וועג.

„רבי, איהר מוזט אונז העלפען!“

דער בעזיס-מאָכער איז בלאס געוואָרען ווי די וואנר, אַלע זיינע איברים האָבען אָנגעהויבען צו ציטערן.

„וואס טהוט איהר דאָ? ווער האט אייך אָהער געשיקט צו מיר?“

„די אירישע קהלה אין קאברין איז אין א גרויסער סכנה חרוב צו ווערען און ר' ליב שרה'ס האט מיך געשיקט צו אייך, איהר, הייליגער צדיק, זאָלט אונז העלפען, מחמת די צייט איז קורץ.“

„כ'ווייס שוין, כ'ווייס אַלעס, האט זיך דער אַלטער אָנגערופען. גאט דער היטער פון ישראל, האט פרייטאג צורנאכטס דערהערט אונזער תפלה און געבראכט זיין משפט איבער'ן שונא'ס קאפ. די סכנה איז שוין פאַריבער. איהר זאָלט אָבער וויסען, אז מיין לעבען איז איצט אין א סכנה, ווען נאָך א דריטער זאָל געוואָהר ווערען ווער איך בין, מוז איך שטארבען, כאָטש איך האָב נאָך פיעל מתקן צו זיין אויף דעם עולם. דערצעהלט ניט, למען השם, פאר קיין שום בן אדם וואָס איהר האט דאָ געזעהען אָדער געהערט ביז נאָך ד' ליב שרה'ס פטירה.“

„איצט קומט, וועל איך אייך בעגלייטען, האט צו איהם דער בעזיס-בינדער ווייטער געזאָגט. איך וועל אייך ארויספיהרען מיט א קורצען וועג פונ'ם וואלד. איהר וועט דערזעהן נעבען דעם שאַסע א קרעטשמע, דאָרט זאָלט איהר איר בערנעכטיגען, און אין דער פריה זאָלט איהר מיט'ן שאַסע געהן אַהיים קיין קאברין. דאָרט וועט איהר שוין אַלץ הערען.“

אריינקומענדיג זונטאג פריה קיין קאברין, איז ר' בנימין נבהל ונשתומם געוואָרען דערזעהענדיג דאס גאנצע שטערטעל געהען ווי אויף רעדער. מען

האט איהם באַלד דערצעהלט די איבערראשענדיגע נייעס, אז שבת פריה איז אַ מהנה פון רוסישע מיליטער בעפאלען דעם גראפ'ס הויף, איהם, דעם גראף, האט מען אַוועקגעפיהרט געשלאָסען אין קייטען קיין פעטערסבורג, דאָס שלאָס האָט מען פּערויגעלט און אין הויף איז פּערבליבען אַ וואָך פון מיליטער ; און דאָס אַלץ איז געשעהען אין אַ מאָג איידער ער האָט געזאָלט אַרויסטרייבען די אירען פון קאַברין, ממש נפלאות הבורא !

אַ צייט לאַנג האָט מען גאָר ניט געהערט וואָס ס'איז געשעהען מיט'ן גראָף. די קאַבריינער אירען האָבען כּסדר געלעבט אין שרעק טאַמער וועט ער, דער שונא ישראָל, גאָר צוריקקומען אַהיים און אויספיהרען זיין „גודה רעה“. זיי צו פּעריאָגען פון זייערע הוימען. ר' בנימין האָט דאָן ווידער אויפגעווכט ר' ליב שרה'ס, איהם אַלץ דערצעהלט וואָס ס'האָט פּאַסירט די לעצטע צייט. „האָט ניט קיין מורא, האָט איהם ר' ליב געענטפּערט. דער עוכר ישראָל קען ניט מעהר האָבען קיין תקומה. דער צדיק ר' יעקב האָט איהם דן געווען למיתה. מען האָט אין הימעל זיין תּפלה אַנגענומען און איהם געענטפּערט : אַל תירא עבדי יעקב“.

אין עטליכע חדשים ארום, האָט דער ראשיהקהל בנימין דערהאַלטען אן אַיינלאַדונג צו קומען תּיכּף צום גובערנאַטאָר. דאָרט האָט מען איהם מודיע געווען, אז דער גראָף אופינסקי איז פּעראורטיילט געוואָרען צום טויט און די רעגירונג האָט איבערגענומען אין בעזיץ זיין גאַנץ פּערמעגען. כּנוגע דעם שטעטלעך קאַברין, האָט די רעגירונג בעשלאָסען צו שענקען די אירען דעם ראָדען אויף וועלכען זיי וואוינען שוין צעהנדליגער יאָהרען, און צו געבען זיי כתוב וחתום, אַז מהיום והלאה איז אַלץ זייער אַייגענטום.

די סיבה וואָס די רעגירונג איז פּלוצים אַווי גוט געוואָרען צו די קאַבריינער אירען, איז געווען די פּאַלגענדע :

צווישען די דאָקומענטען וואָס די רעגירונג האָט קאַנפּיקירט אינ'ם הויף פּונ'ם גראָף אופינסקי, וועלכער איז צוזאַמען מיט אַנדערע אַרעליגע פּויר לען פּעראורטיילט געוואָרען אַלס רעוואָלוציאָנער, האָט זיך געפונען אַ בריעף וואָס דער גראָף האָט געשריבען צו זיינעם אַ פּריינד, אין וועלכען ער טיילט איהם מיט, אַז ער, גראָף אופינסקי, האָט גהאַט אַן אונטערדערונג מיט אַ גרוי' סען „ראַבין“ פון די אירען און האָט זיך איבערצייגט, אַז ביי אן אויפשטאַנד געגען דער רוסישער רעגירונג קען מען זיך אויף די אירען לחלוטין גאָר ניט סומד זיין. ס'האָבען ניט געהאַלפּען די אַלע דראַהוגען מיט וועלכע ער האָט זיי געסטראַשעט ; ער האָט זיי אויך ניט געקענט בעאיינפלוסען דורך פּער שידענע גוטע הבטחות. זיי ווילען באַין אופן, פאַר כל הוּו דעלמא, ניט מורד זיין געזען דער רעגירונג.

די רעגירונג האָט דעריבער בעשלאָסען צו בעצאָהלען די קאַבריינער אירען פאַר דער טרייהייט פון זייערע ברודער.

דרשה-געשאַנק פון אַ מייטער שוועסטער

דער קדושת לוי קומט אָן קיין בערדיטשעוו. — ער שיקט אַ חסיד פאר אַ ישועה צו ר' ליב שרה'ס. — דער עונש פאר אַן אָנגעלאָזמען שדוך. — מענה'ט זיך אויס מיט אַ ברייטן. — יעדער צדיק האָט אַ בעזונדערע ממשלה.

מיט גרויס פאַרזאָר, כבוד און גדולה, איז ר' לוי יצחק דער „קדושת לוי“ אָנגעקומען קיין בערדיטשעוו, פיער טעג פאר שבועות פון יאָהר תקמ"ה, צו איבערנעהמען דאָס שטאָדט־רבנות. אַלע אידען פון דער שטאָדט פון קליין ביז גרויס, זיינען אָנגעגען געפאָהרען אָדער געגאַנגען צו פוס דעם צדיק מקבל־פנים צו זיין און כאַפּען אין איין וועגס א ברכה.

אויך דער צדיק אליין האָט זיך יענעם טאָג געפיהלט זעהר געהויבען; מען האָט בעשוינפערליך געקענט דערקענען אַן זיין צורה דאָס התרוממות הנפש און אינעוועניגסטע שמחה. נאָך 25 יאָהר פון צרות און עגמת־נפש, דריפות און חרמות מוצר די מתנגדים, האָט דער צדיק סוף כל סוף געפונען מנוחה, און זוכה געווען, אז די נרעסטע אידישע שטאָדט אין דער גאַנצער געגענד, האָט איהם אויפגענומען פאר אַ מראַ־דאָטראַ, און איצט וועט ער שוין זיין ביכולת צו דיענען דעם בורא־יכל־העולמים אַהן בלבול־הרעת און אַהן שברון־לב.

צווישען די טויזענדע פרעמדע חסידים, וועלכע זיינען דעמאָלט געקומען צופאָהרען לכבוד דעם ערשטען קבלת־פנים, און טאַקע דאָרט ביים רבי'ן מקבל זיין די תורה אום שבועות, איז אויך געווען דעם בערדיטשעווערס אַ הייסער חסיד, ר' שמחה פינסקער. בעת דער בערדיטשעווער האָט נאָך געוואוינט אין פינסק, האָט ר' שמחה ממש געקלעפט אַן דעם צדיק און כמה פעמים געהאַט פאר איהם כסירת־נפש. דער צדיק האָט דאָס גוט געוואוסט און ר' שמחה'ן זעהר לייעב געהאַט.

ר' שמחה, וועלכער איז שוין געווען אַ בן ארבעים און נאָך אַלץ קיין קינדער ניט געהאַט, פלעגט כסדר דערקוטשען דעם רבי'ן ער זאָל פאר איהם מתפלל זיין, דאָס זיין ווייב זאָל געהאַלפּען ווערען מיט זרע־שלי־קיימא. דער רבי האָט איהם אָבער כסדר מרחה געווען מיט דעם ענטפער: ס'איז נאָך ניט די צייט, מען מוז וואַרטען אויף אַן עת רצון — און ר' שמחה האָט געפאָלגט און כסדר געוואָרט. „איצט איז דער ריכטיגער עת רצון“, האָט זיך ר' שמחה געמראַכט, בעת

דער צדיק האט זיך צום ערשטען מאל געזעצט אויפ'ן בערדיטשעווער-כסא הרבנות און אויפגענומען זיינע חסידים. „היינט מ'ו' ז' איד האבען די ישועה“.

„העלפט מיר היינט, הייליגער צדיק, האט ר' שמחה אויסגערופען ביים קבלת-שלום. זאל אייער גרויסע שמחה און די שמחה פון אייערע חסידים משפיע זיין א שטראהל פון שמחה אין מיין געבראכען הארץ; זייט מתפלל, רבי, און ווינטשט מיר אן אמת'ע ישועה“.

„איד קען דיר ניט העלפען, האט איהם דער רבי געענטפערט, נור איד קען דיר געבען אן עצה ו'ו' א'ו' דו קענסט האבען א ישועה. געה תיכה ומיד אין דעם געסעל נעבען דעד שטארטישער שוהל, דארט וועסטו זעהן א קליין הייז קעלע, נידריגער פון אלע הייזער פונ'ם געסעל. געה אריין אין געוועלכעל. דארט וועסטו טרעפען אן אלטען איד אין א גרויסען ספאדיק טרוד ביי איינפאקען זיינע חפצים; צו איהם זאלסטו צוגעהן און בעטען א ישועה. ווי באלד ער וועט דיר אבזאגען, זאלסטו איהם זאגען, אז ר' לוי יצחק זשעליכאווער האט געזאגט, דאס השם-יתברך איז ניט מבלה זיינע הימלישע כחות אומזיסט, אז ער איז עמיצען מוכה מיט א כח, וויל ער, אז מען זאל דעם כח א'ו'ס' נ'ו' צ'ע'ן און ברענגען צו די מענטשען עפעס א תועלת.“

ר' שמחה האט אזוי געטהאן. לכתחילה האט דער איד אויף איהם זיך אפילו ניט געוואלט אומקוקען, נור ווייטער איינגעפאקט זיינע ספרים און טלית און תפלין, גלייך ניט איהם מיינט מען דאס. אזוי ווי אבער ר' שמחה האט איהם איבערגעגעבען דעם בערדיטשעווער'ס דבורים, האט זיך דער איד אומגערעהט, געגעבען ר' שמחה'ן „שלום“, און זיך אנדרעגעזעצט אויף א בענקעל.
דיעזער איד איז געווען ר' ל'י'ב' ש'ר'ה'ס.

„זענט איהר אמאל געווען אין סובאלק?“ — האט איהם ר' ליב שרה'ס געפרעגט.

„יא, רבי, — האט איהם ר' שמחה געענטפערט — נאך אלס בחור בין איד דארט געווען“.

„האט איהר דארט געקענט א איד מיט'ן נאמען א'ל'י'ע'ז'ר, וועלכער האט געהאט א טאכטער, א מיידעל א צנועה, ש'ר'ה' פ'י'נ'א'?" — האט איהם ר' ליב ווייטער געפרעגט.

ר' שמחה איז געווארען בלאס ווי די וואנר, אלע זיינע איברים האבען אנגעהויבען שרעקליך צו ציטערען.

„וואס איז אייד געשעהן? פיהלט איהר אפשר שלעכט? אט טרינקט אביסעל וואסער און בערוהיגט איד“.

ר' אליעזער איז טאקע געווען מיין מחותן, און דאס מיידעל שרה פייגא מיין כלה; איד האב דאן אבגעלאזט דעם שרוד' מחמת דער מחותן האט ניט געהאט קיין מזומנים מיר מסלק צו זיין דעם-פערשפראכענעם נדון, — האט דאן ר' שמחה דערצעהלט פאר ליב שרה'ס מיט א ציטערדיגען קול.

„דאס איז די סיבה וואס איהר האט ניט קיין קינדער, האט צו איהם ר' ליב

שרה'ס געזאגט. דער צער פון אן אַרומע כלה וואָס א חתן איז זי מבייש איז צו טיעף; איהרע טרעהרען רערגרייכען ביז צום כסא־הכבוד, אזוי, אז אפילו אזא צריק ווי ר' לוי יצחק זשעליכאווער קען זיי ניט אַבווישען. איך האָב אָבער פאר אייך אַן עצת. זאָגט מיר קורס-כל, ווי גרויס איז אייער פערמעגען?"

"ווען איך זאָל אויספערקויפען הכל-כאשר-לכל, קען איך רערפון מאַכען אַן יאָר פון דריי הונדערט רענדלעך", — האָט איהם ר' שמחה געענטפערט.

"וואָלט איהר מסכים געווען אַלצדינג אויסצופערקויפען און דאָס גאנצע געלד צו פערשווענרען אבי צו האַבען א בן זכר?" — האָט איהם ר' ליב געפרעגט.

"איך מוז מיר פריהער מטייען זיין מיט מיין ווייב, מחמת זי ארבייט מיט אין געשעפט. און איז דעריבער א שותף צו דעם ביסעל בעל-בתיש'קייט".

"ס'פערשטעהט זיך, אז איהר טאָרט לחלוטין, ניט טהאָן אזא זאך אַהן אייער ווייב'ס הסכמה. ובכן, פאָהרט א היים, זייט אייך מטייען מיט אייער ווייב, איז אויב זי וועט מסכים זיין, זאָלט איהר תיכף ומיד פערקויפען הכל-כאשר-לכל, נעהמען דאָס געלד און אוועקפאָהרען קיין באַל טע אויפ'ן יריד, דאָרט וועט איהר טרעפען אייער געוועזענע כלה, איהר זאָלט איהר געבען צוויי הונדערט רענדלעך און בעטען זי זאָל אייך מוחל זיין. איך בין אייך מבטיח, אז איהר וועט ביי איהר אויספועל'ן א מחילה, און אייער ווייב וועט צום יאָהר געהאַלפען ווען רען מיט א ברזכר לאַריכות ימים. אָבער נור בתנאי איהר זאָלט "אומר ועושה" אהיים פאָהרען, זיך אפילו ניט געזעגען מיט אייער רבי'ן; די תורה קען מען אין פינסק אויך מקבל זיין".

ר' שמחה איז תיכף א היים געפאָהרען, מיט'ן ווייב'ס הסכמה האָט ער אַלץ אויספערקויפט און מיט'ן געלד איז האַנד האָט ער זיך דאָן אוועקגעלאָזט קיין באַל טע אויפ'ן יריד.

עטליכע טעג האָט זיך ר' שמחה ארומגעדדעהט אין באַל טע אין אלע גאָ-סען קוקענדיג און זוכענדיג די געוועזענע כלה, אָבער אומזיסט; ער האָט זיך שוין כמעט ווי מייאש געווען זי אויסצוגעפינען. אָבער ווען ער איז אזוי געגאנגן גען איבער'ן מאַרק, האָט עס פלוצים אַנגעהויבען שטאַרק צו רעגענען. ר' שמחה האָט זיך געוואָלט לאָזען אריינגעהן אין א הויז זיך צו שיצען פונ'ם רעגען. ביים אריינגאנג זיינען געשטאַנען צוויי ווייבער אין ביידע זייטען פונ'ם טהיר דויר-דענדיג איינע צו די צווייטע. ר' שמחה האָט זיך אָבעגעשטעלט פאר אַ וויילע, ניט וועלענדיג דורכגעהן צווישען צוויי פרויען.

ער האָט פלוצים דערהערט ווי איינע פון די פרויען זאָגט צו דער צווייטע: "דו, קוקסט אָן דעם חסיד? ער האָט מורא דורכצוגעהן צווישען צוויי פרויען זיי זאָלען איהם ניט פער'כשופען; ער האָט אָבער גאָר ניט קיין מורא געהאַט אַבצולאָזען א שדוך צוליעב געלד און צוברעכען דאָס האַרץ פון אַן אַרומע יתומה".

ניט ווילענדיג האָט ר' שמחה אויפגעהויבען זיינע אויגען און דערקענט

אין דער פרוי זיין געוועזענע כלה. ער האָט זיך געמאַכט קוראזש, צו איהר צוגעגאַנגען און געפרעגט:

„זייט איהר ניט ש ר ה פ י י ג א ר י טאַכטער פון ד' אליעזר סור באַלקער?“

„אזוי? איהר האָט מיך דערקענט? וואָס טהוט איהר דאָ עפּים אויפ'ן יריד?“

ר' שמחה האָט איהר אויפ'ן אָרט אַלץ דערצעהלט, און מיט טרעהרען אין די אויגען איהר אָנגעבאַטען די גרויסע סומע פון צוויי הונדערט רענדלעך. זי זאָל איהם מוחל זיין דעם חטא אויף וועלכען ער האָט כל ימי חייו חרטה.

„איך וואָלט אייך לעולם ועד ניט מוחל געווען, האָט זי צו איהם געזאָגט. א צובראַכען האַרץ פון א מיידעל, דערצו א יתומה, קען מען מיט געלד ניט פערלאָטען. נאָר אזוי ווי דער רבי מיט'ן הויכען ספּאַדיק האָט אייך אהער גע-שיקט, וועל איך אייך מוחל זיין, נור בתנאי, איהר זאָלט תיכף אוועקפּאַהרען קיין סובאַלק, אויפּזוכען מיין ברודער ליב און איהם געבען די צוויי הונדערט רענדלעך אין וועלכע ער נויטיגט זיך איצט זעהר, מסלך צו זיין דעם נדון פון זיין טאַכטער. מיר געהט'ס ב"ה גוט, איך דארף ניט קיין געלד.“

„זאָגט מיך זיין אדרעס וועל איך איהם דאָס געלד שיקען מיט די פּאַסט, האָט זיך ר' שמחה ביי איהר געבעטען רחמים, אָרער געהט איהר ביי מיר דאָס געלד און שיקט איהר עס צו איהם. איך בין שוין מיעד פונ'ם גרויסען טלטול הדרד.“

„איך בין אייך אַנדערש ניט מוחל, בין איהר וועט דאָס געלד בידיים איי-בערגעבען צו מיין ברודער און טאָקע ווי אַם שנעלסטען.“

ר' שמחה האָט זיך געבאד געמווט מטריח זיין קיין סובאַלק און באַלד זיך אָנגעפרעגט צו ר' ליב'ס הויז.

געטראַפען האָט ער דעם בעל־בית זעהר בעטריעבט. ס'איז פונקט געווען פאַר דער חתונה פון זיין טאַכטער, דער מחותן אָבער האָט געוואָלט אַבלאָזען דעם שדוך, מחמת ר' ליב איז ניט בכח געווען מסלך צו זיין דעם נדון.

„וואָס פערלאָנגט א איך?“ — האָט איהם ר' ליב געפרעגט.
„כ'בין געקומען אייך אָבגעבען א גרום פון אייער שוועסטער שרה פייגא, וועלכע איך האָב בעגעגענט פאַר עטליכע וואָכען אין באַלטיי.“

„א גרום פון שרה פייגא? אין באַלמע האָט איהר זי געטראַפען? צו וואָס מיין ליבער איך מיר פערדרעהען א קאַפּ מיט שקרים, זאָגט בעסער וואָס איהר דארפט; אַרויס מיט קלאַהרע דבורים.“

„כ'זאָל אזוי זוכה זיין צו זעהן בשלום מיין ווייב, ווי כ'האָב געזעהען אייער שוועסטער שרה פייגא. אָט האָט איהר אַ וואַרטס־צייכען: זי האָט אייך געשיקט צוויי הונדערט רענדלעך דרשה־געשאַנק צו אייער טאַכטער'ס חתונה.“

ריידענדיג דיעזע ווערטער, האָט ר' שמחה אַרויסגענומען אַ לייזענמען זע-קלע און אויסגעשאַטען אַ קופּקעלע רענדלעך אויפ'ן טיש פאַר ר' ליב'ס אויגען. דערזעהנדיג די רענדלעך, איז ר' ליב אונגעהייער איבעראַשט געוואָרען.

ער האָט לחלוטין ניט געקענט פערשמעהן וואָס דאָ טהוט זיך ארום איהם. איז דאָס אפשר אליהו הנביא, אָדער עפעס א מיין שווינדלער וואָס האָט דערביי אַ ביזע כונה? ער האָט בעטראַכט די רענדלאך פון אלע זייטען, כדי זיך, הפנים, צו איבערצייגען אויב דער גאַנצער ענין איז ניט קיין פּוסטער חלום.

„דערצהלט מיר, כ'בעט אייך אלעס ווי אזוי איהר זענט געקומען צו זעהן מיין שוועסטער און פון וואַנעט איהר זענט אזוי זיכער אז דאָס איז שרה פייגא. ר' שמחה האָט איהם אלץ דערצהלט פון אלף ביז תיו.

„וואָס צדיקים קענען! האָט ר' ליב סובאַלקער אויסגערופען מיט גרויס ער-שטוינען. הפנים, און דער פסוק: „השמים שמים לה' והארץ נתן לבני אדם“ (די הימלען געהערען צו נאָט און די ערד צו די מענשען-קינדער) בעציהט זיך לחלוטין גאָר ניט אויף זיי, מחמת זייער ממשלה דערגרייכט אויך ביז אויף יענער זייט פון דער ערד. ווייסט איהר, ר' שמחה, וועמען איהר האָט געזעהן אויפ'ן באַל-טער יריד און מיט וועמען איהר האָט גערעדט? איהר האָט געזעהן א ב ר מ י נ ! איהר האָט איינגע'מענה'ט מיט א מ ת ! מיין שוועסטער שרה פייגא איז שוין פופצעהן יאָהר טויט און ליגט טאַקע אויפ'ן היגען בית-הקברות. איד קען אייך ווייזען דעם קבר און די מצבה. אָט דאָ קען מען זעהן נפלאות פון דעם צדיק'ס הימלישען כח און למעלה-ימין-הטבע'דיגע גבורה.“

ווען ר' שמחה איז נאָכדעם געקומען צום בערדיטשעווער צריק. קוים ער האָט נור מקבל שלום געווען, איידער ער האָט נאָך צייט געהאַט איהם עפעס צו דער-צהלען, האָט זיך דער רבי צו איהם אנגערופען און געזאָגט:

„איצט ווייסט דו שוין, שמחה, פאָרוואָס איד האָב דיר ניט געקענט העלפען? „אין מלכות נוגעת בחברתה אפילו כמלוא נימא“. יעדער צדיק האָט זיך א בער זונדערען כח און א בעזונדערע ממשלה איבער די כחות הטבע. דער מושל איז בער די אידישע נשמות איז דער פערבאַרגענער צדיק ר' ליב שרה'ס, און איך טאָד ניט און קען ניט אידם משיגנבול זיין, מחמת דאָס איז ז י י ז עובדאָ. צום יאָהר האָט ר' שמחה'ס ווייב געבוירען א בן-זכר.

א הויכע נשמה, אלס א בר-מצוה-מתנה

נשמות פון צדיקים. — דער צויבער-שפיעגעל. — דעס בעל-שם'ס נסיעה. — פון וועמען ער האָט ערהאַלטען די „תוספת-נשמה“.

דאָס איז נעשעהן אינ'ם לעצטען יאָהר, עטליכע חדשים פאַר ר' ליב שר'ה'ס פטירה.

שבת-צורנאכטס, האָט ר' ליב שר'ה'ס געשיקט אַריינרופען די חסידים, ווי זיין סדר פלעגט זיין, מיט זיי צו שמועסען חסידות און דערצעהלען ספורים פון צדיקים.

דאָס מאָל איז גראד געווען א זעהר הויכער שמועס. דער צדיק האָט פאַר זיינע חסידים מגלה געווען טיעפע ענינים מכח די נשמות פון צדיקים. מיט גרויס תשוקה און בעגייסטערונג האָבען זיך די חסידים צוגעהערט צו יעדען דבור וואָס איז אַרויס פונ'ם צדיק'ס מויל.

„ס'איז א זעהר זעלטענע זאַך, אַז א מענש, אפילו א גאַר גרויסער צדיק, זאָל בעקומען א פרישע נשמה, וואָס איז נאָך קיינמאָל ניט געווען אויף דעם עולם. אַלע צדיקים האָבען תמיד די נשמות פון די פריהער דינע צדיקים. דער בעל-שם האָט געהאַט דעם ר' י'ס (ר' יצחק לוריא'ס) נשמה, דער ר' — ר' שמעון בן יוחאי'ס נשמה. מיינ דבי האָט געהאַט די נשמה פון ר' סעדיה גאון, וועלכער האָט געהאַט די נשמה פון חזקיהו מלך יהודה. דער הייליגער „אור החיים“ (ר' חיים בן עטור) האָט געהאַט די נשמה פון ר' משה קורדאווארי, וועלכע איז צו איהם געקומען פונ'ם תנא ר' עקיבא“.

די חסידים האָבען אויפגעשטעלט מויל און אויערען. אפשר וועט זיי דער רבי מגלה זיין וועמעס נשמה ער האָט; אוי, וואָלטען זיי דאָס גע-וואָלט וויסען!

און ר' ליב דערצעהלט ווייטער:

„ס'זיינען פאַראַנען צדיקים וואָס האָבען די זכיה צו האָבען א נשמה „בעלת דו פרצופים“ (פון צוויי פנימ'ער). א חוץ די „נשמה מקורית“, די אור שפּרינגליכע נשמה, וועלכע זיי בעקומען בשעת זיי ווערען געבוירען, בעקומען זיי בשעת „בר מצוה“ אָדער בשעת חתונה, א „תוספת נשמה“. דערצו מוז מען אָבער האָבען א גרויסע זכיה.

„בעת איד בין געוואָרען בר מצוה — האָט ר' ליב ווייטער דערצעהלט —

איז מיין מוטער ז"ל מיט מיר גענאנגען צום רבי'ן ר' בער ער זאל מיר געבען א ברכה.

„איך האב פאר ליב'לען א שעהנע כרימזוה מתנה, אבער נאר א שעהנע ! — האט זיך דער רבי אנגערופען צו מיין מוטער בעת ער האט מיך געבענשט. „מיר האבען ביידע ניט פערשטאנען וואס ער מיינט אייגענטליך פאר א מתנה, מחמת ער האט מיר דעמאלט, ווי ס'האט אויסגעוויזען, נאר ניט געגעבען ; שפעטער, אזוי ווי כ'בין מעהר געקומען צום שכל, האב איך ערשט הופט געווען מיט וואס פאר א מין מתנה ער האט מיך דעמאלט מכבד געווען.“ דאן האט ר' ליב אנגעהויבען צו דערצעהלען א ספור המעשה פונ'ם „אור החיים“.

„ר' חיים בן עטור, דער מחבר פונ'ם „אור החיים“, איז דוקא ניט געווען קיין גוטער-איד אויפ'ן פוילישען אופן, ער האט ניט געהאט קיין חסידים, ניט גענומען קיין „פריונות“ און ניט געפיהרט קיין רבי'שע „טישען“, פונדעסט-וועגען האט ער געהאט ריזעלבע הימלישע מדרגות ווי דער בעל-שם הקדוש. בעת הצורך, האט ער אויך געוויזען נפלאות-דיגע מופתים.

„בעת דער „אור החיים“ האט נאך געוואוינט אין דער שטאָרט מאַגאַראַר, איז מאַראַקאָ, איז אַמאָל דער סולטאַן פון מאַראַקאָ אַנגעקומען קיין מאַגאַראַר, דאָרט צו פייערען זיין געבורטסטאָג.

„ער האט דאן געלאזען אויסרופען אין דער גאנצער שטאָרט, אז יעדער זענש וואָס זיין געבורטסטאָג געפאלט אין דעמזעלבען טאָג. האָט דאָס רעכט פאַר איהם צו ערשיינען, פון איהם צו פערלאַנגען וואָס-עס-איז פאַר אַ בקשה, דער אלמעכטיגער סולטאַן וועט זיין רצון ממלא זיין.

„ס'מעלדעט זיך פלוצים דער שטאָרט-רב ר' חיים בן עטור, און בעט דעם סולטאַן ער זאל מיט זיין גנאָדע ביי איהם צונעהמען א מתנה, א קליין שפיע' געלע, אין וועלכען דער סולטאַן קען זעהן וואָס זיין האַרץ ווינשט נור צו זעהן. „קען איך אויך זעהן וואָס ס'טהוט זיך איצט ביי מיר אין דער היים אין מיין הויף ?“ — האָט דער סולטאַן געפרעגט ר' חיים'ען מיט אַ הלצה'דיגען שמייכל.

„אודאי און אודאי, אדוני המלך !“ — האָט איהם דער „אור החיים“ גע-ענטפערט — אדרבא, פרובט און גיט א קוק אין שפיעגעלע פאר א רגע.

דער קעניג האָט אַ קוק געטהאָן און איז בלאָס געוואָרען ווי די וואַנד. ער האָט רערזעהן ווי זיין פלגש (געליעכטע), טהוט א „מעשה רע“ מיט'ן גרויס-ווייזר.

דער קעס פונ'ם סולטאַן איז געווען מורא'דיג.

„וואָס איז צו טהון ?“ — האָט ער אויסגערופען אין גרויס אויפרעגונג.

„שיסען ! אדוני מלך, שיסען תיכף ומיר ! — האָט צו איהם ר' חיים געזאָגט.“

„באלד איז דאָס שפיעגעלע געלעגען אויף דער ערד, צושאַסען אויף פיץ-פיצלעך.

„קומענדיג אהיים, האָט דער סולטאַן געטראָפֿען די שטאָרט אין אַ גרוי־סען אויפרוהר. דער המון האָט בעלאַגערט די אידישע שכונה (קוואַרטאַל), וועלענדיג פֿערניכטען אַלע אידען. דער גרויס־ווויזר אין געפונען געוואָרען דערשאַסען נעבען דעם טויער פון דער אידישער גאַס.
„דער סולטאַן האָט זיי מציל געווען פון אַ זיכערען טויט און זיי נאָך געגעבען פיעל זכיות.

„דער בעל־שם האָט זעהר משתוקק געווען צו זעהן זיך מיט'ן „אור החיים“, וועלכער האָט שפעטער געוואוינט אין ירושלים — האָט ד' ליב ווייטער דער־זעהלט — מען האָט איהם אַמאָל מנלה געווען פון הימעל, אַז וויבאַלד זיי ביידע, ער מיט'ן אור החיים, וועלען מיחד זיין די נויטיגע יחודים, וועלען זיי קענען ברענגען די נאולה. אים ווינטער פונ'ם יאָהר תק"ג האָט ער בע־שלאָסען איבערצולאָזען דאָס גוט־אידישקייט מיט די חסידים און צו פֿאַהרען קיין ירושלים זיך צו זעהן מיט'ן „אור החיים“.

„נאָך פיעל טלטולים איז ער אַנגעקומען קיין סטאַמבול. דאָרט האָט ער בעזוכט דאָס קבר פון דעם גרויסען ר' נפתלי, דער מחבר פון „סמיכת חכמים“. וועלכער האָט זיך מיט 24 יאָהרען פריהער אויך געלאָזט פֿאַהרען קיין ירושלים און געשטאַרבען אויף דער ריזע אין סטאַמבול.

„ביינאַכט איז ד' נפתלי געקומען דעם בעל־שם צו הלום, און האָט איהם מודיע געווען, אַז באם ער וועט ניט תיכף ומיד צוריקפֿאַהרען אהיים, וועט ער, דער בעל־שם, אויך האָבען דעמזעלבען סוף צו שטאַרבען „על אדמת נכר“. אין דער פרעמד. ירושלים וועט ער סאָרווי ניט זוכט צו זיין צו זעהן.

„תיכף דעם ערשטען טאָג חול־המועד פסח האָט זיך דער בעל־שם אויפֿ־געזעצט אויף אַ שיף צו פֿאַהרען קיין אָדעס. אויפֿ'ן ים איז דאָס שיף גע־פֿאַנגען געוואָרען פון ים־גולנים, און נאָך גרויסע נסים האָבען איהם די גולנים אַראָבגעלאָזט פון דער שיף אין דער שטאָרט קיליאַ.

„דריי חדשים שפעטער, אַם פרייטאָג, ט"ו תמוז, תק"ג, מיט צוויי טעג פריהער איידער אין געוואָרען בר־מצוה, איז ר' חיים, דער „אור החיים“, געשטאַרבען אין ירושלים.

„צו מאָרגענס, אום שבת פ' פנחס, בעת דער בעל־שם האָט זיך אין מעויר בוש געוואָשען צו „שלש־סעודות“, האָט ער אַ שטאַרקען קרעכץ געטהאָן, דאָן נאָכדעם ווי ער האָט אַ „מוציא“ געמאַכט און טועם געווען דעם ערשטען ביר־סען, האָט ער אויסגערופֿען: „כבה נר מערבי!“ (דאָס מערבֿ־ליכטעל פון דער כנורה איז פערלאָשען געוואָרען). קיינער האָט ניט געוואוסט וואָס ער האָט דערמיט געמיינט. שבת האָט אָבער קיינער ניט געוואָגט איהם איבער־צופֿרעגען די כונה פון דיזע ווערטער.

„ערשט שבת־צו־נאַכטס, האָבען זיינע תלמידים איהם געבעטען ער זאָל זיי ערקלערען וואָס ער האָט געמיינט מיט די דברים, „כבה נר מערבי“. דער מאָלט האָט ער זיי דערזעהלט, אַז דער „אור החיים“, וועלכען מען פלעגט רופֿען אין הימעל „דאָס מערבֿ־ליכטעל“, איז געשטאַרבען.

„זיינע תלמידים האָבען איהם דאָן געפרעגט פון וואָנען, און ווי אזוי ער איז דאָס געוואָהר געוואָרען.

„ער האָט זיי דאָס ערקלערט, זאָגענדיג :

„ס'איז פאַראַנען אַ כּוּנָה אין „נְטִילַת יָדַיִם“, בייַם וואָשען די הענדר פאַר'ן עסען, וועלכע מען איז פון הימעל מגלה בלויז צו א י י נ צ י נ ג ע ן מענש אינ'ם גאַנצען דור. אומויסט האָב איך יאָהרען־לאַנג מיך בעמיהט און מתפלל געווען, אַז מען זאל מיר מן השמים אויסזאָגען דיזע כּוּנָה. מען האָט מיר כּסדר געענטפערט, אַז דאָס רעכט צו וויסען דיזען סוד האָט נאָר דער „אור החיים“. צוויי מענשען אין דערזעלבער צייט, טאָרען עס ניט וויסען.

„אזוי ווי איך האָב מיך היינט צו שלש־סעודות געוואָשען די הענדר, האָט מען מיר פּלוצים פון הימעל מגלה געווען די כּוּנָה פון „נְטִילַת יָדַיִם“. עס איז מיר דעריבער קיין ספק ניט מעהר, אַז דער „אור החיים“ איז ניט מעהר דאָ צווישען די לעבעדיגע.

„מען האָט שפעטער דערזעהלט דעם בעל־שם דיזען ספור :

„אין דעמעלכען טאָג ווען דער „אור החיים“ איז געשטאָרבען, איז ר' חיים אבולפּיא אין טבריה, נאָך דעם דאוונען פרייטאָנ־צונאַכטס, פער'הלש'ט געוואָרען אויף מעהר ווי אַ האַלבע שעה. דער עולם האָט זיך זעהר דער שראַקען. דאָן ווען ער איז צו זיך געקומען, האָט ער געזאָגט צום דערשראָך קענעם עולם :

„דער הייליגער „אור החיים“ איז היינט נפטר געוואָרען. איך האָב איהם איצט בעגלייט ביו צום טויער פון גן־עדן.“

„הערענדיג דיזע דבורים, האָט דער בעל־שם אַ שמייכלעל געטהאָן, זאָגענדיג: „ס'איז אמת, ער האָט די נשמה בעגלייט ב י ז צום גן־עדן. אין זאך האָט ער אָבער ניט געוואוסט. ער האָט ניט געוואוסט, אַז דעם „אור־החיים'ס“ נשמה איז געגאַנגען אין גן־עדן אריין נור פאַר אַ „ישיבת ארעי“, אויף דער - ווייל, דאָרט אַבצוהאַלטען שבת און זיך צו זעהען מיט די צדיקי עולם. תיכף זונט אַג, איז זי צוריק אַראַבגעקומען אויף דעם עולם. דעם צדיק'ס נשמה האָט פיעל מעהר הנאה צו זיין אויף ריעזען עולם, וואו זי איז ביכולת צו ריענען השם־יתברך מיט מצוות און מעשים טובים, איידער צו זיצען אין גן־עדן און הנאה האָבען, ווי אַ קעסט־קינד, פון די תענוגי עולם הבא, זייענדיג אַן „אוכל ואינו עושה“.

אזוי ווי ר' ליב שרה'ס האָט געענדיגט ריעזען ספור־המעשה, האָבען זיינע חסידים תיכף פערשטאַנען. אַז די בר־מצוה־מתנה, מיט וועלכער דער רבי ר' בער האָט מכבד געווען זייער רבי'ן ר' ליב יענעם זונטאָג, י"ז תמוז, תק"ג, איז געווען די „הוספת־נשמה“ פון'ם „אור החיים“.

דער קייווער יאָזעף ביי ר' ליב שרה'ס

ר' ליב שרה'ס בעזעצט זיך אין יאָלטישקאָוו. — די מלחמה מיט'ן „שר של עשו“ מאַכט איהם קראַנק. — דער קייווער יאָזעף בעזוכט יאָלטישקאָוו. — ביידע, דער צדיק מיט'ן קייווער, פאלען אין דער מלחמה. — יאָלטישקאָוו און פראַג. — אַ זיכערע סגולה פאַר אַ יאָלטישקאָווער „מקשה לילד. — דער צדיק איז מציל די שטאָדט פון דער מגפת.

איבער די לעצטע יאָהרען פון ר' ליב שרה'ס, דערצעהלען די אידען פונ'ם שטעטליך יאָלטישקאָוו, פאַראַליער גובערניע, וואו ר' ליב האָט געוואוינט עטליך כע יאָהר פאַר זיין פטירה, פאַלגענרעם :

אזוי ווי ר' ליב שרה'ס האָט כל ימי חייו, ניט געוואָלט נעהמען פדיונות און נהנה זיין פון גוט־אירישיקייט, און תמיד זיך אויסגעהיטען פון אַ פרסום, האָט ער זיך אויך אויף דער עלטער פעררונגען אַלס אַ מלמד ביי אַ אַרענראַר אין אַ דאָרף קאַפּיטיאַן ביי מינקאָוויץ, און אויף יעדען שבת פלעגט ער קומען צו פאַהרען קיין יאָלטישקאָוו, דאָרט אָבהאַלטען שבת, און זונטאָג פריה פלעגט ער צוריקפאַהרען אין דאָרף אַריין.

גאַנץ שבת פלעגט ער קיינעם ניט אַז זיך צולאָזען. אזוי ווי ער איז פריי־טאָג פאַר'ן נאַכט צוריקגעקומען פון זיין וויענער נסיעה, וועלכע ער פלעגט אָב־האַלטען יעדען פרייטאָג נאָך דער מקוה, האָט ער זיך אָבגעשלאָסען אין אַ בע־זינדער חדר, ניט צולאָזענדיג צו זיך קיין שום בן ארם גאַנץ שבת.

שבת־צורנאַכטס, פלעגט ער אַרויסשיקען זיין משרת אַריינצורופען אַלע הונדערטער חסידים, וועלכע פלעגען וואַרטען אַרום דעם הויז וואו ער האָט זיך אויפגעהאַלטען, און ער פלעגט זיי צו דערצעהלען וואונדערליכע מעשיות און פאַר זיי מגלה זיין טיעפע סודות פון אַלערליי וועלטס־נעהיימניסען. זיינע דבורים האָבען אָבער פערשטאַנען נור די יחירי סגולה, די בעלי מקובלים; דער איבריגער עולם האָט דאָס בעטראַכט פאַר פשוט'ע טפורי מעשיות.

אים יאָהר תקמ"ט, צוויי יאָהר פאר זיין פטירה, האָט ר' ליב אויפגעגעבן בען דאָס מלומדות אינ'ס דאָרף, און זיך בעזעצט אַ ישיבת קבוע אין יאַלטישקאָוו, וואו די שטאָרט האָט זיך מתחילת געווען איהם צו פערזאָרגען מיט פרנסה. אזוי ווי ר' ליב שרה'ס איז שוין דאמאלס געווען אַ בן ששים, דאָצו אויף אַ חולת, וואָרים זייט ער האָט אָנגעהויבען צו פיהרען מלחמה מיט'ן קייזער יוסף דעם צווייטען, וועלכעס האָט געמיינט צו פיהרען אַ מלחמה אויף מיט זיין הימלישען שר, וועמען ר' ליב פלעגט רופען „שר של עשו“, האָט ר' ליב שרה'ס בכדר גע'קרענקט, פיהלענדיג זיך זעהר שוואַך, טאָקע ווי נאָך אַ מלחמה, דעריבער איז ער געווען געצוואונגען צו געבען זיין הסכמה, זיך צו לאָזען מפרנס זיין פון דער שטערטישער קאָסע.

אויף אין זיינע לעצטע יאָהרען, ווי שוואַך ער זאָל. ניט געווען זיין, האָט ער ניט אויפגעהערט צו פאָסטען משבת לשבת; כמעט ביז צו זיין פטירה, האָט ער אויך ניט אויפגעהערט אַרומצואוואַנדערן אין דער סביבה פונ'ם שטערטיל און עוסק זיין אין זיינע פערבאָרגענע הימלישע ענינים.

די יאַלטישקאָווער אירען דערצעהלען זיך אַט ריזע לעגענדע:

בעת ר' ליב שרה'ס איז אַמאָל געווען פערטהון אין זיין עבודה ערגיץ אין אַ טיעף וואַלד, זייענדיג מיחד זיינע יתורים, איז פלוצים געקומען אָנגעפאָהרען קיין יאַלטישקאָוו אַ הערליכע קאָלעסע, ממש איינגעטונקט אין נאָלד, אין וועל'כער ס'איז געווען אַ פריץ אָנגעטהון אין בגדי מלכות. בשעת די קאָלעהע איז דורכגעפאָהרען דעם מאַדק'פלאַץ, האָבען זיך פלוצים צערבראָכען בירע איי'זערנע אַקסען, פון פאָרינט און פון הינטען.

דער פריץ איז אַרויסגעשפרונגען פון דער צערבראָכענע קאָלעסע מלא כעס, אויסשרייענדיג אויף דייטש'לשון: „איך ווייס גאַנץ גוט ווער ס'האָט מיר דאָס „שפיצעל“ אָנגעטהון! ס'איז ניט געווען קיין אַנדערער ווי אַט טאָקע דער ל י ב ע ל. ווייזט מיר נור גיך, וואו זאָוינט דאָ ערגיץ דער מחבל'דיגער לייבעל!“

ווי מען האָט דאָן שפעטער געוואָהר געוואָרען, איז דער פריץ ניט גע'ווען קיין אַנדערער, ווי טאָקע דער קייזער יאַזעף אַליין, פון וועמען ר' ליב פלעגט יעדען פרייטאג שניידען פאָסעס פלייש. דעמאָלט אָבער, בשעת מעשה, האָט קיינער פון די פערזאָמעלטע אירען ניט געהאָט אַמאָל אַן אַהנונג ווער דער גרויסער פריץ איז פאר איינער.

די אירען וועלכע פערשטעהען געוועהנליך דייטש'לשון, האָבען אָבער ניט געוואוסט וועמען ער מיינט. זיי האָבען איהם איבערגעפרעגט, ער זאָל זיי

ערקלערען, וועלכען לייבעל ער מיינט? מיט וואָס ער בעשעפטיגט זיך? און צו וואָס ער דארף איהם האָבען?

„דעם ראַבינער ליב'ל, וואָס פּאָהרט יעדען פּרייטאָג קיין וויען צום קייר זער“, האָט זיי דער פּרייז ערקלעהרט.

מען האָט איהם צוגעפיהרט צו ר' ליב שרה'ס דירה.

אַזוי ווי ער איז אַריינגעקומען אין ר' ליב'ס חדר און ניט אָנגעראַפּען דעם צדיק, האָט ער זיך אָנגערופען צו די חסידים וואָס זענען דאָרט גראָד געווען, לאַמר:

„ווען ליב'ל וועט אהיימקומען, זאָגט איהם, כ'בעט אייך, אז איך קען שוין מעהר ניט אויסהאַלטען די יסורי גיהנם וואָס ער טהוט מיר אָן שוין 7 יאָהר. דאָס לעבען איז מיר שוין נמאס געווארען. איך וועל כאַלר שטאַרבען אָבער ער וועט אויך ניט לעבען.“

פאַר'ן נאַכט, ווען ר' ליב שרה'ס איז אהיימגעקומען, אַזוי ווי ער האָט נור בעטרעטען זיין חדר, האָט ער אויסגעשריען: „אוי, וועה צו מיר! די טומאה איז געווען אין מיין הויז, די סטרא אחרא האָט מיר אוועקגערויבט אַ חלק פון מיין כה!“

אַזוי ווי די חסידים האָבען איהם דערצעהלט פונ'ם פּרייז און וואָס ער האָט איהם געהייסען זאָגען, האָט ר' ליב שרה'ס צוריסען זיינע קליידער און אָנגעהויבען צו וויינען אויף אַ הויך קול, אז ס'האָט יעדען געריהרט ביז צו דער נשמה. שבת-צורנאכטס, ווען זיינע חסידים פלעגען זיך פּערזאָמלען אין זיין חדר צו הערען פון איהם ספורי מעשיות, האָבען זיי איהם געטראַפּען אַרומלויפּען הין און צוריק אין חדר, רעדענדיג צו זיך אַליין: „הא, וואָס איז עפעס געפאַלען דער גורל דוקא אויף יאַלטישקאָוו און ניט אויף ברדיטשוב און קישינעוו? אָבער רבנו של עולם, דו ביזט דאָך דער מנהיג פון דער וועלט, אז ס'איז אויף מיר אַזוי גנור געווארען אין הימעל, בין איך עס מקביל באהבה.“

דאן אַזוי ווי ער האָט זיך אַביסעל בערהייגט, האָט ער זיך אַנידערגעזעצט נעבען טיש, ווי זיין סדר פלעגט זיין, אָבער אנשטאָט צו דערצעהלען זיי מעשיות, האָט ער זיי מודיע געווען, אז זיין צייט איז געקומען ער זאָל גסתלק יוערען פון דער וועלט.

„וואָס האָט דער רבי עפעס אָנצוזאָגען וועגען זיין הויז און וועגען אַנדער רע וויכטיגע ענינים?“ האָבען די חסידים איהם געפרעגט.

„מיין צואה קען איך ניט פאַר אייך מוגלה זיין. איך האָב זי שוין איר

בערגענעבען צו וועמען זי געהערט. נור איין זאך בעט איך אייך, איהר וואָלט מיך בערגראָבען אָהן כבוד און אָהן רעש, מיר מאַכען אַ פּראָסטע, פּשוט'ע, גע' וועהנליכע לוייה."

נאָך אַ קורצער צייט, איז ר' ליב שרה'ס נסתלק געוואָרען, אָבער אין דער זעלבער צייט איז אויך דער קיזער יאָזעף געשטאָרבען.

זיבען יאָהר רצופים, הייסט עס, האָט די קרושה מלחמה געהאַלטען מיט דער „טומאה". וואָרים קיזער יאָזעף איז אויך געווען אַ גרויסער מכשף, און וואָס ר' ליב שרה'ס האָט געוואָלט טהון מיט'ן כח פון דער קרושה, האָט דער קיזער עס בטל געמאַכט מיט'ן כח פון דער טומאה. אזוי ווי ס'איז נאָך ניט געווען די צייט אויף וועלכע דער נביא האָט נביאות געזאָגט, אז גאָט וועט אויסרוימען דעם רוח הטומאה פון דער וועלט, זענען זיי ביידע צוזאַמען, דער שריתקרושה און, להבדיל, דער שר' הטומאה, געפאַלען אין דער מלחמה. די קהלה פון יאַלטישקאָוו האָט מקיים געווען דעם צדיק'ס רצון. מען האָט איהם געמאַכט אַ פּשוט'ע לוייה, ניט איהם טובל געווען אין אַ מקוה, ניט מיט איהם געמאַכט קפּות אין שותל ארום דעם בעלעמער. אויך האָט מען איהם געמאַכט אַ פּראָסטען קבר, גלייך ווי די פּשוט'ע מענשען, צווישען וועלכע מען האָט איהם בערגראָבען.

עטליכע יאָהר נאָך זיין פטירה, איז אָנגעקומען אַ רייכער חסיד צו בע' זוכען דעם צדיק'ס קבר און ער, דער חסיד, האָט דאָן אויפגעשטעלט אַן „אהל" אויפ'ן צדיק'ס קבר.

דער אהל אויפ'ן קבר, איז, לויט ווי אַן אויגעזעהדער בעשרייכט עס אין „השלוח", גאָר אַן אַרים בנין, וועלכעס פאַסט זיך פונקט צו צום צדיק'ס אָר' מען, נע'ונד'ישען לעבען.

אַ מין סוכה אויס האַלן, וועמעס קיילעכדיג דעכעל איז בערעקט מיט שטרוי. אין דעם אהל אינעוועניג, ליגעט אַ גרויסער מאַרמאַרשטיין, אויף וועלכען ס'איז אויפגעשריבען אַט דיזע ווערטער:

„נפטר כיום ד' לחודש אדר תקנ"א."

הערום דעם קבר, ליגען גאַנצע הויפענס מיט „קוויטלעך", וועלכע די יאַלטישקאָווער אידען, און אזוי אידען פון דער וועלט וואָס קומען צו פאַהרען אויפ'ן צדיק'ס קבר, לעגען דאָרט אַנידער. וואָס פאַר אַ צרה ס'זאָל זיך ניט טרעפען ביי אַ אידען פון דער גאַנצער סביבה, איז דאָס ערשטע, צו געהען אויפ'ן קבר מיט אַ קוויטעל.

די איינוואוינער פון יאַלטישקאָוו שטאָלצירען זעהר מיט'ן קבר פונ'ר

צדיק. ווער ס'פאָהרט נור דורך דאָס קליינע שטעדטל, מוז זיך אָפּשטעלען און בעזוכען דעם צדיק'ס קבר, און ד' ליפא, דער 100 יעהריגער שמש, וועלכער, לויט ווי ער האָט בעהויפטעט, איז געווען דער שלוח-מנות-טרעגער פון ר' ליב שרה'ס, בעעהרט דעם גאָסט, פאר אַ מתנת-יד, מיט דערצעהלען ימים ונפלאות, וואונדער איבער וואונדער, פון דעם גרויסען געמליכען מאן ר' ליב שרה'ס, פונקט ווי דער שמש פון פראַג דערצעהלט צו אַלע בעזוכער פון דער אַלט-ניי שוהל, די וואונדער פונ'ם מהר"ל און פון זיין ליימענעם גולם.

דיזער ר' ליפאָ האָט אויך פערזיכערט, אז אזוי ווי מען שרייבט אויף אויפ'ן שטיין וואָס ליעגט אויפ'ן צדיק'ס קבר דעם נאָמען פון אַ „מקשה לילד“, ווערט זי תיכף, מניה וביה, געהאַלפּען אָהן אַ שום מכשול. זייט ר' ליב'ס פטירה, איז נאָך קיין איינציגע אידישע קימפעטאָדען ניט געשטאַרבען אין דער גאַנצער געגענד פון יאַלטישקאָוו, מחמת זיי בעדינען זיך מיט דיזע ברוק-ומנוסה'דיגע סגולה.

בעת די חולירע האָט הערום געבושעוועט, אינ'ם יאָהר תר"ח, אין גאַנץ פּאָדאָליען, ניט אויסלאָזענדיג קיין איין איינציג שטעדטל אַפילו, איז גראַד ר' דור'ל מאַלנער געווען צו גאָסט אין יאַלטישקאָוו. ער האָט שוין אויסגע-נוצט די געלעגענהייט און בעזוכט ר' ליב שרה'ס קבר. הערויסקומענדיג פונ'ם צדיק'ס אהל, האָט ער געזאָגט צום „עולם“ וואָס האָבען איהם בעגלייט, כהאי לישנא :

„האָט נאָר ניט קיין מורא פאר די חולירע! איהר האָט אַ „לייב“ וועל-כער איז אויף אייך מגין“.

ס'איז טאָקע אזוי געווען. יאַלטישקאָוו איז געווען די איינציגע שטאָדט אין פּאָדאָליען פון וועלכער די חולירע האָט ניט געפּאָדערט אַפילו איין איינ-ציגען קרבן.

די וואנדערבארע פטירה

די הכנה צו דער פטירה. — ל"ו צדיקים זיינען איהם מבקר חולה. — ר' מאַטעלי טשערנאָבער געהאט איבער זיינע כתבים. — דער בעל שם און דער מלאך לערנען איהם „הלכות מיתה“. — ער טאכט אַ כרחה איבער יציאת נשמת. — דער בעל־עגלה ווערט זיין ממלא־מקומו. — אויס יחוס.

מכא דער פטירה פון ר' ליב שרה'ס דערצעהלען זיך די חסידים נפלאות. דריי חרשים אידער ר' ליב שרה'ס איז נסתלק געווארען האט ער אויפֿ געהערט צו מאַכען זיינע געוועהנליכע נסיעות קיין וויען: ער האט אויך ניט מעהר אַרומגעוואַנדערט אין די פעלדער און וועלדער ווי זיין סדר פלעגט אימער־צו זיין. ער האט זיך די גאַנצע צייט געהאַלטען אַבגעשלאַסען אין זיין חדר, קיינעם צו זיך ניט צוגעלאַזט, אַפילו זיין אייגען בני בית, אַ חוץ זיין איינציגען געליעבטען משרת און צייטווייליגען בעל־עגלה ר' עזריאל, וועלכער האט געהאַט רשות פאַר עטליכע שעה אין מעת־לעת אַריינצוקומען אין חדר איהם בעדיענען.

עס איז ביי קיינעם קיין ספק ניט מעהר געווען, אַז ר' ליב שרה'ס מאַכט איצט זיינע גרויסע הכנות אינ'ם ווייטען וועג, אַז ער האט שוין גע־ענדיגט זיין עובדה לטובת די לעבעדיגע און די טויטע מענשען, און אַנגעהויבען צו זאַרגען פאַר זיין נפש אַליון, זיך מכין צו זיין לקבל פני השכינה. עס איז אַ בעקאַנטע זאַך, אַז די גרויסע, הייליגע צדיקים זעהען דעם כבוד פון דער שכינה הקדושה בשעת יציאת־נשמה. ס'פערשטעהט זיך, אַז כּדי מקבל פנים צו זיין אזא גרויסען גאסט דאַרף מען האַבען אַ זעהר גרויסע הכנה. די גאַנצע דריי חרשים, כאַטש ער האט זיך געפיהלט זעהר שוואַך, האט ער אַלץ געפאַסט משבת לשבת, לגמדי גאַרנישט טועם געווען. אַפילו זיינע נאָר נאָהענטע מקורבים האט ער ניט מעהר צוגעלאַזט צו זיך מוצאי־שבת, ווי ער פלעגט זיך תמיד נוהג זיין.

וואס ער האט דאַרט געטהאַן אין זיין חדר מיוחד די גאַנצע צייט: אין וואס ער האט עוסק געווען און אין וואס זיין עבודה איז בעשטאַנען, האט קיין בן־אדם לחלוטין ניט געוואוסט. וויפיעל ר' עזריאל האט דערצעהלט, האט מען זיך נאָר דערוואוסט, אַז אויף ר' ליב'ס טישעל ברענט כסדר, יום ולילה, אַ

גדרתמיד, און א חוץ זיין אייגענע שטוהל שטעהען נעבען דעם טישעל נאך צוויי שטולען. פארוואס און פארוועמען האט ער ניט געוואוסט.

יעדע נאכט, בשעת חצות, פלעגט ר' עזריאל הערען פונ'ם שלאף א נעמיש פון זיסע הימלישע קולות ארויסקומען פון זיין רבי'נס חדר. האט ער אבער געפרובט וואך זיין אין דער זעלבער צייט, האט ער גארנישט געהערט.

געטראפען האט ער אמאל אויפ'ן טיש ליעגען דעם זוהר פערצייכענט ביים „דעיא מהימנא“, פרקים וואו ס'ווערט דערצעהלט מכח דער פטירה פון ר' שמעון בן יוחאי, ווי כביכול דער „עתיקא קדישא“ מיט זיין גאנצער פמליא של מעלה זיינען געקומען צו איהם בעזוכען פאר יציאת-נשמה און האבען איהם דעמאלט מוסר געווען אלע הימלישע סודות, די סודות פון בריאת שמים וארץ. האלט זיין רבי ר' ליב שרה'ס איצט אויך ביי רערזעלבער מדרגה ווי ר' שמעון בן יוחאי?

אפשר יא. און פארוואס טאקע ניט?

אינ'ם משך פון דיזע דריי חדשים פלעגט טיילמאל קומען אין חדר פון ר' עזריאל משרת א קרוע ובלוע'דיגער זקן און בעטען רשות מען זאל איהם אריינלאזען אין ר' ליב'ס חדר מיוחד. ביי אזא פאל האט ר' עזריאל שוין פרייהער תמיד געהאט א פקודה פונ'ם רבי'ן, אז היינט דארף איהם עמיצער בעזוכען און ער וועט אזוי און אזוי אויסזעהן. און ער זאל איהם תיכף ומיד אריינלאזען.

דאס איז הפנים געווען איינער פון די פערבארגענע ל"ו צדיקים, וועלכע ר' ליב שרה'ס פלעגט כל ימי חייו פערזארגען מיט פרנסה; זיי זיינען געקומען מיט איהם געזעגענען.

און געדרונגען האט מען דאס פון דער עוכדא, אז א וואך פאר זיין פטירה האט איהם מכקריחולה געווען דער בעריהמטער צדיק ר' מאטעלע טשערנאבלער, וועלכער, ווי יעדערער ווייס, איז נאך ר' ליב'ס פטירה געווארען דער אפטרופוס און פערזארגער פון די ל"ו צדיקים.

ס'הייסט, אז ר' ליב שרה'ס האט איהם דעמאלט איבערגעגעבען די ממשלה און הנהגה „כמעמד שלשתן“: דער עלטסטער פון די ל"ו צדיקים איז דערביי אנוועזענר געווען.

עטליכע שעה האט דער טשערנאבלער זיך דעמאלט אויפגעהאלטען אין ר' ליב'ס חדר; ביים אוועקגעהן האט מען געזעהן איהם טראגען א פעקעלע מיט כתבים.

ר' ליב שרה'ס האט איהם אויך מוסר געווען זיינע הייליגע כתבים. דריי טעג פאר זיין פטירה האט ר' ליב געהייסען אריינרופען זיינע נאחנטע מקורבים.

ער האט מיט זיי געלערנט הלכות צדקה. ער האט זיי אויך דערצעהלט א מעשה פון זיינע יוגענר יאהרען:

„אלס יונגעראון, בעת כ'בין געווען דער אינגסטער תלמיד פון מיון רבי'ן

ר' בער, האב איד געליטען גרויס דחקות. כ'האב בשום אופן ניט געוואלט נהנה'זיין פון א מתנת בשר'ורם.

„פלוצלונג האב איד אין מיין טלית ותפילין געפונען עטליכע זילבער מטבעות. דאס האט זיך מיר געטראפען כמה וכמה פעמים. כ'האב בשום אופן ניט געקענט קומען דערויף, ווער אייגענטליך ס'איז דער בעל „מתובסתר“. פון הימעל ווארפט מען קיין געלד ניט אראב.

„עטליכע יאהרען איז דער ענין ביי מיר געווען א חידה סתומה (פערשלאג סענע רעמעניש).

„ענרליך האב איד דעם סוד ערפאהרען.

„קומט צו מיר אמאל א יונגערמאן און דערצעהלט מיר אזא מעשה: וויסענדיג אז איהר זענט אין גרויס דחקות, האב איד מיר משתדל געווען אייד צו שטייען בסתר, אריינלעגענדיג כנגדו אין אייער טלית ותפילין עטליכע מטבעות, לויט מיין יכולת, איד בין לכתחלה ניט געווען קיין עשיר און אויך ניט קיין חסיד. אבער זינט כ'האב אנגעהויבען אייד צו שטיצען האב איד מצליח געווען און בין געווארען א שטיק עושר. אגב האב איד טאקע אויך אנגעהויבען צו גלויבן בען אין צדיקים און כ'האב ביי זיך געמאכט אזא מין קל'וחומר: מהדאד אז ווען כ'גיב דעם תלמיד פונ'ם רבי'ן ר' בער א נרבה האב איד שוין אזא שער, מכל'שכן אז וועל מ'הנה זיין דעם רבי'ן גופא וועל איד אוראי און אוראי האבען הצלחה און קומען צו גרויס עשירות! איד האב דעריבער אנגעהויבען צו פאהרען קיין מעזעריטש און געגעבען דעם צדיק גרויסע פריונות. אבער זינט רעמאלט האב איד אנגעהויבען צו ווערען, לא עליכם, א יורד, ביז כ'האב אלעס פערלוירען.

„ער האט געוואלט איד זאל איהם דעם ענין מפורש זיין

דער הייליגער בעל'שם ז"ל, האָט געטייטשט דעם פסוק „ה' צלף“, השם יתברך איז דיין שאטען, אויף אזא מין אופן — האָב איד איהם ערקלערט — אזוי ווי דער שאטען פון א מענש מאכט איהם נאָר אלע זיינע מעשים און תנועות, אז ס'פעהלט ניט קיין האר, אזוי צאהלט כביכול דעם מענשען שוין אויף דער וועלט פונקט מדה כנגד מדה. כל'זמן דו האסט געשטיצט א פשוט'ע שפּל'ע בריאה ווי איד בין, כאַטש כ'האב עס ניט פערדיענט, האָט השם יתברך דיך אויך געשטיצט, כאַטש דו ביזט עס ניט ווערטט געווען. קוים אבער האסט דו אנגעהויבען צו זוכען מיוחסים פאר דייע פאר מטבעות, זוכט ער זיך, כביכול, אויך מיוחסים פאר זיינע מטבעות, וויכטיגערע פון דיר. איצט פערשטעהסטו שוין די סיבה?“

„ביי עניני צדקה,“ האָט ער רעמאלט געלערנט זיינע תלמידים, „זוכט ניט קיין מיוחסים, מחמת איהר וויסט ניט ווער זיי זיינען.“

עטליכע שעה פאר יציאת'נשמה האָט ער געהייסען אנצינדען צוויי'ראוד פערציג ליכטלעך אין זיין חדר און איז דאָן געלעגען זעהר צוטראַגען. די בני'בית זיינען אריינגעקומען, מיינענדיג אז ער איז שוין אין א מצב פון נסיוסה, און אנגעהויבען צו וויינען.

ער האט אויפגעפענט די אויגען און צו זיי געזאגט אט כהאי לישנא : „שומים וואס איהר זייט. וואס וויינט איהר ? דריי חדשים רצופים האב איך געלערנט ביים בעל-שם הקדוש און ביי ר' אברהם המלאך (דעם רבי א' בער'ס זון) : ער איז שוין דעמאלט געווען א נפטר) הלכות-מיתה, דעם סוד פון שטארבען, ווי אזוי מען דארף איבערגעבען רי נשמה צום בעשעפער. נמדומה לי, ס'דאכט זיך מיר, אז כ'האב זיי פערשטאנען. איד האב דערפון א גרויסען תענוג, למעלה מדרג הטבע. וואס-זשע איז דא צו וויינען ?“

ערשט דעמאלט האט מען זיך דערוואוסט דעם סוד פון די צוויי שטולען. „קינדער“, האט ער דאן געזאגט צו זיינע בני-בית. „כ'האב אייך די רעסטע טובה געטהאן, וואס כ'האב אייך מגדל געווען אלס עהרליכע פראסטע, אבער ניט קיין גוטע אירען. דאס אהריות פון א צדיק, וואס נעחמת פרינות, איז זעהר גרויס. מען קען נאך אריינפאלען אין א מרה פון אהבת-בצע : מתפלל צו זיין און צו דיענען השם-יתברך לשם ממונו, הלילה. גרויסע צדיקים, ווי מייז רבי און מיינע חברים, קענען און מעגען נעחמען פרינות, מחמת זיי פערגעסען זיך ניט אפילו א רגע : אזוי ווי איינער וואָס געהט אויף א שטריק, כאַטש ער טהוט עס לשם ממונו, טאר ער אָבער בשעת מעשה ניט מסיח דעת זיין, זיך ניט פערגעסען אפילו אויף א רגע. אבער ניט יעדער צדיק איז ביכולת צו זיין ביי דיזער מדרגה.“

דאן האט ער צוגערופען דעם משרת ר' עזריאל און איהם געזאגט, אז ער לאזט איהם איבער בירושלם זיין ספאדיק.

„מענסט איהם טראגען“, האט ער צו איהם געזאגט. „ביזט אז עהרליכער איד, א גוטער איד.“

דאס איז געווען א מין „סמיכה“.

פלוצלונג האט ר' ליב אנגעהויבען צו מאכען א ברכה אויפ'ן הויכען קול מיט „שם ומלכות“, „שהכל נהיה בדברו“, און תיכף ארויסגעלאזען זיין הייליגע נשמה.

נאך דער פטירה האט מען פערשלאָסען זיינע צוויי חדרים, וואו ער פלעגט לערנען און אויפנעהמען אורחים. מחמת דאס הייזעל, וואו ער האט געוואוינט איז געווען א ניריגע איינגעפאלענע הייזעל, האבען זיינע בני-בית זיך פער-נומען באלד אין אנדערע דירות, און אין זיין הויז האט מען אריינגעזעצט אן ארימען מלמד אדער אזוי א שומר, כדי ס'זאל ניט חרוב ווערען. זיין פער-דיענסט איז אויך געווען פון דעם וואָס ער האט גענומען א מטבע ביי חסידים און צדיקים, וואָס פלעגען בעזוכען יאָלטישקאָוו און האבען חשק אָנצוקוקען די צוויי הייליגע חדרים פון ר' ליב שרה'ס.

ר' עזריאל קאזינער, דער משרת און בעל-עגלה פון ר' ליב שרה'ס, וועל-כער האט גע'ירש'ענט זיין רבי'נס ספאדיק, און וועלכער האט כמה יאהרען צו געזעהן זיין רבי'נס התנהגות, האט זיך נאָך ר' ליב'ס פטירה אָנגעהויבען צו פיהרען בקדושה ובטהרה פונקט ווי זיין רבי. ער איז אויך געווארען א גוטער איד, גענומען קוויטלעך און פרינות, ווי אלע אנדערע צדיקים, און אויך גע-

וויזען, לויט חסידים בעהויפטען, גרויסע וואונדערליכע מופתים. בעת ער פלעגט לייגען די קוויטלעך אויף וועלכע ס'וויינען געווען אויפגעשריבען די בקשות פון זיינע חסידים, האָט ער תמיד, בשעת מעשה, מתפלל געווען אַ קורצע תפלה מיט ריזען נוסח: „אלהא דר' ליב ענני!“, גאָט פון ר' ליב ענטפער מיר! און אזוי ווי דער נאָמען פון ר' ליב שרה'ס איז געווען הייליג ביי יעדען חסידישען אידען, ווי אויך ביים המוֹדעם, האָט ר' עזריאל, מיט ר' ליב'ס כת, באַלד בעקומען אַ גרויסען שם.

ר' ברוד'ל מעזיבזשער, דעם בעל־שם'ס אַן אייניקעל און אַ גרויסער רבי, האָט שטאַרף מתרעם געווען אויף ר' עזריאל'ן. ער האָט איהם בעשולריגט, אַז ער, ר' עזריאל, איז משתמש בשרביטו של מלך (ער בעדיענט זיך מיט'ן קעניג'ס סצעפּטער), און ווי באַלד ער וועט ניט אַבהאַקען וועט ער ביי איהם צוֹר נעהמען זיין איינציגען זוהן.

ר' עזריאל האָט ניט אַבגעהאַקט, ער האָט זיך ווייטער געפיהרט ווי פריהער. פלוצים האָט זיין בדיחיד אַנגעהויבען אַרויסנעהן לַתּרבות רעה. קודם האָט ער אויפגעהערט צו דאווענען. דערנאָך האָט ער אַנגעהויבען צו טהאַן מעשים אַשר לאַ יעשו. ר' עזריאל האָט דערפון געהאַט גרויס צער. ער האָט בעהויפטעט, אַז ס'איז אַרײַן אינ'ם זוהן אַ רוח־רעה. ווען דער זוהן האָט דאָס דעהערט האָט ער אויסגערופען: „און איז מײַן טאַטען איז ווידער אַרײַן אַ רוח שטות צו ווערען אַ גוטער־איד“.

די שלעכטע הנהגה פונ'ם זוהן האָט דאָן געשאַרט דעם פאַטער ר' עזריאל'ן צום גוט־אידישקייט, די חסידים האָבען אויפגעהערט צו פאהרען און ר' עזריאל איז פאַר האַרצוועהטאָג באַלד געשטאַרבען.

צווישען חסידים איז עס אַ זיכערע זאָך, אַז ס'האָט איהם געשאַרט ר' ברוד'ס קללה, וועלכער האָט געמיינט, אַז ער וועט דעם בדיחיד ממית־זיין מיט אַ „מיתה רחניות“.

ריזער זוהן האָט שפעטער נאָך דעם רבי ר' ברוד'ל'ס פטירה תשובה געטהאָן און איז געוואָרען אַ גוטער־איד. מיט איהם האָט זיך אַבער שוין אויסגעלאָזט דער גאַנצער גוט־אידישער יחוס. מחמת זיינע קינדער, וועלכע האָבען גענאָסען, בעת דער פאַטער איז נאָך געווען אַ סוחר, אַ מאַדערנע ערציהונג, האָבען ניט געוואָלט מעהר געהן אינ'ם פאַטער'ס דרכים.

די לעגענדע פון ר' ליב שרה'ס קבר

געפינט א ישועה אויפ'ן צדיק'ס קבר. — די מתנה פאר א נייעם „אוהל“ — דער צדיק ממות'ט מענשען. — ער וויל ניט קיין כבוד אפילו נאכ'ן טויט. — דעם שומר'ס עונש פאר נעהמען צוויי ציעגעל פון צדיק'ס קבר.


איבער דעם קבר פון ר' ליב שרה'ס, וועלכעס געפינט זיך אויף דעם יאָל־טישקאווער בית עולם, געהט אַרום צווישען פּאָלק אַ נעוויסע לעגענדע, אין וועלכער ס'שיינט אויף צו זיין אַ היבש ביסעל אמת.

ר' ליב שרה'ס האָט אין זיין צוואה בפירוש אָנגעזאָגט, אז ער וויל ניט מען יאָל איהם אָנטהון איבריגען כבוד נאָכ'ן טויט. דעריבער איז די יאָלטישקאווער קהלה געווען זעהר פּאָרזיכטיג, אַז דאָס אהל וואָס מען האָט אויפגעשטעלט אויף זיין קבר, זאָל זיין זעהר פּראָסט, ווי אַן אַרים דאָרפיש כאַלאַפּקאלע, מיט אַ שטרוען דעכיל.

האָט זיך אָבער שפעטער מיט יאָהרען פּערלאַפּען אזא מין מעשה:

דער ניקאָליעווער גביר ר' שלמה ישעיה, וועלכער האָט געהאט אַ פּאָב־ריק צו בויען שיפען, האָט אַמאָל אויף זיין רייזע וועגען אַ גרויסע אונטערנעהה מונג פּאַסירט יאָלטישקאוון. זייענדיג אַ מאַמין אַן צדיקים, האָט ער בעזוכט ר' ליב שרה'ס קבר און אַרויף געלעגט אַ „קוויטעל“ מיט אַ בקשה, ער זאָל האָבען הצלחה און ערהאַלטען די אונטערנעהמונג פון דער רעגירונג. כמעט כּרדף נס, איז דאמאלס זיין וואונש ערפילט געוואָרען. ער האָט ערהאַלטען אַ בעסערען פּרייז און בעסערע בעדינגונגען ווי ער האָט זיך אַליין געווינשען. ער האָט דאָס גליק צוגעשריבען צו די מופתים פון ר' ליב שרה'ס. זאָגט דאָך די גמרא בפרוש, אַז „גדולים צדיקים במיתתם יותר מבהיותם“, אז דער צדיק האָט מעהר כּח א טובה צו טהון זיינע חסידים נאָך זיין טויט ווי ביי זיין לעבן.

ביי דער דיקרייזע, האָט דער ניקאָליעווער גביר וויערער אָנגערעמען אין



דער אהל פון ר' לוי שרה'ס קבר.

יאלטישקאוו, זיך נאָכגעפרעגט אויף די אייניקלעך פונ'ם צדיק, וועלכע האָבען ניט געפיהרט קיין גוט־אידישקייט, ער האָט זיי מהנה געווען מיט מתנות. עקסטרא דעם, האָט ער איבערגעגעבען דער יאַלטישקאָווער קהלה די סומע פון 500 רובעל, זיי זאָלען בויען אן אנשטענדיגעס, געמויערטעס אהל אויפ'ן קבר, ווי ס'פאסט זיך טאקע פאַר אזא גרויסען צדיק ווי ר' ליב שרה'ס. אזוי ווי די בעלי בתים פון דער שטאָרט האָבען מורא געהאַט אז דוקא א שעהנעס אהל וועט ניט זיין לרצון צום צדיק, האָבען די ראשי הקהלה בע' שלאָסען צו פאָהרען קיין אַפט צום צדיק ר' אברהם יהושע העשיל, פרעגען, אויב ס'וועט ניט הייסען א פחיתות הכבוד פאַר'ן צדיק ר' ליב שרה'ס, ווען מען וועט אויף זיין קבר אויפשמעלען א שעהן בנין, געגען זיין צואה. דער אפטער צדיק האָט זיי מתיר געווען צו בויען א בנין פון שטיינער הערום דעם פריהריגען בנין, דאָס הייסט, אז דעם אַלטען אהל טאָרען זיי ניט איינרייסען.

די ארבייט האָט זיך אָנגעהויבען. דאָס לעגען פון דעם ערשטען שטיין צום בנין, האָט די שטאָרט מכבד געווען דעם בעקאנטען צדיק ר' מאָטעלי טשערנאבלער, וועלכער איז גראָד דאמאלס דורכגעפאָהרען דורך יאַלטישקאָוו. ס'איז שוין פריהער בעמערקט געוואָרען, אז דיזער צדיק ר' מאָטעלי האָט געהאַט א בערייטענדע שייכות מיט ר' ליב שרה'ס, מחמת ער, ר' מאָטעלי, האָט נאָך דער פטירה פון ר' ליב, איבערגענומען די הנהגה מפרנס צו זיין די ל"ו צדיקים. ער האָט דעריבער געקענט בעטראכט ווערען, אין א געוויסער מדרגה, אַלס דער ממלא מקומו פון ר' ליב שרה'ס.

נאָכדעם ווי די ווענט זענען שוין פערטיג געווען, האָבען זיך די בוימייס-טערס איבערצייגט, אז עס איז אונמעגליך צו מאכען דעם דאָך פונ'ם נייעם בנין, ביז זיי וועלען איינרייסען דעם שטרויענעם דאָך פונ'ם אַלטען אהל.

תיכף בעת איינער פון די אַרבייטער איז נור וואָס אַרויף אויפ'ן דאָך און אָנגעהויבען אַראַבצורייסען דאָס שטרוי, איז איהם פלוצים ניט־גוט געוואָרען; ער איז הערָאָנגעפאַלען פונ'ם דאָך און געבליבען טויט אויפ'ן אָרט. אזוי ווי מען האָט געמיינט אז ס'איז נור א בלויזער צופאַל, האָט מען אַרויפגעשיקט אן אַנדערן אַרבייטער צו טהון דיזע מלאכה. אויך דער צווייטער איז פלוצים אַראָנגעפאַלען און גע'הרג'עט געווארען. ערשט דאמאלס האָט מען פער-שטאַנען אז די מעשה איז ניט קיין פשוט'ע זאַך, אז ס'שטעקט אוראי אין דעם דער כח פונ'ם צדיק'ס צואה.

צו יענער צייט האָט געוואוינט אין יאַלטישקאָוו ר' ליב שרה'ס אן איי-

ניקעל, א איר א ירא שמים, ר' יוסקא האָט ער געהייסען. אזוי ווי ער האָט געהערט פון ריזען אונגליק, האָט ער געזאָגט צו די בעלי בתים פון דער שטאָדט, אז ער אליין וועט ארויף געהען אויפ'ן דאָך אַראָברייסען דאָס שמרוי; איהם, האָט ער געזאָגט, וועט דער זיידע אַווראי פערשוניען. אָבער אויך ער איז פון דאָך אַראָבגעפאלען, כאָטש געשאַרט האָט איהם גאָר ניט. ביים פאלען, האָט ער אויסגעשריען: וואָס איז דערמעהר? אויך מיט זיינע אייגענע אייניקלעך וואַרפט דער אַלטיטשקער!

די בוימיסטערס האָבען ניט מעהר געקענט ענדיגען דעם בנין, מחמת קיין שום בן אדם האָט ניט מעהר געוואַגט ארויף צו געהען אויפ'ן דאָך. נאָכ'ן אַמאָל זענען די בעלי בתים געפאָהרען צום אפטער צדיק זיך מיט איהם צו בע-דאָטען וואָס ס'איז צו טהון.

„לאָזט איהם צו רוה, האָט זיי איצט דער אפטער געזאָגט. בועט ניט ווייטער. ס'ווייזט אויס, אז ר' ליב, וועלכער איז געווען כל ימי חייו א שונא פון כבוד, קען ער איהם נאָכ'ן טויט אויך ניט ליידען“.

זייט דאמאלס איז דער נייער אהל געבליבען שטעהען אָהן א דאָך. דער פחד פונ'ם אהל איז געפאלען אויף אַלע שטאָרטלייט, בעזאָנדערס נאָכדעם ווי זיי האָבען געזעהען אז אין א גאָר קורצער צייט נאָך ריזער מעשה, זענען אויך געשטאָרבען, די צוויי הויפט בעלי בתים וואָס האָבען זיך אָבגעגעבען מיט ריזען בנין, אין א „מיתה משונה“.

פון דאמאלס אָן ציטערט מען אַנצוריהרען דאָס אהל, וועלכעס ווערט איצט פעררעכענט ווי א קדשי קדשים, האָבענדיג מורא אז פאַר די מינדעסטע זאך קען מען זיין א חייב מיתה.

פאַר אן ערך פון 50 יאָהר האָט זיך ווידער געטראָפּען מיט דעם אהל אַזא מעשה:

דער גוי'שער שומר פון אהל, האָט זיך געמאַכט א נייעם אויווען אין זיין הייזקע. אזוי ווי ס'האָט איהם נאָך געפעהלט צוויי ציעגעל צו ענדיגען דעם אויווען, איז ער געגאַנגען צום אהל, וואו עס וואַלגען זיך הערום הונד-דערטער ציעגעל פון דער אונפערפערטיגטער געביידע, און האָט זיך אַהיים גענומען צוויי ציעגעל. קומענדיג אין הויז אַרױן, מיט די ציעגעל אין דער האַנד, איז ער אַנידער געפאלען אין הלשות.

דעם וועכטער'ס ווייב איז שנעל געלאָפּען צום רב, איהם דערצעהלט וואָס האָט מיט איהר מאַן פאַסירט, און מיט ביטערע טרעהרען איהם געבעטען רחמים, ער זאָל געהן איבערבעטען דעם צדיק אינ'ם נאָמען פון איהר מאַן. דער רב האָט

געשיקט רופען די דיינים און עטליכע אלטע חסידים, סך הכל אַ מנין מענשען, זיי זענען ארויס צום אהל, צוריקגעלעגט די ציענעל אויפ'ן זעלבען פלאץ וואו זיי זיינען פריהער געלעגען און דאן געבעטען דעם צדיק מחילה פאר'ן גוי'שען שומר. ס'האט אָבער אלעס ניט געהאלפֿען; נאָך צוויי שעה איז דער וועכטער געשטאָרבען.

דער צדיק האָט ניט געוואָלט מוחל זיין אויף זיין כבוד.

נום-אידישע סיפען

קאפיטעל פערצייכנים:

- 1) א רבי וואס פערבלייבט תמיד א חסיד 91—95
- 2) דער גוטעראיד מיט משונה'דיגע הנהגות 96—100
- 3) דער צדיק וואָס האָט זיך אויסגעטהאָן פון דער וועלט 101—105
- 4) דער מיקאַלייעווער בחור 106—110

א „רבי“ וואָס פֿערבלייבט תמיד אַ חסיד

דער רבי געהט צופוס צו אַנדערע רבנים. — די פריוונות פערטווילט ער אויף צדקה. — זיצט אין תפוסה. — אַן עונש פאר ניטוועלען זיין אַ גוטער איד. — אַ רבי איז גלויב צו אַ מסכתא פון דער גמרא. — ער העלפט אַן עגונה דורך איהר אייגענע תפלה.

ר' ליב שרה'ס איז ניט געווען דער איינציגער גוטער איד, וועלכער האָט ניט געוואָלט האָבען צו טהון מיט שטענדיגע חסידים, מיט פיהרען טישען און נעהמען קוויטלעך מיט פריוונות, עס זיינען אויך נאָך איהם געווען מעה' דערע צדיקים, אויף וועלכע די גרעסטע גוטער אידען פונ'ם דור האָבען ערות געזאָגט, אַז פאר זייער'ס אַ רבון ציטערן די שריימעלה און אַלע זיעבען הימלען, און פונדעסטוועגען האָבען זיי זיך צוריקגעצויגען, מיט כל־הכוחות, פון כבוד און גוט־אירישקייט, טהוענדיג זייערע מעשים טובים נור פאר דער אַדימער מענשהייט און זייערע הימלישע עובדות בלתי לה' לבדו, נור לשם שמים אַהן אַ שום אַנדערע כונה.

ר' פינחס'ל קאריצער פלעגט זאָגען: „דער בעל־שם הקדוש איז געווען דער שטאַם־בוים פונ'ם חסידות; די שפעטערע צדיקים זיינען די צווייגען, און די חסידים זיינען די בלעטער פונ'ם בוים. די מעשים טובים און די עובדות פון די צדיקים זיינען די פרות. ס'זיינען פאראַנען צווייגען מיט פֿי ע ל בלעטער און פֿי ע ל פרות, און צווייגען מיט ו ו ע נ י ג בלעטער און פֿי ע ל פרות; אַזוי זיינען פאראַנען גרויסע צדיקים מיט פֿי ע ל חסידים און אַנדערע צדיקים מיט ו ו ע נ י ג חסידים.“ צווישען אַט דייעזע לעצטע בעריהמטע צדיקים קען מען רעכנען די צוויי גוט־אידען, ר' דוד זלאַטעס און זיין איידעם ר' קלמן פון דאלינע.

ווי גרויס דער נאָמען פון ר' דוד זלאַטעס איז חשוב איז די אויגען פון די צדיקים און חסידים, קען מען זעהן פון זייער בעהויפטונג, אַז דער נאָמען „דוד בן זלאַטע“ וואָס ווערט דערמאנט אין דעם אַלטען בעריהמטען קבלה־ספר „רזיאל המלאך“, פון וועלכען ס'הייסט, אַז דער מלאך רזיאל האָט עס געגעבען אַ מתנה צו ארם הראשון ווען ער איז נאָך געווען אין גאָרדן, בעציהט זיך אויף דעם צדיק ר' דוד זלאַטעס פון באַלעכאוו, פונקט אַזוי ווי דער דאָרט דערמאָהנטער נאָמען „ליב בן שרה“ בעציהט זיך אויף ר' ליב שרה'ס. פונ'ם

דעסטוועגען האָט דיעזער צדיק כל ימי חייו זיך צוריקגעצויגען, ווי ווייט ס'איז נור מעגליך געווען, פון צו פראַווען גוט-אידישקייט. כאַטש ער האָט געהאַט סמיכה פון די גרעסטע צדיקים. כדי אויסצומיידען די פיעל חסידים וואָס האָבען זיך מיט געוואַלט געזוכט אויף איהם ארויפצואוואַרפען, איז ער כסדר ארומגעפאָהרען צו אַנדערע צדיקים, אפילו צו אַזעלכע וואָס זיינען נאָר ניט געווען גרעסער פון איהם אפילו אויף אַ האָר, זאָגענדיג: ס'איז בעסער צו זיין אַ רייכער קאָמעניק איידער אַן אַרימער בעל-בית.

אַלס יונגעראַן איז ר' דוד זלאַטעס נאָך געפאָהרען קיין לובלין צום רבי'ן ר' איציק'ל. דער לובלינער האָט איהם גרויס כבוד אָנגעטהון און איהם נאָך מכבד געווען מיט בענשען מזומן. אין לובלין האָט דאָס געהייסען אַ „סמיכה“ צו זיין אַ גוטער-איד. ר' דוד זלאַטעס איז זעהר נתפעל געוואָרען פון דיעזען גרויסען כבוד, ער האָט אויף פערשטאַנען די כונה דאָפון. מהמת ער האָט אָבער ניט געוואַלט בשום אופן ווערען אַ ראש איבער חסידים, האָט ער זיך געמאַכט כח און געענטפערט דעם לובלינער כהאי לישנא :

„אמת, די גמרא זאָגט, „אין מסרבין לגדול“, מען טאָר קיין גרויסען טאָן נאָר ניט אבזאָגען, אָבער דיזעלבע גמרא זאָגט אָבער אויך „כל מה שיאמר לך בעל-הבית עשה, חוץ מצא“, אַלץ וואָס אַ בעל-הבית, מעג ער אויך זיין אַ גדול הדור, וועט דיר הייסען טהון זאָלסטו איהם פאַלגען, אַ חוץ ווען ער וועט דיר הייסען אַ רויס גען פון זיין הויז. רבי! האָט ר' דוד זלאַטעס דאָן אויסגעדרופען, אַז איהר וועט מיך אפילו בידיים ארויסוואַרפען פון אַ ייִד טהיר, וועל איך צו אייך צוריק קומען דורך דער צווייטער ר'.

„בענטש!“ האָט דער לובלינער אויף איהם גוזר געווען, „כיון שעלָה שוב לא ירד“ (אַז מען איז שוין אַרויפגעקומען צו אַ הויכע מדרגה טאָר מען ניט מעהר אַראָבנעהן).

פונדעסטוועגען האָט ר' דוד זלאַטעס ניט געוואַלט נוהג זיין ברבנות. כדי צו פאַלגען זיין רבי'ן דעם לובלינער, האָט ער מכלומר/שט צוגענומען קוויטלעך מיט פריונות, ער האָט אָבער דאָס נאַנצע געלד פערטיילט, ניט וועלענדיג דער-פון נהנה זיין אפילו איין איינציגע פרומה. זיין ווייב און בני-בית האָבען גע-לעבט אין גרויס דחקות. זי איז געווען אַן אויפקויפערן פון פערשיעדענע עסענוואַרג וואָס די פויערים פלעגען ברענגען זיין שטערטעל אַריין צו פערקוי-פען, און עס פערקויפט צו די שטאָרטלייט. און ער איז כסדר געזעכען ביי צדיקים. מהמת זיין גרויס אַרימקייט האָט ער געמוזט מאַכען די נסיעות צו פוס, כאַטש זיינע פריונות, וועלכע ער האָט פערטיילט אויף צירקה, האָבען שוין דע-מאַלט בעמראַפען אַ היבשע פאַר גולדען.

געעהנדיג אַמאָל צוזאַמען מיט זיין חבר ר' אליעזר הגדול פון דאַלינע צום רבי'ן קיין לובלין, האָבען זיי געמוזט דורכגעהן דורך אַ שטערטעל ווע-מעס איינוואוינער האָבען גע'שמ'ט פאַר גרויסע רשעים. כדי זיי זאָלען זיך ניט דארפען אויפּהאַלטען אין דעם רשעות'דיגען שטערטעל, האָבען זיי זיך אַבגערוהט פריהער אין אַ אַידיש ישוב, מיט'ן נאָמען די סטאַריע. אין

דער קרעטשמע פון ריעזען ישוב האבען זיי געטראָפּען זיצען אַ אַיד, אַ ראַשֵׁד
הקהל פון אַן אַנדערע שטאָרט, אַ תּלְמִיד־חֵכֶם, וועלכער האָט זיך מיט זיי צו
שמעסן, און זעהענדיג, אַז זיי זיינען גרויסע תּלְמִידֵי חֲכָמִים האָט ער זיי
מכבד געווען מיט ביער און זיי אויך געוואָלט געבען געלד, וועלכעס זיי האָבען
אַבער צוריקגעוויזען, מחמת זיי האָבען ניט געוואָלט נעהמען געלד־נרבות,
אויסער עסען און טרינקען. דורכגעהענדיג אין דעם רשעות־ריגען שמערטעל,
האָט מען זיי געכאַפּט, איינגעזעצט אין דער תּפִּיסָה, מיט דער כּוּנָה זיי אַכצור
געבען פאַר זעלנער. אין דער תּפִּיסָה, וואו ס'זיינען געווען פּיעל אידען, האָבען
זיי דערזעהען אַ אַידיש ווייבעל וויינען, ווייל מען האָט איהר דעם מאָן צוגע־
נומען; זי האָט איהם ניט געוואָלט פּערלאָזען און זי מיט איהם געווען אין דער
תּפִּיסָה. ר' דוד זלאַטעס האָט איהר געזאָגט, זי זאל תּיכּף פּערלאָזען די תּפִּיסָה
און געהן צום ראַשֵׁהקהל אין יענער שטאָרט איהם צו דערצעהלען, אַז די צוויי
יונגע לייט, וועלכע ער האָט אין דיסטאָריע געכמען מכבד געווען מיט ביער,
זיינען אין גרויס סכּנָה. ער האָט איהר מבטיח געווען, אַז דער ראַשֵׁהקהל
וועט זיי ארויסנעהמען צוזאַמען מיט איהר מאָן פאַר שכר־הליכָה.

אַלע דריי זיינען ריכטיג דעם צווייטען טאָג בעפּרייט געוואָרען דורך דעם
ראַשֵׁהקהל'ס פּראָטעקציע. אזוי ווי ר' דוד זלאַטעס מיט זיין חבר ר' אליעזר
הגדול זיינען נור אַריינגעקומען אין לובלינער'ס חדר מקבּל שלום זיין, האָט
ער זיי בעגריסט מיט די ווערטער: "שלום עליכם ישיב ה" בתורים!
אַז מען הייסט זי צו ען (אויף דער גוט־אידישער שטוהל האָט ער געמיינט)
מוז מען פּאָלנען; ר' אליעזר האָט גענאָסען אין דיין זכות, ר' דוד."

ר' דוד זלאַטעס האָט אַבער בשום אופן ניט געוואָלט פּיהרען גוט־אידיש
קייט ביד רמה. נאָך דעם לובלינער'ס פּטירה, אין ר' דוד זלאַטעס געפּאָהרען
אַלס חסיד צו ר' הירש'לע פון זידאטשאָוו. עס האָט זיך פּיעל מאָל געטראָ־
פּען, אַז ר' דוד דערזעהענדיג פּרייטאג פּריה, אַז ס'זיינען צו איהם אָנגעקומען
מעהרערע חסידים אויף שבת, וויבאַלד ער האָט נור געהאַט אויף דער הוצאָוו,
האָט ער זיי איבערגעלאָזט, זיך גערונגען אַ בויד און געפּאָהרען קיין זידאטשאָוו
אויף שבת. ר' הירשעלע פּלעגט איהם כמה פעמים אב'מוסר'ן, מאַכענדיג איהם
אויפּמערקזאַם, אַז משה רבנו האָט געהאַט אַן עונש ווייל ער האָט אין מדין
מסרב געווען, ניט געוואָלט פּאָלנען השּׁמִית־כּבּד, זיעבען טעג רצופּים, צו ווערען
אַ מנהיג־הדור, דער אידישער פּיהרער.

"עס זיינען פּאַראַנען אין דור מעהרערע, בעסערע און פּעהיגערע פּיהרער
פון מיר", האָט איהם ד' דוד געענטפּערט.

נאָכ'ן זידאטשאָווער'ס פּטירה, אין ר' דוד זלאַטעס, וועלכער אין שוין גע־
ווען אַ מוסמך פון אַלע אַלטע צדיקים און אַ מפורסם אויף דער גאַנצער חסידי־
שער וועלט, ווייטער פּערבליבען נור אַ איינפּאַכער חסיד. ער איז געפּאָהרען
קיין סאַראַגורע צום רייזנער, וועמען ער, ר' דוד זלאַטעס, האָט בעטראַכט אַלס
זיין רבי מובהק. דער רייזנער פּלעגט איהם אָנטהון גרויס כּבוּד, זאָגענדיג,
אַז דער בעלי־שם בעריהמט זיך אין גוֹעֶדן פאַר אַלע אַלטע צדיקים מיט ריעזען

ז' דיגען חסידישען צדיק, וועלכער ריענט השמית כרך פונקט ווי אברהם אבינו מיט אלע רמ"ח אברים אהו א שום זייטיגער מחשבה. פונדעסטוועגען פלעגט ר' דוד אויך פאָהרען צו ר' שלום'ען קיין בעלז, און צו ר' מאיר'ל פּרע' מיטליאנער.

ר' מאיר'ל האָט זעהר געגאָרט צו האָבען ר' דוד'ן אָפּט ביי זיין טיש. זייענדיג אָבער אַ גרויסער פּערעהרער פּונ'ם ריוזנער, און גלויבענדיג, אַז דער ריוזנער איז דער צדיק הדור, דער ראש פון אלע צדיקים, האָט ער זיך ניט געקענט מתקנא זיין וואָס ר' דוד זלאָטעס, אַלס רבי'מוסמך, האָט זיך אויסגע' קליבען אויף דער עלטער דעם ריוזנער אַלס אַ רבי'מובהק. ער האָט אָבער ניט געקענט פּערשטעהען וואָס אַזאַ צדיק ווי ר' דוד, פּול מיט אַלע גוטע מעלות, האָט נאָך עפּים וואָס צו זוכען אין ב ע ל ז.

„זאָגט מיר, איך בעט אייך, האָט איהם ר' מאיר'ל פּרעמיטליאנער אַמאָל געפּרעגט, וואָס פּאַר אַ מדה טובה האָט איהר עפּים אָבעלערנט פּון ר' שלום בעלזער ?“

„איך לערן מיך ביי איהם די מדה פון „לכ טוב“ (צו האָבען אַ גוט האַרץ). ר' מאיר'ל פּרעמיטליאנער האָט זיך, הפּנים, געפּונען בעלידיגט פּון דיעזע תּשובה. ער האָט זיך אָנגעכאַפּט ביים קאַפּ אויסשריייענדיג אויף זיין הויך קול : איז מאיר, הפּנים, ניט קיין גוטער מענש ? האָט מאיר אפּשר ניט קיין גוט האַרץ ? (ר' מאיר'ל פּלעגט פּיהרען זיין אייגען הויז אין גרויס דחקות און זיין גאַנצע הכנסה פּון פּיעלע טויענערער פּערטיילען אויף צדקה, בעזאָנדרעס צו די ארץ־ישׂראל אידען).“

„זאָל דער רבי ניט האָבען קיין הקפּדה“, האָט איהם דער צדיק ר' דוד געענטפּערט מיט גרויס עניוות. „ביי מיר איז עס אַ דבר מוסכם, אַז יעדער צדיק איז פּאַר זיך אַ גאַנץ בעזונדערע, „מסכתא“ פּון די מסכתות איז דער גמרא. אַזוי ווי איך לערן אין דער מסכתא ב ד כ ו ת די דינים פּון ב ד כ ו ת, אין מסכתא ש ב ת די דינים פּון ש ב ת און אין מסכתא פ ס ח י ס די דינים פּון פ ס ח און קיין איינציגע מסכתא האָט ניט אויף מיר קיין תּרעומות מחמת איך לערן די צווייטע אָדער די דריטע, אַזוי דארף איין צדיק ניט האָבען קיין הקפּדה אויב אַ חסיד לערנט אויך אין אַן אַנדערע צדיק מסכתא. נאָך מעהר : אָט לערן איך אין מסכתא מיט גרויס עיון, פּערברענג גיגע יאהרען ביי איהר למוד (ווי דער סאָנזער גאון, למשל, האָט געלערנט די איינציגע מסכתא „בבא מציעא“ 24 יאָהר רצופים אַלס שיעור עיון), און די צווייטע מסכתא לערן איך אין איילעניש, אַלס פּשוט־גמרא, אַזוי קען אַ חסיד האָבען א י י ז צדיק צו וועלכען ער פּערבינדעט אַלע פּעדים פּון זיין נשמה מיט אַ שטאַרקען, א י י ב י ג ען קשר, און אַן אַנדערן צדיק, צו וועלכען ער פּאַהרט ניט בתּמידות, נור זיך אָבצולערנען עפּים אַ מדה טובה.“

פּונדעסטוועגען פּלעגט ר' דוד זלאָטעס בעווייזען פּיעל מופּתים, לויט ווי חסידים דערצעהלען ; ער האָט אָבער תּמיד פּערשטעלט די מופּתים אויף אַזאַ אופן, אַז ס'זאָל ניט הייסען, אַז ער איז דער פּועלי'ישועות.

אזוי איז צו איהם אַמאָל געקומען אן אשה און פּערנאַסען אַ ים מיט טרעהר רען, רעד רבי זאָל איהר צוריקברענגען דעם מאַן, וועלכער האָט זי שוין עט ליבע יאהר איבערגעלאָזט אן ענונה מיט פיער קינרער, בעת זי איז עלענר און קראַנק און קען זיך גאָר ניט העלפּען.

„אַז איהר גלויבט אַז ס'איז דאָ אַ גאָט אויף דער וועלט דארפּט איהר זיך ניט פיהלען עלענר“, האָט צו איהר דער צדיק געזאָגט. „זייט איהר עהרליך און געטריי צו אייער מאַן ווי אַ אירישע טאַכטער דאָרף זיין?“

„איך בין אַן עהרליכע אירישע טאַכטער, הייליגער צדיק, איך גלויב אין זיין ליבען נאָמען און אין זיינע הייליגע צדיקים, אָט דעריבער בין איך דאָר געקומען צו אייך, הייליגער צדיק, איהר זאָלט פאר מיר מתפלל זיין מיין מאַן זאָל גיך און באַלד אַהיימקומען.“

„ובכן, האָט צו איהר דער צדיק געזאָגט, דארפּט איהר לחלוטין גאָר ניט האַבען מײַן תּפּלה. איך בין ניט קיין גרעסערער מיוחס ביים רבוננו של עולם, ווי אַ כּשר'ע, עהרליכע אשה וואָס היט אַב אירישקייט ווי ס'קעהר צו זיין. געהט אַהיים, און בעט דעם בורא כּל העולמים אַ לײַך, ער זאָל אייך צוריקשיקען אייער מאַן בקרב. קענט איהר לייענען עברי? אַויב יאָ, געהמט אַ תּהלים'ס און זאָגט צעהן קאפיטלעך תּהלים; אַויב ניט, שטעלט אייך אין אַ ווינקלעך און זאָגט אויף פּראַסט איריש צו השם יתברך, ער פּערשטעהט אַלע לשונות, אָט די ווערטער: „גרויסער גאָט, האָב אויף מיר רחמנות מיט דיין גרויס דערבאַרעמדִיגקייט; אַזוי ווי איך טהו תּמיד רײַך רצון לויט מיין מענשליך יבולת, טהו דו אויך מײַן רצון לויט דיין געטליך יבולת, און שיק מיר אַהיים מיין מאַן; גיב מיר חן אין זיינע אויגען, ער זאָל ווערען אַ גוטער מאַן צו מיר דיין דינסט, און אַ געטרייער טאַטע צו זיינע קינרער.“ איך בין זיך מבטיח, אַז השם יתברך וועט צונעהמען אַייער תּפּלה.“

נאָך דריי חדשים איז דער מאַן אַהיימגעקומען; ער האָט דערצעהלט, אַז דריי נעכט רצופים האָט ער ניט געקענט שלאָפּען. ער האָט געזעהן זיין ווייב וויינען, איהדע טרעהרען זיינען געפאלען אויף זיין פנים און געבריהט ווי קאָל כּעדיג וואסער. ער האָט געמוזט אַהיימפּאָהרען.

ס'פּערשטעהט זיך, אַז דאָס אַלץ איז געווען נור דעם צדיק'ס כּח.

דער גומער איד מיט משונה'דיגע הנהגות

ער דרעהט כיום ראָד און זאָגט תהלים. — געהט קוויטלעך אַהן פּריוונת. — געהט אַליין אין די הויזער פאַר „פּרנסת עניים“. — ער וויל תמיד זיין דער דער ערשטער אויפ'ן הימלישען יאָרד. — דעם טשכיל'ס ענגש. די חברה גנב'עט אַוועק דעם רבי'ן. — דער טויטער שוועהר וויל איהם פאַר אַ שכן.

נערופען האָט מען איהם: דער רבי ר' קלמן. און בעליעבט אין ער געווען אין דער גאנצער געגענד אזוי, אז די צוויי שטעט דאָלינע און באָד לעכאוו האָבען זיך ממש איבער איהם געשלאָגען; יעדע איינע פון די ביידע שטעט האָט בעהויפטעט, אז דער רבי ר' קלמיש געהערט אויסשליסליך איהר אַליין, און ניט איינמאָל האָט מען איהם אין מיטען דער נאַכט פשוט כפשוטו אַוועקגע'גנב'עט פון דאָלינע קיין באָלעכאוו און שפעטער פון באָלעכאוו קיין דאָלינע, בעת ער, דער רבי ר' קלמיש אַליין האָט פון זיך ניט געהאַלטען אַלס אַ גומער-איד, כאָטש ער איז געווען אַ מוסמך פונ'ם בעריהמען צדיק ר' הירשעלע זיראַטשאַווער, און האָט עוסק געווען אין תורה און גמילות-חסדים כל ימי חייו.

ווער ער איז געווען און פון וואָנען ער איז געווען האָט קיינער ניט גע'וואוסט און ער האָט כל ימי חייו דערפון גארנישט געשמועסט. אַלס אז אַרזי אינגעל איז ער געקומען קיין דאָלינע און זיך פּערדרונגען ביי אַן „אַליאַרניק“ (אויל-מאַכער) צו דרעהען אַ גאַנצען טאַג די ראָד. מיט איין האַנט פּלעגט ער דרעהען די ראָד און אין דער צווייטער האַנט האָט ער תמיד געהאַלטען אַ תהלים און כסדר אַז אויפהער געזאָגט תהלים. ער איז באַלד בעקאַנט געוואָרען אין דער שטאָרט אַלס אַ „יראַ שמים“. ביי אַ טייל מענישען איז אויך געווען אַ סברא אז ער איז גאָר אַ פּערבאַרגענער צדיק, אַ נולד בקדושה. אַ למדינו'ניק. די חסידים האָבען איהם אַנגעהויבען צו רודפ'ן. מחמת חסידים האָבען ניט ליעב אַ פרומען בחור, אַ תהלים-זאַגער, דערפאַר האָט דער פּראָסי טער עולם און די נשים צרקניות פונ'ם שטערטיל אַנגעהויבען אַז איהם צו גלויבען און איז אַ עת צרה, איהם צו בעמען ער זאָל פאַר זיי תהלים זאָגען. פּלוצלונג האָט מען זיך דערוואוסט אין שטערטיל, אז דער בעריהמעטער צדיק ר' דוד זאַטעס האָט זיך משרד געווען מיט'ן פרומען בחור: ער האָט

איהם גענומען פאר א חתן פאר זיין טאכטער. איצט איז שוין ביי ליינעם קיין ספק ניט געווען אז איין ר' קלמן'ען שטעקט א הויכע נשמה און ער איז א פועל ישועות.

ער האט א צייט נאך דער חתונה געגעסען קעסט ביי זיין ארימען שווער. אזוי ווי ר' דוד זלאטעס איז נסתלק געוואָרען, האָט זיך דער גאַנצער עולם פון דער אומגעגענער געוואָלט צובויגען צו ר' קלמן'ן. ר' קלמן איז אָבער געווען אז אמת'ער יורש פון זיין שווער און ניט געוואָלט אָננעהמען פריוונות און ווערען א רבי פון חסידים.

זיין שווער ר' דוד זלאטעס פלעגט איהם מיטנעהמען צו ר' הירש'לע זי- דאטשאווער, וועלכער האָט דעם „פרומען יונגענמאן“ זעהר מקרב געווען. איינמאל האָט צו איהם דער זיראטשאווער געזאָגט: „קלמיש, שוין גענוג זיך צו בעהאַלטען, ווייז זיך ארויס!“ דאָס איז געווען א בפרוש'דיגע סמיכה; אָבער ר' קלמן האָט איהם ניט איז גאַנצען געפאַלגט. א ש ט י ק ע 5 „רבי“ איז ער טאַקע געוואָרען. ער האָט צוגענומען קוויטלעד און אויך געוואונשען א ישועה. אָבער פ ר י ו נ ו ת האָט ער באזן אופן ניט געוואָלט נעהמען. „איהר ווילט טאַקע אן אמת'ן גוטען איר? — פלעגט ער זאָגען. — אָט פאַהרט קיין זיראטשאוו, דאָרט קענט איהר איהם געפונען, בעת איר ביז נאָר א פשוט'ער זעלנער.“ ס'פערשטעהט זיך, אז הערענדיג אזעלכע דבורים האָט מען זיך דוקא געשטופט צו איהם. האָט ער אָבער געהאַט א טבע זיך אָבצוגעבען און מקרב צו זיין נאָר דעם פראַסטען עולם, מיט חסידים האָט ער ניט געוואָלט האָבען צו טהאָן; און דער פראַסטער המון פון דער גאַנצער געגענער ווי אויך דער בעל-בתישער שטאַנר האָבען זיך פשוט פאר איהם מקריב געווען: ז י י האָבען איהם דאָס דעם נאָמען געגעבען „דער דבי ר' קלמיש“, וועלכער איז טאַקע פערבליבען ביז צום היינטיגען טאָג.

נאָך די „סמיכה“ וואָס דער רבי ר' קלמן האָט ערהאַלטען פון זיראטשאוו ווער צדיק, האָט ר' קלמן אָנגעהויבען צו מאַכען מנין ביי זיך אין הויז. פונ'ם שווער איז איהם געבליבען אז אַרימע ירושה וועלכע איז ס'מיינסט בעשטאַנען פון חסידישע ספרים. ער האָט פערקויפט א טייל פון די ספרים, כדי ער זאָל זיין אימשטאַנד צו קויפען א ספר-תורה פאר זיין אייגען געלד. אזוי ווי ער האָט זיך דערוואוסט אן אין א דאָרף ביי א אַרענדאָר איז פאַראַנען א ספר-תורה צו פערקויפען, האָט ער געבעטען זיין מקורב ר' פינחס ער זאָל מיט איהם מיטנעהן אין דאָרף אריין אָנקוקען און קויפען די ספר-תורה.

— גוט, האָט איהם ר' פינחס געענטפערט. אָט געה איר דינגען א פערד און ווענעלע און מיר וועלען ארויספאַהרען אין דאָרף אריין.

— מיט א פערד און ווענעלע ווילסטו נאָר פאַהרען? האָט זיך ר' קלמיש צו איהם אָנגערופען מיט א לשון פון בתמיה. אויף אזא אופן, וועט דאָך נאָר דאָס פ ע ר ד ברענגען דאָס ספר-תורה ניט מ י ר . צו א דבר-מצוה מוז מען געהן צופוס.

באַלד איז אָבער זיין נאָמען זעהר גרויס געוואָרען. דער המון וועלכער

האט און איהם געהאט א איבערנאמירליכע אמונה, איז איהם ממש נאכגעלאָר פֿען, בעהויפטענדיג, אז יעדעס וואָרט זיינס ווערט מקוים. קיין געלד האָט ער אָבער נישט געוואָלט נעהמען. יעדען דאָנערשטאָג פֿלעגט ער אליין אַרומ געהן אין אלע שטעדטלישע הייזער צוזאמעננעהמען „מעות עניים“. ער האָט געהאט אַ לייזענמען זעקעלע און יעדער האָט אַריינגעוואָרפען פֿיער קרייצער. מעהר האָט ער נישט געוואָלט אָננעהמען בשום אופן. פֿון דאָס געלד וואָס ער האָט געזאָמעלט האָט ער אַ גרויס חלק דאָפֿון פֿערטיילט צו אַרימע לייט, און פֿאַר'ן קלענערען חלק פֿלעגט ער קויפען לייבצודעקלעך, אָנקויפען ציצית, גע קויבט צוקערקעס און זיי פֿערטיילט צו אלע שטעדטישע אַרימע קינדער, כדי זיי זאָלען אָנטהאָן די אַרבעט־כּנפות'לעך און זיך ביי איהם אויסלערנען זאָגען „ברכה“ פֿון אין דער פֿריה; און דאָס האָט ער געטהאָן בעת און עולם האָט געוואָרט אין דרויסען מען זאָל קענען פֿון איהם אַריינכאַפֿען עפֿים א ברכה.

פֿאַר זיין פֿרנסה האָט ער גאָר נישט געזאָרגט. ער אליין האָט כל ימי חייו נישט געגעסען קיין שום „דבר מן החי“. זיין עסען איז בעשטאָנען, סיי שבת סיי אין דער וואָכען, פֿון טרוקען ברויט, טיילמאָל בעשמירט מיט אויל, און פֿון אַ מאַכל פֿון קוקערזע־מעהל געקאכט אין אויל. דאָס אויל האָט איהם כל ימי חייו געגעבען ר' ליבוש אַליאַרניק בחנם, ס'איז ביי איהם געווען א זכיה אז דער רבי האָט דאָס ביי איהם צוגענומען. דאָגעגען האָט די רבי'צין זיך געלעבט זעהר שעהן מיט איהרע קינדער. ס'איז א סברא אז זי האָט פֿון דעם רבינ'ס חסידים גענומען פֿרוינות אָהן דעם רבינ'ס וויסען.

ער פֿלעגט יעדען טאָג דאווענען מיט זיין מנין בהשכמה. בעת ביי אלע צדיקים איז א מנהג צו דאווענען זעהר שפעט. אום ראש־השנה פֿלעגט ער פֿער טיג ווערען מיט'ן דאווענען צעהן א זיגער אין דער פֿריה, כאַטש ער האָט דעמאָלט געדאווענט מיט אַ גרויסען עולם וואָס זיינען צו איהם געקומען אויף די ימים נוראים.

„פֿאַרוואָס דאווענט איהר, ר' קלמן, אזוי פֿריה אָב אין אזא יום הרין? האָט איהם אַמאָל איינער פֿון די גוטע אידען געפֿרעגט. „פֿאַרוואָס זענט איהר אויף פֿורש פֿון דעם מנהג פֿון אלע צדיקי הדור, צו דאווענען ראש־השנה כּמעט דעם גאַנצען טאָג?“

„איד ביז און אָדעם סוחר'ל, — האָט איהם דער רבי ר' קלמן געענטפֿערט, און האָב און אַרים קרעמעל מיט ביליגע סחורה. וויבאַלד איד וועל נישט קומען אויף דעם הימלישען יריר בעצייטענס און אויספֿאַקען מיין אַרימע סחורה איידער די גרויסע סוחרים קומען און מיט זייערע טייערע גוטע סחורה, ווער וואָלט זיך שפעטער אויף מיר און אויף מיין בידנע קרעמעל אומגעקוקט? וואָס מען כאַפֿט נישט פֿריהער אַריין האָט מען נישט.“

געוואוינט האָט אין דאָלינע און אויפגעקלעהרטער איר מיט'ן נאָמען הירש ראקאווער, וועלכער האָט אין דעם רבי'ן ר' קלמן נישט געהאט קיין אמונה און איהם אויסגעלאָכט איבער זיינע משונה'דיגע מנהגים. דייער משכיל איז געווען אַ עושר, האָט געהאט אַ גרויס הויז, דאָס שעהנטעטע אין דער גאַנצער שטאָרט.

דארט איז געווען א שעהנע אכסניה פאר פריצים, אויך פלעגט דארט אייניג שטעהן די קיזערליכע קאמיסיע ביים אסענטירונג. איז געקומען א טהעאטער קיין דאלינע, האָט ער נאָר געשפּיעלט ביי הירש ראַקאווער אין הויז, קורץ גע- זאָגט, דאָס הויז איז געווען דער צענטער פון נאָנץ דאָלינע.

אמאָל איז א דאָנערשטאָג, בעת ר' קלמן איז אריינגעקומען אין זיינע משונה'דיגע מלבושים מיט'ן זעקעלע אין האַנד, פערלאַנגענדיג די פיער קריי- צער פאַר פרנסת־עניים, האָט הירש ראַקאווער גראַד געהאַלטען אין אייני- טענה'ן מיט א פּריץ וואָס איז ביי איהם געווען א גאַסט. הפּנים, אז ער האָט זיך פאַר'ן פּריץ פּערשעהמט, מחמת ער איז ארויס פון די כלים און זיך אַב' געבייזערט אויפ'ן רבי'ן וועלכער איז פונקט אַנגעקומען בעת ער איז פּערטהאָז אין א שמועס.

„אזוי, איהר ווילט נאָר אז מענשען זאָלען צו אייך ניט אריינקומען?“ האָט איהם דער רבי ר' קלמן געפּרעגט.

„איך וויל ניט אז גוט-אידישע שטאָרערס זאָלען צו מיר אריינקומען“, האָט דער משכיל'ישער גביר איהם אָבגעענטפּערט מיט כּעס. „אז דו ווילסט ניט, וועלען מענשען ניט מעהר קומען אין דיין הויז אריין“. האָט איהם דער רבי געענטפּערט.

אַלע דאָלינער אידען דערצעהלען פּה אַחד, אז אין דעם הויז פון הירש ראַקאווער, האָט זיך באַלד אָנגעהויבען צו פּיהלען א מיאוס'ער ריח. וועלכער פּריץ ס'איז דאָרט פּערפּאָהרען, האָט ניט געקענט פּערוויילען אין ריעזען האַר טעל אפּילו א שעה. דער שלעכטער ריח איז געווען אונערטרעגליך. מען האָט געטהאָן כל'ערליי תּהבולות צו פּערטרייבען דעם ריח־דע, ס'האָט אָבער נאָר ניט געהאַלפּען. דער בעל־הבית איז דאָן געקומען בבכי ובתחנונים צום רבי'ן איהם מפיס צו זיין און בעטען מחילה. „מיין כבוד בין איד דיר מוחל, האָט איהם דער רבי געזאָגט, אָבער דעם כבוד פון די אַרימע לייט פאַר וועמען איד זאַמעל די נדבות, קען איד דיר ניט מוחל זיין. דו האָסט אזוי געוואַלט, איצט האָסטו עס“.

דער בעל אכסניה איז געוואָרען אן עני ואביון. ער האָט געמוזט פּערקויף פּען דאָס הויז בזול הוול. און מיט דעם געלד האָט ער מעהר קיין הצלחה ניט געהאַט; ער איז געשטאַרבען אין פּרעמדע תּכריכים. אזוי דערצעהלען די דאָלינער אידען.

ווי שוין פּריהעד בעמערקט, האָט דער צדיק געוואוינט טיילמאָל אין דאָלינע און טיילמאָל אין באַלעכאָוו. אין מיטען דער נאַכט, ווען דער צדיק פּלעגט זיצען און לערנען, פּלעגען פּלוצלונג אריינפּאַלען א חברה מענשען צום רבי'ן, זאָגענדיג צו איהם: „רבי, איהר מוזט מיט אונז פּאָהרען קיין באַ- לעכאָוו, מחמת אייער הייליגער שווער ליגט ביי אונז און מיר באַלעכאווער האָבען אויף אייך מעהר דעכט ווי די דאָלינער אידען“. דער רבי ר' קלמיש, וועלכער איז בטבע געווען א גוטהאַרציגער מענש, האָט תּיכף צוגעמאַכט דאָס ספּר, געהייסען זיי איינפּאַקען זיינע זאַכען און מיטגעפּאָהרען.

אין דער פריה איז גאנץ דאלינע געגאנגען אויף רעדער. זייער ציערונג, דער הייליגער צדיק, איז ביינאכט נעלם געווארען. זיי האבען באַלד פערשטאַר נען וועמענס ארבייט דאס איז און געווארט אויף א שעת הכשר זיד אבצורע כענען מיט די באלעכאווער „גנבים“. די צייט איז אויך געקומען און דער רבי איז ווידער אוועקגע'גנב'ט געווארען פון די דאלינער אירען. די הינדאוו צוריקגנבה איז געשעהן היבשע עטליכע מאל.

איינמאל, נאך א באלעכאווער גנבה, איז דער צדיק אין באלעכאווער קראנט גע'ווארען. „איך בלייב שוין א היגער, האט ער געזאגט צו די באלעכאווער איי דען. „מיין שווער וויל מיר דוקא האבען פאר א שכן.“

באַלד דערנאך איז ער נסתלק געווארען און ליגט טאקע נעבען זיין שווער ר' דוד זלאטעם.

דער צדיק וואָס האָט זיך אויסגעטהאָן פון דער וועלט

די צוויי יחוס'דיגע דינאָסטיען. — אַ גאַנצע שטאַדט ווערט פּערברענגט צוליב די מצוה פון „שלות חקן“. — אַ קדוש וואָס וויל ניט זיין אַ רבי נור פּאַהרט קיין ארץ ישראל. — שריובט נביאות-דבריעף צו די צדיקים און זיי ווערען מקוים. — אַ חסיד בעגעחט בעטריגערויען אין רבינ'ס נאַמען. — דער רבי שטאַרבת פאַר האַרץ-וועהטאַג.

פאַר די גרעסטע מיוחסים צווישען די רבי'שע דינאָסטיעס, לעכנען זיך די רביים פון דער ריזינער גזע, וועלכע האָבען אַ יחוס-דבריעף ניט נור ביז צום רבי'ן ר' בער פון מעזעריטש, וואָס איז געווען דער שטעלפּערטרעטער פּונ'ם בעל-שם-טוב, און אין אַ געוויסער מאָס דער טאָן-נעבער פון דער חסידישער שיטה, נור אויך העט, העט ארויף, ביז, לויט די חסידישע בעהויפטונג, צו ד' יהודה הנשיא. נאָך די היזינער קומט די ראַפּטשיצער דינאָסטיע, וועלכע שטאַלצירען מיט זייער יחוס ביז דעם גאון ר' איציק'ל האַמבורגער, וועלכער, אַ חוץ זיין גאוניש'קייט, איז אויך געווען איינגעטונקען אין יחוס פון דור דורות. פון די ראַפּטשיצער אייניקלעך, וועלכע צעהלען איצט אין די הונדערטער, איז כמעט ניטאָ קיין איינציגער וואָס זאָל ניט זיין אַ גאַנצער אָדער כאַטש אַ האַלבער גוטער איד. כמעט אַלע ראַפּטשיצער קינדער זיינען בעלי מדרגה און תלמידי חכמים, צווישען זיי, אַ היבש ביסעל בעדייטענדע גוטע-אירען, וועמעס השפּעה גיסט זיך אויס איבער טויזענדער חסידים. אָט צווישען דער מיוחס'דיגער און גוט-אירישער גזע האָט זיך געטראָפּען איין איינציגער, דוקא דער פּעהיגסטער און בעגאַבטסטער צווישען זיינע ברידער, און בעשאַנקענער מיט אַלע כשרונות וואָס אַ צדיק דאַרף בעווצען, וועלכער האָט באַין אופן ניט געוואָלט ווערען אַ חסידישער רבי און איבערנעהמען די חסידישע ממשלה פון זיין בעריהמטען פּאָטער, כאַטש ער, אַלס דער עלטסטער זעהן, האָט דאַצו געהאַט דאָס פולסטע דעכט, און כאַטש ער האָט, ניט זייענדיג קיין רבי, בעוויזען מעהר וואונדערליכע, איבערראַשענדע מופתים פון אַלע זיינע ברידער.

געהייסען האָט ער ר' נפתלי חיים הורוויץ, און איז געווען דער זעהן פּונ'ם דזיקאווער צדיק און בעקאַנטער גאון ר' מאיר'ל, דער פּערפאַסער פּונ'ם ספר „אמרי נועם“. נאָך פון זיין יוגענד אָן האָט זיך ר' נפתלי חיים געוויזען פאַר

א ועלמענעם מענשען. אלס קינד פלעגט ער זעהען פערשיערענע פאנטאזיען און זאגען נביאות, וועלכע זיינען תמיד מקוים געוואָרען. אלע צדיקים האָבען דעמאָלט אויף איהם געזאָגט, אז ער וואַקסט אויס אַ נייער ר' מאיר'ל פּרע-מישליאַנער, וועמעס אויגען קוקען אין דער צוקונפט ווי דורך אַן „אספקלריא המאירה“. געמיינט האָט יעדער, אז נאָך זיין פּאָטער'ס פּטירה וועט ער איר בערנעהמען די גאַנצע גדולה און וועט אויף זיין דער גרעסטער גוטער-איד אין דור. די וועלט האָט אָבער אין איהם געהאַט אַ גרויסען טעות. אזוי ווי ער איז נור געקומען צום שכל און געוואָרען אַ ביסעל זעלבסטשטענדיג, האָט ער זיך אויסגעוועהלט אַ גאַנץ נייעם דרך צו דינען השם-יתברך מיט תורה און תפלה, זיך גאַנץ מתבודד זיין פון דער סביבה, ניט וועלענדיג הנאה האָבען פון דער וועלט אפילו מיט'ן קליינעם פינגער, האָבענדיג פיינט, בתכלית השנאה, געלד, כבוד און גדולה און, ועל כולם, די שטעלע פון אַ גוטען-אידען.

נאָך גאָר אלס אַ יונגערמאַן האָט ער אויף זיך מקבל געווען מקיים צו זיין אלע תרי"ג (613) מצוות פון דער תורה, ווי ווייט אַ מענש איז ביכולת זיי אַלע מקיים צו זיין. דער הויפט-רצון איז דערביי געווען, זיך דאַן אינגאַנצען צו ווידמען צו דער חכמה פון „קבלה“, וועלכע מען קען ניט רעכט און גרינדליך פערשטעהען, כל זמן מען האָט ניט מקיים געווען אַלע תרי"ג מצוות, און דאָרדף געהייליגט אַלע רמ"ה איברים און שם"ה גידין.

געפינט זיך אָבער צווישען די מצוות פון דער תורה אַ מצוה פון „שלות הקן“. אז אַ איד טרעפט אַ נעסט מיט יונגע פויגעלעך, און די מוטער זיצט אויף זיי און וואַרימט זיי אויס, טאָר מען ניט צונעהמען די מוטער מיט די קינדער. די תורה האָט דעריבער געהייסען קודם כל די מוטער אוועקטרייבען און דערנאָך צונעהמען די יונגע פויגעלעך.

פּערגלוסט זיך דעם יונגען צדיק ר' נפתלי חיים מקיים צו זיין אויף די עזע מצוה. אָבער וואו נעהמט מען ערניץ אַ נעסט מיט פויגעלעך און די מוטער זאָל גראָד דעמאָלט זיצען אויף איהרע יונגענקע קינדערלעך? ער איז אַ צייט לאנג ארומגעגאַנגען אין וועלדער, נעבען דעם דאָרף מאַקרשיכאָוו, זוכען אזא נעסט, ניט איינמאָל אַרויפגעקלעמערט אויף בוימער, אָבער אַלץ ניט געפונען וואָס ער האָט געזוכט.

ויהי היום, האָבען די חברים דערצעהלט דעם צדיק ר' נפתלי חיים, אז ביי אַ שכן, אַ גוי, אויפ'ן בוידעם געפינט זיך אַ נעסט מיט יונגע פויגעלעך. ניט דערצעהלענדיג קיין בן אדם פון זיין אבויכט, האָט זיך ר' נפתלי חיים, אין מיטען דער נאַכט, אַריינגע'גנב'עט צום גוי אין פאָרהויז, אַרויפגעקאָכען אויף אַ לייטער צו זוכען אויפ'ן בוידעם די נעסט. ער האָט זיך אויף פּערזאָגרט מיט אַ ליכט און שוועבעלעך, כדי זיך צוצולייכטען בעת ער וועט נאָכזוכען די פויגעלעך. דער בוידעם פונ'ם שכן איז געווען פול מיט היי, און בעת ער האָט געמאַכט פייער אַנצוצינרען דאָס ליכט, האָט ער אין איילעניש אוועקגעוואַרפען דאָס ברענענדיגע צינדעהלעלע. דאָס היי האָט זיך תיכף אַנגעכאַפט און ר' נפתלי חיים איז קוים אַנטלאָפּען מיט'ן לעבען. אין איילעניש איז ער אַראָב-

געפאלען פון דער לייטער, זיך קיין־מעשה־ניט צו־הרנ'עט. עס איז איהם אָבער געלונגען זיך בגנבה אהיימצוכאָפּען קיינער זאָל איהם ניט בעמערקען. דאָס גאַנצע הויז האָט דערווייל אָבגעברענט און דאָס פייער האָט זיך פּערשפּרייט איבער דער גאַנצער שטראָט דויקאָוו. דאָס איז די אמת'ע סבה פון דער ערשטער גרויסער דויקאווער שרפה, וועלכע איז יאָהרען לאַנג געווען אַ בעהאל־טענער סוד, בעקאנט נור צו די יחידי סגולה.

באלד נאָך דיעזער מעשה, נאָך ביים פּאָטער'ס לעבען, האָט ער בגנבה פּערלאָזען זיין היים און אוועקגעפּאָהרען קיין ארץ ישראל. ס'הייסט, אז דאָס לערנען פון קבלה האָט זיך איהם ניט איינגעגעבען. ער האָט פּערשטאַנען, אז דער טומאה־דיגער אויך פון חוץ־לארץ איז איהם מטמטם (פּערשטאַפט איהם) דעם מוח. אין ארץ ישראל, האָט ער געהאַפּט, וועט עס בעסער געהען, ווייל דאָרט קומט די שפע פון די קדושה גלייך מן השמים, און די חיצונים, רחמנא ליעלם, האָבען ניט קיין כח צו פּערשטעלען איהר דעם וועג. פאר זיינע גאָר גאָהענטע פריינד, מיט וועלכע ער פלעגט דאָך אַמאָל עפעס רערען, פלעגט ער נור כסדר שמועסען וועגען דער קדושה פון ארץ ישראל, דערמאָנענדיג די ווערטער פון ר' נחמן אויס בראסלוב, אין „שבחי הר"ן", אז נור אין ארץ ישראל איז אַ מענש בכח צו מאַכען פון אַלע מרות רעות בלויז מרות טובות.

ער האָט זיך אָבער אין ארץ ישראל ניט לאַנג אויפגעהאלטען; ער איז באלד צוריק אהיים געקומען אָבער שוין גאָר אַן אנדער מענש, ער האָט פון דעמאָלט אָן ניט מעהר געוואָלט זעהן דעם אויך פון חוץ־לארץ, וועל־כער איז פול מיט קליפות און חיצונים. דעם גאַנצען טאָג פלעגט ער לערנען און זיין חדר מיוחד קבלה, ביי אַ ליכט, מחמת די לאָדען זיינען כּפּרד געווען פּערמאכט און צוגעשלאָסען, אז אפילו אַ שטראַהל טאָג־ליכט זאָל ניט חלילה אריינדריינגען אין חדר. ווען ער האָט שוין יא געמוזט אַרויסקומען אויף דער גאַס ביי טאָג, האָט ער געטראָגען אויפ'ן קאָפּ אַ גרויסען קאַפּעלע, וועלכער האָט איהם גערייכט ביז איבער די אויגען, ממש ביז צום שפיץ נאָז, כדי ער זאָל די טומאה־דיגע סביבה פון חוץ־לארץ ניט אָנקוקען.

אוצרות מיט געלד וואָלט ר' נפתלי חיים געקענט דעמאָלט אָנזאַמלען ווען ער וואָלט נור געוואָלט. מען האָט איהם ממש נאָכגעוואָרפען קוויטלעך מיט פּדיונות, וואו מען האָט איהם נור געקענט זעהען. ער האָט זיי אָבער קיינמאָל ניט צוגענומען. זעהענדיג, אז דער עולם דערקוטשעט איהם און שטערט איהם אין זיינע הייליגע רכבים, האָט ער זיך ביינאַכט צופוס אוועקגע'גנב'עט פון דער היים און איז געלם געווארען.

עטליכע יאָהר רצופים האָט דיעזער צדיק אָבגעריכט גלות. וואו ער האָט גענעכטיגט איהן נאַכט האָט ער ניט גענעכטיגט די צווייטע, געלעבט פון בלויז ברויט מיט וואסער, ביז ער איז ענדליך צוריקגעפּאָהרען קיין ארץ־ישראל און איז שוין דאָרט פּערבליבען כל ימי חייו, ביז ער איז נסתלק געווארען אום יום־כּפור תרנ"ה. פאר ראש השנה האָט זיין ברודער, דער דויקאווער, ערהאלטען

פון איהם אַ בריעה, אין וועלכען ס'איז געשטאַנען : „הגיע זמני להפטר מן העולם“ (מיין צייט איז שוין געקומען אוועקצוגעהן פון דער וועלט).

אַבער ניט נור אין דיעזען בריעה אליין האָט ר' נפתלי חיים געזאָגט עתירות. פון ארץ ישראל פלעגט ער כסדר שרייבען צו זיין משפחה און אויך צו יחידים, נביאות־בריעה, זאָגענדיג פאַראויס וואָס ס'וועט שפעטער פאַסירען. די בריעה מיט דעם ראטום פונ'ם פאַסט־זיגעל זיינען נאָך היינט במציאות.

ערב ראש השנה תרמ"ג, האָט דער אַלטער ראַזוואַראַווער צדיק, ר' משה הורוויץ ז"ל, ר' נפתלי חיים'ס אַ פעטער, ערהאַלטען פון איהם אַ בריעה אין וועלכען ער ווארענט דעם פעטער, ער זאָל פערנעהמען כלא־שרליו און אנט־לויפען פון ראַזוואַראַוו. מחמת ס'הענגט איבער דעם גאַנצער שטאָרט אַ גרויס פויער. באַלד נאָך ראשי־השנה האָט אויסגעבראַכען אַ שרפה. וועלכע האָט חרוב געמאַכט די גאַנצע שטאָרט מיט'ן רבינ'ס הויז אינאיינעם.

ווען דער מיידענער גוטער איד, ר' טוביה, אַ ברודער פון ר' נפתלי חיים, איז נסתלק געוואָרען, האָט זיין צווייטער ברודער, דער דיזקאווער רבי ר' יהושע'לי, בשעת זיין לוויה ערהאַלטען אַ בריעה פון ארץ ישראל. אין וועלכען ס'איז ניט מעהר געווען אויפגעשריבען נור דיעזער מאמר : „טוביה עלה למרום“ (טוביה איז אַרויפגעגאַנגען אין הימעל אַריין).

ליידער האָט אָבער אַ חסיד אַ שווינדלער פון ירושלים מיסברויכט זיין נאַמען, וועלכער האָט גע'ש'מ'ט אויף דער גאַנצער חסידישער וועלט, אויסצור־נאַרען געלר, אינ'ם נאַמען פונ'ם צדיק, פון זיינע פיעלע פערעהרער.

אין ירושלים האָט ר' נפתלי חיים געהאַט זיין אכסניה ביי אַ חסיד שלמה הירש שפירא, מחמת זיין בני־בית זיינען פערבליבען אין חוץ־לארץ, ניט וועד לענדיג מיט איהם מיטפאַהרען. דיעזער חסיד האָט פערשטאַנען, אַז דער תמימות־דיגער צדיק, וועלכער האָט ניט געהאַט קיין שום מגע־ומשא מיט מענ־שען נור זיך תמיד מתכורד געווען אין זיין אַרים חרד'ס, קען פאר איהם ווערען אַ מעלקעדיגע קוה. ער האָט זיך דעריבער ניט בענוגענט מיט דעם געלד וואָס די גוט־אידישע משפחה פלעגט איהם שיקען, כדי מספיק צו זיין דעם צדיק'ס צרכים, נור ער פלעגט אויך אַרויסשרייבען בריעה אינ'ם צדיק'ס נאַמען צו בעקאַנטע חסידישע נגידים, נאָכמאַכענדיג זיין סטיל, מיט פערשטעלטע נביאות, און פון זיי פערלאנגען געלד. אַזאָ בריעה האָט ער אויך אַרויסגעשיקט צו אַ גביר אין ניו יארק (אין דער צייטונג „חבצלת“ פון'ם יאהר תרנ"ה, ווערט דער נאַמען פון גכיד דערמאַנט נור מיט ראשי־תיבות : ר"א ב"מ), וועלכער ליענט זיך אונגעפעהר אַזוי :

„בעת איד בין אַרויפגעגאַנגען אין הימעל אַריין צו דער „מתיבתא דרקיע“, די ישיבה של מעלה, האָב איך דאַרט געהערט אויף דיר אַ רעש גדול, אַז דו וועסט, חיללה וחם, אַראַבפאלען פון דינע מרגנות. איד האָב מיך אָבער אויפגעשמעלט אַלץ אַ מליץ טוב פאַר דיר. שיק מיך דעריבער הונדערט דאָלאַר, כדי איך זאָל האָבען מנוחת הנפש און כסדר זיין ביכולת אויף דיר ממליץ צו זיין טובות.“ דער ניו־יאָרקער גביר האָט באמת געשיקט די הונדערט דאָלאַר.

ניט וויסענדיג, אז דער גאַנצער בריעה איז מזויף. נאַכגעמאַכט פון שלמה
 הירש'ן. בעת דער עלענרער ד' נפתלי חיים האט דערפון ניט געהאַט אפילו די
 קלענסטע ידיעה (אזוי זאגט אויך עדות די ירושלים'ער צייטונג)
 אזוי ווי ר' נפתלי חיים האט זיך דערוואוסט, אז זיין בעל אכסניה נארט
 אויס פון מענשען געלד אין זיין נאָמען, האָט ער זיך דאָס שטאַרק גענומען צום
 האַרץ און פון גרויס צער איז ער באַלד געשטאַרבן.
 שלמה הירש שפירא, האָט אָבער אויך נאָכ'ן צדיק'ס פטירה געפרובט אויס-
 צונאַרען געלד ביי דעם נפטר'ס פערעהרער, שרייבענדיג זיי בריעה, אז ד'
 נפתלי חיים האָט איהם פאר דער פטירה איבערגעגעבען אַלע סודות מיט כל-
 ערליי מינים פון קמיעות. דער עולם האָט זיך אָבער צו זיינע בריעה ניט מעהר
 צוגעהערט, מחמת די ירושלים'ער צייטונג האָט מנלה געווען זיינע פעלשע-
 רייען. אָבער אויף ד' נפתלי חיים'ן גופא איז אין פוצה פה ומצפּצף, אַלע,
 אויך ניט חסידים, זיינען מודה, אז ער איז געווען אַ קדוש וטהור, אויסגע-
 טהון פון אַלע הכלי עולם הזה, זייענדיג מקריש זיינע יאָהרען און זיינע עובדות
 נור לעבודת הקודש.

דער מיקאלייעווער כחור

פער'עקשנ'ם זיך צו ווערען א „רבי“. — די געברענגטע צרות פון דער סכיבת. — הויכט אן צו ווייזען מופתים. — רדיפות פון אן אלטען צדיק. — דער „רבי“ וועט מגולגל ווערען אין בהמות טמאות. — דער שרעקליכער פסק דין.

צווישען די רוסיש-פאָדאָליער חסידים געהט אַרום אַ שמועה, אַז די צרות וואָס די ריזינער גוזע האָט געהאַט אויסצושטעהן דורך דאָס סאַנוער מחלוקת, איז געקומען צוליעב אַ קללה פון אַ גוטען-איד, וועלכער איז בע-קאַנט מיט'ן סתם נאָמען „דער מיקאלייעווער כחור“.

דוקא אַ קליינער נוטער-איד. אָבער ווי זאָגט עפעס די גמרא? „אימת מפניע על אריו“, דאָס קליינע חיה'לע וואָס הייסט „מפניע“, וואָרפט אַרויף אַ מורא אויפ'ן לייב, דעם מלך פון די חיות.

דער גרויסער ריזינער האָט, נאָך זייער מיינונג, געהאַט אַן עונש דורך די הקפדה פון ר' „מדרכלי כחור“.

צעהן יאָהר איז מררכלי אלט געווען, ווען זיין פאָטער, אַ פראַסטער ניט-געלערנטער איד און אַן אָרימאָן דערצו, איז געשטאָרבען. די מוטער האָט באַלד חתונה געהאַט מיט אַ גראָבען-יונג אַן אכור, וועמעס ערשטע עובדה איז געווען, אַוועקצונעהמען מדרכלי'ן פונ'ם חדר, כדי איינצושפאָרען שכר למוד, מיט איהם צו ארבייטען עבודת פרך און אַנצוטהאָן איהם ענוים קשים. ווילר, מנושם'דיג און אָהן וועלכער עס איז ערציהונג, האָט דאָס קינד פערברענגט אינ'ם הויז פון זיין שטיף-פאָטער, אין צרות און אין ליידי, פינף יאָהר. די מוטער האָט ניט מעהר געקענט צוקוקען דעם צער פון איהר קינד, האָט זי איהם אַוועקגעשיקט צו אַ פעטער קיין סאַניק, אין נאַליציען. דער פעטער, אַ חסיד פונ'ם רימאנאווער צדיק, ר' הירש, האָט דאָס פופצען יאָהר רינע אינגעל געגעבען פאַר אַ משרת'ל אינ'ם רבינ'ס הויף, וואו ער וועט האָבען אַ געלענענהייט זיך אביסעל אויסצואירלעען, איינצואַפּען, לכל הפחות, דעם ריח פון תורה און יראת שמים.

זייענדיג אין'ם רבי'ן ר' הירש'ס הויף, צוועהענדיג די גרויסע עבודה פונ'ם צדיק און צוהערענדיג כסדר פון די חסידים די נסים ונפלאות פונ'ם רבי'ן, ווי אזוי ער האָט זוכה געווען צו דערגרייכען פון אַ פּראָסטען שניידער-אינגעל צו דער מדרגה פונ'ם צדיק הדוד, מיט זיין אייגענעם כח און דורך זיין אייזערנעם רצון, האָט מרדכי'לי ביי זיך אָבגעמאַכט, אז ער מוז זעהען נאָכצוטהאָן דעם רבי'ן ר' הירש און ווערען אַ גוטער-איד.

נאָכרעם ווי ער האָט זיך פינף יאָהר אויפגעהאַלטען אין דימאַנאָוו, איז ער אַלס צוואנציג יאָהריגער בחור צוריק אהיים געפאָרען צו זיין מוטער און צו זיין געבורטס אָרט ל ו ס ק ו ר א נ י ע, אַ קליין שטעטלע אין דער געגענד פון קאַמיניע-פּאָדאָלסק, רוסלאַנד. דאָרט האָט ער אָנגעהויבען מתנהג צו זיין בחסידות, אזוי ווי ער האָט צוגעזעהען ביים רבי'ן ר' הירש. טאָג און נאַכט איז מרדכי'לי געזעסען אין בית-המדרש און עוסק געווען אין תורה און תפלה. אזוי ווי זיין שטייפּפאָטער האָט איהם ניט אַריינגעלאָזט זען אין זיין הויז, האָט ער כסדר גענעכטיגט אין בית המדרש און געלעבט אויף דעם טרוקענעם שטיקל ברויט וואָס די מוטער פלעגט איהם בנגבה, אָהן איהר מאַנ'ס וויסען, ברענגען אין בית המדרש אריין. אָנפאַנגס האָט מען איהם געהאַלטען פאַר אַ משוגע'נעם. די קליינע חברה פלעגט איהם אָנטהאָן געברענטע צרות און די בית-המדרש בחורים פלעגען איהם אַריינוואַרפען גאַסע האַנרטיכער אין קאַפּ אַריין, בעת ער האָט זיך שטאַרק פער'דבקה'ט ביים דאווענען. שפעטער אָבער, ווען דער עולם האָט זיך איבערצייגט, אז דער „בחור“ מרדכי'לי ווערט לחלוטין גאָר ניט נתפעל פון אַט די אַלע צרות און בזיונות, נור ער טהוט זיך ראָס זייניגע: דאווענט, לערנט און דיענט השם יתברך, האָט מען איהם שוין צורוה געלאָזט.

זעקס יאָהר רצופים האָט זיך דער „בחור“ (אזוי פלעגט מען איהם רופען אין שטערטעל) אזוי געפיהרט. מען האָט אָנגעהויבען פאַר איהם דרך ארץ צו האָבען. אַלטע ווייבער און דער פּראָסטער עולם פלעגען ביי יעדער עת צרה בעטען דעם בחור ער זאָל פאַר זיי מתפלל זיין. ס'האָט זיך אויך כמה פעמים געטראָפען, אז ער האָט געזאָגט אויף אַ חולה, וועגען וועלכען דער דאָקטאָר האָט זיך שוין מיאש געווען, אז ער וועט געזונד ווערען, און זיין וואָרט איז טאַקע מקיים געוואָרען.

ווי ער איז אַמאָל אזוי געזעסען אין בית המדרש אים חול המועד פסח ביים לערנען, זיינען אַריינגעקומען עטליכע ווייבער און איהם געבעטען מיט

הייסע טרעהרען ער זאָל מתפלל זיין אויף א חולה מסוכן, וועלכער האַלט שוין לאַחר יאָוש.

„האַט ער געזאָלט בעסער בורק חמץ זיין, האָט דער „בחור“ זיך אָנגע-
רופען. רוימט אויס דאָס חמץ, וועט ער האָבען אַ רפואה!“
נאָזוכענדיג ביים חולה אין הויז, האָט מען געפונען אין אַ ווינקעל אַ
האַלב ברויט. מען האָט עס מכער געווען און דער חולה האָט געהאַט אַ
רפואה.

דויער מופת האָט אויפגערויערט די גאַנצע געגענד. דער „בחור“ איז
געוואָרען אַ גרויסער מפורסם, אַלס אַ צדיק און אַ „בעל מופת“, אין גאַנץ
וואָהלין, פאַרדאָלען, בעסאַראַביא און קיעוו. לסקוראַניע איז געוואָרען אַ
צענטער פון טויענדער חסידים.

ווען ער איז שוין געווען אַ גרויסער „רבי“, האָט מען איהם אַלץ נאָך
גערופען סתם „דער בחור“, ווייל ער האָט ניט געוואָלט חתונה האָבען, זאָר
גענדיג: „הריני כבן עזאי, נפשי השקה בתורה“ (איך בין גלייך צום תנא
בן עזאי, וועלכער האָט ניט חתונה געהאַט, זאָגענדיג: איך בין פערליעבט
אין דער תורה).

דער „בחור“ איז באַלד געוואָרען אַ גרויסער קאָנקורענט צום אַלמען זינ-
קאווער צדיק, ר' יצחק מאיר, דעם אפטער'ס אַ זוהן. הונדערטער חסידים
האָבען זיך אָבגעריסען און זיינען צוגעשטאַנען צום „בחור“. דער זינקאווער
האַט רעריבער אָנגעהויבען מורא'דיג רודף צו זיין דעם „בחור“. ביי יעדען
שבת'דיגען טיש האָט ער אויסגערעדט „אסור לדבר“ אויפ'ן ש ב ת י - צ ב י -
ניק, זאָגענדיג: „ווער ס'קוקט נאָך אָן דעם „בחור'ס“ צורה איז שוין אַ
גרויסער חוטא; ווער עס זעהט איהם דריי מאָל וועט פערפאַלען ווערען אין
שאול תחתיה“. ער פלעגט אויך שילרערען די צרות וואָס דער „בחור“ וועט
מוזען אויסשטעהען נאָכ'ן טויט ביז ער וועט געלייטערט ווערען. קודם כל,
וועט ער מגולגל ווערען אין אַ חזיר, אַ פערד, אַ הונט, אַ קאַץ און אַלע דברים
טמאים. דאָן וועט ער הונדערטער יאָהרען מוזען זיין גע ונר אויפ'ן „עולם
התהוה“. ערשט שפעטער וועט ער דורך זיינס, דעם זינקאווער'ס, אַן אייניג
קעל בעקומען אַ תיקון, און וועט אַריין אין גיהנם.

דעם זינקאווער'ס דבורים האָבען עושה רושם געווען. די חסידים האָבען
זיך אָנגעהויבען צוריקצויהען פונ'ם „בחור“, האָבענדיג מורא פאַר'ן אַלמען
צדיק'ס קפדה.

נאָך צוויי יאָהר, ווי דער „בחור“ האָט דערפיהלט דעם פועל יוצא פונ'ם

זינקאווער'ס רדיפה, האָט ער זיך מיט געווען און איז געפּאָהרען בעצמו קיין זינקאוו, צו פרעגען דעם „אַלטען“ אויף דער סבה פון די שרעקליכע רדיפות, און טאָמער איז ער באַמט אַ חוטא, זאָל ער איהם אַרויסגעבען אַ תּשובּה. אין זינקאוו האָט דער „בחור“ געהאַט אויסצושטעהן אַ גרויסען בזיון. דער אַלטער צדיק האָט איהם אַפּילו קיין „שלום“ ניט געגעבען. ער האָט זיך אויסגעדרעהט מיט'ן פנים צו דער וואַנט, כּרי ניט אַנצוקוקען דעם „בחור'ס“ צורה.

דער „בחור“ האָט זיך מתחזק געווען און געזאָגט: „רבי, איהר זיינט דאָך דער צדיק הרוד, דער „מות“ פון דער וועלט, און איך בין אַ פּשוט „אבר“ פּונ'ם וועלט־סגוף. אויב איך האָב עפעס פּונם געווען, פּיהלט איהר אוראי און ווייסט די רפּואה. זאָגט מיר, רבי, מיין פּנס און ניט מיר אַ תּיקון“.

„ניט אַלע קראַנקע קען אַ דאָקטאָר היילען און ניט יעדען פּנס קען מען מתקן זיין“, האָט איהם דער אַלטער געענטפּערט און זיך אַריינגערוקט הינטער וויילעכץ אין אַן אַנדער חדר, ניט אַנקוקענדיג דעם „בחור'ס“ פנים.

נידערגעשלאָגען און פּערשעהמט איז דער „בחור“ צוריק אהיים געפּאָהרען. זעהענדיג אַז באַלד, באַלד וועט זיין אַ סוף צו זיין גאַנץ גוט־אידישקייט, האָט זיך דער „בחור“ מיט געווען צו זוכען אַ הילף אין סאַדאַגורע ביים ריזינער. ער איז תּיכּף אַוועקגעפּאָהרען קיין סאַדאַגורע. אָבער אויך דאָרט האָט ער ניט מצליח געווען. מען האָט איהם אַפּילו איין מאָל ניט צוגעלאָזט מקבל פנים צו זיין דעם ריזינער.

דורך זיינע מקורבים, וועלכע האָבען יאָ די זכיה געהאַט צו צוקומען צום צדיק, האָט דער „בחור“ געבעטען דעם ריזינער, אַז ער, אַלס צדיק הרוד, איז ביכולת איהם, דעם „בחור“ מציל צו זיין פון אַזאַ מאַוס'ן בלבול, אַז ער איז אַ שבת־צבוי'ניק; ער אליין, דער ריזינער, האָט דאָס רעכט צו משפּט'ן אין אַזאַ וויכטיגען ענין.

„איך האָב ניט מעהר וואָס צו משפּט'ן“, האָט צו זיי דער ריזינער געזאָגט. „כּבר הורה זקן והלכה כמותו“ (דער אַלטער זינקאווער האָט שוין גע'פּסק'ענט און די הלכה בלייבט ווי ער האָט געזאָגט).

דיוע דבורים זיינען געווען אַ טויט־קלאַפּ פּאַר'ן „בחור“, און מיט זיי איז שוין געחטמ'עט געוואָרען זיין פּסק־דין. דעם ריזינער'ס אַ דבור איז ביי דער גאַנצער חסידישער וועלט פּעררעכענט געווען ווי אַ אורים ותומים. „ער האָט מיך דער'הרג'עט“! — האָט דער „בחור“ זיך אַנגערופּען, הצַ-

רענדיג דיזע דבורים פונ'ם ריוזינער. — „איך ווינש איהם נאָר, אַז זיינע קינדער זאָלען אַמאָל פיהלען מײן טעם“.

דער „בחור“ האָט שפּעטער חתונה געהאַט, זיך בעזעצט אין דעם שטער-טעל מיקאָלאָיעוו אין פּאָראָליען. דאָרט האָט ער געלעבט אַלס אַ קליינער גוטער-איד. חסירים האָט ער ניט געהאַט מעהר. נאָר רער המון און אַלטע ווייבער פלעגען איהם געבען קוויטלעך און פּדיונות. ער האָט אָבער די גאַנצע הכנסה פּערטיילט צו אַרימעלייט און אַליין געלעבט אין גרויס דחקות.

דער גוט-אידישער „בחור“ איז געשטאַרבן אין יאָהר תרל"ט, אינ'ם עלטער פון 62 יאָהר. און ביז היינט דערצעהלט מען פון איהם אין פּאָראָליען נסים ונפלאות.

יום-טוב מעשה'לעד

קאפיטעל פערצייכנים:

- 1) די מלחמה מיט'ן שטן פאר די תקיעות 118—113
- 2) דער בערדיטשעווער איז מבטל א קטרוג 123—119
- 3) דער צדיק קויפט א פערד אנשטאט אן אתרוג..... 128—124
- 4) דער כח פון חסידים ביי די הקפות..... 132—129
- 5) דאס חנכה-ליכטעל — א נר-נשמה 138—133
- 6) דער לאכעדיגער פורים 142—139
- 7) פסח ביים ריוזינער רבי'ן 149—143
- 8) דער לעצטער שבועות אין סאראנערי 154—150

די מלחמה מיט'ן שטן פאר די תקיעות

דער ס"ם איז מבבל די תקיעות. — א שטערונג צוליעב דעם שוחט'ס חטא. —
 דער סאָסאָווער איז מלמד זכות. — דעם שטן'ס נקמה. — דער צדיק איז
 עומד בנסיון. — ער האָט אויסגע'פועל'ט אַ יאָהר פון ברכה
 והצלחה.

דאָס גרויסע בית המדרש אין סאָסוב פונ'ם רבי'ן ר' משה ליב, איז גע-
 פאקט פול מיט חסידים כפה לפה. אלע האָבען שוין געהאָט הכנה צו די
 תקיעות. דער גאנצער עולם האָט שוין אָבגעזאָגט דעם „זוהר" און די
 תפלות פון „פאר די תקיעות", אלע אויגען זענען אויסגעוויינט און אלע
 הערצער ווערען שיער ניט צושפרונגען פאר גרויס התעוררות; עס צופט
 יעדען ביי דער נשמה. אלע וואַרטען מיט אַ הימלישער תשוקה, און דער רבי
 זאָל שוין צוריקקומען פון דער מקוה און זיך נעהמען צום שופד. אָבער
 פאָרוואָס איז עפעס דער צדיק היינט אזוי מאַריד אין דער מקוה?

„יודע צדיק נפש חסידיו". דער אמת'ער צדיק ווייסט תמיד ניט צו
 לאָזען וואַרטען די חסידים ביי אַ וויכטיגע עבודה צו'לאָנג. מחמת די חסידים
 זענען נאָר ביכולת דאָס אש-קודש, דאָס פייער פון תפלה, אָנצוצינדען; דער
 צדיק, מיט זיינע עובדות און העויות, בלאָזט אונטער דאָס פייערל און עס
 ווערט דערפון אַן אש-להבה, אַ פלאַם-פייער. דעריבער טאָר דער צדיק ניט
 לאָזען אויף זיך לאָנג וואַרטען, כדי דאָס קליינע פייערל וואָס די חסידים
 האָבען אָנגעצונדען מיט זייער אייגענעם כח, זאָל ניט אין צווישען אויסגע-
 לאָשען ווערען, דאָס חמימות אָבגעקיהלט און דאָס התעוררות אויסגעוועפט.
 מה יום מיומים? פאָרוואָס לאָזט דער צדיק היינט אויף זיך אזוי
 לאָנג וואַרטען?

שוין צוויי און פערציג מאָל האָט זיך דער צדיק ר' משה ליב טובל
 געווען אין מקוה, און איז אלץ נאָך ניט אימשטאָנד געווען צו קריגען די
 ריכטיגע כונת, וואָס מען דאַרף אין זין האָבען ביי דער טבילה פאר תקיעת

שופר. אָט דוכט זיך איהם, אז ער האָט שוין מעמעס געווען זיינע מחשבות, זיי צוזאמענגענומען צו איין נקודה, און פלוצים כאפט זיך אַרײַן אין מיטען, ער ווייס לחלוטין ניט פון וואָנען, עפעס אַ מחשבה זרה, אַ ניט פאסענדרער געדאַנק, און מאַכט קאַליע דעם גאַנצען נאָס.

ס'איז עפעס ניט פשוט; עס איז מעשה בעל־דבר.

„אין רוחקין את השעה“, האָט דער צדיק ביי זיך געטראַכט. „מען טאָר ניט זיין צו פיעל איינגעשפּאַרט. אז עס געהט ניט, דאַרף מען ניט. מן חסותם איין אַזוי דער רצון פון זיין ליעבען נאָמען“.

און אַלע אויגען פון בית־המדרש־עולם זענען געריכטעט צו דער טיר. אָט געהט שוין דער גרויסער צדיק, וועלכער איז געווען משונה פון אַלע צדיקים, ניט נאָר מיט זיין זעלמען גוט האַרץ, מיט זיין ליעבע צו אַלע אידען, אפילו צו די גרעסטע דשעים, נאָר אויך מיט זיין וואוקס און הדרת פנים. זיין הויך און זיינע ברייטע פלייצעס זענען געווען ווי פון אַ ריען, ממש פון אַ נכוד שבנכודים. דערצו האָט ער געהאַט אַ זעהר חן־עוורדיגען פנים, אַ שעהנהייט פון אַ מאַן. ער איז געקליידעט אין אַ ווייסען זירענעם כאַד־לאַם, פערציערט מיט זילבערנע פראָנזען. אויפ'ן קאָפּ אַ ווייסע זילבער־מיטץ און אויף די פיס ווייסע זאָקען און ווייסע פאַנטאָמעל — אַן אויסזעהן פון אַ מלאך־אַלקים.

אָט שטעהט ער שוין ביים עמוד מיט'ן שופר אין האַנד, מחמת ער איז טאַקע אַליין געווען דער בעל־תּוקע. מען האָט שוין אָבגעזאָגט זיבען מאָל דעם „למנצה“, שוין מכון געווען אַלע בווּנות און ער האָט שוין מיט גרויס התלהבות געמאַכט די ברכה.

„ת ק י ע ה!“

פו, פו, פו. ס'הערט זיך נאָך ניט קיין קול שופר; אַמאָל ניט קיין תנועה פון עפעס אַ מין טאָן.

אַ ציטערניש האָט דורכגערוינגען דעם גאַנצען עולם. מען האָט געד־פיהלט, אז דער כח פונ'ם קטגור, פון דער סטראַזאַחראָ, איז היינט צו שטאַרק; ווער ווייס וואָס פאַר אַ גורדין ס'הענגט איבער'ן כלל ישראל.

עס איז אמת, אז דער רבי אין קיינמאָל ניט געווען קיין גוטער בעל־תּומע. יערען ראשי־השנה פלעגט מען קויס־קוים הערען עפעס אַ שטילען טאָן פונ'ם שופר און דערמיט יוצא זיין. דער לובלינער פלעגט אויף איהם, דעם סאַסובער, זאָגען דיזען דבור: „ובשופר גרול יתקע“, ווי באַלד אַ גרול בלאָזט מיט אַ שופר, „וקול דממה דקה ישמע“, כאַטש ס'הערט זיך נאָר אַ

נאנץ שטיף קול, כמעט נאָר ניט אַ קול־שופר, פונדעסטוועגען „ומלאכים יחפזון“, ווערען אלע מלאכים אין הימעל דערציטערט פאר גרויס פחד פונ'ם צדיק'ס תקיעות.

היינט הערט מען דאָך אָבער לגמרי נאָר ניט קיין קול; וואָס פאר אַ ברכה מאַכט מען איבער נאָר ניט?

דער רבי ר' משה־ליב האָט אויסגעפרואווט אלע סגולות וואָס עס שטעהען אין די ספרי קבלה. ער האָט איבערגעדעהט דעם שופר און אַריינגעזאָגט זיבען מאָל „ויהי נועם“ מיט אלע כונות פונ'ם אר"י (ר' יצחק לוריא), ס'האָט אָבער נאָר ניט געהאָלפּען.

„יד השמן רוממה“, דער שטן איז היינט שטאַרק, האָט זיך דער רבי געטראַכט. ער האָט אוועקגעלעגט דעם שופר אָן אַ זייט, אַדאָכגעלאָזט דעם טלית איבער'ן קאַפּ ביו צום גארטעל און פּערוואָרפען דעם קאַפּ אויף ביידע הענט, אָנגעשפּאַרט מיט די עלענכויגענס אויפ'ן עמוד. ער האָט געהאַט „עלית־נשמה“.

און געטראַפּען האָט ער דאָרט אין הימעל אַ גרויסע מכוכה. דער מלאך מיכאל, דער אירישער מליץ, לויבט אַרום פּערווירט, בעת דער שטן, דער ס"ם, זיצט זיך במנוחה אָן אַ זייט און זיין פנים שיינט פון שמחה. דער קטרוג האָט עושה רושם געווען. מיכאל האָט ניט געפונען קיין איינציגע פּערטיי־דיגונג פאר'ן בית־דין של מעלה פאר די אידען.

און ר' משה־ליב האָט באַר אַויסגעפונען וועגען וואָס ס'האַנרעלט זיך. דער שוחט פון סאַסוב, וועלכער איז בעקאַנט געווען אינ'ם גאַנצען שטעדטעל פאר אַ גרויסען ירא־שמים, און וועלכער איז אויך געווען דער „מקריא“ ביי די תקיעות, איז נכשל געוואָרען אין אַ מאוס'ע עברה. ער איז געווען אַן אלמן. זיין ווייב'ס שוועסטער, אַ יונג מיידעל, איז אויפגעצויגען געוואָרען ביי איהם אין הויז, מחמת זי איז געווען אַן אַרימע יתומה. אַמאָל, זייענדיג אַליין ביינאַכט מיט דער שוועגערין אינ'ם הויז, האָט ער ניט געקענט נוכר זיין דעם יצירהרע. ס'איז דעריבער געווען אַ שווערער קטרוג אויפ'ן כלל־ישראל.

„לאָזט מיך נאָר צו צום בית־דין של מעלה“, האָט זיך דער רבי ר' משה־ליב געבעטען ביים מלאך מיכאל. „איך וועל מיך שוין מיט'ן בעל־דבר אויס'טענה'ן“.

„מה דעש'?", האָט דער רבי ר' משה־ליב אָנגעהויבען צו טענה'ן פאר'ן הימלישען בית־דין. וואָס פאר אַ חטא האָט דער שוחט אַזוינס בעגאַנגען?

לעולם איז דאָך גאָר אַ מצוה צו נעהמען אַ שוועסטער נאָך אַ שוועסטער, בפרט ווען דאָס מיידעל איז אַן אַדימע יתומה. וואָס־זשע האָט דאָ געפעהלט? נאָר אַ טבעת־קידושין! נו, איז כדאי איבער אזא קלייניגקייט צו מאַכען אזא תוהו ובוהו פון אלע אירישע תפלות?

מניה וביה, האָט זיך ר' משה־ליב אויפגעכאַפט, גענומען דעם שופר, אָנגעהויבען בלאָזען. ס'איז געגאַנגען ווי אַ פידעל. ער האָט נאָך קיינמאַל ניט אַרויסגעלאָזען אזא קלאָהרען קול־שופר.

מיט זיין מליצה האָט ער דעם בעל־דבר מכניע געווען.

דער ס"ם האָט בעשלאָסען צו נעהמען פון ר' משה־ליב'ן נקמה.

ווען ער איז דעם צווייטען טאָג ראש השנה געגאַנגען אין מקוה, האָט איהם דער בעל־דבר מכלבל געווען. ער האָט לחלוטין פערגעסען, אז ס'איז ראש השנה. ס'האָט זיך איהם געדאַכט, אז ס'איז גאָר ווינטער און ער געהט אויף אַ ברית־מילה, מחמת ער איז געווען אַ מוהל און קיינמאַל ניט אָבגע־זאָגט, ווען מען האָט איהם געלאָרען אויף אַ ברית. צוליב דער גרויסער מצוה פלעגט ער על פי רוב געהן צופוס.

און די קעלט איז דורכגעדרונגען אלע זיינע אברים. ער פיהלט אז ס'איז ממש כלות־הנפש. פלוצים דערזעהט ער פאר זיך אַ שעהן הויז. ניט האָבענדיג קיין ברירה איז ער אַריינגעגאַנגען אין הויז. כרי זיך אָנצואוואַרע־מען אביסעל.

אַריינקומענדיג אינ'ם חדר, האָט ער דערזעהן אַ אשה, גאָר אַ יונגע און זעהר אַ שעהנע, זיצט אויף אַ סאָפּע, נעבען אַ טישעל, ניט ווייט פונ'ם אויווען אין וועלכען ס'האָט געברענגט אַ פייער און האָט פערשפרייט וואַרעמ־קייט איבער'ן גאַנצען חדר. ר' משה־ליב האָט זיך נאָר מחיה געווען מיט דער וואַרעמקייט, אָבער כרי ער זאָל ניט האָבען קיין "יהוד" מיט אַ פרעמדער אשה, האָט ער די טיר אביסעל אָפּען געלאָזט.

„איהר מענט צומאַכען די טיר“, האָט די אשה צו איהם געזאָגט אויף פראַסטי איריש.

דער רבי האָט געקליבען נחת. אזוי, ס'איז גאָר אַ פראַסט איריש וויי־בעל. אַרדאי אַ צרקנית!

ר' משה־ליב האָט זיך געוואַרימט ביים אויווען, ניט רעדענדיג קיין דבור. פלוצים האָט דאָס וויבעל אָנגעהויבען צו זינגען. די מעלאָדיען זענען געווען אזוי זיס, האַרצעדיג! זיי האָבען איהם ממש בעצויכערט.

„אוי! קול באשה ערוה“, האָט ער געטראַכט. מען טאָר דאָך ניט־הע־

רען דעם קול פון א אשה. ער האָט געוואָלט אַרויסגעהן. די טיר איז אָבער געווען פּערשלאָסען.

און דאָס זיסע געזאַנג צוגעהט זיך איהם אין אַלע אברים. ס'העלפט ניט דאָס פּערשטאַפּען די אויערען מיט די פינגער.

פּלוצלונג דערזעהט ער אויפ'ן טיש אַ האָר-נאָדעל. ער איז געפאַלען אויף אַ סכרא, געכאַפט די האָר-נאָדעל, זי אַרײַנגעלעגט אין פייער, דאָן ווען זי איז רויט געוואָרען האָט ער זי אַרײַנגעשטעקט אין רײדע אויערן און איז טױב געוואָרען.

א מחיה! ער הערט ניט מעהר קיין קול.

די פּרוי האָט אָנגעהויכען פּרעך צו ווערען. זי איז צו איהם צוגעגאַנגען, איהם אָנגעריהרט.

„מען טאָר ניט“, האָט ער אויסגעשריען. „צדקנית, דו האָסט אַוראי פּערגעסען אז ס'איז אַן עברה.“

ער האָט אָבער ניט געהערט וואָס די „צדקנית“ האָט געענטפּערט; ער האָט נאָר געזעהן, אז זי בענעהמט זיך זעהר ניט שעהן. זי הויבט זיך אָן אויסצוטהאָן. דער יצירהרע האָט איהר אָנגערערט צו אַן עברה. זי, די צדקנית, קען נעבעך ניט ביישטעהן דעם נסיון. דאָס בלוט האָט אין איהם אָנגעהויבען צו קאָכען.

ער האָט גיך געכאַפט די נאָך הייסע האָר-נאָדעל און זי אַרײַנגעשטעקט אין בײדע אויערן.

ער האָט זיך אויך בלינד געמאַכט.

פּלוצים איז אַלץ פּערשוואַונרען און ער האָט זיך דערזעהן שטעהן אינ'ם שמאַלען נעסעל נעבען דער מקוה. ער האָט פּערשטאַנען, אז דאָס אַלץ איז געווען מעשה בעל-דבר, כדי איהם מבבלל צו זיין פאַר די תּסיעות.

ד' משה-ליב איז אָבער נאָך ניט ביזו געוואָרען.

„אָ, גרויסער רבּונו של עולם!“ האָט ער אויסגערופּען. „יערער איינער

ווייל דאָך נאָר טהאָן דיין רצון, אפילו דער ס'ם, דער בעל-דבר, דער יצירהרע, טהוען אויך דעם רצון פון דיין ליעבען נאָמען, דאָס איז דאָך ז י י ז שליחות!“

„האָבזשע דחמנות, רבּונו של עולם, אויף דיין פּאָלק ישראל, וואָס וויל

טהאָן דיין רצון, נאָך עס קען נעבעך ניט מחמת גרויס עניות און דחקות.“

אַלטע חסידים דערצעהלען, אז יענעם יאָהר איז געווען אַ שנת שפע,

ברכה והצלחה; אירען האָבען געהאַט פּרנסה מיט'ן פּולען מויל.

דער אפטער צדיק האָט אויפ'ן סאָטובער געלייענט דיווען פּסוק: „משיב
 חכמים אַחור ורעתם יסכל“ (נאָט מאַכט אַמאָל דעם גרעסטען חכם פאַר אַ
 נאַר). מחמת יענעם ראש־השנה איז געווען אַן עת־רצון, אַז ווען דער סאָטוֹר
 בער צדיק וואָלט געווען מתפלל געווען אויף דער גאולה, וואָלט זי אויך געווען
 געקומען.

דאָס ד ו ר איז עס אָבער ניט ווערטה געווען.

ווי אזוי דער בערדיטשעווער האט מבטל געמאכט א קטרוג פאר כל נדרי

דאס הארץ־פלאטערניש פונ'ם גאנצען עולם. — ער דארף האַבען א אידען פון פילאָסאָפֿיע. — הייסט זיך דערצעהלען אַ מעשה פונ'ם גראַפֿס כלב. — גראַפֿ שאַפֿרינסקי איז מקיים די מצוה פון „הכנסת כלה“. — דעם שפּט'ס קטרוג פֿאַר כל־נדרי. — דער צדיק פֿערזאָרגט דעם מלאַך מיכאַל מיט אַ מליצה“.

אנגעטראָזן אין די קיטלען און איינגעהילט אין די טליתים, שטעהט דער גרויסער עולם אין דער בערדיטשעווער שול, וואַרטענדיג מעהר פון אַ שעה אויף דעם רבי'ן, דעם „קדושת לוי“, וועלכער איז טאַקע אַליין דער בעל־תפלה, ער זאל שוין אנהויבען צו זינגען די טרויעריגע, האַרצרייסענדיגע נגינה פון כל־נדרי. שוין האַבען זיי זיך געהאַט נוט אויסגעוויינט ביי דער „תפלה־זכה“ אַפילו פֿאַר אַזעלכע מיאוסע חטאים וואָס ס'איז זיי אַפילו ניט איינגעפֿאַלען אַמאָל אין דער מחשבה צו זינדיגען; שוין האַט זיך איינער דעם צווייטען גערייכט די הענט אַנווישענדיג, אַז די תפלות זאַלען געפינען אַ גלייכען וועג צום כסא־כבוד און אַנגענומען ווערען מיט אַ נומען רצון, און נאָך אַלץ הויבט דער צדיק ניט אַן די תפלה.

און דאָס קליינע אידעלע און גרויסער וועלט־צדיק, ר' לוי יצחק, שטעהט שוין מעהר פון אַ שעה פֿאַר'ן עמוד, פֿערוואַרפען דעם קאַפּ אויף ביידע הענט, וועמענס עלענכוינגענס זענען אַנגעשפֿאַרט אויפ'ן עמוד, איבערנעדעקט מיט'ן טלית ביז צום נאָרטעל, נאָנץ פֿער'רבק'ט. דאָס זיפצען און קרעכצען, וועלכעס הערט זיך איבער דער גאַנצער שול, זאָגט ערות, אַז דער צדיק פֿערגיסט אַ ים מיט טרערען אַט דאָרט אויבען טאַקע פֿאַר'ן כסא־כבוד. אָבער דאָס צוילאַנגע וואַרטען וואַרפט אַ שרעקליכע אימה אויף דעם טויענדיקעפיגען עולם. אַלע הערצער פֿלאַטערען פֿאַר גרויס שרעק, פיהלענדיג, אַז ס'איז שוין גאָר ניט קיין פשוט'ער עסק. קיין ספק, אַז ס'הענגט איבער זייערע קעפּ, אָדער אפּשר גאָר איבער'ן גאַנצען כלל ישראל, אַ קטרוג, אַ ביטערער גורדין, וועלכען דער צדיק איז ניט ביכולת בשום אופן מבטל צו זיין.

פלוצים האַט זיך פונ'ם צדיק'ס מויל אַרויסגעריסען אַ טרויעריגער, לאַנג־

גער „אוי-זיפּי, און אן האַרמאַניש זיפּצען און וויינען האָט מיט אַמאַל אויסגעבראַכען פון דער גאַנצער מאַסע, אַז די שול האָט אַזש געציטערט. מיט אַמאַל האָט דער צדיק אַרויפגעצויגען דעם טלית, זיך איבערגעדריעהט מיט'ן פנים צום עולם, אויסרופענדיג מיט אַ הויך קול: „ווער צווישען אייך עס קומט פון דעם שטעדטעל פּילאָוואַ, זאָל תיכף צוקומען אַהער!“

קיינער רופט זיך ניט אָב. „איך מ'ו'ז האַבען אַ איד פון פּילאָוואַ!“ האָט דער רבי געדונערט מיט אַ שטאַרק צורייצט קול. א אידעל האָט זיך איצט צוגעשמופט צום עמוד, צוגעהענדיג גלייך צום צדיק.

„פון פּילאָוואַ גופאָ?“ „ניין“, האָט דאָס אידעל געענטפערט ציטערנדיג מיט אַלע זיינע אַכרים ווי אַ פיש, שטעהענדיג פאַר אַזאַ גרויסען צדיק, וואָס איז אַ „יודעהכל“, אין אַזאַ ערנסטער רגע. „איך בין אייגענטליך גאַר פונ'ם דאָרף ראַנוויץ, וועלכעס ליגעט צווישען פּילאָוואַ און גניעשאַוו, און געהערט טאַקע צום פּילאָווער גראַף. נאָר אַזוי ווי איך האַלט דאָס „מילכיגס“ אין ראַנוויץ און פאַהר יעדען טאַג אַרײַן אין דער שטעדטעל פּילאָוואַ צו פּערקויפּען די מילך, בין איך דאָרט גוט בעקאַנט. איך קען כמעט יעדעס קינד אין שטעדטעל.“ „ובכו, קאַנטו ראָד אודאי אויך דעם גראַף שאַטרינסקי, דעם פּילאָווער פּריץ?“

„איך קען איהם זעהר גוט, הייליגער צדיק.“ „קענסטו דאָך אודאי אויך זיין גרויסען כלבֿ?“ „האָט איהם דער רבי ווייטער געפרעגט. „דערצעהל מיר וואָס דו ווייסט עפעס מכה דיזען כלבֿ.“ „איך ווייס“, האָט דער איד געענטפערט מיט אַ ציטעריג קול, „אַז דער הונט איז אַזוי גרויס ווי אַ קאַלב. ער בילט קיינמאַל ניט און טהוט קיינעם ניט קיין בייז. ער ררעהט זיך איצט אַרום פּוסט-און-פּאַס אין דער שטעדטעל פּילאָוואַ מחמת דער פּריץ האָט איהם פון זיך פּעריאַנט און וויל זיך אויף איהם מעהר ניט אומקוקען.“ „שרעק זיך ניט“, האָט איהם דער צדיק בערוהיגט. „דערצעהל מיר, וואו ער האָט בעקומען אַט דיזען הונט און פאַרוואָס האָט ער איהם דאָן פון זיך פּער-שטויסען?“

„אין פּראַנקרייך, אַזוי דערצעהלט מען אין שטעדטעל, דאָרט וואוהיז דער גראַף פאַהרט יעדען ווינטער שפיעלען אין קאַרטען, האָט דער גראַף גע-קויפט דיזען הונט פאַר אַכצעהן הונדערט רענדלעך. ער האָט דאָן געלאָזט מאַכען פאַר'ן הונט'ס וועגען אַ טייער ביידעל, געשניצט פון טייער האַלץ, וועלכעס קאַסט מעהר פון צוויי הונדערט רענדלעך. עסען האָט מען איהם געגעבען די טייערסטע פליישען. אַמאַל האָט דער גראַף אַליין איהם צוגעבראַכט אַ שטיק פלייש. דער הונט האָט זיך דאַסמאַל פּערגעסען. אַנשטאַט אַבצואוואַרטען בין דער פּריץ וועט פאַר איהם אַנידערלעגען דאָס פלייש אויף אַ גאַלרענעם טע-

לערעל, אזוי ווי מען האט איהם געלערנט, האט ער א שפרונג געטהאן, ארויס-געכאפט דאס פלייש פונ'ם גראף'ס האנט. דער גראף איז געווארען מלא כעס. דאס ביידעל האט ער צובראכען ממש אויף פינציגלעך און האט גוזר געווען, אז מען זאל דעם טייערען הונט תיכף ארויסיאגען פונ'ם הויף, עד זאל געהן צום „דיאבעל“. פון דעמאלט אן איז דער הונט געזונד און קיינער קוקט זיך אויף איהם ניט אום“.

הערענדיג דינע דבורים, האט זיך דער צדיק צוריק אומגערדעהט מיט'ן פנים צום עמוד, אויסרופענדיג מיט א קול פול מיט שמחה און נצחון:

„הערסטו עפעס, מיכ אל? אט גאר אנדרער דבורים. א פשוט'ער קליהרדת, א פערשווענדער, אן אויסברענגער, אבער נאר ניט קיין בעל דחמנות! ווען די פוילישע אידען וואלטען האבען אזוי פיעל געלט, וואלטען זיי עס שוין ניט פערשווענדט אויף קארטען, אויף הינט און ביידלעך, נאר אויף צדקה און מעשים טובים. און מיט גרויס התלהבות, מיט שמחת הנפש, האט דער צדיק אנגעהויבען צו זינגען כל-יודי.“

מוצאי יום-טוב האט דער בערדיטשעווער געשיקט אריינרופען אין זיין חדר יתירי-סגולה פון זיינע מקורבים און האט זיי דערצעהלט אט די דאזיגע מעשה:

„אין דעם שטערטעל מעכאו, געבען קראקא, וואוינט א פרומער איד, א גרויסער עני ואביון, וועלכער האט כל ימיו געליטען דחקות און ניט געוואלט נהנה זיין פון „מתנת בשד ודם“.

„געהאט האט אבער דינער איד א „בת שהגיעה לפרקה“ (א טאכטער, וועלכע איז שוין ראוי געווען חתונה צו האבען), וועלכע איז שוין עטליכע יאהר געווען א כלה צו א זיידענעם חתן, ניט זייענדיג אימשיטאנד מסלק צו זיין דעם נדון און אויסצושטעהן די הוצאות-החתונה. איצט האט איהם דער אביה-חתן געסטראשעט, אז באם ער וועט ניט חתונה מאכען ביז חודש אלול, וועט ער אבלאזען דעם שרוד, דער אביה-כלה איז דעריבער געצוואונגען געווען, אראב צונעהמען די בושה פון זיין פנים און זיך ארויסלאזען אין וועג אריין, אין די פוילישע שטערטלעך, צו זאמלען געלט פאר הכנסת-כלה.“

„אזוי ווי דער איד איז בטבע געווען א בישו און א גרויסער שלי'מזל'ניק, האט ער לחלוטין גאר ניט מצליח געווען. די אירישע קהלות האבען איהם ניט געשענקט קיין גרויסע אויפמערקזאמקייט, אזוי אז די גאנצע הכנסה איז צר שמאלצען געווארען אין די הוצאות הדרך.“

„עטליכע טעג פאר ראש-חודש אלול איז ער אנגעקומען קיין פילאדאפ, א שטערטעל וועמעס ראש-הקהל איז געווען זיינס א יוגענד-פריינד, און אויף וועלכען ער האט געלעגט זיין לעצטע האפנונג. גראד איז דעמאלס די קהלה געווען פערבארען אין חובות, צוליעב דעם אויפבויען פון א נייע באר, און דער ראש-הקהל האט איהם אָגע'פטר'ט מיט א נאָר קליינער תמיכה (אונטערשטיי-צונג).“

„צובראכען, פערצווייפעלט, מיט א הארץ פול מיט צער, האט ער צופוס

פערלאזט דאס שטערטעל, געהענדיגט אהיים, אהו א שום צוועק, אויף ימים טובים. הינטער דעם שטערטעל האָט ער זיך אנידערגעזעצט אונטער אַ בוים נעבען דעם שאַסע און ביטערליך געוויינט.

„פֿלוצלונג איז אַנגעפֿאהרען דער גראַף שאַטרינסקי פֿון פֿילאָוואַ. דער זעהענדיג אַן עלטערען איד זיצען פֿער'דאָגה'ט און פֿערוויינט, האָט ער זיך אַבגעשטעלט און דעם איר צוגערופֿען צו דער קאַליעסאַ, איהם אויסגעפרעגט מכה זיין גרויסען מרה־שחורה.

„דער איד האָט איהם, איז אַ געבראַכענעם פּויליש, דערצעהלט פֿון זיין גרויסען צער פֿון אל"ף ביו תי"ו.

„דער גראַף האָט דאָן צו איהם געזאָגט: „ווען דייע, „זשירעס" ווילען דיר ניט העלפען, וועט דיר דער גראַף שאַטרינסקי דערפֿאַר אַרויסהעלפען. ווי פיעל דאַרפֿסטו אויף הוצאות החתונה כרחבה?" „הונדערט רענדלעך", האָט דער איד געענטפֿערט.

„דער גראַף האָט זיך געהייסען געבען אַ בויגעלע פֿאַפּיר, האָט עפעס דערויף אויפגעשריבען, האָט עס געגעבען דעם איד איז דער האַנט, זאָגענדיג: „געה מיט דיזען פֿאַפּיר צוריק קיין פֿילאָוואַ צו מיין פֿערוואַלטער. ער וועט דיר אויסצאָהלען די הונדערט רענדלעך איז גאַלד. מאַד אַ לוסטיגע חתונה און גרים דער כלה. זאָג איהר, אַז דער גראַף שאַטרינסקי וווינט איהר אַ „דאַברע מאַזעלאָוו".

„ד ע ס פֿאַר ראַש־השנה איז געווען די חתונה. ס'איז געווען אַ שמחה ניט נאָר ביים בעל־החתונה אַליין, נאָר איז אַלע עולמות עליונים, מחמת דער חתן מיט דער כלה, זענען בייִדע כשד'ע, פרומע, זיידענע נשמות.

„אַבער אויף דעם ס'ם, דער „בעל דבר" איז פֿון דעם געוואָרען מלאַ שמחת. ער האָט דערשמעקט, אַז אַט איצט האָט ער בעקומען נומען „חומר" פֿאַר אַ קטרוג אויף ערב יום־כפור. ער האָט געוואַלט וואַרטען ביז דער לעצטער רגע.

„זייענדיג אין מקוה", האָט דער רבי ווייטער דערצעהלט, „האַב איד פֿלוצים דערפֿיהלט אַ גרויסען „קטרוג". דער מלאַד מיכאַל, דער אירישער מליצ'יושר, איז אַרומגעלאָפֿען איז אַלע היכלות ווי פֿערצווייפעלט, זוכענדיג עפעס אַ זכות פֿאַר די אירישע קהלות איז פּוילען. איז דער לעצטער רגע, אומ־געריכט, האָט דער „שטן" מעורר געווען אַ גרויסען קטרוג פֿאַר'ן כסא־הכבוד, טענה'דיג: „סטויטש, ווי אַזוי קענסטו, רבונו של עולם, האָבען רחמנות אויף די פּוילישע אידען, ווען זיי האָבען אַבגעטהאַן זייער רחמנות פֿון זייער אייגען כלוט און פֿלייש, פֿון אַזאָ עהרליכען איד, און ער האָט ערשט געמוזט אַנקומען צום רחמנות און חסד פֿון אַ גוי!"

„דער קטרוג האָט זיך אַנגענומען. אַלע שער־שמים, דורך וועלכע ס'געהען אַרויף אירישע תּפֿלות, זענען פֿלוצים פֿערשלאָסען געוואָרען. די סכּנה איז זעהר גרויס געווען.

אַבער די מעשה וואָס דער ראַגוויצער איד האָט דערצעהלט וועגען הונט, מסיח לפי תּומו, האָט מהפּך געווען דעם קטרוג לזכות. דאָס האָט רייטליך

מגלה-רעת געווען, אז דער גראף טהוט אלע זיינע פעולות לנמרי ניט אויס רחמנות, נאר פשוט אויס א משוגע'נע לוינע, מחמת ער האט א סך געלט און ווייס ניט וואס דערמיט צו טהאן. אט האט ער פערשווענדט א פערמעגען צו ליעב א הונט, און אט, איז א רגע פון א בייזער לוינע, האט ער ווידער אלץ פערניכטעט בידים. דאס קען לחלוטין ניט גערעכענט ווערען פאר א צדקה גדולה.

„דער מלאך מיכאל האט דורך דעם געפונען א דרך ממליץ צו זיין אויף די פוילישע אידען און דער קטרוג איז בטל ומבוטל געווארען“.

דער צדיק קויפט א פערד אנשטאט אן אתרוג

ער גיט אונק א גאנץ פערמעגען פאר אן אתרוג. — מצוח „שבין אדם לחברו“
שעקט ביי איהם העכער ווי „בין אדם למקום“. — א מאַדנער לויב צו
השם יתברך. — א ביליגער אתרוג וואָס האָט א ריח גן־עדן. —
העלפט אַרויס דעם בערדיטשעווער מיט זיין פערדיל,
פאַר די „שערי שמים“.

פתח ר' אייזיק'ל, האָט ר' אייזיק'ל אנגעהויבען זיין ספור־המעשה ביים
חסידישע „זיץ“, די צווייטע נאַכט סכות, לכבוד שמחת בית השואבה, ואמר,
און האָט אַזוי געזאָגט:

„את זה לעומת זה עשה אלהים“. אַלץ וואָס דער „בורא כל העולמים“ האָט
בעשאַפֿען אויף דער וועלט, איז נור פון „שני הפכים“, צוויי געגענענעצטע
זאַכען: פייער און וואַסער; הימעל און ערד; ים און יבשה; זכר און נקבה;
עולמות פון קדושה און, להבדיל באלף אלפי הברלות, עולמות פון טומאה. אַזוי
ווי ס'זענען פֿערהאַנען זיבען הימלען פון קדושה, וועלכע זענען פול מיט שמחה
און ליכטיגקייט, מלאכים און שרפים, חיות און אופנים, אַזוי האָט השם יתברך
בעשאַפֿען דאָגענען זיבען הימלען פון טומאה, וועלכע זענען פול מיט עצבות
און פינסטערניש, רחמנא לצלן, מיט קליפות און מלאכי חבלה, רוחות און
מוזיקים, איבער וועלכע דער מלאך „סמאל“, דער שטן המשחית, איז דער מושל,
דער גאַנצער כל־ולך.

וכשם שאתה מוצא, פונקט אַזוי ווי איהר קענט זעהען, אַז דער רשע, דער
גרעסטער בעל־עברה רחמנא לצלן, כאַטש ער איז, לא עלינו, משוקע, פֿערזונקען
אין אַלע מ"ט שערי טומאה, פונדעסטוועגען איז ביי איהם תמיד פֿעהאַר־
נען איין איינציגע תאוה, וועלכע איז „עולה על גביהו“, אַ מין מיוחסת, צו וועל־
כער ער איז זיך מקדיב מיט אַלע זיינע כחות און מיט זיין גאַנצע חיות: איינער
גיט זיך אַב מיט כלבים, דער צווייטער — מיט פֿערד, דער דריטער — מיט קאַר־
טען און דער פֿיערטער — מיט „אהבת נשים“, רחמנא לצלן, אַזוי איז ממש,
להבדיל בין טומאה לקדושה, ביים צדיק, כאַטש ער איז מדקדק אַכצוהיטען אַלע
מצוות מיט זייערע פרטים און דקדוקים, האָט ער אַבער תמיד אַ בעזונדערע
מצוה, וועלכע איז ביי איהם פֿעררעכענט אַלס דאָס האַרץ, דאָס נפש פון די אַר־

בעריגע מצוות. אין דער דאזיגער מצוה איז ער זיך ונזהר מיט זיין גאנצען מוח. מיט זיין גאנץ חיות און מיט זיין גאנצער נשמה. דער הייליגער צדיק ר' אורי פון סטרעליסק, נאך בעת ער איז געווען א פשוט'ער דארפס-מלמד, איידער ער איז נתגלה געווארען, האט אים מייסטען מדרקס געווען אבצוהיטען בתכלית השלמות די מצוה פון „אתרוג-בענשען“.

כדי צו זיין ביכולת צו קויפֿען א אמת כשר'ן און שעהנעם אתרוג, א „הדר שבהדרים“, האט זיך זיין יונג ווייבעל פערדונגען אלס א קעניז ביים לעמבער-גער רב ר' חיים הכהן ראפאפארט, זי זאל ניט דארפֿען אנקומען צום מאן אויף פרנסה. און ער, ר' אורי, האט זיך פערדונגען אין א דארף, ניט ווייט פון זיין געבורטס-שטעטעל יאנוב, פאר א מלמד. די העלפט פון זיינע שכירות האט ער פערנוצט אויף די הוצאה קיין קארלין צו זיין רבי'ן ר' שלמה איינמאל אין יאהר, און פאר דער צווייטער העלפט שכירות פלעגט ער זיך קויפֿען פאר און לעמבערג און אתרוג, און אמת'ען „הדר“. די נסיעה קיין לעמבערג האט ער תמיד געמאכט צופיס, כדי ניט אויסצוברענגען קיין געלד. סכות איז ער תמיד געווען אין יאנוב, וואוהיין זיין ווייבעל פלעגט אויך קומען צופאהרען אויף יוס-טוב, און דאס גאנצע שטעטעל איז געקומען אום סכות צו „ר' אורי מלמד“ בענשען אתרוג.

ויהי היום, אין א טאג פון עשרת ימי תשובה, און דער צדיק ר' אורי געהט זיך אזוי צופיס קיין לעמבערג מיט גאנצע פופציג שיינגולדען, ראם שכירות פון א גאנצען זמן, צו קויפֿען אן אתרוג.

קומענדיג צו א וואלד-קרעטשמע ניט ווייט פון לעמבערג, האט ער אייניג גערעטען זיך צו דערקאפֿען ראם הארץ מיט א טראפֿען בראנפען און זיך א קאפֿעלע אויסצורוהען. עס איז געווען פארנאכט, און ר' אורי האט זיך אוועק-געשטעלט אין א ווינקעלע דאווענען מנחה און מעריב.

אין מיטען דער שמונה-עשרה פון מנחה, האט ער דערהערט א גראב ווייניג נענדיג קול, וועלכעס האט איהם זעהר מבבל געווען. ער האט זיך צוגעאיילט מיט'ן דאווענען, כדי געוואהר צו ווערען די סיבה פון'ם געווייזן. ווארום ווי קען מען עפעס צוהערען א איד וויינען? און די דבורים האט ער זיך דערוואוסט, און ס'איז א איד.

אזוי ווי ער האט נאך געענדיגט תפילת מנחה, איז ער צוגעגאנגען צום שענקטיש זעהען ווער ס'וויינט דארט. ער האט דערזעהען שטעהען א מגושם-דיגען מענשען, נאר ניט צו דערקענען און ס'איז א איד, אנגעטהאן אין א גראבען „סערדיט“ ווי א פויער, האלטענדיג די בייטש אין די הענט, זיך אויסערדענדיג אויף א גראבען פויערישען אופן ראם ביטערע הארץ פאר'ן ארענדאר.

פון די דבורים האט ר' אורי זיך דערוואוסט, און דער איד מיט דער בייטש איז א בעל-עגלה און אויך א בעל-מטופל פון קליינע קינדער און זיין פרנסה איז זיין איינציג פערדיאוועגעלע, מיט וועלכען ער פאהרט קיין לעמבערג נאך סחורה פאר די כותרים פון'ם שטעטעל וואו ער וואוינט. איצט איז איהם געדען א גרויס אמגליק, דאס פערדעל איז געפאלען אין וואלד ניט ווייט פון דער

קרעטשמע און וויל מעהר ניט אויפשטעהען, און ער ווייסט זיך נאך קיין עצה
ניט צו געבען. ס'קומט איהם אנדערש ניט אויס, נור זיך אויפצוהענגען אין וואלד
אויף א בוים.

„ס'איז דא א בורא כל העולמים“, האט איהם ר' אורי געזאגט טרייסטען.
„ער קען העלפען אויך אין דער גרעסטער עת-צרה. א איד טאר קיין מאל ניט
ווערען פערצווייפעלט.“

„מיר קען ער איצט שוין נאך ניט העלפען!“ האט זיך דער וויינענדיגער
איר אנגערופען מיט גרויס יאוש.

„ווען ער זאל כאטש האבען פופציג שיינ-גולדען וואלט איד איהם
בעריי פערקויפט מיין פערדעל, כאטש ס'איז א מציאה אכציג, האט זיך
דער ארענדאר אנגערופען.“

„איד האב דאך ניט אפילו קיין פופציג שיינ-קרייצער ביי דער נשמה“ האט
זיך דער בעל-עגלה אנגערופען אנהויבענדיג אויפ'ס ניי צו וויינען.

„אפשר וועט איהר נעהמען עפּים וועניגער?“ האט ר' אורי געפרעגט דעם
ארענדאר.

„זאל זיין ווייניגער מיט פינף שיינ-גולדען. אבער ווער וועט צאהלען אט
די דאזיגע סומע, ער איז דאך א גרויסער קבצן?“

ר' אורי האט אבער ניט מעהר גע'טענה'ט, ער האט ארויסגענומען דאס
„בינטעלע“, עס אויפגעבונדען, אבגעצעהלט דעם ארענדאר די מוזומנים, זאך
גענדיג:

„געהט און גיט דעם איד דאס פערדעל, זאל ער עס איינשפאנען און וויי-
טער פאהרען וואוהין ער דארף, און וויסען ער דארף, און וויסען ער, אז השם יתברך קען י א
העלפען, אפילו אין דער גרעסטער עת-צרה.“

בעת דער ארענדאר מיט'ן בעל-עגלה זענען געווען טרור ביים איינשפא-
נען דאס פערדעל צום וועגעלע, וועלכעס איז געשטאנען אין וואלד, האט זיך דער
וויל ר' אורי ארויסגע'גנב'עט פון דער קרעטשמע און זיך געגאנגען זיין וועגס
קיין לעמבערג מיט פינף שיינ-גולדען אין קעשענע, דער בעל-עגלה האט ניט
מעהר געטראפען זיין בעל-טובה, ער זאל איהם לכל הפחות אפראנטען פאר דער
גרויסער טובה.

די שמחה פון דעם ארימען בעל-עגלה, וועלכער איז פלוצים אומגערעכ-
טערהייר געהאלפען געווארען פון זיין שרעקליכער נויט, איז געווען ממש שלא
כדרך הטבע, ביי איהם איז די געדאנקען איז גאר קיין ספק ניט געווען, אז דער
חסדישער יונגערמאן איז דער לאנגער קאפאטע מיט'ן הויכען ספא-
דיק, איז ניט געווען קיין אנדערער ווי אליהו הנביא, וועמען
„כ'בין ניט ווערט א מצורופען“ האט אומישנע אראבגעשיקט פון הימעל איהם
צו ברענגען די ישועה, זיין הארץ איז געווארען פול, ס'האט זיך געצאפעלט צו
לויבען „זיין לעבען נאמען“, עפעס אנטהא: איהם א גרויסען נחת-רות, אבער
ווי אזוי? ער איז דאך א גראבער יונג, קען אפילו ניט קיין עברי!

פֿאהרענדיג אַליין אין וואָלד אין איהם זיין האַרץ שיער געפלאַצט פֿאַר
בענטעניש און חשק דאָך מיט עפעס אַכצוריענען דעם גרויסען, גוטען גאַט.
פֿלוצים האָט ער זיך אַכגעשטעלט, אַראַכגעגאַנגען פֿונ'ם וועגעלע, זיך
אַנידערגעשטעלט געבען אַ בוים אויסרופענדיג:

„גאַט'עניו, זיסער טייערער גאַט'עניו! כ'האַב דיך זעהר לייעב, לייעבער
אַפֿילו פֿון מיין ווייב און סינדער. ס'ווילט זיך מיר דיר פֿערשאַפֿען אַ נחת. גאַט,
לאַמיד כאַטש קנאַקען מיט דער בייטש צוליבע דיין גרויסען כבוד.“

און דרידענדיג ריזע ווערטער האָט ער געגעבען דריי קנאַק מיט דער
בייטש, אַז ס'האַט אַזש פֿעהרליכט דאָס גאַנצע וואָלד. אין דער לופט האָט זיך
בעוויזען אַ „קרו־אור“ (אַ ליכטי־שטראַהל) וועלכער האָט פֿערשיינט רי גאַנצע
וועלט און געגרייכט ביו צום כסא הכבוד. פֿון דעם ראַזיגיין שטראַהל האָט זיך
געפֿאַרט אַ מאַנטעל פֿון ליכט, אין וועלכען כביכול האָט זיך אַרומגעהיעלט.
דיווער „לבוש“ האָט בעלייכט מיט אַ הימלישעם ליכט אַלע „היכלות של מעלה“.
און בשעת „הצויה־הילה“, ווען הש־מיתברך געהט אַריין אין גרעין זיך צו
אונטערהאַלטען מיט די צדיקים, האָט זיך לכבוד ריזען נייעם „מלבוש“ געלאָזט
הערען אַ האַרמאָנישע שבת והודיה פֿון אַלע צדיקים, שרי מעלה, שרפים
;אופנים וחיות הקודש, וועלכע האָט געקלונגען אין אַלע זיעבען הימלען, אויס־
זינגענדיג: „אַשרי המלך שמקלסין אותו כד“! (גליקליך אין דער קעניג וואָס
כען לויבט איהם אויף אַזאַ מאַדנעם אופן).

דאָס יאָהר האָט ר' אורי געקויפט אַ ביליגען, קוים דאָו לכרבה־דיגען
אתרוג פֿאַר פיער שיינגולדען. שעהמענדיג זיך אַהיים צו פֿאַהרען קיין י אַ נוב
מיט אַזאַ געמיינעם אתרוג, האָט ער, מיט דער הסכמה פֿון זיין צנועה־דיג ווייב,
זיך אַוועקגעלאָזט אויף סוכות קיין ליזענסק צום רבי'ן ר' אלימלך.

די „גענועים“ פֿונ'ם ליזענסקער צדיק זענען דאַמאַלס, דעם ערשטען טאָג
סוכות, געווען אויף אַ משונה־דיגען אופן. ער האָט אין דער מיטען כמה פעמים
מפסיק געווען, אויסרופענדיג: אַה, דײַך נז־עדן! ער האָט אויך לגמרי ניט
מאַרד געווען ביי די „גענועים“ ווי זיין סדר פֿלעגט זיין. תיכף נאָך הלל האָט ער
צוגערופֿען זיין בדודער, דעם רבי'ן ר' זוסיא, וועלכער איז גראַד דאַמאַלס ביי
איהם געווען אַז אורח אויף יום־טוב, זאַגענדיג: „קום, זוסיא, לאַמיד זעהען, ווער
ס'האַט דאָ ביי אונז אַזאַ טייערען אתרוג, וועלכער האָט פֿערשמעקט מיט זיין
ריח גרעין אַלע עולמות און וועלכער האָט מיט די „גענועים“ צוטומעלט אַלע
„היצונים“: ווי פֿליגען זיינען זיי געפֿאַלען!“

און רורכגעהענדיג דאָס גאַנצע בית־המדרש האָט דער רבי ר' אלימלך בעד
קוקט יעדען אתרוג, ביז ער איז צוגעקומען צום אויווען און דערזעהן ר' אורי'ן
מיט'ן אתרוג אין דער האַנד. ער האָט זיך געהייסען ווייווען דעם אתרוג און
איהם, דעם אתרוג, געקושט, אויסרופענדיג: „גאַט דאָס, זוסיא, איז אַז אמת
כשר'ער אתרוג, אַ דעכטע „פרי עץ הרד“.

ביים טיש האָט דער רבי ר' אלימלך געהייסען זעצען ר' אורי'ן ניט ווייט
פֿון זיין שטול.

„דערצעהלט מיר אלעס וואס ס'איז געשעהן מיט אָט דיזען אתרוג“, האָט צו איהם דער רבי געזאָגט.

און ר' אורי האָט איהם אַלץ דערצעהלט.
„איצט איז מיר שוין אַלץ קלאָר געוואָרען“, האָט זיך דער רבי אָנגערופען און זיך דערביי צוֹלאַכט. „איצט ווייס איך שוין דעם פּירוש“.

ער האָט אָנגעהויבען צו דערצעהלען דעם עולם אָט דיזע מעשה:
„ערב יום־כּפּוֹר בשעת מנחה, ווען דער סדר־העולם איז, אז אָזוי ווי די ערשטע „על־חטא“ תּפּלוֹת קומען פּאַר'ן כּסא־הכבוד, שטעהט כּביכול אויף פּונ'ם כּסא־דין און זעצט זיך אויפ'ן כּסא־רחמים, איז דאָס יאהר געשעהן אַ כּכּשׁוֹל. בעת דער אידישער מליצ־יושר, ר' לוי יצחק פּון זעלעכאָוו (דער בער־דיטשעווער), האָט געשלעפט צו די שער־שמים אַ הויכען וואָגען פּול אָנגעפּאַקט מיט אידישע זכּוּת, האָט איהם דער בעל־דבר אָנגעלעגט אויפ'ן וועג גאַנצע הויפענס מיט אידישע חטאים. ער האָט בשום אופן ניט געקענט די זכּוּת ווייִטער שלעפען. איך מיט מיין ברודער זוסיאָן האָבען זיך אויך אַיינגעשפּאַנט איהם צו צוהעלפען, אָבער כּחנם, ניט אַמאַל אַ דיהר פּונ'ם אָרט.

„פּלוצים קומט אָן דער מלאַך מיכאַל פּיהרענדיג אַ פּערדיל און נאָך איהם אַ בעל־עגלה מיט אַ בייטש אין דער האַנד. מיכאַל האָט צוגעשפּאַנט דאָס פּערדיל צום וואָגען און דער בעל־עגלה האָט געגעבען דריי קנאַק מיט דער בייטש, און איז אַ רגע זענען די הויכע בערג פּון חטאים, עוונות ופּשעים פּלוצים פּער־שוואַנדען, און ר' לוי יצחק האָט צוגעפּיהרט די זכּוּת צום כּסא־כּבוד. ס'איז נתעוּר געוואָרען אַ ים פּון מדת־רחמים און כּביכול האָט תּיכּף פּערלאָזט דעם כּסא־דין און זיך אַרויפּגעזעצט אויפ'ן כּסא־רחמים. און דאָס אַלעס האָט אַ י ה ר גורם געווען.

„פּאַהרט אַהיים“, האָט צו איהם דער רבי ר' אלימלך געזאָגט, תּיכּף נאָך סוכּות. זייט אַ מנהיגי־ישׂראֵל. איהר זענט ראוי דערצו. איהר האָט די הסכּמח פּונ'ם בית־דין של־מעלה“.

דער כח פון די חסידים ביי די הקפות

די יונגע און די אלטע. — א פירוש אויף „אתערותא דלתתא“ און „אתערותא דלעילא“. — אמאל און היינט. — דער צדיק פערגעסט דעם נאָמען, אַ סימן פון סכנה, — חסידישער „תיקון“ האָט מער כח פונם צדיק'ס תפילות. — די ישועה ביי די הקפות.

אַט האָבען מיר שוין ב"ה היינט ביינאַכט שמחת-תורה, דער תמצית און סדרהכל פון די ימים-נוראים — האָט ר' אייזיק'ל אָנגעהויבען זיין חסידישען שמועס ביים שמיני-עצרת'דיגען „זיץ“ — פאַר אייד, יונגע צוצאקעס, איז ראָס אַ גאַנצער עסק. מען וועט טרינקען, פערבייסען, און ווידער טרינקען, זינגען און כאַפּען אַ טענצעל, אַ גאַנצער טאַראַראַם, האָ? ביי אונז אַבער, ביי אונז אלטע, וועלכע געדענקען נאָר די פאַרצייטיגע גוטע אידען און די אלטע אמת'ע חסידים, איז אַט די איצטיגע שמחת-תורה'דיגע שמחה כמעט אַ שטיק תשעה-באב, מחמת מיר זעהען די י ר י ד ה, דעם ח ו ר ב ן פונ'ם חסידות, די פערשטאַרקונג פון דעם חומר-משלה איבער'ן רוח, אוי, א וועלט מיט חומרות, בלויז גשמיות! ניטאָ מעהר דאָס אשיקודש, וועלכער פלעגט ברענגען צו אַן „אתערותא דלעילא“.

איהר ווילט וויסען דעם חילוק פון „אתערותא דלתתא“ ביז „אתערותא דלעילא“? אַט, כ'וועל עס אייד געבען צו פערשטעהן אין פשוט'ע דבורים: האָט איהר אמאל געזעהן אַ פויגעל, אַ טויב, למשל, ווען זי שטעהט אויף דער ערד און פערנעהמט זיך צום פליהען? זי ארבייט מיט די פליגעל אָהן אַן אויפהער, מיט כלי-החות, ארויף און אראָב, אַז ס'איז אַזש אַ רחמנות זיך צור צוקוקען צו איהר שווערער עבודה; דאָס איז אַ מין בחינה פון „אתערותא דלתתא“, זי „צופיהרט זיך די הענד“, הייסט עס. קוים אַבער האָט זי זיך דער-ווייטערט פון דער מגושם'דיגער ערד און זיך דערהויבען צום אויר-השמים, צו די הויכע, ריינע ספירות (ספערען). איז אויס עבודה, ס'פליהט זיך שוין כמעט פון זיך זעלבסט. מכלומר'שט אַ מאָד מיט די פליגעל, ווי יוצא צו זיין, כדי צו דערהאַלטען דאָס התעוררות, אַבער ניט מעהר; דער אויר-השמים טראָגט זי שוין דאָן אויף זיינע פליגעל, ס'נעהט שוין ווי אַ מזמור. אַט דאָס, רבותי, הייסט ווידער „אתערותא דלעילא“. פערשטעהט איהר שוין איצט? די „אתערותא דלתתא“ האָט גורם געווען אַ „אתערותא דלעילא“.

דאָס איז געווען אמאל, פאַרצייענעס. די חבריאָ האָט זיך געזעצט, אין אַ

יומא דפגרא, צום טיש, טועם געווען א קאפעלע משקה, נור כדי יוצא צו זיין. אָבצו'הורש'ן דעם גוף און איהם אביסעל אונטערצוואווארעמען. דאָס טרינקען איז לחלוטין נור געווען א דבר ארעי, א טפל־זאך, א מין מיטעל און הכנה, זיך אריינצוברענגען אין די „ספירות“ פון שמחה. קוים אָבער האָט מען זיך ציר וואָרעמט און אַרײַן אין חמימות, דעמאָלט — ווער מיר משקה, וואָס מיר משקה? די השפעה פון שמחה איז שוין געקומען פון אויבען, ממש ווי א קוואַל וואָסער וואָס קוועלט פון זיך אַלײַן. דעמאָלט זײַנען מיר געקומען צו אַזאַ הויכער מדרגה, וואו מען איז בכח צו מאַכען פון גשמיות א רוחניות — א ו י ס יצר הרע! דאָס צופעליגע אַנקוקען פון א שעהנער אשה, למשל, האָט גאָר דערמאָהנט אַן דעם „יופי של מעלה“; אפילו כײַ די מענשליכע, גופישע הנאות, פלעגט מען זיך דערביי גאָר פערטיפען אין רעם ענין פון „צדיקים יושבים ונהנים מזיו השכינה“. אַלץ איז נהפך געוואָרען צו בלויז רוחניות.

וואָס זעהען מיר אָבער היינט, בענותנינו הרבים?

אן עולם הפוך!

די חסידישע שמחה איז איצט גלייך צו א הייזיקעסעל. אַט לעגסט דו אין איהם אַרײַן קויהלען, ברענט ער, צונגליהט זיך און קאַכט. טאַמער איז מען מפסיק און מען שיט ניט מעהר צו קיין קויהלען, איז אויס פייער, ער קיהלט זיך באַלד אָב, און אַן עק האָט עס גענומען צו זײַן ג ע ט א כ ט ע ר חמימות און התלהבות.

כדי צוצוקומען א י צ ט צו א ביסעלע שמחה, מוזט איהר, חברה, טרייב קען און וויעדער טרינקען; מען מוז כסדר האַלטען אין אײַן אויפוארמען די פערפרוירענע נשמה מיט פשוט'ע אכילה ושתיה. ווי האָט אָבער דער אלטער ז"ל געפלעגט זאָגען? „אלהי מסכה לא תעשה לד“, מאך דיר ניט קיין ג ע ג א ס ע נ ע ם גאַט. בעדיענען זיך מיט „גיסען“ משקה כדי צוצוקומען צו שמחת־שמים און עבודת־הבורא, הייסט א פסול'ע עבודה, א מין עבודה זרה, רחמנא לצלן.

און וואו זעהט מען היינט דעם אַמאָליגען כח פון די אלטע חסידים? א נעכטיגער טאַג. אַט דערמאָהן איד מיד גראד טאַקע א מעשה שהיה:

צווישען אונזער חכריא, איז געווען איינער, אברהם חיים האָט ער געהייסען, א כלי שלמה, א חסיד מיט'ן פולען מויל, ממש א צאצקע. ביים אַלטען ז"ל איז ער געווען אַן אויג אין קאַפּ, דאָס אייבערשטע פונ'ם שטויסעל.

ער איז אויך געווען אַ כהן און געהאַט א חוקה עולה לתורה צו זײַן אינ'ם צדיק'ס שוהל יום־כפור צו מנחה.

דער אלטער ז"ל פלעגט האַבען א מנהג, יום־כפור א ל י י ן אויפצוריר פען די קרואים צו דער תורה און זיי צו מאכען א „מי שברך“. בעת ער ז"ל האָט אָנגעהויבען צו מאַכען דעם „מי שברך“ פאר אברהם חיימ'ן, האָט ער פלוצים פערניסען דעם צווייטען נאָמען. עטליכע מאָל האָט ער אַלץ אָנגעהויבן בען „יברך את מורנו ר' אברהם“... און שטעהן געבליבען. און לסוף טאַקע גע-

ענדיגט דעם מי שברך מיט בלוז דעם ערשטען נאָמען „אברהם“; דעם נאָמען „חיים“ האָט דער צדיק גאָנץ פּערגעסען.
 מיט אַ געבראָכען האַרץ און וואַקעלריגע טריט איז ר' אברהם חיים דע-
 מאַלט צוריקגעגאָנגען פון דער קריאה. ער האָט שוין גוט פּערשטאַנען אין וואָס
 ס'האַנדעלט זיך. אויך די גאַנצע חסידישע חבּריא איז געוואָרען זעהר צורור
 דערט. עפּים אַ קלויניגקייט? דער צדיק, אויף וועמען די גאַנצע וועלט פּלעגט
 זאָגען „כי אין שכחה לפּניו“, האָט פּלוצים פּערגעסען דעם נאָמען פון זיין
 בעסטען חסיד, און נאָך דערצו פּונקט דעם נאָמען „חיים“!
 און דער צדיק גופא?

לכתחילה האָט זיך גערובּט, אז ס'רוחט אַ וואַלקען פון עצבות, חלילה, אויף
 זיין הייליגע צורה. ער האָט זיך אָבער באַלד מחזק געווען, געענדיגט די קריאה,
 געפּראַוועט דעם נעילה גלייך ס'וואַלט גאָר ניט געשעהן. אַ כח פון אַ צדיק!
 מוצאי יום כּפור, האָט ער, ז"ל, געגעבען דער חברה משקה און געהייסען
 ווינשען אברהם חיימ'ן אריכות ימים. „גיט איהם א גוטען „לחיים“, האָט ער
 דעמאָלט געזאָגט. חסידישער „תיקון“ האָט אַמאָל מעהר כח פון אַ צדיק'ס
 תּפּלות“.

מיר האָבען דעריבער אלע געוואוסט, אויך טאַקע אברהם חיים גופא, אז
 דער גזרדין איז שוין גע'התמ'עט געוואָרען.
 תּיכּף מאָרגען, צו גאָטס-נאָמען, איז אברהם חיים שווער קראַנק געוואָרען.
 „זייט מיר ניט מבבל'ל מיט אברהם חיים'ס מחלה, האָט זיך דער צדיק גע-
 בעטען ביי דער חבּריא, איד וועל אודאי טהון אלצדינג לויט מיין יכולת. איהר
 מוזט אָבער וויסען אז דער כללי-ישראל שטעהט העכער פּונ'ם פרט, און אז ימים
 טובים-צייט איז פאַר אַ מנהיגה-הדרור פאַראַנען זעהר וויכטיגע עובדות“.

ס'איז געקומען שמחת תורה. אברהם חיים האָט שוין געהאַלטען שמאָל,
 די דאָקטוירים האָבען איהם בעטראַכט פאַר אַ חולה מסוכן. די חסידישע חבּריא
 האָט דעריבער בעשלאָסען צו בריינגען דעם חולה מיט'ן בעטעל אינ'ם רבינ'ס
 שוהל אריון, וויסענדיג אז ביי די הקפות איז אַ עת רצון, און דעם צדיק'ס כח
 האָט דעמאָלט גאָר ניט קיין גרעניץ. זיי האָבען געוואַלט כמעט ווי צווינגען דעם
 צדיק מיט גוואַלד איהם צו געבען אַ רפואה מן השמים.

און וואָס פאַר אַ הקפות דעמאָלט איז געווען, זאלט איהר מיר שוין גאָר
 ניט פּרעגען. די עבודה פּונ'ם צדיק איז געווען שלאַ כּדרך הטבע, ער איז אין
 גאַנצען פּערטהון געווען אין די עולמות עליונים. ביי יעדער הקפה, ווען ער,
 ז"ל, איז צוגעקומען צו דעם ווינקעל וואו אברהם חיים'ס בעטעל איז געשטאַנען,
 האָט איהם אַן אַלטער חסיד איינגערוימט אויפ'ן אויער: „אברהם חיים בן
 ביילא רבקה לרפואה שלמה“ און געוואַלט אָנווייזען אויפ'ן חולה. ס'איז אָבער
 לחלוטין ניט מעגליך געווען אָבצורויסען דעם צדיק פון זיין גרויס דבקות.
 ערשט ביי די לעצטע הקפה האָט ער, הפנים, מרגיש געווען. „נה, נה האָט
 ער זיך אָנגערופּען, זייט ניט מערבב די שמחה; עס איז אַ שישון ושמחה אין
 אַלע עולמות עליונים. שישו ושמחו בשמחת-תורה“.

דאס זינגען און טאנצען נאך דער לעצטער הקפה אין געווען איבער'ן מענ-
שליכען יבולת, טאקע נור מיט א הימלישען כח. דער אלטער, ז"ל, איז זיך גע-
שטאנען ביים עמור כסדר פער'דב'ק'ט אין א מצב פון התפשטות הגשמיות.
מען האט געקענט זעהן בחוש, ווי ער שעפט בידים די שמחה פונ'ם היכל-
השמחה גופא, און איז זי משפיע אין די הערצער פון דער גאנצער חבריא.
„טאנצט, חברה, לעבעדיג, הוליעט מיט אלע כחות, האט ער פלוצים אויס-
גערופען. ס'איז איצט א גרויסער עת-רצון. כביכול מיט דער גאנצער ממלא-שלי-
מעה זיינען מלא שמחה. די מלאכים און שריימעלע העלפען אונז איצט מיטער
זינגען שירות ותשבחות צום חיהעולמים. די שמחה איז פול אין אלע היכלות
של-מעלה. זייט איך משמת, חברה, ג ר ו י ס א י ז א י צ ט א י י ע ר
כ ח !”

די חבריא האט איצט פערשטאנען די טיעפע כונה פונ'ם צדיק'ס דבורים.
ער טאר ניט העלפען; זיי אבער, ס ע נ ע ז און זיינען אויך כ כ ח
צו העלפען...

ווי א שטראם וואסער האט זיך די גאנצע חבריא א לאז געגעבן צום קראנ-
קענס בעט, געכאפט אברהם חיימ'ען אויף די הענט און מיט איהם אנגעהויבען
צו טאנצען, אויסרופענדיג: „רו וועסט לעבען, אברהם חיים! מיר זיינען גוור,
אז די זאלסט תיכף האבען די רפואה; מיר וועלען ניט פערשטערען כביכול'ס
שמחה, און כביכול וועט ניט פערשטערען אונזער שמחה..."

פלוצים איז דער צדיק צוגעשפרונגען צום טאנצענדיגען מענשען-קנויל.
„הויבען מיטצוטאנצען מיט די חברה זינגענדיג:

ישו ושמתו בשמחת תורה, כי היא לנו עוז ואורה."

לאזט איהם אראב פון די הענט! — האט ער דאן אויסגעשריען, לאזט
אראב, ער קען א לייז מיטטאנצען, כי היא לנו עוז ואורה!" (רי
ה גיבט דעם מענטש ש ט א ר ק י ט אין ליכטיגקייט.)

אברהם חיים האט דעמאלט מיט אונז מיטגעטאנצט, גלייך ווי ער וואלט
קינמאל נאך ניט קראנק געווען; ער האט אויך געהאט אריכות ימים.
ד א ס, רבותי האבען געקענט פ ע ר צ י י ט י נ ע חסידים!

דאָס חנוכה ליכטעל — אַ נר-נשמה

(אַ חסידישער שמועס).

דאָס חולין'דיג ווערען פון אַ נסיעה צום צדיק. — די שכינה איז אין גלות. — פאָהרם צום צדיק שטאַרבען. — מען דאַרף פערשטעהען דעם רבינ'ס דבורים. — די חכמה ליכט עכודת מציל צו זיין אַ חסיד פון חבוטהקרבן. — דער „לחיים צו אַ מת. — אַ מיתה מתוך שמחה. — וואָס הייסט אמונת צדיקים.

„אוי, ניטאָ די אַמאָליגע נומע צייטען פון חסידות“, האָט ר' אייזיק'ל אָנ-געהויבען זיין שמועס אין חסידים-שטיבעל ביי אַ „זיטץ“ אין די ערשטע נאַכט חכמה. אַלעס איז געווארען חולין, וואָכענדיג, מגושם'דיג מעג מען זאָגען. דער כת פון דער סטרא אחרא האָט גובר געווען, די טומאה איז געווארען, בעונותינו הרבים די גבירה, די גאַנצע בעל־בית'טע, און דאָס חסידות, די קדושה, טאַקע דאָס גאַנצע אידישקייט — די שפּחה.

„פּערצייטענס אָבער, ווען איך בין געווען אַ יונגעראַן, איז עס גאַנץ אַנדערס געווען. אוי, איז דאמאלס געווען אַ וועלט! אַלעס האָט פשוט גע-שיינט, אַלעס איז געווען אָנגעזאַפט מיט קדושה. אַ נסיעה צום הייליגען צדיק איז געווען אַ נסיעה, אן ענין, אַ גאַנצער עסק. מען האָט געהאַט חכמה פאַר'ן פאַהרען און ביים פאַהרען. און געפאַהרען זיינען מיר צווישען אונ-זערע, סאַמע היימישע, אפילו ניט איין חלבנה. מען האָט געזעהן, געהערט אויפ'ן וועג הייליגע דבורים, עס איז געווען בלויז אמת. אָבער היינט? אָט פאַהרט מען אויך מכלומר'שט צום צדיק, מען זיצט אויך צוזאַמען, מען דער-צעהלט זיך חסידות, בקיצור, מען טהוט לפנים אַלעס דאָסזעלבע וואָס אונ-זערע אבות האָבען געטהון, אָבער עפעס איז עס דאָך ניט דאָסזעלבע, עס פעהלט האַרץ, עס פעהלט תוף, איך מעג זאָגען עס פעהלט די הארה פון דער שכינה.

„וואָס ווייסט איהר, יונגע צוציקעס, צו זאָגען אָדער צו דערצעהלען וועגען אַ נסיעה. אָט זעצט איהר אייך אַרײַן אין דער קליפה'דיגער באַהן, צווישען אַן ערבֿרבֿ פֿון ברואים וועלכע זיינען מטמא דעם גאַנצען אױר, ניט האָבענדיג אפילו די מעגליכקייט מטהר צו זײַן אייערע מחשבות ווי עס קעהרט צו זײַן, ניט זײענדיג אימשטאַנד אפילו צו דעדען עטליכע חסידישע דבורים, דורך דער טומאה'דיגער סביבה. אין מײנע צײטען איז אָבער גאָר געווען אַן אַנדער וועלט. יא, רבותי, שכינתא בגלותא, די הייליגע שכינה איז נעבעך אין גלות.“

אַ טיעפער ביטערער זיפֿץ האָט זיך אַרויסגעריסען פֿון אַלע הערצער מיט אַמאָל.

„און היינט די דבורים וואָס מיר האָבען זיך דאַמאלס אָנגעהערט אויף דער נסיעה. עפעס אַ קלייניגקייט, צוואַנציג חסידים, און חסידים מיט'ן פֿולען מויל, חסידים פֿונ'ם אלטען דור, וועלכע האָבען זיך עפעס אָנגעזעהען בײַ צדיקים און אָנגעהערט פֿון צדיקים, צוואַנציג אַזעלכע חסידים אויף אײַן פֿוהר. און געפֿאַהרען זײנען מיר טאַקע גאַנצע פיערצעהן טאָג צוואַמען, צו זאַמען גענעכטיגט, צוואַמען גענעסען און געטרונקען און צוואַמען עוסק געווען אין חסידות. אוי, איז דאָס געווען אַ צײַט! דאַמאלס איז באמת מקוים געווארען דער פסוק „והיה המשכן אחר“, דער צדיק מיט די חסידים זײנען געווען איינס, א „קומה שלמה“.

„פֿאַהר איך מיר אַזוי צום אַלטען ז"ל אויף חנכה. און געפֿאַהרען זײנען מיר דאַמאלס בלוז אַלטע חסידים, מוח מענשען, קעפֿת, בעלי מדרגה. איך בין געווען דער אינגסטער צווישען זײ, דער „זעירא דמן חבריא“, דער קלענסטער. מילא וואס איך האָב מיך דאַמאלס צוגעהערט איז מה שאין הפה יכול לרבר. נור אָבער כרי אייך צו ווייזען וואָס מען מײנט אַ חסיד און ווי ווייט עס גרייכט דער כח פֿון אמונת־צדיקים, וועל איך אייך דאָ דערצעהלען אַ מעשה וועלכע האָט טאַקע פֿאַסירט אויף יענער חנוכה־נסיעה, וואָס איך האָב צוגעזעהן מיט מײנע אייגענע אויגען.

„אײנער פֿון אונזער נסיעה־חבריא האָט געהייסען ר' נחמן'טשע באַ' שיעס, אַ חסיד מסוים. דער רבי ז"ל האָט אויף איהם אַמאָל געזאָגט: „נחמן איז אַ קאָזאַק, דער יצירהרע ציטערט פֿאַר איהם ווי אַ פֿיש“. איהר הערט עפעס דבורים? אַ מענש וועלכער האָט מיט'ן יצר הרע לגמרי גאָר ניט קײן חשבונות. איהר קענט אייך שוין משער זײַן ווי בגלופֿין'דיג מיר אַלע האָבען זיך געפֿיהלט וויסענדיג, אַז ר' נחמן'טשע פֿאַהרט מיט אונז צוואַמען.

אלע אונזערע הערצער זיינען געווען פול מיט שמחה. אָבער די שמחה פון ר' נחמן'טשע אליין אויפ'ן גאַנצען וועג איז געווען עולה על כלנו. עס איז געווען א משונה'דיגע שמחה געמישט מיט רביקות. און געשמועסט האָט ער דאמאלס, און דערצעהלט האָט ער דאמאלס, מיט אַ מין חמימות, מיט אַ מין התרוממות ממש אין לשער. חסידים וועלכע האָבען איהם געקענט מכמה שנים האָבען מבטיח געווען, אז ר' נחמן'טשע איז לגמרי אַרויס פון די כלים. אין אזא מדרגה האָבען זיי איהם קיינמאָל ניט געזעהען.

„אן ערך פון אַ מייל פאר סאדאנערי, האָט זיך פלוצים ר' נחמן'טשע אַ כאַפ געטהון ביים קאָפּ מיט אַן אויסגעשריי: מיינ קאָפּ, מיינ קאָפּ! ער האָט באַלד בעקומען היץ און מיר האָבען פערשטאַנען אז עס איז ניט ווי אַם בעסטען מיט אונזער ר' נחמן'טשע. מיר האָבען געהייסען דעם בעל-עגלה זיך צו איי-לען אין שטאָדט אַרײַן, כדי איהם תיכף מזכיר צו זיין פאַר'ן הייליגען צדיק. אָבער ביז מיר זיינען געקומען אין די שטאָדט איז ער געוואָרען אַ תּוֹלָה מסוכן. „ווי גרויס אונזער צער איז געווען פון ר' נחמן'טשעס מסוכנ'דיגע קראַנק הייט, איז אַלץ גרעסער געווען דער בטחון, אז אזוי ווי מיר וועלען. איהם מזכיר זיין פאַר'ן רבי'ן, וועט תיכף קומען די ישועה מיט די רפואה.

„צוקומענדיג אין דער סטאַנציע, איז דער משרת באַלד געלאָפּען רופען אַ דאָקטאָר, בעת איך, אַלס דער אינגסטער פון דער חברה, בין תיכף געלאָך פּען צום הייליגען צדיק, כדי צו פּערכאַפּען די ברכה בעפאַר עס איז גע'חַתמ'עט געוואָרען דער ביטערער גזר רין.

דערצעהלענדיג דעם גבאי מכת דעם ענין, האָט ער מיך תיכף געמעלדעט ביים רבי'ן ז"ל און טאקע באַלד מיך אַרײַנגעפיהרט אין זיין חדר מיוחד. „הייליגער רבי, האָב איך מיט אימפעט אויסגערופען תיכף נאָכ'ן קבלת שלום, ר' נחמן'טשע באשיעס איז אין אַ גרויסער סכנה, ער איז אַ הוֹלָה מסוכן“.

„אין א סכנה! האָט דער רבי ז"ל מיט א פליאה אויסגערופען. וואָס זאָנסטו עפעס? נחמן אַ הוֹלָה מסוכן! הלילה, נחמן איז ניט אין אַ סכנה, נחמן איז אָנגעזאַפט מיט מצות, מיט מעשים טובים און מיט אמנות צדיקים, נחמן האָט נאָר קיין מורא ניט“. און אזוי ווי זיך ערמונטערנדיג פון אַ מין דבקות, האָט ער, ז"ל, אויפ'ס נייעס אַ פרעג געטחון: אזוי, נחמן איז קראַנק? השם יתברך איז אַ כל יכול, ער קען העלפּען און שיקען די ישועה. ווי איהר ווייסט, האָט דער הייליגער רבי קיינמאָל ניט גערעדט אַ פשוט'ן דבור. עס איז דעריבער געווען ביי אַלע מקורבים אַ דבר ידוע, אז

וויבאלד דער רבי זאָגט אויף אַ חולה די ווערטער: „השם יתברך וְ עַם זִיךְ מֵרַחֵם זֵינִין“, איז עס געווען א סימן מובחק, קלאָר ווי דער טאָג, אַז דער חולה וועט זיכער האָבען די רפואה. טאָמער האָט אָבער דער רבי געזאָגט: „השׁיׁת ז אַל העלפּען“, האָט דאָס געהייסען, אַז דער גזר דין איז נאָך ניט ענטשיידען, דער עסק איז נאָך אין אַ ספק, אַהין אָרער אַהער. האָט אָבער דער רבי געזאָגט: „השׁיׁת ק ע ן העלפּען“, האָט יעדער געוואוסט, אַז מען מעג שוין מאַכען די ברכה „דין האמת“, ווייל דער גזרדין איז שוין גע׳התמ׳עט און דער חולה האָט ניט מעהר קיין שום האָפנונג.

וויסענדיג פון דיעזען ענין האָב איך מיך פון ר׳ נחמן׳טשע גאַנץ מיאש געווען. איך האָב אויך גוט פערשטאַנען די כונה פונ׳ם רבי׳נס דבורים דאָס „נחמן איז ניט אין אַ סכנה“, וועלכע האָבען געמיינט, אַז ער האָט זיך גוט פערזאָרט מיט צידה לדרך, אַזוי אַז ער דארף גאָר ניט מורא האָבען פאַר׳ן יום הדין.

אַהיימקומענדיג פונ׳ם רבין ז״ל, האָב איך שוין געטראָפּען ר׳ נחמן׳טשע בשעת גסיסה. ער האָט נאָך געסטייעט צו עפענען די אויגען און אַרויסצורעדען דיעזע דבורים, וועלכע איך וועל אין מיין לעבען קיינמאָל ניט פערגעסען: „חברים, זאָגט מיר דעם הייליגען רבינ׳ס תשובה. גיט מיר מיט זיינע קמיעות אינ׳ם קבר. זיי ליעגען אין מיין רענצעל אין אַ ליינוויטען בייטעלע. זייט מיך מזכיר פאַר׳ן הייליגען צדיק און טרינקט „לחיים“ פאַר מיין נשמה איידער מען וועט טהון מיין רעכט.“

„דער רבי האָט געזאָגט, האָב איך מיט אימפעט אויסגערופען, אַז איהר האָט גאָר ניט וואָס מורא צו האָבען...“

אַ ליעבער שמיכעל האָט זיך בעווייעזען אויפ׳ן פנים פונ׳ם גוסס. ער האָט פערשטאַנען דעם רבינ׳ס דבורים. און תוך כדי דבור האָט ער אויסגעהויכט זיין כשר׳ע נשמה, ערב חנכה בין השמשות.

די הרלקה (אַנצינדען) פונ׳ם ערשטען חנכה־ליכטעל איז דעמאָלט געווען ממש פחדים־דין. מיט׳ן ברענענדיגען שמש אין דער האַנר, איז דער צדיק געשטאַנען אין דער אַלטער קלויז בצד מעריב, פאַר דעם גרויסען, וואונדערבאַרען חנכה־לעמפּעל, גאַנץ פער׳דבס׳עט. די אויגען זיינען געווען פערנלייזט און דער גאַנצער גוף כמעט ווי פערשטיינערט, קוים, קוים וואָס מען האָט געקענט בעמערקען אַ בעוועגונג אין דער אויבערשטער העלפט פון דעם הייליגען גוף, דורך דעם ציטערן פונ׳ם קליינעם פלעמעל פון דעם ברענענדיגען שמש. פאַר פראָסטע ברואים, וואָלט זיך אפשר געקענט דאַכטען, אַז

דער צדיק שטעהט זיך אזוי גאנץ קאלט גלאט אין דער וועלט אריין. אָבער די שאַרפע הרגשה פון חסידים האָבען געפיהלט ווי ס'קאָכט זיך אינ'ם פנימיות פונ'ם רבי'ן ממש ווי אַ קעסעל. דאָס אש־קודש פון זיין האַרץ האָט געהאַט אַ געוואַלדיגע השפעה אויפ'ן גאַנצען חסידישען עולם, וועמעס אַלע אויגען זיינען ווי מיט אַ מאַנגעט צוגעצויגען געוואָרען צו דער איינציגער נקודה, וואו דער רבי, ז"ל, איז געשטאַנען.

פֿלוצים האָט זיך דערהערט אַ שטילער, לאַנג אויסגעצויגענער קרעכץ, אַרויסקומענדיג פונ'ם צדיק'ס ברוסט, אַלס אַן הקרמה צו דער ברכה איבער די חנכה־ליכט.

אַלעס אין דער קלויז שטעלט אויף מויל און אויערן.

ברוך אתה... הויבט דער צדיק אָן מיט אַ שטיל קול ווי זיין סדר פֿלעגט זיין. אין דער קלויז איז שטיל אַז מען קען מאַהן זייען. אַלע חסידים שטעהען מיט פערמאַכטע אויגען און מיט אויפגעשטעלטע אויערן, כדי ניט צו פערלירען, חלילה, אפילו איין איינציגעס וואָרט וואָס געהט אַרויס פונ'ם צדיק'ס פה קדוש...

„להרליק נר של“... און דער רבי האָט מפסיק געווען אַ רגע איידער ער האָט געענדיגט דאָס וואָרט „חנכה“.

מען האָט זיך שפּעטער דערוואוסט, אַז דאָס חנכה־ליכטעל איז גאָר געדויען אַ נדר־נשמה פאַר זיין געליעבטען חסיד ר' נחמן'טשע, און די הפסקה איז געווען צוליעב דער מחשבה: „להרליק נר של נשמה“.

און די עבודה בשעת דער חזן זינגט דעם זמר פון „מעוז צור“ בעת דער רבי קוקט געווענהליך גלייך אין דעם „אור“ פונ'ם חנכה־ליכטעל, איז דער מאָלט געווען שרעקליך. מען האָט געקענט זעהען בחוש אַז ער פעראַרבייט מעשים, פיהרענדיג אַ מלחמה מיט'ן בעל־דבר.

און יהושע'קע סאקווערער זינגט, מיט זיין נעימות'דיגען ניגון „ובידו הגדולה הוציא את הסגולה“. עס ציפט ביי דער נשמה פאַר גרויס מתיקות. די וואָס זיינען געשטאַנען נאָהנט נעבען רבי'ן האָבען בפירוש געהערט, ווי דער רבי ז"ל האָט נאָכגעזונגען שטיל כמה פעמים די ווערטער, מיט אַ טיער פּען קרעכץ בעגלייטעט: „אוי, הייליגער בעל־הרחמים! ובירו הגדולה הוציא את הסגולה“ (מיט זיין גרויסע האַנד האָט ער בעפרייט זיין ליעבען אוצר).

איצט ערשט האָט יעדער פון די חסידים פערשטאַנען, אַז דער רבי ווייסט שוין, דורך אַ ידיעה פון אויבען, וואָס ס'איז געשעהען, און אַז זיין גרויסע עבודה איז צו בעפרייען זיין ר' נחמן'טשי פון די יסורים פון חיבוט הקבר.

ערשט נאך די חנכה-ליכט בענשען האָט מען איהם דערצעהלט פון ר' נחמן'טשעם פטירה.

„א גרויסע נשמה, א הויכע נשמה! האָט דער רבי עטליכע מאָל אויסגע-רופען. ער האָט א גרויסע זכיה. ער וועט האָבען מעהר מנוחה ווי ביי זיך אין דער היים“.

מטהר געווען האָבען איהם נאָר די גאַנצע חבריא וועלכע האָבען מיט איהם געמאַכט די לעצטע נסיעה. קיין אַנדערען האָט מען ניט צוגעלאָזט. אזוי האָט דער רבי געהייסען.

נאָך דער טהרה, ווי ער, דער בר-מינן, איז שוין געווען אָנגעטהאָן אין זיינע ריינע ווייסע מלבושים, האָט איינער פון אונזער חברה אַרויסגענומען א פלעשעלע בראָנפען און מיד האָבען געטרונקען „לחיים“. מיר האָבען דאָס פנים פונ'ם בר-מינן אויפגעדעקט, ער זאָל זעהען און הערען דאָס זיין רצון איז מקוים געוואָרען. ביים „לחיים“ האָט קיינער ניט פערגעסען צו וויינישען דעם מת ער זאָל געפינען א מנוחה צווישען די אַלטע חסידים און צדיקים, מיט'ן כח פון זיין אמונה אין צדיקים.

איך, אַלס דער אינגסטער, בין געווען דער לעצטער ביים טרינקען. מיט א הימלישען כח פון אמונה, אז ער ווייסט און הערט אַלעס, האָב איך א כאַפ געטהון דעם נפטר'ס האַנר זאָגענדיג צו איהם: „לחיים ברורער'טשע נחמן בן רייזעל, און טאַקע לחיים. זאָרג ניט ברודער, דו ביזט גליקליך ווי די גאַנצע וועלט וואָס ביסט דאָ געשטאַרבען. דער רבי האָט געזאָגט אז דאָ וועסטו געפינען די אמת'ע מנוחה, ער האָט דיר אויף א טובה געטהון נעכטען ביים ערשטען חנכה-ליכטעל, לחיים, פערגעס אונז ניט דאָרט.“

רבתי, איך זאָל אזוי זוכה זיין צו זעהען קבוץ גלויות, ווי איך האָב מיט טיינע אויגען געזעהען דעם בר-מינן'ס פנים אויפלייכטען און שמייכלען. איך האָב אויף דעם צוואנציג עדות.

א, דאָס, חברה, הייסט א חסיד, וואָס האָט אמונת צדיקים.

דער לאַכעריגער פורים

דעם רבינ'ס הויף-בתן. — מען מעג זיך פרעהען אָבער ניט לאַכען. — מען דאַרף שכל האַבען אָבערנאָרען דעם בעל-דבר. — דער סוד פון שכור'ן אים פורים. — דער תולוק פון סאדאנערער און אַנדערע חסידים. — ס'איז אַמאָל בעסער צו זיין אין גהינם ווי אין ג'עדן.

דער פורים-דינגער טיש פון ר' ישראל'טשי ריוזנער, דער סאדאנערער רבי, איז געווען מורא'דיג. דער רבי איז כסדר געזעסען פערטראכט מיט פער-מאַכטע אויגען, זינגענדיג דאָס בעקאנטע, פערוועהטאַנטע ניגון'דעל, וועל-כעס איז אָנגעזאפט מיט אַ בענקעניש צו דער שכינה. עס האָבען ניט געהאַלפּען יאָסעל בראַדער'ס חכמות. דער רבי האָט ניט געשמייכעלט אפילו.

ר' יאָסעל בראַדער איז געווען ביים ריוזנער ז"ל אַ מין הויף-נאַר. ווי גרויס דער פחד און דער יראת הכבוד זאָל ניט געווען זיין פאַר'ן ריוזנער, האָט יאָסעל בראַדער תמיד געהאַט אַ פרייע האַנד צו מאכען זיך כל'ערליי הלצות אין דער געגענווארט פונ'ם רבי'ן. און אַ נבודה האָט ער געהאַט, אַז קוים האָט ער געעפענט זיין מויל אַרויסצוריידען אַ דבור, האָט דער רבי ז"ל געמוזט געבען אַ שמייכעל, אָבער טאַקע נאָר אַ שמייכעל, ווארום געד-לאַכט האָט ער, ז"ל, כ מ ע ט קיינמאָל ניט. אָבער דעם רבינ'ס אַ בלוזער שמייכעל האָט אין זיך געהאַט גענוג כח אַרויסצורופען אַן אונגעווערע שמחה ביי אַלע זיינע חסידים, וויסענדיג אַז דער רבי איז מיט זיין שמייכעל ממש בונה עולמות.

דער ריוזנער רבי איז געווען אַ גרויסער פריינד פון שמחה און אַ שטאַר-קער שונא פון עצבות. אַ חסיד מיט אַ זויער פנים האָט ניט געטאַרט קומען אונטער זיינע אויגען. ער פלעגט זאָגען, אַז אויף אַ פרעהליך פנים רוהט די שכינה. מיט שמחה קען מען אלעס פועל'ן ביי השו"ת, ווייל כביכול איז דער מקור השמחה, כעת עצבות און מרה שחורה איז נור מעשה שטן. ער,

ז"ל, פלעגט זאָגען, אז ער האָט ליעכער אַ לוסטיגען דייטש פון אַ מרה־שחורה־דיגען חסיד. פונדעסטוועגען איז ער געווען אַ שטאַרקער מתנגד פון לאַכען. „ש מ ח ה איז עפעס אנדערש, און לאַכען איז עפעס אנדערש“, האָט ער אַמאָל געזאָגט אין אַ שמועס מיט די מקורבים. „לאַכען איז נאָר ניט מעשה איד. די אירישע שמחה דארף זיין בכחינת „עוז וחרוה במקומו“, זי דארף זיך געפינען אינ'ם פנימות, אינ'ם תוך פונ'ם האַרץ. די גוי'שע שמחה אָבער בעשטעהט פון בלוז חצונות, אינ'ם לאַכען, וועלכע איז נור אַ שמחה לשעה, אַ שחוק עובר, און עס שמעקט אויך מיט תאוה. דאָס איז דער סוד פונ'ם פסוק „אַל תשמח ישראל אַל גיל כעמים“. אַן איד דאַרף ניט, און טאָר זיך ניט פּרעהען אויפ'ן זעלבען אופן ווי להבדיל דער גוי.“

איינמאָל אין יאָהר אָבער, פלעגט ער, ז"ל, מאַכען אַן אויסנאהם, געבענדיג אַן אמת'ן לאַך. דאָס פלעגט זיין ביי דער פורים־דיגער סעודה, ווען יאָס סעל בראָדער פלעגט אריינקומען אַ פערשטעלטער, מאַכענדיג פּערשירענע אַנשטעלען און דערציילענדיג כל'ערליי הלצות. לכתחילה האָט זיך אָנגעדויערט צו בעווייזען אויפ'ן רבינ'ם פנים אַ שמיכעל, וועלכער האָט זיך כסדר פּערגרעסערט ביז צו דער מדרגה פון אַן אמת'דיגען לאַך. אָבער טאקע נאָר איין איינציגען לאַך, ניט מעהר. תיכף איז דאָס הייליגע פנים נשתנה געווארען, אָננעהמענדיג צוריק דעם פריהערדיגען ערנסט. דאָס געלעכטעד איז ווי מיט־אמאָל אָבגעהאַקט געווארען, כלומר, אַט האָב איך אָבגעטהון מיינס, אָבגענאַרט דעם שטן, דעם עמלך, און מעהר טאָר מען ניט.

מכה דיעזען לאַכען, האָט ער, ז"ל, אַמאָל געזאָגט דיעזע דבורים: „פורים איז אַן עת רצון זיך מתגבר צו זיין איבער'ן ס"ם דעם שטן, וואָס ווערט אָנגערופען עמלך, מבטל צו זיין זיינע קטרוגים אויף דער כנסת ישראל. כדי איהם אָבצונאַרען, מוז מען זיך פאַרשטעלען אין זיינע מלבושים, זיך נוהג זיין מיט זיינע מנהגים, כדי ער זאָל אונז בעטראַכטען פאַר „אחד משלהם“, אויף וועמען עס איז נישטאָ מעהר וואָס מקטרג צו זיין. אזוי ווי ער איז נאָר מסיח דעת פון אונז, איז גרינג מבטל צו זיין יעדען גור דין וואָס הענגט איבער אירישע קעפּ. דאָס מיינט די גמרא: „חיב אדם לכסומי בפוריא“, אַ איד דאַרף זיך אַנ'שכור'ן אין פורים. אָננעהמען פאַר אַ וויילע דעם שטן'ס מנהגים, כדי איהם אָבצונאַרען. אָבער נור ביז אַ בעשטימטען גבול. מען דאַרף וויסען ווען אויפצוהערען.“

דאָס איז אויך געווען דער טעם פונ'ם ריזינער'ס לאַכען ביי דער פורים־דיגער סעודה.

דאָס יאָהר אָבער, האָבען אַלע חבמות און הלצות פון יאָסעל בראָדער ניט געהאַט די קלענסטע פעולה.

אַלע חסידים האָבען געוועהן כחוש אז עס הענגט א סכנה־דינגער גורדין איבער'ן כלל ישראל.

פּלוצים האָט דער רבי ז"ל געעפענט די אויגען, זיך אומגעקוקט אויף אַלע זייטען, כמו אראבקומענדיג פון אַ גאַנץ אַנדערן עולם. אָט שטעהט פאַר איהם יאָסעל בראָדער מיט אַ פנים פון א געקינצעלטער חוצפה, זאָגענדיג צום רבי'ן: „אייערע חסידים, רבי, האָבען אויף אייך א גרויס תרעומות. זיי זייגען אויף געהאַקטע צרות מעהר ווי כל החסידים פון אַנדערע רביים. זייער גורל איז א ביטערער בזה ובבא, אויף דער וועלט און אויף יענער וועלט.

„וואָס מיינסטו דאָמיט צו זאָגען?“ האָט איהם דער ריוניער געפרעגט.

„איך מיינ פשוט כפשוטו“, האָט יאָסעל בראָדער געענטפערט. „אָט לאַך־ מיך אייך זאָגען: ווען א חסיד פון אַן אַנדער'ן רבי'ן קלויבט זיך צו פאָהרען צו זיין צדיק, גרייט זיין פלונית'טע פאר איהם אַן צידה לדרך, ממש פון כל טוב. דער שטערטישער עולם בעגלייט איהם מיט גרויס כבוד. קומענדיג צו זיין רבי'ן, איז דאָך אַגיל ואשמת. דער רבי איז מיט איהם א גאַנצער „פאָניע בראַט“, ער האָט דאָרט כל'ערליי התקרבות, מען זינגט אין איינעם, מען טאַנצט צוזאַמען, און ס'איז אַ לעבען פון ששון.

„איצט וועל איך אייך דערצעהלען וואס עס טהוט זיך מיט איהם אויף יעדער נער וועלט. אזוי ווי דער ברמינן קומט פאר'ן בית דין של מעלה, גיט איהם דער גרויסער שופט אַ פרעג: „במה עסקת? וואס האָסטו געטהון אויף יענעם עולם?“

„איך בין געווען א חסיד!“ ענטפערט דער ברמינן קלאַפּענדיג מיט די צייהנער, וויסענדיג, אז דער שופט עליון האָט שוין פריהער גוט דורך גענישטערט זיין ספר הזכרונות און זיך געמאכט רשימות פון זיינע היבשע חטאים. „א חסיד? פון וועלכען גוטען־איר?“

„מייך רבי איז געווען דער פיטשיריווקער צדיק“, ענטפערט דער חסידישער מת מיט טויט־שרעק.

„בא, לויט דעם רבי'ן איז ער כ'מעשה ניט פון א חסיד, זאָגט דער שופט עליון צו דער פמליא של מעלה. אין גן־עדן אַרײַן!“

ווי אזוי געהט עס אָבער אייער'ס א חסיד? אויף אַלע שונאי ישראל געזאָגט. וויל ער פאָהרען צו אייך קיין סאדאנערי, מוז ער זיך אוועק'גנב'ענען ביינאַכט, פערבאפענדיג מיט זיך בלויז טלית ותפילין, ווייל, ווי איהר ווייסט,

ווערט א סאראנערטשיק אומערום גע'רורף'ט. פון התקרבות קען דאך ביי אייך גאר קיין מדובר ניט זיין. קיים וואָס ער איז זוכה אָנצוריהרען אייערע שפיץ פינגער ביים קבלת שלום, און צו הערען פון אייך ביים געזענגען די פאָר דבורים: „פאָהרט לחיים ולשלום“. מעהר קוקט איהר אייך אפילו אויף איהם ניט אום.

קומענדיג ווידער אויף יענעם עולם און הערענדיג די שאלה: כמה עסקת? ענטפערט ער מיט גאוה: „אייך בין געווען א ריזינער חסיד“, האָפענדיג אז אייער נאָמען וועט איהם מציל זיין פון הכוּט הקכר און די שבעה מדורי גיהנם. „אזא גרויסען רבי'ן, און דאָך אזא קאלעקעוואַטער חסיד!“ רופט אויס דער שופט עליון מיט כעס: „אין גיהנם אַריין!“

„פאָר וואָס־זשע זוכסטו דיר ניט אויס אן אנדער רבי'ן?“ האָט איהם דער ריזינער געפרעגט, בעת אויף זיין הייליגער צורה האָט זיך אָנגעהויבען צו וויזען שפורען פון א שמייכעל.

„ווייל יאָסעל בדאָדער זאָגט, ס'איז בעמער צו זיין אין אונזער גיהנם איידער אין זייער גן עדן.“

דער רבי ז"ל האָט זיך שטאַרק צולאכט. און געלאכט האָט ער דאמאלס צוויי מאָל.

באלד האָט ער אָנגעהויבען צו זאגען תורה מיט דערזעלבער כונה, אויפ'ן פסוק: אשרי העם, גליקליך איז דאָס פאָלק ישראל, שככה לו, כאַטש עס האָט זיך אויסצושטעהען אינ'ם גלות צרות און רדיפות מעהר ווי אלע פעלקער, פונדעסטוועגען אשרי העם, פיהלט זיך די כנסת ישראל גליקליך, ווייל שה' אלהיו. בעסער צו ליידען צרות זייענדיג נאָט'ס פאָלק, איידער צו האָבען נחת און פרייד אונטער'ן רשות פון דער סטרא אחרא.

און דער רבי האָט געלאכט צום דריטען מאָל. און די חסידים האָבען מיט געלאכט. עס איז געווארען א שמחה אין אלע עולמות. דער ס"ם איז מבולבל געווארען און דער גזר דין איז בטל געווארען.

דער פורים פון תר"ח, ווערט דעריבער גערופען פון אלע סאראנערער חסידים, „דער לאַכעריגער פורים“.

פסח ביים ריוינער רבי'ן

(פון ר' אייזיק'ל חסיד'ס ספר זכרונות.)

די אמת'ע שמחת-יוסטוב איז נור ביים צדיק. — לאו כל אדם זוכה צו זעהן דעם רבינ'ס סדר. — א נסיעה צום צדיק. — נסים פון בית-המקדש. — דער סדר-טיש. — א צדיק'ס תורה פול מיט ציוניסטישע געדאנקען. — ווער איז משותף? — א גאולה טבעית מוז זיין פריהער פאר די גאולה נסית.

כל זמן שהנשמה בקרבי, אזוי לאנג ווי מיינע אויגען וועלען אָפּען זיין, וועל איך ניט פּערגעסען דעם גרויסען הימלישען תענוג וואָס איך האָב געהאַט אין מיינע יונגענד יאָהרען, ווען איך האָב געמאַכט מיין נסיעה צום ריוינער קיין סאַראַגורע, אויף פסח פון דעם יאָהר תר"י.

דער אמת'ער חסיד, פיהלט קיין מאָל ניט קיין עונג יום-טוב סיידען אין דער מסכה פונ'ם צדיק מיט זיינע חסידים. מחמת אַ חסיד זוכט אין שמחת יום-טוב דאָס איידעלע, דאָס אציול'דיגע, ניט פשוט א פולען בויך פון די מנושם'דיגע מאכלים. און התרוממות הנפש, וועלכע איז די תולדה פון אַ תענוג רוחני, קען מען כאין אופן ניט האָבען און ניט משיג זיין, נור אין דעם צדיק'ס מסכה, צוזאַמען מיט די חבריא קדישא.

און ווען דאָס איז געוואָנט געוואָרען בנוגע אלע ימים טובים פונ'ם יאָהר, על אחת כמה וכמה דער יום-טוב פסח, וועלכער איז כמעט בלויז רחניות, וואו דער חסיד וואָס איז זוכה צו זיצען ביים רבינ'ס „סדר“, פיהלט און פערר שטעהט דעם תענוג פון „צדיקים יושבים ועטרותיהם בראשיהם ונחנים מזיו השכינה“. דעריבער איז דער גרעסטער וואונש פון יעדען חסיד ער זאָל כאָטש איין איינציג מאָל אין לעבען, זוכה זיין צו זיצען ביים רבינ'ס סדר-טיש, צו זעהען דעם צדיק'ס דבקות אין דיזע גרויסע ליל-שמורים-נאכט, און פיהלען אַט אזא מין הימלישעם נעימות, מה שאין הפה יכול לדבר ואין האזן יכולת

לשמוע (דאָס מויל קען עס ניט אַרויסריידען און דאָס אויער קען עס ניט אויפֿ-
פּאַסען).

עס איז אָבער זעהר שווער צו דערנרייכען צו דיזער זכיה. מחמת פּסח
איז ביים רבי'ן ז"ל ניט ווי אן אנדער יום־טוב. ווען יעדער יום־טובֿ־דיגער
„טיש“ איז קדש, איז דער פּסח־דיגער סדר־טיש קדש קדשים, פון וועלכען
ס'איז געוואָנט געוואָרען „ולא יבואו לראות כבלע את הקדש“, ניט יעדער איינער
קען האָבען רי זכיה זיך צו צוועהן די גרויסע קדושה פּונ'ם רבינ'ם סדר אַכריבֿ-
טען. עס ווערט דעריבער צוגעלאָזט נור יחידי סגלה, דאָס זעמעל־מעהל פון
די חסידים, און אויך פון דיזע, נור אַ מנין מצומצם, ניט מעהר פון צעהן
פּאַרשויין.

פּונדעסטוועגען פּלענען קומען צופּאָהרען אויף פּסח אן ערך פון הונדערט
חסידים. און אזוי פּלעגט זיין דער מנהג: ערב פּסח, האָט שמואל'יק גבאי
פּאַרגעלייגט פּאַר'ן צדיק אַ ליסט פון אַלע אָנגעקומענע חסידים. דער רבי
האָט די רשימה דורכגעקוקט און בעצייבענט, ממש ביד קדשו, וועלכע חסידים
פון דער ליסט זיינען ראוי זיך צו בעטייליגען אין זיין חבורתא קדושתא. דער
גאַנצער עולם איז געשטאַנען אין הויף ווארטענדיג אויף דעם רעזולטאַט פון
דער בחירה. דאן איז שמואל'יק אַרויסגעקומען, זיך געשטעלט אויף די טרעפּ
און אויסגערופען די נעמען פון די גליקליכע, וועלכע דער גאַנצער חסידישער
עולם האָט שטאַרק מקנא געווען. די נבחרים זיינען תיכף געגאַנגען האָבען די
נויטיגע הכנה, זיך אויסטהאָן נאָך מעגליכקייט פּונ'ם גשמיות, פּונ'ם וואָכער־
גען, אָדער בעסער געוואָנט פּונ'ם חמצ'דיגען. „כי אין לבוא אל שער המלך
בלבוש שק“. דאָס מיינט, אז פּאַר'ן צדיק טאָר מען זיך ניט ווייזען, כל זמן
מען איז וואָכעריג און מגוש'דיג; מען מוז זיך פריהער אַברייניגען דורך טובל
זיין אין אַ מקוה און האָכען דאָביי אַ הרהור־תשובה. בעת דער איבריגער עולם
האָט זיך אַ לאָז געגעבען צום סאַלאַש, אַ מין שפּייז־מאַגאַזין, וואו מען האָט
זיי אויסגעטיילט מצות, וויין אויף אַרבע כוסות און אַ פּלעשעלע שליוואָוויץ.
פּאַר די ערשטע צוויי סדר־נעכט; דעם סדר האָט אַ יעדער געפּראָוועט אויף
זיין סטאַנציע.

איצט זייט אייך משער מיט וואָס פּאַר אַ מין מחשבות, האָפּנונגען און
כליון נפש, איך בין געפּאָהרען אויף מיין נסיעה קיין סאַראָגורע אויף פּסח.
אַרויסגעפּאָהרען זיינען מיר אַ גאַנצע חבדיא, פּונקט אים ראש־חדש
ניסן. אַ, וואָס פּאַר אַ מין נסיעה דאָס איז געווען! מיר האָבען געפּיהלט
כחוש די שמחה פון „עולה רגל“ זיין. שוין אויפ'ן וואָגען האָט מען געקענט

זעהן ממש נפלאות. געדאכט האָט זיך לכתחלה, אז אין דער בויד וועלען ניט קענען אריין מעהר ווי, לכל היותר, אכט פארשוינ, און דאָס אויף בדוחק גדול, און געפֿאָהרען זיינען מיר גאַנצע פינפצעהן פֿאַרשוינען, און ס'איז ברוך־השם געווען פֿלאַץ פֿאַר אַלע, נאָך ווי הייסט פֿלאַץ, מאַקע בהרחבה, ממש ווי אין בית־המקדש, וואו ס'פֿלעגט זיין: „עומדים צפופים ומשתחווים רוחים“ (בעת מען איז געשטאַנען איז ענג געווען און ביים בוקען זיך האָט יעדער געהאַט גענוג פֿלאַץ זיך אויסצושטרעקען אויף דער ערד), אמת'דיגע גבורות הבורא.

אַנגעקומען קיין סאַדאַגורע זיינען מיר פונקט פֿאַר בריקת חמץ, וועלכעס פֿלעגט זיין אין סאַדאַגורע אַ גאַנצער ענין. פֿאַר מנחה, איז דער צדיק ז"ל געגאַנגען בכבודו ובעצמו צום ברונען אין הויף, אָבצושעפען „מים שלנו“ פֿאַר די מצות וואָס מען האָט בעראַרפֿט באַקען ערב פסח. מיר, די ניי אַנגעקומענע אורחים, האָבען נאָך זוכה געווען צו שטעהען אין דער שורה וואו דער רבי האָט בעראַרפֿט דורכגעהן, צו זעהן דעם צדיק'ס צורה, וועלכע האָט דעמאָלט געשיינט ווי דער אור פון ששת ימי בראשית, און פון איהם מקבל שלום צו זיין. ס'פֿערשטעהט זיך, אז תיכף ביי אונזער אַנקומען, איז געווען די ערשטע עוברא צו לויפען זיך טובל זיין אין מקוה אריין, ווי איך האָב שוין פֿריהער בעמערקט: „כי אין לבוא אל שער המלך בלבוש שק“.

בריקת חמץ פֿלעגט געדויערען ביים רבי'ן ביז האַלבע נאַכט. ער פֿלעגט אליין מיטגעהן מיט'ן גבאי שמואליק, וועמען ער האָט געגעבען אַ כח הרשאה צו זוכען דאָס חמץ, אין אלע חדרים אריין. דאָס קרעכצען און די בכיות פֿונ'ם צדיק, זיינען דעמאָלט געווען איבער'ן מענשליכען יכּוּלַת. מען האָט געזעהן בחוש, אז מיט זיינע עוברות וויל ער מבער זיין דעם שטן, דעם יצר־הרע, וועל־כער ווערט אַנגערופֿען „שאר שבעיסה“, דער גרויסער חמץ. מיר האָבען שוין אַנגעהויבען פֿיהלען די „הארה“ פון ליל שמורים.

ביי אונז אַלע האָט דאָס האַרץ געקלאַפט ממש ווי ביי א גזלן. ווער פון אונז וועט האָבען די גרויסע זכיה מיטצוויצען ביים טיש „שהמלך במסבו“?

ווי גרויס איז געווען מײן שמחה, הערענדיג צו מאַרגענס שמואליק'ן אויס־רופֿען מײן נאָמען צווישען דעם רבינ'ס אורחים ביים סדר טיש. איך האָב אַנגעהויבען צו טאַנצען אין הויף פֿאַר גרויס שמחה און געדאַכט האָט זיך מיר, אז אַלע עולמות עליונים און די בני היכלא דמלכא עילאה טאַנצען מיט מיר מיט; דעם אמת געזאָגט, האָב איך מיך אויף אזא כבוד נאָך ניט גע־רעכט, מחמת איך בין דעמאָלט געווען דער „זעירא דמן חבריא“.

* * *

פסח, די ערשטע סדרנאכט. אויפ'ן הסב'בעט, וועלכעס איז איבערגע-
 דעקט מיט א זיידענער קאָלדרע, אויסגעשטיקט מיט גאָלדענע שטיקערייען,
 זיצט דער צדיק איינגעהילט אין א ווייסען קאפטאן, וועלכען ער האָט נאָך
 בירושה פונ'ם זיירען ר' אברהמ'לע מלאך, און רעכט אָב דעם סדר. ארום אַ
 קיילעכדיגען טיש זיצען די זעקס זיהן, די הייליגע קינרער פונ'ם רבי'ן און די
 אייניקלאַך. אלע כלים פונ'ם טיש זיינען פון ריין גאָלד. אין דער מיטען פונ'ם
 טיש איז געשטאַנען די בעריהמטע זילבערנע קערה, וועלכע געפינט זיך נאָך
 היינט אין סאדאנורער הויף און איז פאררעכענט פאר אַן אַנטיק שבאנטיקען.
 זי האָט אויסגעזעהען ווי א קליינע קאָמאָדע, מיט דריי שובלעך. יעדעס
 שובלעך האָט געדיענט פאר אַ פלאַץ פאר איין מצה פון די דריי סדר-מצות.
 אויף דער דעק פון דיזע זילבערנע קאָמאָדע זיינען געשטאַנען זעקס קונסטפאַלע
 טעלעראַלעך, פאר די קלייניגקייטען, וועלכע מען דאַרף האָבען צו דער סדר
 צערעמאָניע. אָט ביי דיזען רונדען טיש זיינען נור געזעסען דעם רבינ'ס קינ-
 דערלעך. צווישען דיזען טיש און דעם טיש וואו דער מנין הסידים זיינען
 געזעסען, צווישען וועלכע איך בין געווען דער לעצטער, זיינען געשטאַנען אויף
 דער ערד צוויי גרויסע, הויכע זילבערנע אכטרעהריגע מנורות, קינסטלעריש
 אויסגעאַרבייט, וועלכע האָבען געגרייכט פיעל הויכער איבער די טישען און
 פערשפרייט אויף זיי אַ העלע ליכטיגקייט.

דאָס איינציגע מאָל אין יאָהר, וואָס אויך די רביצין און די שניערען זייר
 נען געזעסען אין דעם זעלבען חדר פונ'ם צדיק. זייער ציערונג און די טייערע
 בריליאַנטען האָבען געבלישטשעט פון דערווייטענס ווי די זון-שטראַהלען.
 אָבער ווער האָט זיך דעמאָלט מיט דעם פּעראַינטערעסירט, בעת מען זעהט
 פאַר זיך דעם גרויסען צדיק אויף וועמעס פנים ס'האָבען געשיינט די „סגני-
 הוד“ פון משה רבנו.

אַלטע הסידים האָבען ערות געזאָגט, אז יענער סדר איז געווען משונה
 פון אלע פריהערדיגע סדרים. די השפּעה פונ'ם צדיק'ס קדושה און התלהבות
 איז אַריין אין די טיעפע ווינקעלאַך פון אונזערע נשמות. מיר זיינען געקומען
 צו דער מדרגה פון „פסיקת זוהמא“, ווערענדיג גערייניגט פון אַלערליי פּסולת.
 שטיל, אָבער מיט אינערליכער התלהבות, הויבט דער צדיק אָן צו זאָגען
 „הא לחמא עניא“. און שטיל זאָגען מיר איהם נאָך מלֶה במלֶה. מען דאַרף
 האָבען אַ הימלישע נבורה איינצוהאַלטען דאָס פייער וואָס ברענט אין אונזערע
 הערצער. דאָס איז נור דער כּח פונ'ם צדיק.

„הא לחמא עניא“ — הויבט דער רבי אָן מפרש צו זיין — „עס איז אַרים

ברויט וואָס מיר עסען אין גלות. כל זמן מיר האָבען ניט אונזער אייגענע היים, הייסען מיר נור אורחים, זיצערס כיי פרעמדע טישען, און די גרעסטע רחבה, די גרעסטע גדולה אונזערע ווערט דאָרויף נור אָנגערופען „לחמא עניא“ אַרים ברויט. „השתא עבדי“, אפילו די אידישע שררות אין גלות זיינען בבחינת עבדים, די נשמה פון אונזערע גדולים זיינען פערסנעכט צו אנדערע. נור אין אונזער אייגען לאַנד, מיט אן אייגענע אידישע ממשלה, וואָלטען מיר געקענט אָנגערופען ווערען „בני־חורין“. אָבער, משטיינס געזאָגט, וואָס טהען מיר שוין נאָר כדי צו צוקומען צו דער מדרגה פון „בני־חורין“?

א טיעפער זיפּץ האָט זיך אַרויסגעצויגען פון צדיק'ס ברוסט, און מיר אלע האָבען בעקומען א שטאַרקען הרהור תשובה.

ביי יענעם סדר האָבען מיר געזעהען זאָכען וואָס עין לאַ ראתה און גערט דבורים שלא שמעה און מעולם. דאָס איז שוין געווען א שטיקעל סדר! מען האָט כסדר געזעהן רבקות. דעם מאַמר פון „והיא שעמדה לאבותינו“ האָט דער צדיק איבערגע'חזר'ט צווייאונפערציג מאָל. די חסידים וואָס זיינען געוועסען געהענטער צום צדיק האָבען ערות געזאָגט, אז ביי יערעם מאָל זאָגען האָט ער לגמרי געהאַט א נאָנץ אנדערע צורה, דאָס הייסט, ער איז געווען א „פושט צורה ולובש צורה“.

ביים לעצטען מאָל זאָגען, האָט ער זיך שטאַרק פער'רבק'ט, מעהר ווי א האַלבע שעה, דאן האָט ער איבערגע'חזר'ט די ווערטער: „שלא אחד בלבד עמד עלינו לבלותנו“ כמה פעמים, און געענדיגט מיט דיזע ווערטער: „עם וועט קומען א צייט, ווען די אומות העולם וועלען אונז פיינד האָבען שנאת מות. און ניט קענענדיג פון אונזערע פטור ווערען דורך רדיפות און שחיטות, וועלען זיי אונז אַרויסטרייבען פון זייערע מדינות צוריק קיין ארץ ישראל. ס'איז אפילו ניט קיין גרויסער כבוד צוריק צוקעהרען צו אונזער לאַנד אויף אַזא מבזה'דיגען אופן, אָבער האָט אונז דען ניט פּרעה אויך אַרויסגעטריבען פון מצרים? דער פּסוק זאָגט דאָך בפרוש „כי גורשו ממצרים“. איבריגענס, זאָל זיין ווי ס'ווייל, און אויף וואָס פאַר אן אופן ס'ווייל, אבי מיר זאָלען צוריק קומען צו אונזער אייגען לאַנד; דאָס איבריגע וואָס ס'ראַרף געשעהן, וועט שוין טאַקע דאָרט ממיילא געשעהען“.

ווען מיר זיינען צוגעקומען צום זמר „אל בנה“, האָט זיך דער צדיק פאַר א וויילע פערטראַכט און וויערער אָנגעהויבען:

„זיי ווילען דו ק א א גאולה מופתית, וואָס זאָל איך אָבער טהאָן, ווען איך האַלט לחלוטין נאָר ניט פון מופתים? זיבען טעג רצופים האָט משה רבנו

זיך געווייגערט אין מדין פון צוגעהן אין השמיתברך'ס שליות קיין מצרים, אויסצולייזען די אידען. ווייסט איהר פארוואס? ווייל די גאולה האָט בער דארפט פערבונדען זיין מיט מופתים און משה רבנו האָט געוואָלט א גאולה בדרך הטבע..."

דאָס אַלעס איז אָבער געווען כקליפת השום אַקעגען דער הויכע מדרגה וואָס מיר האָבען דעמאָלט משיג געווען, בעת דער צדיק האָט זיך געזונגען „שירהשירים“, נאָכ'ן סדר, מיט דעם בעוואוסטען ניגון'דעל, וועלכעס קען אויסציהען דעם מענשענ'ס חיות ביו ממש צו כלותהנפש. דאָס האָבען מיר געפיהלט, בעת ער האָט אָנגעהויבען צו זינגען דעם פסוק „נפשי יצאה בדברו“. אזעלכע דבורים, ממש כנתינתן, האָב איך ניט געהערט און וועל שוין מעהר ניט הערען.

נאָכ'ן סדר, בעת מיר חסידים האָבען דעם ענין פון רבינ'ס דבורים אי-בערנעשמועסט, האָט אַן אַלטער חסיד דערצעהלט אַ פריהערדיגען דבור פונ'ם צדיק וועלכער האָט אויך אַ גרויס שייכות צום דאָזיגען ענין:

„אים יאָהר תר"ח (1848), האָט די גאַנצע אירישע וועלט גערעכענט אַז ס'איז עקבתא דמשיחא. די מלחמות, די ערבוביא און די רעוואָלוציאָנען פון יענעם יאָהר, האָבען ביי אונזערע חסידים פערשטארקט די אמונה, אַז דאָס זיינען די „ימות המשיח“. אויך פיעל צדיקי הדור האָבען געהאַט דיזעלבע מיינונג. אַ טייל פון זיי האָבען אַפילו געוואַנט זיך עפענטליך צו אויסערן, ווער פון די צדיקי הדור וועט זיין דיעזער משיח. צווישען זיי איז געווען דער סטרעטינער רבי, ר' יהודה הירש, דער תלמיד און ממלא מקומו פון ר' אורי סטרעליסקער.

זאָגענדיג תורה ביים פסת'דיגען סדר'טיש, איז דער סטרעטינער אריין אין אַ שטאַרק דבקות, אויסטייטשענדיג דעם פסוק: „הנה זה עומר אתר כתלינו“, אַט שטעהט שוין משיח הינטער די טהיר. „דער צדיק הדור, דאָס איז ר' ישראל'טשע ריזינער, איז דער ריכטיגער משיח. די צייט איז אויך אַן עת מוכשרת. הלואי דאָס דור זאָל נור ראוי זיין דאָצו.“

הערענדיג דיעזע דבורים האָט דער ריזינער בעמערקט: „ניין, דער דור איז אַבסאָלוט נייט ראוי צו אַ גאולה נסית, דאָצו דאַרף מען גרויס כח, עבודה און אונגעהויערע סגופים. ווי קען דאָס אָבער אויספיהרען דאָס גע-פלאַנטע און אויסגעמאָטרעטע אידישע פאָלק, וועלכעס האָט שוין אַפילו קיין כח ניט הויך צו וויינען און צו בעטען רחמים? זאָל דאָס אידישע פאָלק פריי ווערען פון זיין שעבוד הנפש; זאָל מען איהם נור אַריין לאָזען פריי קיין ארץ-

ישראל אָהן ניסים ונפלאות, דאָן וועט שוין די ישועה רוחנית ממילא קומען. עם מוז פריהער זיין אן „אתערותא דלתתא“, דורך עובדות און ממשות' די-גע מעשים, ניט נור דורך מחשבות און א ב ל ו י ז ע נ ד צ ו ן . א י ך זאָג, האָט דער רבי ז"ל דעמאָלט געענדיגט זיינע דבורים, אז קודם וועט זיין א נ א ו ל א ע ל פ י ה ט ב ע , פונקט ווי אין עזרא הסופר'ס ציימען ביים בית-שני. ערשט דאָן, דאָרט אין ארץ ישראל, וועט קומען די אמת'ע נאולה, די נאולה רוחנית“.

אוי איז דאָס געווען א פסח! כל זמן שהנשמה בקרבי וועל איך איהם ניט פערגעסען.

דער לעצטער שבועות אין סאראגורע

(אויס ר' אייזיק'ל חסיד'ס „ספר זכרונות“)

עונג יום טוב נור ביים צדיק. — מען פיהרט דעם רבי'ן מיט שמחה אין מקוה אריון. — פערשלאָפען די צערעמאָניע. — גרויסע השגות ווי ביי „מתן תורה“. — דער מורא'דיגער „מיש“. — א רמז אויף דער פטירת. — דער רבי האָט זיך ניט בעוויזען.

דאָס איז געווען אין יאָהר תרמ"ג, דאָס יאָהר, אין וועלכען דער אַלטער סאראגורער צדיק, ר' אברהם יעקב'ניו ז"ל איז נסתלק געוואָרען. איך האָב געהאָט די זכיה צו זיין ביים צדיק דעם לעצטען שבועות, וועלכען די חסידים רופען סתם: „דער גרויסער שבועות!“

שוין כמה שנים וואָס איך ווייס ניט דעם טעם פון אָכהאַלטען אַ יום טוב ביי ווייב און קינדער אין דער היים, ניט ביי אַ גוטען־אידען. ביי אנשים כערבנו, זעהט עס אויס וואָכעדיג, עס־הארצות'דיג, צו זוכען דעם עונג יום טוב ביי זיך אין דער היים, ביים „סיר הבשר“, ביי פיש און ביי וויין. דעם „עונג יום טוב“ מוז מען פיהלען מיט דער נשמה ניט נור מיט'ן גומען; און פיהלען, קען מען באין אופן ניט אין דער גשמיות'דיגער סביבה פונ'ם בני בית, נור ביים צדיק, וואו אַלעס איז ביוואַמען, דער קאָפּ מיט די איברים, דער רבי מיט די חסידים, וועלכע בילדען צוזאַמען אַ גאַנצע קערפערשאַפט, א „קומה שלמה“.

ווער ס'האָט ניט געזעהן און ניט מיטגעמאַכט דעם לעצטען שבועות אין סאראגורע, האָט קיינמאָל ניט פערזוכט דעם זיסען טעם פון „ונילו ברערה“. ס'איז געווען ממש דיזעלבע בחינה ווי בשעת מתן תורה. לכל הפחות, האָר בען אזוי בעהויפטעט די געהויבענע חסידים, וואָרים בנוגע צו מיון אייגענע הרגשה, וועט איהר באלד הערען, אַז כ'בין ניט ווערט געווען מיטצומאַכען די גרויסע הימלישע שמחה; איך האָב זי, בענותיניו הרבים, פערשלאָפען.

די שטימונג פון די חסידים אין יענער שבועות-נאכט, איז געווען זעהר געדריקט. דעם רבינ'ס קרעכצען ביי דער שמונה עשרה פון מעריב, זיינען געווען מורא'דיג. אלע אויגען זיינען געווען פול מיט טרעהרען און אויף יעדן דען הארץ איז געלעגען ווי א שווערער שטיין, דריקענדיג ער כלות הנפש. הפנים, ס'האָט זיך שוין געפיהלט אין דער לופט, אז ס'הענגט אַ ביטערער נורדיין איבער אונזערע קעפּ. אפשר האָט דאָס געהאט אַ שייכות מיט דער חסידישער כעוהיפוטונג, אז דער צדיק איז דער „עץ חיים“ און די חסידים זיינען די צווייגען, וועלכע האָבען שוין אָנגעהויבען צו פיהלען, אז די וואָרצ'לען פונ'ם בוים פערלירען זייער השפעה און די יניקה פונ'ם רוחניות'דיגען זאפט ווערט שוואכער.

פיהלענדיג דיעזע הרגשה, האָט זיך יעדער איינער געשטופט, ממש מיט מסירת הנפש, זיך נוט אײנצוקוקען אין'ם רבינ'ס הייליגע צורה, גלייך דאָס הארץ וואָלט איהם געזאָגט, אז אַט פאָהרט ער נאָך יום טוב אַהיים, וועט ער שוין קיינמאָל ניט זיין ביכולת צו זעהן דעם צדיק.

די ערשטע נאָכט שבועות איז ביי די סאָדאָנורער חסידים פעררעכענט פאַר דעם וויכטיגסטען זמן פונ'ם גאַנצען יאָהר. אַט זיצען זיך די חברה לייט אין קלויז זאָגענדיג פשוט „תיקון ליל שבועות“, נאָר ניט מעשה חסידים. פלוצים פערנלוסט זיך אַ ביסעלע משקה, פערמאכט מען די תיקון'דלעך, מען טרינקט לחיים, מען צווינגט זיך און מען כאַפט אַ קידה'לע אַזוי ווי אין פסוק שמעט, און ס'פיהלט זיך אמת בנילופין'דיג. דאָס אלעס איז אָבער נור כקליפת השום, אַ הכלהבלים, אַקעגען דער גרויסער, הימלישער שמחה, בעת דער רבי געהט נאָכ'ן „תיקון“ אין מקוה אַרײן. דאָס איז כעלות הכפר, אַזוי ווי ס'הויבט נור אָן צו טאַגען. דער סוד פון דיזער „טבילה“ איז אַ זעהר טיעפער ענין. דער רבי ווערט דעמאָלט נתקדש און קומט צו דער מדרגה פון „ומשה עלה אל האלקים“. די שמחה פון די טויענדער חסידים וועל'כע פיהרען דעם רבי'ן אין מקוה אַרײן, זייער זינגען און טאַנצען איז אין לשער. יעדער פיהלט דעמאָלט אַ געוואָלדיג התרוממות הנפש, אַ מין „יציאה מן הכלים“, וועלכעס מען קען ניט איבערנעבען מיט'ן מויל אָדער מיט אַ פערער.

ווי געזאָגט, זיינען די חסידים געווען יענע שבועות-נאָכט אַביסעל מרה-שחורה'דיג. אָבער חסידים זיינען דאָך חסידים. זיי ווייסען, אז עצבות, רחמנא ליצלן, איז מעשה „בעל דבר“, וועלכער וויל נור פערשטערען זייער שמחת יום טוב, כדי אריינצוגעבען חיות אין די סטרא אחרא. מיט דעם

כה פון אביסעל משקה האָבען זיי באַלד פּערטריבען דאָס עצבות. ס'איז באַלד געוואָרען לעבעדיג. די חברה האָט געהוּליעט מיט כל הכחות, ווי ווייט דאָס צייג האָט געהאַלטען, וגם אני הקטן בתוכם, האָפּענדיג אויף דער גליקליכער מינוט, ווען דער רבי וועט אין אַ מזל'דיגער שעה געהען אין מקוה אַריין. הפנים, אַז אני הקטן בין נאָך ניט געווען קיין אויסגעפּראַוועטער חסיד, מחמת אידך בין באַלד מיעד געוואָרען און אַנידערגעפּאַלען ווי אַ הרון. וואָרים וויסען מוזט איהר, אַז מיעד ווערען איז נאָר ניט מעשה חסיד. דער אמת'ער חסיד, וואָס מעהר ער טאַנצט און הוּליעט לכבוד יום טוב, אַלץ מעהר הימך לישען כה בעקומט ער, אַ מין „אתערותא דלעילא“, אַזוי אַז עד פיהלט זיך ביכולת צו מאַכען מיט-טאַנצען מיט זיך די גאַנצע וועלט. אַזוי ווי אידך בין אָבער, לאַ עליכם, מיעד געוואָרען, האָב אידך מיך אביסעל צוגעלעגט אין דרויסען אויף די שטיינער אינ'ם הויף פון דער נייער קלויז, כדי צו כאַפּען כאַטש אַ דרימעל, אַ שינת ארע, האָפּענדיג, אַז דער געטומעל פּוּנ'ם זינגען בעת די חסידים וועלען פיהרען דעם דב'ן אין דער מקוה, וועט מיך אויפּוועקען פון מיון שלאַף, און אויך אידך וועל זיין ביכולת זיך צו בעמיליגען „בהאי ועדא“. אין דער הימלישער שמחה.

אין מיון טיעפען שלאַף האָב אידך פּלוצים דערהערט אַ וואונדערליך זיס געזאַנג פון טויונדערליי קולות, וועלכעס האָט געקלונגען אין מיינע אויערען ווי אַ שרפיס-האַרמאָניע. אידך האָב געעפענט אביסעל מיינע מיעדע, פּערשלאַפּענע אויגען און דערזעהען אַן אונגעהויערעם בלישמטשען פון טויונדער ליכטער און אַ ווילדעם טאַנצען פון אַ טויונדער קעפיגער מאַסע אַרום דעם צדיק. ס'האָט זיך מיר גערוכט, אַז דער גאַנצער הויף טאַנצט מיט, צוזאַמען מיט די שטיינער אויף וועלכע אידך ליגע. אויב ס'איז אמת, אַז אין די ערשטע נאַכט שבועות עפענט זיך דער הימעל און ווער ס'איז זוכה קען דעמאָלט זעהען „מראות אלקים“, איז דאָס זיכער געווען באותו הרגע ווען דער רבי איז גענאַנגען אין מקוה אַריין. אַזוי ווי אידך האָב אָבער ניט געהאַט קיין זכיה מקבל צו זיין דאָס פנים פון דער שכינה הקדושה, בין אידך צוריק אַנשלאַפּען געוואָרען.

פיעל מעהר ווי אידך האָב געזעהען אין מיינ האַלב פּערשלאַפּענעם צור שטאַנד, האָבען דעמאָלט די חסידים געזעהען בהקיים, אין דער ווירקליכקייט. ס'ווערט בעהוּפּטעט, אַז די גאַלצע חבריא קדישא, וואָס האָבען בעגלייט דעם רבי'ן אין מקוה אין יענער שבועות-נאַכט, האָבען זוכה געווען צו אַן השגה פון דערזעלכער שמחה ווי בשעת מתן תורה, „למחזי זיו דועיר אנפין“, צו זעהען אין צדיק'ס צורה, כביכול, דאָס פנים פון דער שכינה. דאָס איז גע-

ווען די „נריונע“, וועלכע דער רבי ז"ל האָט איבערגעלאָזט, דעם לעצטען יום טוב, פאַר זיינע חסידים. הפנים, אז ס'איז באמת געווען עפּים זעהר אינטערעסאַנטעס. א וואו ראי, דאָס איך, און מן הסתם נאָך אנדערע וואָס זיינען ניט ראוי געווען דאָס צו זעהען, האָבען עס פערשלאָפּען.

* * *

און דער „טיש“ איז דעמאָלט געווען א מורא'דיגער. דער רבי ז"ל איז כסדר געזעסען פער'מוח'ט. דאָס ניגונ'דל, וועלכעס ער פלעגט תמיד זינגען שטילערהייט ביי יעדען טיש. האָט ער דעמאָלט געזונגען כמעט בקול רם, מיט אזא מין דבקות, מיט אזא מין התעוררות, אז ס'האָט געצויגען קוואַלען טרעהרען פונ'ם גאַנצען עולם. א מורא'דיגע שטילקייט האָט געהערשט צוויי שעה די טויענדער חסידים וואָס האָבען אָנגעפילט דעם גרויסען ריווגען „סאָר לאַש“. מען האָט געזעהען בחוש, אז דיעזער „טיש“ איז גאַנץ אנדערש פון אלע „טישען“. ווען אלע טישען זיינען קורש איז דיעזער טיש קורש קדשים. „תודה“ ביים טיש האָט דער רבי דעמאָלט ניט געזאָגט; דערפאַר האָט ער געהייסען זינגען ביים טיש דאָס קאַפיטעל „אב הרחמים“, א מין הזכרת נשמות אין פאַראויס...

ווי איהר ווייסט, איז אין סאדאגורע ביים אלטען ז"ל געווען א מנהג, אז נאָכ'ן טיש, פלעגען די חסידים טאַנצען מיט גרויס התלהבות, אינ'ם הויף פאַר'ן רבינ'ס פענסטער. דאָס טאַנצען איז געווען א מין אַרויספאַדערונג, אז דער צדיק זאָל זיך בעווייזען ביים פענסטער, באַדריי אויף א י י נ דע. דאָס איז אויך תמיד געשעהען. פריהער אדער שפעטער, האָט זיך דער רבי פלוצים א ווייז געטהון ביים פענסטער, תמיד מיט א שמייכלעל אויף זיינע בלאַסע ליפּען. דערזעהענדיג דעם צדיק'ס צורה, וועלכעס איז ביי די געהויבענע חסידים בעטראכט געווארען ווי „קבלת פני השכינה“, איז געוואָרען א הימלישע שמחה צווישען די טאַנצענדיגע חבריא. אין דער רגע האָט געשטעקט דער גאַנצער ס ו ד פון „עולה רגל“ זיין.

אויך יענעם לעצטען שבועות, ווי שלעכט געשטימט די חסידים זאָלען ניט געווען זיין, האָבען זיי געטהון דאָס זייעריגע. זיי האָבען געזונגען, געטאַנצט, פשוט מרעיש עולמות געווען, אָבער אומזיסט, אין קול ואין עונה. אין דערזעלבער צייט איז זיך דער רבי געזעסען אין זיין חדר, אַרומגע-רינגעלט פון זיינע סינדער און גאַנץ נאָהנטע מקורבים, זעהר פער'רבק'ט, מיט פּערגלייזטע אויגען, ניט אַמאָל הערענדיג דאָס אונגעהויערע זינגען און דאָס רעש'דיגע טאַנצען פאַר זיינע פענסטער.

פלוצים האָט דער רבי ז"ל אויפגעמאַכט די אויגען, זיך אַרומגעקוקט אויף אלע זייטען, גלייך ער וואָלט ערשט זיך אויפגעכאַפט פון אַ טיעפען שלאָף, און אָנגעהויבען צו זאָגען תורה אויפ'ן פסוק: „לך אמור להם שובו לכם לאהליכם" זעהר טיעפע און הויכע ענינים. דער תוכן פון דער „תורה" איז געווען, אז פאר'ן צדיק הרור איז פּערהאַנען אַ בעשטימטע צייט ווי לאַנג ער זאָל קענען טהון טובות דעם כלל ישראל זייענדיג אויף די ע ז ע ן ע ו ל ש פ ה ש פ ל. ס'קומט אָבער אַ צייט, ווען דעם צדיק'ס כח אויף די ע ז ע ן ע ו ל ש פ ה ש פ ל און ויין כח און יכולת איז נור צו קענען אַ טובה טהון זייענדיג אויפ'ן ע ו ל ש פ ה א מ ת. דעמאָלט הערט דער צדיק אַ קול משמים זאָגענדיג צו איהם: „לך אמור להם, שובו לכם לאהליכם", זאָג זיי, דיינע חסידים, אז די צייט איז געקומען זיי זאָלען אַהיימפאָהרען גע- זונטערהייט: „ואתה פה עמוד עמדי", מחמת דו דאַרפסט פּערבלייבען ד אָ מיט מיר.

אזוי ווי דער רבי ז"ל האָט געענדיגט דיעזע דבורים, האָט ער אַ וואונק געגעבען צו די קינדער זיי זאָלען זיך אָכטרעטען און אַהיים געהען. דאָן האָט ער בעפוילען דעם גבאי ער זאל זאָגען דער חברה זיי זאָלען אויפהערען צו טאַנצען, כדי דעם רבי'ן ניט מכלבל צו זיין פון זיינע מחשבות, און געהען צו די קינדער, דאָרט זיך ווייטער משמח צו זיין, „כי חרות ה' היא מעזכם", ווייל דער כח פון חסידים, אפילו על כל צרה שלא תבוא, איז נור דורך שמתה. די מקורבים האָבען שוין רעמאָלט פּערשטאַנען די כונה פון דיעזע דבורים און האָבען זיך שוין געריכט אויף דעם ביטערען גורדיין. דאָס איז געווען דער א י י נ צ י ג ע ר יום טוב וואָס דער רבי ז"ל האָט זיך ניט געוויזען ביים פּענסטער און ניט געשטייכעלט.

דער זעהער פון לופלין

אינהאַלטס-פּערצייכנים :

161—157..... די רוחניות'דיגע צורה פונ'ם לובלינער צדיק	(1)
166—162..... אן ארענדאָר וואָס טענה'ט איין מיט'ן מלאך המות	(2)
171—167..... דער צדיק אַנטלויפט אין דער התונה-נאַכט	(3)
176—172..... דער נסיון-עברה פונ'ם צדיק	(4)
181—177..... דער צדיק וויל זיך מוסר נפש זיין צוליעב זיין לעבען נאָמען	(5)
186—182..... די הקפּרה פון צדיק טויטעט אַ חסיד	(6)
190—187..... מען הייסט פון הימעל אַוועקפאַהרען פון לאַנצוט	(7)
195—191..... דער דבי בעדיענט דעם שוהל-קלאַפּער מיט נעגעל-וואַסער	(8)
200—196..... סכסוכים צווישען אַ גאון און אַ גוטען-איד	(9)
204—201..... דעם זעהער'ס אָפּענע אויגען	(10)
208—205..... זאָגט איהם דעם צווייטען זיווג ביים ווייב'ס לעבען	(11)
212—209..... דעם צדיק'ס ווירקונג אויף מתנגדים	(12)
217—213..... דאָס הימעל-צעטעלע אינ'ם רבינ'ס קעשענע	(13)
221—218..... דבורים און מנהגים פונ'ם לובלינער צדיק	(14)
226—222..... דער פירשט טשארטרינסקי דעם רבינ'ס אַ חסיד	(15)
230—227..... דאָס שעהנע קרבן פּסח'ל	(16)
234—231..... משיח בן יוסף און משיח בן דוד	(17)
239—235..... אַ בעל עגלה אין זיך קונה עולם הבא	(18)
244—240..... די הימלישע מלאכים-מעלאַדיע	(19)
248—245..... דער צדיק אין מציל אַן אשת-איש פון אַן עברה	(20)
253—249..... דעם בעל-דבר'ס דריי ריטער	(21)
257—254..... אַ מחלוקת צוליעב אַן אַלט העמד	(22)
262—258..... דער דריטער זיווג פונ'ם צדיק	(23)
267—263..... צדיקים שיקען אַ שליח מיוחד אויף יענעם עולם	(24)
272—268..... דער שרעקליכער שמחת תורה	(25)
276—273..... דער עונש פונ'ם לובלינער'ס תלמידים	(26)
287—227..... דעם לובלינער זעהער'ס פטירה	(27)

I

די רוחניות'דיגע צורה פונ'ם לובלינער צדיק

ער קוקט מסוף העולם ועד סופו. — די מרידה געגען זיין רבי'ן און דער עונש. —
א ניוע שיטה אין הסידות. — אן עברה דארף מען פערגעסען. — דער מיש
מיט ווייסע בעקישעס. — א הלצה פונ'ם ראפשיצער. — דער רבי
פסק'ענט שאלות. עפ"י רוח הקודש. — דער רב וויל זיך
ניט משדך זיין מיט א מלאך. — דערזעהט די
פמליא של מעלה און ווערט פער-
הלש'ט. — א שאלה און
א תשובה.

צווישען אלע צדיקים, די חסידישע גוטע אידען, וואס האבען זיך קונה שם
געווען אין דער גאנצער חסידישער וועלט אלס אמת'ע יורשים פונ'ם בעל-שם'ס
כה, האט דער לובלינער צדיק ר' יעקב יצחק געשפיעלט די גרעסטע ראליע. ניט
נאר די גאנצע חסידישע וועלט האט איהם געהאלטען פאר'ן צדיק הדרור, פאר
דעם רבי פון אלע שפעטערע גוטע אידען און איהם ניט אנדערש גערופען ווי
סתם „דער הייליגער לובלינער“, נאר אויך אלע גוטע אידען פון זיין דור, אהן
אויסנאָהם, האבען זיך איהם אונטערווארפען, פון איהם מקבל מרות געווען, און
איהם א נאמען געגעבען דער „תוזה“ (דער זעהער), גלויבענדיג, אז ער האט
אפענע אויגען צו זעהען וואס ס'טהוט זיך פון איין עק וועלט ביז צו דער אנדער-
רעד. דער קאזיניצער מגיד, וועלכער איז געווען עלטער פון איהם און א תלמיד
פונ'ם רבי'ן ר' בער, האט איהם, דעם לובלינער, ניט אנדערש גערופען ווי נאָר
דער „אורים ותומים“, מחמת זיינע אויגען זעהען אזוי קלאהר און דייטליך, און
זיינע אלע דבורים ווערען מקוים גלייך ווי מען וואלט אנגעפרעגט ביים „אורים
ותומים“ פונ'ם כהן גדול.

געבוירען געווארען איז דער לובלינער אין יאהר תק"ה. ער איז אלזא אלט
געווען קוים פופצעהן יאהר בעת דער בעל-שם איז נסתלק געווארען. ער האט
דעם בעל-שם ניט געקענט, זיין רבי מובהק איז געווען דער רבי ר' אלימלך פון
ליזענסק. אבער נאָר ביים לעבען פון זיין רבי'ן האט דער לובלינער איהם פער-
לאָזען און אנגעהויבען צו מאַכען שבת פאר זיך אליין, צו שפיעלען א גומראידישע
דאליע, טאָקע אין שכנות פון זיין רבי'ן, איז דער שטארט לאַנצוט, וואס איז
נאָר ניט ווייט פון ליזענסק. דאס האט דעם רבי'ן ר' אלימלך גורם געווען א
נרויסען חלישות הרעת. ס'איז נאָר פאראן א יש אומרים, אז דער טראַגישער

טויט מיט וועלכען דער לובלינער צדיק איז געשטארבען איז פארנעקומען צוליעב דער הקפדה פונ'ם רבי'ן ר' אלימלך : ס'איז געווען א מין עונש.

פונדעסטוועגען האָט דער ליווענסקער רבי ר' אלימלך פאר דער פטירה, ביים פערטיילען זיין גיט ירשה צו זיינע פינף וויבטינסטע תלמידים, אן זיין תלמיד ר' יעקב פון לובלין ניט פערגעסען און איהם איבערגע' לאזט דאס טייערסטע וואס ער האָט פערמאָגט, „דאָס ליבט פון זיינע אויגען“. דער זידאָטשאַווער צדיק האָט דאָן בעמערקט, אַז דעם לובלינער'ס אויגען האָט אַפילו דער רבי ר' אלימלך אליין ניט געהאַט : ער האָט איהם איבערגעגעבען אַ דאָפּעלמען כח, ממש ווי אליהו הנביא האָט געטהאַן צו זיין תלמיד אלישע.

און פערלאָזט האָט דער לובלינער זיין רבי'ן מחמת ער האָט אויסגעוועהלט אַ נייעם ררד אין חסידות. דעם רבי'ן ר' אלימלך'ס ררד איז געווען, אַז אַ חסיד מוז מקיים זיין דעם פסוק „וחטאתי נגדי תמיד“ (די זינר וואָס ער האָט בעגאַנגען זאַלען כסדר שטעהן פאַר זיינע אויגען), כדי ער זאַל זיין פול מיט חרטה און צער איבער זיינע חטאים. קומט אַבער צוגעהן זיין תלמיד, דער לובלינער, און זאָגט פונקט פערקערט : „הרהורי דעברה קשיו מעברה“ (דאָס פיעל נאַכטראַכטען פון אַ געטהאַנענע עברה איז פיעל ערגער פון דער עברה אליין), ווייל צער און ציכות זיינען די גרעסטע שטערונג צו עבודת הבורא : ביזט נכשל געוואָרען און אַז עברה, פערנעם זי, דענק ניט דעריבער פיעל נאָר, האָב שמחה און דיען ווייטער דעם בורא כּל עולמים : די שמחה'דיגע מצוות וואָס דו וועסט דאָן טהאַן וועלען שוין ממילא פערלאָזטען און אויסבעסערען די חסרונות וואָס דיין נפש האָט בעקומען דורך דער עברה.

ביים לובלינער'ס טיש אום שבת אָדער יום־טוב זיינען געזעסען נאָר אויס־ שליסליך זיינע תלמידים, צוקינפטיגע רביים, אַבער ניט קיין געוועהנליכע חסידים. ס'איז ביי חסידים אַ רבר ידוע, אַז דער קלענסטער תלמיד, וועלכער האָט נאָר זוכה געווען צו זיצען ביים לובלינער'ס טיש האָט געהאַט אַ קלאָרען רוה־הקורש. דעם לובלינער'ס אַ יום־טוב־טיש פלעגט מען רופען „דער טיש מיט ווייסע בעקישעס“, ווייל ביים טיש פלעגען דעמאלט זיצען נאָר אויסגעדופענע גוטע אירען. וועלכע פלעגען דעמאלט טראַגען ווייסע מלבושים.

חסידים דערצעהלען נאָר אַ דבר־הלצה פון ר' נפתלי ראַפשיצער, דעם לובלינער'ס תלמיד מובהק, וועלכער האָט האַלד געהאַט צו זאָגען חכמה'לעך מכה דיזען ענין : ווען דער ראַפשיצער מיט זיינע חברים זיינען נאָר אַ יום־טוב אַהיימגעפאָהרען פון לובלין, זיינען זיי אויפ'ן וועג, אין אַ זונטאָג, צוגע־ פאָהרען אין אַ קרעטשמע צו אַן אַדענדאָר, זיך צו דערקאַפען דאָס אַרץ. אַרום דעם לאַנגען טיש איז דער קרעטשמע זיינען געזעסען די גאַנצע דארפס־גראַמאַרע אין וויערע ווייסע לייזענטענע סעדרוקעס, געטרונקען בראַנפּען און געזאָגט סברות מכה דער דויסי־פראַנצויזישער מלחמה.

— אַ גרויסער מענטש אונזער אַדענדאָר ר' שוואַל — האָט דער ראַפ־ שיצער געזאָגט מיט אַ תמימות פנים צו זיינע חברים. — אַ. אַיך האָב לגמרי נאָר ניט געוואוסט, אַז ער איז אַזאַ אַדם גדול !

— דהיינו? — האבען איהם זיינע חברים איבערנעפרענט. — ווי אזוי האט איהר עפעס רערקענט פלוצים זיין גרויסקייט?
— איהר זעהט ניט? אט זיצען ביי זיין טיש א נאנצע חברותא בלויז ווייסערמלבושים/ניקעס און האלטען כסדר אין איין נביאות זאגען איבער דעם אויסגאנג פון רעד מלחמה.

דאס האט געדיענט אלס א מין „שטעכווערטעל“ געגען רי ווייסערבעקשישעס גוטער-אידען, וועלכע דער דאפשיצער האט ניט זעהר געגליכען.

דאס אינטערעסאנטסטע פון דעם לובלינער'ס „אפענע אויגען“ איז, וואס ער האט זיך אויף זיין רוח-הקודש סומד געווען ניט נאך ביי עצות געבען צו זיינע חסידים, נאך טאקע אין דין אריין (לעניני דינא). עס האט זיך אמאל געטראפען אזא מין מעשה:

א לובלינער בעל-הבית איז אמאל אהיים געקומען ביינאכט און האט נע-טראפען א פרעמדען מאן ביי זיך אין הויז אליין מיט זיין ווייב. קיין צייכען פון א מעשה-הרע האט ער אפילו ניט בעמערקט, נאך מחמת על פי דין טאר א אירישע פרוי ניט האבען קיין יחוד (זיין אליין אין א חדר) מיט א פרעמדען מאן אין דער פרומער בעל-הבית תיכף אוועקגעלאפען צום לובלינער רב ר' עזריאל, וועלכען מען האט גערופען „דער אייזערנער קאפ“, צוליבע זיין גאונות'קייט, ביי איהם צו פרעגען א שאלה, אויב ער מעג ווייטער וואוינען מיט זיין ווייב. דער רב האט איהם גע'פסק'עט, אז ער טאר ניט מעהר וואוינען מיט איהר, געהענדיג צוריק אהיים איז ער פערביי געגאנגען דעם לובלינער'ס בית-המדרש אין וועלכען די חסידים זיינען נאך געוועסען און עוסק געווען אין ענינים פון חסידות, כאטש עס איז שוין געווען שפעט אין דער נאכט.

דעם מאן איז איינגעפאלען א געדאנק: אזוי ווי דער רב האט איהם גע'אסר'ט צו וואוינען מיט דעם ווייב, איז דאך אוראי ניט גלייך ער זאל מיט איהר צוזאמען זיין אין איין חדר. איז דאס גלייכסטע פאר איהם, ער זאל אריינגעהן אין דכינ'ס בית-המדרש און דארט אביסעל שלאפען ביז עס וועט ווערען טאג.

זייענדיג אין בית-המדרש האט ער פלוצים דערזעהן ווי די סיר עפענט זיך און דער לובלינער קומט אריין, נעהט גלייך צו צו איהם און פרעגט איהם וואס ער, אלס בעל-הבית, טהוט דא אין בית-המדרש אזוי שפעט ביינאכט. דער איד האט איהם דערצעהלט דעם רב'ס פסק.

— נעה אהיים, שוטה, דו מענסט וואוינען מיט דין ווייב אויף מיין אחריות — האט זיך צו איהם דער לובלינער אנגערופען.

דער „אייזערנער קאפ“, וועלכער איז געווען א שטארקער מתנגד האט דאן דעם לובלינער געלאזט פרעגען פארוואס ער האט מתיר געווען דעם מאן צו וואוינען מיט איהר, בעת דער ד"ן פון נדרים שרייבט כפידוש ביי אזא פאל: „וראוי לכל בעל נפש להוש לעצמו כדי לצאת ידי שמים“ (אז אן עהרליכער איד דארף אויף זיך מחמיר זיין ניט צו וואוינען מיט אן אשה וואס האט געהאט יחוד מיט א פרעמדען מאן).

— אזוי ווי עס איז ניט קיין מפורש'דיגער דין, נאר א בלויזע חומרא — האט דער לובלינער געענטפערט — קען איד מיר נאנץ גוט סומך זיין אויף מיינ רוח'הקודש, וועלכער זאגט מיר, אז די אשה איז ריין, אהן א זינד. דער „אייזערנער קאפ“ פלעגט תהלת פיהרען מחלוקת מיט'ן לובלינער. שפעט טער אבער, אזוי ווי דער לובלינער איז זעהר גרויס געווארען, האט ער מעהר קיין מחלוקת ניט געפיהרט, כאטש ער האט פון לובלינער ניט געהאלטען אלס רבי. זיי זיינען זיך פיעל מאל ביידע צוזאמענגעקומען אויף א שטאדטישען ברית אדער אויף א חתונה ביי א שטאדטישען גביר, און געפיהרט וכוחים. די חסידים האבען זעהר געוואלט, אז ס'זאל הערשען אן אמת'ער שלום צווישען די צוויי מנהיגים פון דער שטאדט. ווען דער לובלינער איז געווארען אן אלמו, זיינען צוויי אנגעזעהענע חסידים געגאנגען צום רב ד' עזריאל, איהם פארשלאגען א שידוך: ער זאל געבען זיין טאכטער דעם לובלינער פאר א ווייב. — עס איז געגען דער תורה — האט זיי דער „אייזערנער קאפ“ געענטפערט.

— וואס מיינט איהר דערמיט? — האבען זיי איהם איבערגעפרעגט.
— די תורה שרייבט — האט ער געענטפערט — „את בתי נתתי לאיש“ (מיון טאכטער האב איר אוועקגעגעבען צו א מ ע נ ש): און איהר, חסידים, בעהויפטעם דאך כסדר, אז דער רבי איז א מ ל א ד.

זיין „סמיכה“ אלס א גוטער „זעהער“ האט דער לובלינער נאך געהאט פונ'ם רבי'ן ר' בער, דעם בעל'שם'ס ממלא מקומו. אלס נאר א יונגערמאן איז ער געפאהרען קיין מעזעריטש צום רבי'ן ר' בער. די חסידים האבען זיך מיט איהם דעמאלט נאך גאר ניט גערעכענט. מען האט איהם אפילו ניט געקענט און ניט געוואוסט ווער ער איז. דער רבי ר' בער פלעגט זיך נוהג זיין צו דאוונען אלע טאג ביחידות. נאר ביי דעם קאפיטעל „אין כאלהינו“ פלעגט ער הייסען אריינרופען א מנין. אמאל האט זיך געטראפען, אז מען האט דעם לובלינער אריינגערופען איהם מצרף צו זיין צום מנין.

„ברענגט מיר אן אנדערען — האט זיך דער מעזעריטשער מגיד אנגערופען צו זיינע מקורבים — מחמת דער יונגערמאן איז א ב ט ל ז. אזוי ווי מען האט גראד ניט געטראפען קיין אנדער חסיד איז ער פער בליבען צווישען דעם מנין. באלד ווי דער מגיד האט אנגעהויבען זאגען „אין כאלהינו“, האט דער לובלינער אנגעהויבען צו חלש'ן, און מען האט איהם קוים מיט זעהר שווערע מיה צוריק דערמינטערט.

— האב איד אייד ניט געזאגט, אז ער איז א ב ט ל ז? — האט דער „מגיד“ געזאגט צו זיינע מקורבים נאכ'ן דאוונען. — ווארים גלייך ווי ער האט דערזעהן ביים זמר פון „אין כאלהינו“ די פמליא של מעלה האט ער זיך דער שראקען און גע'חלש'ט. איד האב דעריבער געוואלט אז אנדער חסיד וואס האט פראסטע אויגען וואס זעהען ניט און וועלכער האט זיך ניט פארוואס צו שרעקען. דער דובנער מגיד האט אמאל געפרעגט דעם לובלינער די סיבה פארוואס

א וועלט מיט מענשען לויפען איהם, דעם לובלינער, נאָר, כרי פון איהם זיך
עפעס אַבצולערנען, כעת אויף איהם, דעם דובנער, כאַטש ער איז אַ גרויסער
תלמיד חכם קוקט זיך קיינער אפילו ניט אום.

— אַט דיזעלבע קשיא פרעג א י ד אויך — האַט איהם דער לובלינער
געענטפערט. — פאַרוואָס קומט דער עולם צו מיר, וואָס איד בין כאמת אַז „אַין“
(אַ נאַרנישט), און ניט צו אַיך, אַזאַ גדול בישראַל? און אפשר איז ד אַ ס
טאַקע די סיבה: דערפאַר ווייל איד פיהל ביי זיך און ווייס ברי לוי, אַז כ'בין
ני ט ווערטה מען זאַל צו מיר קומען — קומט מען דוקא י א, און ווייל איהר
פערשטעהט אַז איהר פערדיענט עס און איהר זייט ראוי דערצו, אַז מען זאַל צו
אַיך יאַ קומען — קומט מען דוקא ני ט. אַז איפכא מסתברא'דיגע וועלט.

אן ארענדאר וואָס טענה'ט איין מיט'ן מלאך-המות

דער גאנז'ישער ארענדאר. — בעסער צו זיין אן „אב המון גוים“ ווי אן „אב בית דין“. — מען דאַרף צווינגען דעם אַרימאָן צו געהען צדקה. — אַ פּנישה מיט'ן מלאך המות. — דער אַרענדאַר האָט זוכה בדין געווען. — די געבורט פונ'ם לובלינער.

אינ'ם דאָרף ליקאַוו, נעבען טאַרניגראד, אַ שטערטעל איז פּוילען, האָט געהאַלטען די קרעטשמע פונ'ם פּריץ אַ איד אַ תלמיד חכם, אַ גרויסער מופלג און אַ זעלטענער מכנים אורחים מיט'ן נאָמען ר' קאַפּיל. ער איז געווען בער דיהמט אין גאַנץ פּוילען מיט זיין צדקה און נמלות חסדים און, ועל כולם, מיט זיין גאונות'קייט און יראת שמים. וואָס אַנבעטרעפט גאונות'קייט איז זיין שם אַזוי גרויס געווען, אַז די קהלה פון אַמסטערדאַם האָט זיך צו איהם גע'ווענדעט מיט אַ בריעף בעטענדיג איהם, ער זאָל ווערען ביי איהר דער „אַב־בית דין“, דאָס הייסט, אָננעהמען דאָס רבנות פון דיזער גרויסער, בעריהמטער קהלה. ר' קאַפּיל האָט אָבער די רבנות־שטעלע צוריקגעוויזען, ענטפערענדיג, אַז השם־יתברך האָט איהם בעשטימט צו זיין אַ „אַב־המוֹן גוים“ (אַן עלטסטער אַיבער אַ גראַמאַרע גוים), ניט פאַר קיין אַב־בית־דין — אַ שעהנע הלצה אין זייערער ס'האַט אָבער געשטעקט אַ גרויסער מוסר. רבנים און גאונים, האָט בען דעמאָלט אין פּוילען ניט געפעהלט. די תורה האָט דעמאָלט, ווי אין פּסוק שטעהט, געזונגען אין אַלע גאַסען; אַן עס־הארץ איז אין די פּוילישע שטערט כמעט ניט געווען במציאות, אָבער איידעלע און גומהערציגע אַרענ־דאַרען, וועלכע זאָלען שטיצען די דורכרייזענדיגע תלמידי חכמים, זיי געבען עסען און געלד ביר רחבה, זיינען געווען זעהר וועניג. דאָס רוב פון די אַרענדאַרען זיינען געווען פּערטהאַן אין חומר, בעל־נופים, פאַר וועלכע דאָס גאַנצע דאַרף האָט געציטערט, אָבער ניט קיין בני־תורה. ר' קאַפּיל האָט דעריבער בעשלאָגט סען בעסער צו בלייבען ביים עמוד פון גמילות־חסדים, צו טהאָן טובות, געבען אַרימע אידען עסען און טרינקען, איידער צו ווערען אַ רב און זיין אַ „מרבּי־תורה רבנים“.

מכה אַט דעם בעריהמטען אַרענדאַר געהט אַרום אין גאַנץ פּוילען אַזאַ לעגענדע:

פּאַהרענדיג אַמאָל מיט זיין פּערד און וועגעלע אין אַ דאַנערשטאג אין שטאַרט אַרײַן אײַנקויפּען צרכי שבת, האָט ער אויפ'ן וועג בעגעגענט אַ קרע

ובלוע'דיגען אַרימאָן. ר' קאַפּיל האָט געהאַט אַ טבע, אַז וויפּיעל אַרימע לייט
ער זאָל ניט בעגעגענען, האָט ער זיי אַלע געמוזט אויפּנעהמען אויפ'ן וואַגען,
טיילמאַל אויך אויף זיין אייגענעם זייץ. דערזעהענדיג דעם אַרימאָן, האָט ר'
קאַפּיל איהם געהייסען אויפּזעצן זיך אויפ'ן וועגעלע. דער אַרימאָן האָט ניט
געוואָלט און זיך ווייטער געגאַנגען זיין וועגס. האָט דערפּון ר' קאַפּיל געהאַט
גרויס צער, מחמת דער אַרימאָן וויל איהם ניט מוכה זיין מיט אַ מצוה. ער
איז אַראָבגעקראַכען פּונ'ם וואַגען און אַנגעהויבען דעם אַרימאָן זעהר מפּציה
צו זיין ער זאָל מיט איהם אויפּזעצן.

— וואָס געהט'ס אייך אזוי אין לעבען ? — האָט איהם דער אַרימאָן
געפרעגט. איהר מיינט דאָך אוראי נור צוליעב מ'י ו טובה, איד זאָל ניט
דאַרפּען געהן צופּוס. אָבער וויבאַלד איד וויל בעסער געהן ווי פּאַהרען, טאָ
צו וואָס דאַרפט איהר זיך אזוי מוסר נפש זיין מיך צו איבעררייען כ'זאָל דוקא
מיט אייך מיטפּאַהרען ?

— עס שטעהט אין דער הייליגער תורה — האָט איהם ר' קאַפּיל גע-
ענטפּערט — „נתון תתן לו“, דו זאָלסט געבען דעם נצרך צדקה. שטעהט עס
אָבער מיט אַ טאַפּעל לשון „נתון תתן“, וועלכעס מיינט, אפילו בעל כרחו.
ווי באַלד דו ווייסט, אַז דיין חבר איז אַ נצרך, ער דאַרף האָבען דיין טובה,
איז ניט גענוג איהם נאָר אַ נצור בעטן די טובה, נאָר וויבאַלד ער
זאָגט דיר אָפּ, זאָלסטו רוי איהם כמעט ווי צווינגען, אזוי לאַנג צוריידיען, ביז
ער וועט פון דיר מקבל זיין די טובה.

— איד ווייס אָבער אויף זיכער — האָט צו איהם דער אַרימאָן געזאָגט —
אַז איהר אַלע בעלי טובה און בעלי צדקה, טהוט דאָס אַלעס נאָר אַ ייך צור-
ליעב, ניט דעם אַרימאָן צוליעב. ס'ווילט זיך אייך האָכען נאָר אַ
מצוה, כדי איהר זאָלט דאָן אויף יענער וועלט האָבען אַ גרעסערען חלק עולם
הבא. איד וועל אייך דעריבער זאָגען דעם גאַנצען אמת: אַט טאַקע וויל
איד בין זעהר מיער, פּערגיט איד אייך גאָרניט זוכה צו זיין אין איין רגע אַזאַ
גרויסע מצוה, מחיה צו זיין אַ נפש, אויף וועלכער די גמרא זאָגט: „כל המקיים
נפש אחת כאלו קיים עולם מלא“, ווער עס דערהאַלט איין איינציג נפש ביים
לעבען, איז גלייך ער וואָלט דערהאַלטען די גאַנצע וועלט.“

— אַז ס'געהט אייך אין דעם — האָט איהם ר' קאַפּיל געענטפּערט —
זיצט אויף מיט מיר אויף מיין וועגעלע און איד וועל אַ ייך שענקען דעם
שכר-עולם-הבא פון דיווער מצוה. געמאַכט אַ געשעפט ?

— געמאַכט — האָט איהם דער אַרימאָן געענטפּערט — נאָר גיט מיר
דאָרויף תקיעת-כף, אַז איהר זייט מיר מוכה מיט'ן שכר פון דיווער גמלות-
חסדים מצוה.

ר' קאַפּעל האָט איהם געגעבען די האַנד תקיעת-כף.
— איצט הערט מיר אויס, ר' קאַפּיל — האָט זיך דער אַרימאָן צו איהם
אַנגערופען — כ'האָב אייך צו דערזעהלען אַ זעהר וויכטיגען ענין, נור פרעגט
מיר נאָר ניט איבער, ביז איד וועל ניט פאַרטיג ווערען מיט מיינע אַלע דבורים.
— ס'איז געקומען דער זמן איהר זאָלט שטאַרבען — האָט דער אַרימאָן

אָנגעהויבען זיין ספור המעשה — דער מלאך המות האָט שוין געהאַט בעקומען די פקודה פונ'ם רבון העולמים ביי אייך צו צונעהמען די נשמה. זיינען פלוצים אָנגעקומען אַ גאַנצע כּתה פון מלאכים, וועלכע זיינען בעשאַפּען גע- וואָרען פון די מצוות פון צדקה און גמלות-חסדים וואָס איהר האָט געטהאָן, און אָנגעהויבען ממליץ טובות צו זיין פּאַר'ן חי העולמים, טענה'ריג: „רבוננו של עולם, ווילסט דו חלילה מאַכען פון דיינע כתבי הקודש, פונ'ם הייליגען תנ"ך, אַ „פּלמטר“, אַ פשוט'ען ליגען, חלילה וחס? האָט ניט שלמה המלך געשריבען אין משלי: „צדקה תציל ממות“, צדקה דעמעט פון אַ פריהען טויט. ווער האָט אין ריזען דור נאָך מעהר געטהאָן צדקה און גמלות-חסדים פון ר' קאַפּיל ליקאווער? צום סוף ווילסט דו איהם אוועקנעהמען פון דער וועלט איידער ער האָט נאָך אפילו חתונה געמאַכט זיין אינגסטע מאַכטער מייטעל! השופט כל הארץ לא יעשה משפט?“

דער מלאך המות האָט אָבער נאָך קיין חשק ניט געהאַט ארויסצולאָזען אַזאָ טייערען העכט פון זיין נעץ. ער האָט פּערשטאַנען, אַז דער מרת הרחמים הויבט אָן גובר צו זיין דעם מרת-הדין און דעריבער אָנגעהויבען צו טענה'ן: „שופט צדק! ניט אויף אַזאָ מין צדקה ווי די היינטיגע מענשען-קינדער טהוען האָט דער גרויסער חכם שלמה געמיינט מיט זיינע דבורים, „צדקה תציל ממות“. היינטיגע צדקות טהוען די מענשען לחלוטין נאָך ניט לשם שמים, נור לטובת עצמם, כדי מען זאָל זיי לויבען איבער זייער גוט האַרץ, אָדער, אין גאָר בעסטען פאַל, כדי צו האָבען עולם-הבא. אַזעלכע ברואים זיינען פשוט'ע פּראַצענטניקעס, פאַר אַ פאַר מטבעות מיט וועלכע זיי האָבען צדקה געטהאָן, ווילען זיי אַלע תענוגים פון עולם הבא. אָבער דאָס געהט מיר ניט אָן. דאָס בית-הדין-של-מעלה מעג זיי אפילו געבען דערפאַר אַלע ש"י עולמות. אָבער מיר אַ קרויורע צו טהאָן, אַרײַנקריכען אין מיין גבול אַרײַן, פון מיר בידים אוועקצורויבען וואָס מיר געהערט. דאָס איז שוין, נאָך מיין מיינונג, אַ גרויסע עולה. און צוזאַמען מיט די מלאכיר-רחמים וויל איר פּרעגען אַט טאַקע דיזעלכע שאַלח: השופט כל הארץ לא יעשה משפט?“

„געה אַראָפּ אויף דעם עולם השפּל — האָט זיך דער וועלט-ריכטער אָנגע- דופען צום מלאך — און פרוב אויס ר' קאַפּלען, לשם וואָס ער טהוט זיין צדקה און גמלות-חסדים; אויב לשם-שמים, דאָס הייסט לשם מצוה גופא, אָדער נאָר לטובת עצמו, לשם כבוד און לשם שכר עולם-הבא. דאָן גיב איר דיר רשות צו האַנדלען ווי דו וועסט פּערשטעהן. דו זאָלסט אָבער וויסען, אַז אויך דו: וועסט מוזען אָפּגעבען דיין וחשבונו, וויבאַלד אַז דו וועסט האַנדלען שלא כהוגן.“

„איך בין דער מלאך המות — האָט דער אַרימאָן געענדיגט זיינע דבורים. איר האָב אויסגעפונען, אַז דו האָסט אין דיין צדקה ניט קיין שום פּניה, קיין זייטיגע מחשבה, נאָר אַלעס איז לשם שמים. איר בין דיר מוסיה אויף דיינע יאָהרען פינה-און-צוואַנציג יאָהר, כדי דו זאָלסט זיין ביכולת ניט נאָר חתונה צו מאַכען דיין אינגסטע מאַכטער מייטעלע, נאָר אויך צו דער- לעבען די חתונה פון איהר זוהן, וועלכער וועט פּערשיינען די וועלט מיט זיין

גרויסקייט, מיט זיין תורה און מיט זיין קדושה : דו וועסט דערלעבען גרויס נחת".

און ריירערדיג דיזע דבורים, איז דער אַרימאָן נעלם געוואָרען.

ר' קאַפּיל, וועלכער איז אויך געוועזען אַ שטיק עושר, האָט גענומען פאַר אַ חתן פאַר זיין שעהנער טאָכטער מייטעל דעם בעריהממען עלוי פון שעברעשין, ר' אברהם אליעזר הלוי הורוויץ, וועלכער האָט געקענט אויסוועניג זעסס הונד דעם בלאַט גמרא מיט רש"י און מיט תוספות. ער האָט איהם צוגעזאָגט פופּצען יאָהר קעסט, בתנאי אַז איבער דאָס ערשטע קינד וואָס זיין טאָכטער וועט געבוירען, אויב ס'וועט זיין אַ אינגעל, זאָל ער, ר' קאַפּיל, האָבען די גאַנצע דעה מכח דער ערציהונג, אַזוי ווי איבער זיין אייגען קינד.

דער פאָטער פונ'ם חתן האָט מסכים געווען אויף אַזאַ תנאי. ער האָט אָבער זיך געקוווינקעלט געגען דעם פריהען זמן-החתונה, מחמת די כלה איז נאָך גאָר יונג געווען. ר' קאַפּיל האָט, פערשטעהט זיך, ניט געקענט דער צעהלען די סיבה פאַרוואָס ער אַיילט זיך אַזוי צו חתונה מאַכען זיין טאָכטער, מחמת דעם ענין פון דער פגישת מיט'ן מלאך המות האָט ער כל ימי חייו פאַר קיינעם ניט מגלה געווען, ביז מיטוואָך פריה, שושן פורים קמן פון תקל"ט, עטליכע שעה איידער ער איז געשטאַרבען, אין טארניגראד. אַזוי ווי ער האָט זיך אָבער שטאַרק אַיינגעשפאַרט, האָט דער מחותן געמוזט נאָכגעבען. די חתונה איז פאַרגעקומען אין ליקאַווי אין יאָהר תק"ד.

אין יאָהר תק"ה האָט זיין טאָכטער מייטעל געבוירען אַ אינגעל, וועלכען מען האָט דאָן אַ נאָמען געגעבען יעקב יצחק. די שמחה פונ'ם זיידען ר' קאַפּיל איז געווען אין לשער, האָבענדיג אַ הימלישע הכמחה אַז פון דיזען קינד וועט אַרויסוואַקסען אַ גרויסער וועלט-צדיק און זיינע אויגען וועלען עס נאָך זוכה זיין צו זעהן. כּדי דאָס קינד זאָל ניט אויפּוואַקסען אין אַ סביבה פון גוים, האָט זיך זיין פאָטער בעזעצט אין טארניגראד און דארטען געלעבט אויף די הוצאות פון זיין שווער. דאָס קינד האָט זיך נאָך אין דער פריהסטער יוגענד געוויזען פאַר אַ גרויסען עלוי. ביי דריי יאָהר האָט ער שוין געקענט כמעט גאַנץ חומש און דאָס דאַוונען בעל פה. ער האָט זיך אָבער געוויזען, נאָך אַלס קינד, צו זיין אַ מין חוזה. ער פלעגט זעהן פערשיעדענע חזיונות און גע-זאָגט פערשיעדענע נביאות. דער פאָטער, וועלכער איז געווען מעהר גאון ווי חסיד, פלעגט איהם דערבער רופען יעקעלע „הוזה“, וואָס מיינט, נאָכרענ"ד קער און פערטראַכטער : שפעטער איז פון דעם וואָרט „הוזה“ געוואָרען „הוזה“, דער זעהער, מחמת אַלע צדיקים האָבען דאָן אויף איהם עדות געזאָגט, אַז ער זעהט מסוף העולם עד סופו, די גאַנצע וועלט איז פאַר איהם אָפּען ווי אַן אָפּען ספר.

ווי שטאַרק דער לובלינער האָט געהאַלטען פון זיין זיידען ר' קאַפּיל, קען מען זעהן פון אַזאַ פאַל : בעת דער לובלינער האָט בעזוכט דעם מעזיבעזשער צדיק, דעם רבי'ן ר' ברוכ'ל, האָט זיך דורך אַ סיבה געמאַכט אַ שטיקעל פירוד צווישען דיזע צוויי צדיקים. אין דעם סכּסוך האָט ר' ברוכ'ל געזאָגט צום לוב-

לינער : „איהר ווייסט, אז איהר דאָרפֿט פֿאַר מיר דרך ארץ האַבען ? איד
בין דאָר דעם בעל־שם'ס אָן אייניקעל !“
„און איד בין ר' קאַפּיל ליקאווער'ס אָן אייניקעל ! — האַט איהם דער
לובלינער געענטפערט — איד ווייס לחלוטין ניט ווער פון אונז ביידע איז
דער גרעסערער מיוחס.“

דער צדיק אנטלויפט אין דער חתונה-נאכט

דאס פאנטאסטישע אינגעל זוכט ג א ט אין די פעלדער. — א חסמה'דיגע תשובה פון א אינגעל. — געהט פערבונדען די אויגען עמליכע יאָהר. — דער „צלם“ אויף דער כלה'ס שטערען. — ווערט נעלם אין דער נאכט פון דער גרויסער סעודה. — ער האָט גוט געקוקט.

אלס אינגעל פלעגט דער לובלינער זעהר ליעב האַבען די נאַטור. אזוי ווי ער איז געווען אז עלוי און דעם שיעור גמרא וואָס זיין מלמד האָט מיט איהם גע- לערנט האָט ער תופס געווען תיכף אום זונטאָג ביים ערשטען מאל, פלעגט ער די איבריגע טעג זיך אוועק'גנב'נען פונ'ם חדר, אַרמוואַנדערען אין די וועל- דער אדער צווישען די פעלדער און טראַכטען מחשבות. דער פאטער האָט זיך אויף איהם כמה פעמים גוט אויסגעבייזערט פאַר אַט דער צו ל א ז ע נ ק י ט. „ראָם פעלד איז געמאַכט געוואָרען פאַר גראַבע יונגען“, פלעגט ער איהם זאָגען. „פאַר אַזאָ עלוי ווי רן, איז פאַראַן אַ חדר און אַ בית'המדרש; דאָרט איז דיין פלאַץ. רן האָסט דאָך געלערנט אין פרק, אַז „המכיר את מקומו“ (ווער עס דער קענט און ווייס זיין ריכטיגען פלאַץ). איז איינע פון אַ תלמיד'הכס'ם מרות.“ דאָס אינגעל פלעגט איהם אַבער גאַרנישט ענטפערען און זיך ווייטער געטהאָן זיינס.

אַמאל האָט זיך דער פאטער אויף איהם שטאַרק מתרגו געווען און מיט'ן האַרבען וואַרט, כגזרת „כבוד'אב“ איהם געפרעגט:
„זאָג מיר איציק'ס, וואָס זוכסטו ד א ר ט אין די פעלדער און איז די וועלדער?“

מיט אַן אַראַבגעלאַזטען קאַפּ האָט איהם דאָס אינגעל געענטפערט:
„איד זיך דאָרט גאָט, דעם בעשעפער פון דער טבע!“
זיין פאטער ר' אליעזר איז לכתחלה געבליבען שטעהן ווי געפלעפט. ער האָט זיך אַבער כאַלך מתחזק געווען און צו איהם געזאָגט:
„רן ווייסט דאָך אַבער, איציק'ס, אַז השם'יתברך איז „מלא כל הארץ כבודו“ (זיין כבוד איז פול אין דער גאַנצער וועלט): א ו מ ע ט ו ס קען מען איהם געפינען, ווען מען האָט גאָר ריינע געדאַנקען און קלאַרע אויגען, און בעד זאָנדערס אינ'ם למוך התורה; מען דאַרף איהם ניט גע ז ז זוכען.“
„בין איד אויך אַ חלק פון אַט דיזער גאַנצער וועלט?“ האָט איהם איציק'ס צוריק געפרעגט.

„געוויס ביזטו. דער מענש ווערט אין די קבלה־ספרים אנגערופען „עולם־קטן“ (די קליינע וועלט), מחמת ער איז א וועלט פאר זיך אליין“.

„ובכו, אין דאָר איז מיר אויך דאָ אַ חֶלֶק אֵלֵּי הַיָּם (א טייל פון דער גאטשהייט), וואָס פֿילט אַז די גאַנצע וועלט. אַט ד אַ ס חֶלֶק זוד איד טאַקע. און געפֿינען קען איד עס נאָר בעת כִּבּוּי אֵלֵּינּוּ מיט דער טבע, ניט צווישען מענשען“.

דעמאָלט האָט שוין דער פּאַטער פּערשטאַנען, וואָס פון דעם פּער־חלום־טען אינגעל וועט אַמאַל אויסוואַקסען.

בעת ר' אליעזר איז געוואָרען רב אין יוזעפּאָוו, האָט ער געוואַלט מיט זיך מיטגעהען זיין איציק'לען, כדי ער זאָל מיט איהם אַליין לערנען תּוּרָה. זיין שווער ר' קאַפּיל האָט איהם אַבער דערמאַנט אַז דעם תּנאַי פון פּאַר דער התּוּנָה, אַז די השּׁנָה איז דער ערציהונג פון דעם קינד געהערט צו איהם, צום זיידען. אַזוי ווי דער זיידע האָט איהם אין טאַרניגראָד ניט מעהר געוואַלט איבער־לאַזען און אין דאַרף ביי זיך האָט ער איהם ניט געקענט האַלטען. האָט ער דאָס אייניקעל אַוועקגעפּיהרט צום רבי'ן ר' שמעלקע, וועלכער איז דעמאָלט געווען רב אין ריטשיוועל און דאַרט געפּיהרט אַ ישיבָה. אין דערזעלבער ישיבָה האָבען אויך געלערענט די צדיקים ר' ישראל פון קאַזשיניץ און ר' לוי יצחק פון בער־דיטשעוו, וועלכע זיינען געווען עלטער מיט עטליכע יאָהר פּונ'ם לובלינער.

דער רבי ר' שמעלקע האָט זעהר לייעב געהאַט זיין יונגען תּלמיד, וועלכער איז קוים אַלט געווען פּערצעהן יאָהר און האָט שוין מיט זיין מוח איבער־שיגען אַלע עלטערע תּלמידים. בעת די רבי'צין האָט איהם ניט זעהר גורס געווען. דעמאָלט האָט אויך געלערנט אין דער ישיבָה ר' מרדכי בענעט, וועלכער איז שפּעטער געווען רב אין ניקעלסבורג. ר' מרדכי, וועלכער איז ערצויגען געוואָרען אין מעהרען, האָט אין דער רבי'צין נוהג כּבוד געווען. יערען פּרייטאָג צו נאַכט, נאָך דעם רבי'נס קידוש, פּלעגט ער צוגעהן צו דער רבי'צען איהר ווייב־שען „נוט־שבת“, בעת ר' איציק'ל, וועלכער איז געבוירען געוואָרען אין פּוילען, האָט מיט קיין אשה, מען זי זיך זיין אפילו די רבי'צין, ניט געשמעקט, כּמנהג פון די גרויסע חסידים. די רבי'צין האָט זיך געפּיהלט בעלידיגט און ערנידעריגט דורך דיזען פרומען ישיבָה־בחור.

„מרדכי'לע איז טאַקע אַ בעל גימוס, אַ וועלטיקינד“, האָט זי אַמאַל גע־זאָגט צום מאָן, דעם רבי'ן ר' שמעלקע. „ער ווייס וואָס עס מיינט „דרד ארץ קרמָה לתּוּרָה“ (מענשליכע זיטען שטעהען העכער פון דער תּוּרָה). בעת איציק'ל איז אַ בטלן, אַ כּניאַק, גאַלע חסיד“.

„מרדכי'לע וועט דערפּאַר זיין אַ גאון גרוֹל, אַ דיִיִט־שֶׁר־רֵב“, האָט איהר ר' שמעלקע געענטפּערט, „בעת דיזער בטלן וועט טראַגען אויף זיינע פּלייצעס טויענדער אידען און זיי לערנען עבדות ה': די גאַנצע וועלט וועט קלינגען מיט זיין שם“.

אַלס צוועלף־יעהריג אינגעל האָט דער לובלינער אויף זיך גענומען ניט אַרויסצוקוקען פון די ד' אַמות. כדי ער זאָל זיין אימשטאַנד דאָס אויסצופּיהרען

האט ער זיך ארומגעכונרען די אויגען מיט א טיכעל אויף אזא אופן, אז ער זאל נאר קענען קוקען א ר א ב אויף דער ערד, צו זעהען וואו צו געהן. אבער ניט פ א ר זיך. צוויי מיט א האלב יאהר כסדר איז ער געגאנגען מיט פער' בונדענע אויגען. ערשט דער רבי ר' שמעלקע האט איהם דערפון אבגעראטען. ער האט איהם ערקלערט, אז נ י ט צו זעהען דאס שלעכטע איז נאך ניט די אמת'דיגע עבודה פון א צדיק. אז מען זעהט דוקא י א, נאר מען היט זיך אויס דערפון, מען איז גוכר דעם יצר'הרע, אט דא שטעקט די אמת'ע עבודה. איבריגענס, האט ער איהם ווייטער ערקלערט, דארף דער צדיק זיך אזוי אויס' ארבייטען זיינע איברים, אז די אויגען. אפילו ווען זיי זיינען אפען, זאלען דאס שלעכטע ניט זעהען, און די אויערען. אפילו ווען זיי זיינען נ י ט פערשטאפט, זאלען די שלעכטע דבורים ניט הערען.

פונדעסטוועגען האט דער רבי ר' אלימלך פון ליזענסק, וועלכער איז שפע' טער געווען דעם לובלינער'ס רבי, ערות געזאגט, אז דערפאר וואס דער לובלינער האט זיך קאליע געמאכט די ראייה, דורך דעם וואס ער האט געהאט פערבונרען די אויגען עטליכע יאהר רצופים, האט ער זוכה געווען צו בעקומען ליכטיגע אויגען, זיי זאלען זעהען וואס ס'טהוט זיך „מה למעלה מה למטה, מה לפני מה לאחור“.

איז א דארף נעבען קראסניבראד האט דעמאלט געוואוינט אן ארענדאר, א גרויסער עושר, וועלכער האט געהאט א בתי'חידה, א זעלטענע יפת תואר. ער האט זעהר גענארט חתונה צו מאכען זיין טאכטער מיט א גרויסען תלמיד חכם. אזוי ווי ער האט געהערט, אז אין דער ריטשוועלער ישיבה געפינט זיך א יונג אינגעל א גרויסער עלוי, א זעלטענער ירא שמים און דערצו אויך א בעריהמטער בעל יחוס, האט ער געשיקט שדכנים צו ר' קאפיל פון ליקאווי, דעם אינגעל'ס זיידע, און צום יועפאווער רב, דעם אינגעל'ס פאטער, ביי זיי צו פועל'ן. אז זיי זאלען מסכים זיין אויפ'ן שדוך מיט זיין טאכטער. א חוץ א היבשען נרו האט ער זיך מחייב געווען אויסצוהאלטען דאס פאר'פאלק מיט כל ההוצאות, ו ו א ו דער איידעם וועט נאר וועלען וואוינען, ביז ער וועט בעקומען אן אנשטענדיג רבנות, וואס זאל איהם טראגען פרנסה בכבוד. די מחותנים האבען מסכים געווען און דער שידוך איז אין א מזל'דיגער שעה געשלאסען געווארען. די חתונה איז פארגעקומען אין קראסניבראד. די פארבעדייטונגען וואס דער רייכער דארפ'מחותן האט געמאכט לכבוד די מחותנים און דעם חתן זיינען געווען אין לשער.

דאנערשטאג ביינאכט, א טאג פאר דער חופה, בעת דער חתן איז געזעסען ביים טיש צווישען אלע מחותנים, פראווענדיג דאס „חתום'מאהל“, האט זיך דער חתן פלוצים געווענדעט צום זיידען ר' קאפיל, וועלכער איז געזעסען ביי זיין רעכטע האנד, פערלאנגענדיג פון איהם, ער זאל הייסען דער כלה אריינקומען אין חדר, כדי ער, דער חתן, זאל זי זעהן, מקיים צו זיין דעם מאמר פון דער גמרא: „אסור לאדם לקדש את האשה עד שיראנה“ (א מענש טאר ניט מקדש זיין א אשה ביז ער זעהט זי ניט פריהער). הערענדיג דיזען פערלאנג, זיינען

אלע מחותנים געבליבען זיצען נכהל ונשתומם. סטייטש, אזא הייליגער חתן, וועלכער איז געזאגטן עטליכע יאהר די אויגען פערבונדען, כרי ער זאל ניט חלילה אנמוקען דאס פנים פון א אשה, זאל פלוצים זיך ניט שעהמען צו פערלאנגען בפני עם ועדה, איז געגענווארט פון אזעלכע גרויסע מחותנים, אז מען זאל איהם אריינבריינגען די כלה ער זאל זי אנמוקען קודם החופה! אבער אזוי ווי ער האט זיך געשטיצט אויף א בפירוש דיגער גמרא, האט מען ניט געפרופט איהם מרוזה צו זיין מיט תירוצים, נאך תיכף ומיד ממלא געווען זיין רצון.

דעמאלט איז געווען דער מנהג, אז ביים „חתן מאל“ איז שוין די כלה געדיגאנגען פערדעקט דאס פנים מיט א דעקטור. ר' קאפיל, וועלכער האט צוגעדיפירט די כלה צום טיש, האט מיט זיינע אויגענע הענט אויפגעהויבען דאס דעקטור פון דער כלה'ס פנים, כדי דער חתן זאל זי זעהן. ר' איציק'ל האט נאך וואס קוים א בליק געטהאן אויף איהר צורה, איז ער געווארען בלאס ווי די וואנט. די כלה איז צוריקגעגאנגען צו איהר חדר און דער חתן האט ניט מעהר געדיקענט קומען צו זיך. די מחותנים האבען בעמערקט דעם שנוי אינ'ם חתן'ס בענעהמען זיך, אבער זיי האבען בשום אופן ניט געקענט וויסען וואס דא איז עפעס פארגעקומען.

נאך דער סעודה, בעת די מחותנים זיינען אהיים געקומען אויף זייער סטאנציע, האט דער חתן געזאגט צום פאטער און צום זיידען, אז ער איז ניט צופרידען מיט'ן שדוך. ער האט זיי געבעטען אז זיי זאלען איהם צוליעב טהאן און תיכף ומיד, טאקע באותו הלילה, אהיים פארהען. דער זיידע האט אויף איהם אָנגעשריען, אז ס'איז לגמרי ניט מעשה תלמיד'הכס, מביש צו זיין א אידישע טאכטער, בפרט ווען ס'איז ניטא דאס מינדעסטע אויף איהר אויסצוזעצען. א מיידעל מיט אלע מעלות פון א אידישער טאכטער. אבער דער פאטער, דער יוד זעפאווער רב, איז געווען אביסעל ווייכער. ער האט זיך לגמרי נאך ניט געדייזערט, נאך גערערט מיט מתינות, ניט אויפגערעגט, און פערלאנגט פון דעם חתן ער זאל איהם אנגעבען א טעם צו דיזען זעלטענעם פערלאנג. ער האט גוט געוואוסט, אז מיריניט דיריניט וועט דער חתן ניט אבטהאן אזא מעשה.

„בעת דער זיידע האט אויפגעהויבען דאס דעקטור“, האט איהם זיין זוהן, דער חתן, געענטפערט, „האב איד דערזעהן אויף דער כלה'ס שטערן, דארט וואו כ'האב ערווארטעט צו זעהן דעם צלם-אלהים, אַרומשוועבענדיג א שתי וערב, רחמנא ליצלן. רערט מיד מעהר ניט צו, ווייל כ'קען מיט איהר ניט חתונה האבען“.

„הער מיד אויס, מיין קינד“, האט צו איהם דער פאטער געזאגט. „ווען דו וועסט ניט וועלען מיט איהר וואוינען כרת משה וישראל נאך דער חופה וסירושיו, וועל איד זיך אין דיין ענינים נאך ניט אריינמישען. איד האט, אז דער זיידע וועט דיר אויך ניט אריינזאגען א דעה ארות דיין התנהגות. אבער אי צו, ווען מען האלט שוין פאר דער חופה, איצט ביז איד אויף דיר גוזר בגזרת כבוד אב, אז דו זאלסט אונטער קיינע אומשטענרען ניט מביש זיין די

כלה. דו זאלסט מארגען געהן צו דער חופה גלייך ווי דו האסט גארנישט געזעהן. שבת-צורנאכט, ביי דער גרויסער סעודה, זאלסטו ניט ארויסווייזען קיין שום ווידערווילען און אונזופרידענהייט. שפעטער מענסטו טהאן ווי אזוי דו וועסט וועלען. אפילו אויך איהר געבען אַ נט”.

דער חתן האָט מבטיח געווען דעם פאָטער און דעם זיידען, אַז ער וועט זי מקרש זיין בהופה וקידושין, כדי זי ניט מכיש צו זיין און זיי ניט צו פערשטערען די שמחה. דער דארפס-מחותן האָט ניט געהאַט קיין שום אַהנונג פון אַלעס וואָס ס’איז דאָ פאַרגעקומען. מען האָט געפיייערט די חתונה מיט גרויס פאַרדאָ. בער-זונדערס גרויס איז געווען די שמחה ביי דער גרויסער סעודה שבת-צורנאָכט, בעת ר’ קאַפּיל איז געגאַנגען טאַנצען מיט דער כּלה דאָס מצוה-מענצעל דורכ’ן ווייסען האַנד-טיכעל. אויפ’ן חתן’ס פנים אַבער האָט מען ניט געקענט זעהען אַפילו אַ צייכען פון שמחה. ער איז כּסדר געזעסען פּערטראַכט, גלייך ווי גאָר ניט ער איז דער חתן, און אַלץ געפאַלגט וואָס מען האָט איהם געהייסען טהאָן.

זונטאָג איז דער פריה האָט מען זיך דערוואָוסט, צו אַלעמענס גרעסטע איר בערראַשונג, אַז דער חתן איז ביינאָכט נעלם געוואָרען.

אַ קודצע צייט נאָך דיזער פאַסירונג האָט זיך די גאַנצע געגענד פון קראַסני-בראַד געקאַכט פון דער איבערראַשענדיגער שרעקליכער נייעס, אַז דעם רייכען אַרענדאַר’ס טאַכטער, וואָס האָט ניט לאַנג חתונה געהאַט מיט’ן יוזעפּאַווער רב’ס עלוי, וועלכער איז פּערשוואָונדען געוואָרען אין דער סאַמע חתונה-נאַכט, האָט זיך גע’שמד’ט, חתונה געהאַט. מיט דעם פּריץ’ס אַ זעהן און וואוינט טאַקע אין דעם הויף פּונ’ם פּריץ, איז דעמוועלכען דאַרף, וואו איהר פאָטער האָלט די אַרענדע.

דער חתן האָט, הפנים, גוט געקוקט.

דער נסיון-עברה פונ'ם צדיק

א לעגענדע מכה דעם צדיקים נסיון. — ער גנב'עט אַוועק אַ חלה ביי אַ רבי'ן. — דער רבי גיט איהם אַ ברכה אנשטאט אַ קללה. — די סמיכה דורכ'ן רבי'ן ר' אלימלך. — דער תלמיד איז מסיג גבול דעם רבי'ן. — וואָס מען האָט געגעבען קען מען מעהר גיט צוריקגעהמען.

בעת מען האָט דעם חתן, דעם רבי'ן ר' איציק'ל אַרײַנגעפיהרט אין דער חתונה־נאַכט אין אַ בעזונדער חדר, ווי דער מנהג איז ביי די חסידים, און די מחותנים האָבען זיך דאָן משמח געווען די גאַנצע נאַכט, האָט זיך דערווייל דער חתן בשתיקה אַרויסגע'גנב'עט פון דעם יחוד־הדר, טאַקע אַזוי ווי ער איז געגאַנגען און געשטאַנען אין די חתום־מלבושים, און זיך געלאָזט לויפען אַוועק פון דער שטאַרט, קיין ליווענסק, צום רבי'ן ר' אלימלך.

גיט האָבענדיג קיין גראַשען ביי דער נשמה, האָט ער געמוזט לויפען צו פּוּס. ס'איז געווען אין אַ ווינטער־נאַכט. די קעלט האָט איהם דורכגענומען אַלע זיינע דאַרע ביינער, ער האָט ממש געפיהלט אַז ער געהט אויס. אָבער מיט דעם בטחון אויף השם יתברך און זיך פערלאָזענדיג אויפ'ן זכות און כח פונ'ם רבי'ן ר' אלימלך, האָט ער זיך גיט אָפגעשטעלט, נאָר געהאַלטען אין איין לויפען.

פלוצים האָט זיך געמאַכט אַ שרעקליכער שנעע־שטורם, וועלכער האָט איהם ממש פערבלענרעט די אויגען. באלד האָט ער פערלירען דעם וועג, און איז דער פינסטערניש פון דער נאַכט, וועלכע איז נור אַביסעל בעלויכטען געווען פון דעם ווייסען שנעע, איז ער פערגאַנגען אין אַ וואַלד אַרײַן. אַזוי איז ער געגאַנגען איבער'ן וואַלד עטליכע שעה, גיט וויסענדיג וואַראַיין און וואו אויס. פערצווייפלט און ציטערנדיג אין אַלע זיינע איברים, האָט ער זיך אומגעקוקט אויף אַלע זיימען, אפשר וועט ער דערזעהן עפעס אַז אויס גאַנג און אַ שפור פון אַ וועג. קיין צייכען אפילו. ער האָט דערפיהלט, אַז ס'איז ממש כלות־הנפש און האָט זיך אָפגעשטעלט נעבען אַ בוים, זאָגענדיג דעם פּסוק „בידך אפקיר רוחי“, צו דיר, גאָט, פערטרוי איד מיין נשמה, האָט בענדיג הכנה צו שטאַרבען.

באלד האָט זיך די זאווערוכע אָפגעשטעלט, און ער האָט פון דער ווייטענס דערזעהן דורך די בוימער אַ שיין פון אַ ליכט. ער האָט זיך מחזק געווען, אָפגעגעבען אַ שבת והודיה צו זיין ליעבען נאָמען פאַר דעם גרויסען

חסר, און זיך געלאזט געהן אין דער ריכטונג פון וואנען די ליכטשיין האָט זיך געוווּנען. ער איז באלד אַרויס פונ'ם וואַלד און צוגעקומען צו אַ שעהנער הייזקע, וועלכע האָט פון דרויסען אויסגעזעהן ווי אַ וואַלד־קרעטשמע.

ער האָט ניט לאַנג געטראַכט און איז תיכף אַריינגעגאַנגען אין דער קרעטשמע, וועלכע האָט אינוועניג גאָר ניט אויסגעזעהן מעשה קרעטשמע, נאָר ממש ווי אַ היכל מלכים. ער האָט זיך גאָר מחיה געווען מיט דער וואַרימקייט פונ'ם חדר, וואו ער האָט געהאַפט איבערצונעכטיגען ביז אין דער פריה. ווי ערשטוינט איז ער אָבער געוואָרען, דערווענדיג ווי אַ שעהנע יונגע פרוי איז אַריינגעקומען אין חדר, זיך אַנידערניצעט אויף אַ קאַנאַפע און איהם צוגע־וואונקען מיט דער האַנד ער זאָל זיך זעצען געבען איהר. אַלע זיינע איברים זיינען אַזש פערשטאַרט געוואָרען פאַר גרויס שרעק. וואָס זאָל ער איצט טהאָן? דאָ געכטיגען, טאָר ער דאָך ניט בשום אופן, מחמת דער בלויוער „יחוד“ מיט אַ אשה אין איין חדר איז שוין אַ גרויסע עבירה. צוריק אַרויסגעהן, איז דאָך סבב־נפשׁות. ער איז ביי זיך זיכער געווען, אַז ער וועט ניט קענען איבער־טראַגען די שטאַרקע קעלט, בפרט ווען ער ווייסט ניט רעס וועג וואו צו געהן. אַיידער ער האָט אָבער נאָך צייט געהאַט צו קומען צו אַ בעשלוס, איז די פרוי צו איהם צוגעגאַנגען און אַהן הקדמות גענומען איהם אַינירעדען צו אַן עברה, מיט דער בעמערקונג, אַז זי איז אַ פנויה, נאָך ניט פּערהייראַטעט.

„הער אויס וואָס איד וועל ריר זאָגען — האָט איהר ר' איציקעל גע־ענטפּערט — זינט איד בין צו מיין שכל געקומען, האָב אידך אויף מיר מקבל געווען, קיינמאָל ניט צו האָבען קיין הנאה פון דיזער וועלט, ביז איד וועל מיר ניט פריהער איבערצייגען, אַז פון מ י י ן הנאה קען אַויר אַרויסקומען אַ נח־ת־רוח פאַר ז י י ן ל י ב ע ן נ אַ מ ע ן. קענסטו מיר ניט זאָגען, טאַכטער, וואָס פאַר אַ מינ נח־ת־רוח הש־מִית־בֶּרֶךְ קען האָבען פון דעם וואָס איד וועל איצט טהאָן דיין רצון?“

כהרה עין איז אַלץ פּערשוואַנדען געוואָרען. ער האָט זיך פּלוצים דער־זעהן שטעהן אויפ'ן גלייכען וועג ניט ווייט פון אַ קרעטשמע. ס'האָט פונקט אַנגעהויבען צו טאַנען. ער איז אַריינגעגאַנגען אין דער קרעטשמע, וואו ס'האָט געוואוינט אַן אַרענדאַר, אַ געוויסער ר' דניאל, וועלכער איז געווען אַ חסיד פונ'ם רבי'ן ר' אלימלך. דער אַרענדאַר האָט אויף איהם רחמנות געקומען, איהם געגעבען צו עסען און צו טרינקען און וואָכעדיגע מלבושים און איהם אָפּגעשיקט מיט זיין עגלה צום רבי'ן ר' אלימלך.

אַזוי ווי ער האָט נור בעמערטען דעם רבי'ן ר' אלימלך'ס חדר מקבל שלום צו זיין, האָט דער רבי אויסגערופּען: „שלום עליכם, יוסף הצדיק! דער בעל־דבר האָט פּערלוריען זיין שפּיעל“.

פון דעמאָלט אָן איז ר' איציק'ל געוואָרען אַ תלמיד־מובהק פונ'ם רבי'ן ר' אלימלך.

אַזוי דערצעהלט די חסיד'ישע לעגענדע.

אַזוי ווי ר' קאַפּעל לוקאַווער האָט זיך דערוואוסט אַז זיין אייניקעל איז געוואָרען אַ יושב אַזענסק, איז ער אַהיז געפּאַהרען, מיט דער כונה צו

צווינגען דעם לובלינער ער זאל צוריק אהיימפאָהרען וואוינען מיט זיין ווייב. דער רבי ר' אלימלך האָט איהם אָבער געזאָגט, אז איציק'ל ווייסט שוין גוט וואָס ער טהוט און אז ער, ר' קאַפּעל, זאל זיך אין זיינע ענינים ניט מעהר אַרײַנמישען, ווייל ער, ר' איציק'ל, דאַרף שוין ניט מעהר קיין אפטרופּוס. ר' קאַפּעל האָט איהם געפּאָלגט. ער האָט נאָר פּונ'ם אייניקעל מיטגענומען אַ גוט פּאָד זיין ווייב, וועלכען זי האָט אויך מקבל געווען און זיך באַלד נאָכדעם כּופּר געווען.

באַלד נאָכדעם האָט דער רבי ר' אלימלך געטהאָן אַ שרוד פּאָר זיין גע-ליעבטען תּלמיד מיט אַ מיירעל שפּרינצע, די טאָכטער פּון ר' הירשעל לאַנד-ציטער, אַ פייערדיגער ליזענסקער חסיד. ר' איציקעל האָט תּהלת געגעסען קעגן זיין שווער, באַלד אָבער איז ער געוואָרען, דורך זיין רבינ'ס השתדלות, וועמעס השפּעה איז זעהר גרויס געווען אין דער גאַנצער געגענר, רב און ראש ביתרין פּון לאַנציט.

כאָטש ר' איציק'ל איז געווען אַ נכנע און אַ תּלמיד פּונ'ם ליזענסקער רבי'ן ר' אלימלך, האָט ער דאָך זעהר השק געהאַט צו קענען דעם עלטסטען רבי'ן אינ'ם דור, דעם רבי'ן ר' בער, דער שטעלפּערטרעטער פּונ'ם בעל-שם, וועלכער האָט דעמאָלט געוואוינט אין ראָוונע. דער רבנות-געהאַלט איז דער מאָלט זעהר קליין געווען און ניט מספּיק געווען פּאָר דעם רבי ר' איציק'ל אפּילו אויף פּרנסת הבית. זיין זיידע ר' קאַפּעל איז דערווייל נסתלק געוואָרען. ער האָט ניט מעהר געקענט ערוואָרטען פּון איהם וועלכע שטיצע. ער האָט דעריבער ניט געהאַט אויף הוצאות הדרך קיין ראָוונע. דער לאַנציטער רב האָט אַלזאָ געמוזט געהן צופּוס ביז ראָוונע, ניט קוקענדיג אויף דעם כּבוד התורה און דעם כּבוד הרבנות.

ביים ערשטען מאָל וואָס דער לובלינער איז געווען אין ראָוונע האָט זיך פּערלאַפּען אַזאַ געשיכטע :

ר' שלמה, דער מגיד פּון סקוהל, האָט געהאַט דעם כּבוד ביים רבי'ן ר' בער מסר צו זיין ביי די סעודות פּון שבת אויפ'ן רבי'ן ר' בער'ס טיש די ״ב חלות, לויט די פּאַרשריפטען פּון ר״י הקדוש (ר' יצחק לוריאַ). דער לאַנד-ציטער רב, וועלכער איז זעהר אַרים געווען און געוואוסט אז ער וועט ניט האַבען מעהר קיין חלה מקיים צו זיין אים מוצאי שבת די סעודה פּון „מלוה מלכה“, האָט ביי דעם שלשיסעודות'דיגען טיש אָפּגעבראַכען אין דער פינטטער איין חלה און זיך בעהאַלטען אין דער קעשינע פּאָר אַ מלוה-מלכה סעודה. אזוי ווי דער רבי ר' בער האָט דערפּיהלט אז ס'פּעהלט אַ חלה, האָט ער גע-פּרעגט דעם סקוהל'ער מגיד וואָס די מעשה איז. דער סקוהל'ער מגיד האָט איהם געענטפּערט, אז נאָך זיין מיינונג האָט דאָס קיין אַנדערער ניט געטהאָן נאָר דער פּוילישער יונגערמאַן, וועלכער „קוואַקעט“ שוין אויף אַ רבי. דער מעזעריטשער מגיד האָט תּיכּף נאָך דעם שלשיסעודות געלאָזט אַרײַנרופּען דעם לאַנציטער יונגענמאַן צו זיך אין חדר. פּול מיט שרעק האָט ר' איציקעל זיך מודה געווען פּאַר'ן רבי'ן, אז ער האָט טאַקע צוגענומען די חלה, כדי צו

זיין ביכולת מקיים צו זיין די מצוה פון „סעודת מלוה מלכה“, וועלכע ער האָט נאָך קיינמאָל ניט פערפעהלט.

דער מעזעריטשער מגיד האָט אויפגעהויבען זיינע ביידע הענט, זיי אַרויפֿ-נעלעגט אויף ר' איציקל'ס קאָפּ און איהם געבענשט מיט דיזע ווערטער :

„יהי רצון מלפני אבינו שבשמים, עם זאָל זיין אַ ווילען פּונ'ם פּאָטער אין הימעל, אַז דו זאָלסט זוכה זיין מקיים צו זיין די סעודה פון מלוה מלכה בהרחבה גדולה, אַלס אַ מנהיג בישראל“.

זיין ברכה איז אויך באַלד מקוים געוואָרען. ר' איציקל'ס האָט באַלד אָנגעהויבען צו זיך צוציהען אַן עולם און פיהרען גוט־אידישקייט אין לאַנציט נופא. אין זיין בית המדרש פלעגען תמיד זיינע חסידים אָפּהאַלטען די מלוה-מלכה־סעודות־מיט גרויס הרחבה, כּדי מקיים צו זיין דעם רבי ר' בער'ס דבור.

כאָטש ר' איציקל'ס איז שוין געווען אַ מפורסם־דינער גוטער־איד, איז ער אַלץ נאָך געפּאָהרען כמה שנים קיין ליזענסק צום דב'ין ר' אלימלך אַלס אַ תלמיד. ווען ער פלעגט דאָן קומען קיין ליזענסק, האָט איהם דער רבי תמיד אָפּגעשטאַמט אַ בעזוך אין זיין סטאַנציע, ניט קוקענדיג אויף דעד מאַהא פון זיינע קינדער, וועלכע האָבען בעהויפטעט, אַז דאָס איז פּאָר איהם אַ פּחיתות הכבוד. „אַז די שכינה הקדושה שעהמט זיך ניט מיט איהם מיטצונעהן וואו ער געהט און שטעהט, פּאַרוואָס־זשע זאָל איד מיד שעהמען איהם צו בעזוכען אין זיין היים?“ — האָט ער זיי געענטפערט. ער אַליין, דער רבי ר' אלימלך, פלעגט איהם נאָך צו שאַנצען חסידים. מחמת ער איז שוין געווען אַלט, האָט ער ניט מעהר קיין כּח געהאַט צו פּערנעהמען אירישע צרות און צו צוועהן די טרעהרען פון די געבראַכענע הערצער, האָט ער דעריבער אַלע קראַנקע און געבראַכענע געשיקט קיין לאַנציט און דערמיט געגעבען די הסכמה, אַז ביי ר' איציקלען קען מען ניכער האָבען אַ ישועה ווי ביי איהם אַליין.

ביסלעכווייז האָט זיך דער חסידישער עולם אָפּגעוועהנט פּונ'ם אַלטען רבי'ן און זיך צוגעבויגען צום נייעם דב'ין, וועלכער האָט צו זיך צוגעצויגען די חסידים ממש ווי אַ מאַגנעט. דער רבי ר' אלימלך האָט דאָן אָנגעהויבען צו האָבען הקפּדה אויף די חסידים וואָס פּאָהרען קיין לאַנציט. די חלישת הדעת פּונ'ם רבי'ן ר' אלימלך איז אַזוי גרויס געווען, אַז ער איז אַזש קראַנק גע-וואָרען פּאַר יסורים.

„דו אַליין האָסט דאָך איהם געמאַכט פּאַר אַ רבי — האָט צו איהם זיין זוהר ר' אלעזר געזאָגט — ווער־זשע איז אין דעם שולדיג?“

„כ'האָב נעטהאָן דאָס וואָס איד האָב בעדאַרפט טהון, מחמת ער האָט עם פּערדיענט. אָבער כ'האָב דערביי פּערגעסען, אַז „אין מלכות נוגעת בחברתה אפילו כמלא נימא“. וויבאַלד אַז ער נעהמט איבער די ממשלה, האָב אַ יך שוין ניט מעהר דאָ וואָס צו טהאָן : ס'ווילט זיך מיד אָבער נאָך זעהר לעבען“.

ר' אלעזר איז תיכּף אוועקגעפּאָהרען קיין לאַנציט בעמען ר' איציקלען ער זאָל ניט פיהרען קיין גוט־אידישקייט מיט חסידים כל זמן דער רבי ר'

אלימלך לעבט, מחמת ס'איו ממש סכנות נפשות פאר'ן אַלטען צדיק.
 „גמירנא מיהב יהבי מישקל לא שקלי“ (מיר האָבען א קבלה, אַז וויבאלד
 מען האָט שוין געגעבען, קען מען ניט מעהר צוריקנעהמען) — האָט איהם
 דער לובלינער געענטפערט — נאָכדעם ווי דער טאטע האָט מיר געמאכט פאר
 א „רבי“ פון חסידים, קען איר ניט מעהר צוריק. „מאן מלכי רבנו“. א
 חסידישער רבי איז דומה למלך. און איהר ווייסט דאָך וואָס די גמרא זאָגט :
 „מלך שמחל על כבודו אין כבודו מחול“. איר קען מעהר ניט מוחל זיין אויף
 מיין כבוד, מחמת ער געהערט ניט צו מיר, נאָר צו מיניע חסידים“.

דער צדיק וויל זיך מוסר נפש זיין צוליעב זיין ליעבען נאמען

מרה"שחורה צוליעב גרויסע השגות. — זיין רבי הייסט איהם גוט היסען. — א לשם יתוד פאר'ן מסירתהנפש. — זיין חבר איז איהם מציל פון מויט. — ער האט פיונג סגופים. — א חלוק פון א חסיד ביו א מתנגד.

ווי ס'איז שוין פריהער בעמערקט געווארען, איז דער לובלינער נאך פון זיין יונגער אן געווען א טרויכער. שפעטער, שוין אלס גרויסער רבי, איז ער נאך דערצו געווארען א גרויסער בעל-מרה"שחורה. ער פלעגט זיך פערמאכען אויף מעהרערע שעות אין זיין חדר, קיינעם צו זיך ניט צוגעלאזט, נאר כסדר ארוםגעשפאציערט אין חדר, פון וועלכען ס'האט זיך אפט געלאזט הערען א טיעפער קרעכץ, אדער טיילמאל אויך א וויינענדיג קול. די מקורבים האבען, אויך מאנכעסמאל געהערט דבורים, וועלכע האבען אויסגעדריקט זיין מורא פאר אן עונש אויף יענער וועלט.

די צדיקי הדור פלעגען זאגען, אז זיין מרה"שחורה איז צו איהם געקומען פון זיין הויכער השגה, פון זיין שטארקען כהרהראיה צו זעהן און משיג זיין אזעלכע השגות, וואס קיין שום נברא האט דערצו ניט זוכה געווען.

און ערקלעהרט האבען דאס די חסידים צוליעב אן עוברא וואס האט פאר-סירט מיט'ן לובלינער נאך אלס חסיד פונ'ם רבי'ן ר' אלימלך פון ליווענסק, וועלכע האט דעמאלט אויפגערודערט די גאנצע חסידישע וועלט.

„מען דארף אויף ר' איציק'לען זעהר גוט אכטונג געבען — האט אמאל דער רבי ר' אלימלך געזאגט צו זיינע תלמידים — ער פליהט צו הויך, ער איז א „נכנס לפרדס“ (אין די הויכע עולמות), איד האלט איהם צו דארט, מיט אלע כחות, ער זאל ניט מיעד ווערען פונ'ם קלעטערען, אבער אידר חברים, מוזט דא אויף איהם אכטונג געבען ער זאל חלילה ניט פאלען.“

די תלמידים, כמעט אלע גוטע אידען, האבען אויסגעטייטשט דעם רבינ'ס דבורים, אז ער וויל, זיי זאלען מתפלל זיין פאר'ן לובלינער, אז זיין הויכער רעד זאל איהם חלילה נישט שאדען. נאר איינער צווישען זיי, דער קדוש ר' זלקא פון גראדזשיסק, האט גוט פערשטאנען דעם רבינ'ס כונה, אז מ'דארף פשוט כפשוטו אויף איהם גוט אכטונג געבען. מחמת וויסענדיג די גרויסקייט פון „אין סוף“, און האבענדיג גרויס התבטלות פון זיין אייגענעם „איד“, ניט זייענדיג אימך שטאנד יוצא צו זיין אין דער „עבודה“ פאר אזא גרויסען בורא, קען ער זיך נאך חלילה וועלען צו זיין אין דער נפש זיין מיט זיין אייגענעם רצון, זיך צונעהמען דאס לעבען, לכבוד השם יתברך.

פון דעמאלט אן האָט ר' זלָקאָ ממש געהיט די טריט פונ'ם רבי'ן ר' איציק'ל, ווי ווייט ער איז נור געווען ביכולת. כחמת די ביידע צדיקים זיינען געווען אהבים נאמנים, פלעגט ר' זלָקאָ תמיד בעגליימען ר' איציק'לען, בעת ער האָט ארוימגעוואַנדערט אין די פעלדער און וועלדער אָדער אויף די בערג, כדי זיך מתבודד צו זיין פון מענשען און האָבען א שעת-הכושר צו מאַכען מיט זיך אליין א חשבון-הנפש. ווי א שאַטען פלעגט איהם ר' זלָקאָ נאָכגעהן, אַכטונג נעבען אויף יעדער בעווענונג וואָס דער פער'מוח'טער ר' איציק'ל פלעגט מאַכען בעת ער האָט מיחד געווען זיינע יחודים.

ויהי היום, בעת דער לובלינער איז געווען אין ליזענסק, האָט ער עפעס ניט געקענט האָבען די רעכטע הכנות, ווי ס'דארף צו זיין, צו דער ראש-חודש-דינער תפלה. ער איז רעיובער ארויסגעגאנגען פון דער שטאָרט, צום וועלדעל אויף א באַרג, וואָס די ליזענסקער אירען רופען: „דעם רבי'ן ר' אלימלך'ס וועל-דעל“, כחמת דער רבי פלעגט דאָרט געהן שפאצירען און מיחד זיין זיינע יחודים; דער לובלינער האָט געהאָפט, אַז זייענדיג אליין אינ'ם ריינעם אויר פון אַ באַרג-וועלדעל, וועט ער זיין ביכולת צו לייטערען זיינע מחשבות פון די מניעות דורך די הבלי העולם. ער האָט געמיינט, אַז ער געהט גאָנץ אליין, ניט וויסענדיג, אַז ר' זלָקאָ היט איהם די טריט.

געגאָנגען איז דעמאלט דער לובלינער זעהר פערטראַכט. און גערעדט האָט ער מיט א צובראָכען האַרץ צו זיך אליין. ר' זלָקאָ האָט דעמאלט בפירוש גע'הערט ווי ער זאָגט: „וועה איז צו דעם דור וואָס איך בין זיין פיהדער“. פלוצים האָט זיך דער לובלינער געלאָזט צוגעהן צום שפיץ פון באַרג, צו דער זייט וואו דער באַרג האַקט זיך אָב ווי א גלייכע וואַנט ביו צום טהאַל אונטען. דאָרט האָט ער זיך אנידערגעשטעלט אויף א וויילע, אַראַבעקוקט אין טהאַל אריין און געזאָגט אַט דיעזע ווערטער:

„לשם יחוד קודשא בריך הוא ושכינתיה, הנני מוסר את נפשי רוחי ונשמתי ביד אלהי הרוחות. אנא קבל נא אותן ברצון“ (אין דיין האַנד, גאָט פון אַלע נשמות, גיב איך איצט איבער מיין נשמה, נעהם זי צו, כ'בעט ריך, מיט א גוטען ווילען).

אַלע איברים פון ר' זלָקאָ האָבען אָנגעהויבען צו ציטערען פאר גרויס שרעק. ער האָט תיכף פערשטאַנען די געפאָהר, אַז ער טאָר ניט פערזאַמען אפילו איין איינציגע רגע. פונקט באותו הרגע, ווען דער לובלינער האָט געוואַלט אַ שפרונג געבען פונ'ם באַרג אַראַב, האָט איהם ר' זלָקאָ אָנגעכאַפט ביים נארטעל און צוריקגעצויגען איהם מיט כח הינטערוויילערץ... ער האָט איהם כּיצל געווען. שפעטער ווען דער לובלינער איז שוין געווען דער בעריהמטער וועלטסדבּי, ביי וועמעס טיש ס'זיינען געזעסען ניט וועניגער ווי הונדערט און צוואַנציג מפורס'דיגע צדיקים, און טאַקע דיעזער צדיק ר' זלָקאָ אויך צווישען זיי, האָט דער לובלינער אמאָל ארוימגעכאַפט ר' זלָקאָ'ן מיט גרויס שמחה זאָגענדיג צו איהם ממש אַט דיעזע דבורים:

„ר' זלָקאָ לעב, מיר האָבען אייך זעהר ליעב, כחמת איז ערשטען גלגל

זענט איהר געווען מיין פאָטער, נאָר ווען מיר דערמאָהנען זיך וואָס איהר האָט אונז געטראָגן אין ליזענסק, קענען מיר אייך ניט אין גאַנצען ליעב האַכען“.

ווי ר' זלקא האָט שפעטער דערצעהלט, איז איהם דעמאָלט ניט אזוי גרינג אָנגעקומען דעם לובלינער צו בערוהיגען, צו שטאַרקען זיין פעריצווייפעלט האַרץ מיט עצות און גוטע רבורים, כדי איהם צוריקהאַלטען פון יענעם שרעק־ליכען בעשלוֹם. הפנים אָבער, אז דער לובלינער אליין האָט ניט געפונען די גאַנצע נחמה און מנוחת הנפש אין ר' זלקא'ס רבורים.

אָבער דאָס צובראַכענקייט פונ'ם לובלינער בעת ער איז שוין געווען אַ וועלטס־רכי, און זיין שטאַרקע מרה־שחורה, זיינען נור געווען א י נ ו ע - נ י ג ס ט ע. דאָס פנים זיינס פלעגט שיינען פון שמחה, און אין זיין סביבה האָט תמיד געהערשט די גרעסטע שמחה. ווי פערווייטאָגט דעם חסיד'ס האַרץ זאָל ניט געווען זיין, איז גענוג געווען נאָר צו כאַפען איין איינציגען בליק אויפ'ן צדיק'ס צורה, און דאָס האַרץ איז געוואָרען פול מיט האַפנונג, מיט קוראזש און מיט שמחה. ער אליין האָט דאָס אמאָל געזאָגט צום צדיק ר' משה פון סאַמבאר, דער בעל־מחבר פונ'ם ספר „תפלה לכשה“: „עס קומען צו מיר כמה וכמה מענשען בעל־מרה־שחורה, און פאָהרען אוועק פון מיר מיט ליכטיגע פנימ'ער און פרעהליכע הערצער, בעת איך אליין בין אויס הויל מרה־שחורה, ניט דאָ אינעוועניג אפילו אַ קרדאָר (אַ שטראַהל פון ליכט)“.

בעת דער גאון ר' משה טייטעלבוים פון אהעל האָט זיך אָנגעהויבען מדבק זיין אין צדיקים, האָט איהם תמיד געפלאַגט אַט דיעזע קשיא אויף די חסידים: לויט דעם דיין פון שלחן ערוך דאַרף אַ איד, אַ ירא־שמים, כל ימי חייו זיך מצער זיין און פול זיין מיט דאָגות וועגען דעם חורבן בית המקדש, בעת די חסידים זיינען תמיד כלא שמחה, לוסטיג און לעבעדיג, ניט צו בעמערקען ביי זיי אפילו אַ זכר פון עצבות.

פאָהרענדיג דאָס ערשטע מאל קיין לובלין, האָט ער אויף זיך גענומען צו פרעגען דעם רבי'ן אַט ריעזע האַרבע שאלה. דער לובלינער האָט אָבער לחלוטין נאָר ניט געווארט ביז דער שיניאָווער רב (דעמאָלט איז ער נאָך געווען רב אין שיניאָווע) וועט איהם דאָס פרעגען, נור תיכף ביים קבלת־שלוֹם, האָט זיך דער לובלינער צו איהם אָנגערופען: „שיניאָווער רב, וואָס ווייזט איהר עפעס אַרויס אַזאַ מורא־דיג טרויעריג פנים? אמת, אַז לויט דעם שלחן־ערוך דאַרף אַ איד, אַ ירא־שמים, זיך תמיד זאָרגען און מצער זיין אויפ'ן חרבן בית־המקדש, אָבער ווי זאָגט דער כאמר החכם? „צהלה בפניו ואבלו בלבו“ (דאָס פנים דאַרף אויסזעהן לוסטיג בעת דאָס האַרץ זאָל זיין פול מיט טרויער). מיר זיינען אויך מקוני אויף גלות־השכינה ביים חצות אָכריכטען מיט געוויין און תחנונים, אָבער דאָס איז איינגעהילט מיט אַ לבוש פון שמחה.

„איהר פערשטעהט עס נאָר ניט? לאַמיר אייך געבען אַ משל:

„אַ גרויסער מלך האָט אמאָל פערלאָרען די מלחמה און איז גענומען גע־וואָרען אין געפאָנגשאַפט. אויפ'ן וועג האָט זיך דער געפאָנגענער מלך געשטעלט אַברהמען אין אַ הויז פון זיינעם אַן אַלטען בעקאָנטען. דערזעהנדיג דעם גרויסען

מלך אבריקטען גלות, האָט זיך דער בעקאנטער זעהר צעוויינט. אינ'ם געוויזן האָט אָבער געשטעקט א היבש ביסעל שמחה, מחמת די זכיה וואָס ער האָט דאָרד געהאַט, דער קעניג זאל ביי איהם האַבען אַן אַכסניה.

„מיר דארפֿען וויינען אויף גלות־השכינה און צוגלייך האַבען ש מ ח ח וואָס די שכינה איז מיט אונז אין גלות.“

אַזוי ווי דער לובלינער איז געווען א גרויסער מחמיר בנוגע זיין אייגענע פֿערזאָן, איז ער אָבער דאָגעגען געווען א גרויסער מקיל בנוגע זיינע חסידים: „אַ חסיד איז נור דער יעניגער, וואָס איז אין דער זעלבער בחינה ווי א קינד, — האָט ער אַמאָל געזאָגט, — אָט וויינט עס, און אָט לאַכט עס שוין. מען טאָר ניט צופֿיעל וויינען אָדער זיך אַנטהאַן סנופים צוליב חטאים. אָט האָסטו אַ וויין געגעבען, האַקראַב און הויב אָן צו לאַכען.“ ביי אַ חסיד, וועלכער האָט אַמאָל פֿון איהם פֿערלאַנגט א תשובה אויף א שווערען חטא, האָט דער לובלינער קודם אויסגעפרעגט אויב דער זינד איז פֿון די חטאים שבין אדם לחברו אָדער פֿון בין אדם למקום (אויב ס'איז א זינד קעגען א מענש אָדער נאָר קעגען נאָט), אַזוי ווי דער חסיד האָט זיך שטאַרק צוואוויינט, ערקלערענדיג, אז ער האָט זיך שטאַרק פֿערזינדיגט געגען זיין ליבער־נאָמען, האָט זיך צו איהם דער רבי אָנגערופֿען:

„וויין ניט, שוטה, השם יתברך האָט ניט לייעב קיין צוקראַכען נפש. מיט א פֿריי, לוסטיג פֿנים קען מען ביי איהם מעהר פֿועל'ן ווי מיט צוקראַכענקייט פֿון אַ וואָרעם. זאָג נאָר, ווייסטו ביי דיר זיכער אַז דו האָסט געזינדיגט? אפשר איז עס גאָר ניט אזא גרויסער חטא ווי דו מיינסט? אָדער אפשר קען מען מלמד זכות זיין, אז לויט די אומשטענדרען האָסטו געמוזט זינדיגען?“

„ניין, רבי, כ'ווייס זיכער, אַזוי אמת ווי די תורה איז, אַז כ'בין בעגאַנגען א גרויסען חטא אויף וועלכען ס'איז ניטא קיין שום למוד־זכות. איד פֿערלאַנג דער זיכער פֿונ'ם רבי'ן א שווערע, האַרבע תשובה.“

„נעה א היים, שוטה, דו האָסט ניט קיין שום חטא. אזוי באַלד ווי דו ווייסט זיכער, אז דו האָסט יא געזינדיגט. ביי דיר איז דער אמת, דער חותם פֿון הקדוש־ברוך־הוא. הלואי וואָלט איך געווען אָט ביי דער אמת'ער יריעה. דאָס אַליין איז שוין די גרעסטע תשובה.“

„כ'האָב אפֿילו לייעבער אַן אמת'ען רשע, וועלכער ווייסט ביי זיך, אז ער איז אַ רשע, פֿון אַ צדיק וואָס ווייסט ביי זיך אַז ער איז אַ צדיק — האָט דער לובלינער דעמאָלט בעמערקט — מחמת ביי אזא רשע איז דאָ דער „אמת“, נאָט'ס חותם, בעת ביי יענעם צדיק קען ניט זיין דער אמת, כי אדם איז צדיק בארץ.“

„אַ מענש דאַרף נאָר ווייסען, וואו ער האַלט אין דער וועלט. אָט דאָס איז דער סוד פֿון אמת'ער תשובה.“

„קענט איהר אפשר ערקלעהרען דעם חילוק פֿון א חסיד בין א מתנניד — האָט אַמאָל דער „אייזערנער קאַפֿ“ געפרעגט דעם לובלינער, אָבער מיט דברים של טעם.“

דער לובלינער האָט איהם אזוי געענטפערט:

„איהר מתנגדים ל ע ר נ ט תורה, און מיר חסידים ק ע נ ע ז און פ ע ר ש ט ע ה ע ז זי; איהר דיענט השמיתכרד נור מיט'ן מוח, מיר אויך מיט'ן הארץ; ביי אייך איז תמיד גובר דער שכל, ביי אונז דער רגש אויך אמאל; איהר ווייסט דעם שכר פון א מצוה און דעם עונש פון אן עברה, בעת מיר פיהלען דעם גוטען טעם פון דער מצוה און דעם פאסקודנעם ריח פון אַ בלויזען הרהור־עברה. אָט דעריבער דארפט איהר מתנגדים אייך אַנמהאַן סגופים, כדי כּכּפּר צו זיין אויף אייערע חטאים, בעת דער חסיד ליידעט שוין די סגופים (יסורים) פון דער בלויזער ידיעה, אז ער האָט מרגז געווען זיין לייעבען נאַמען.“

די הקפדה פון צדיק מויטעמט א חסיד

די קנאה צווישען די צדיקים. — שיקט דעם חסיד אין הימעל אריין און א ליטערה. —
 איין רבי אנטלויפט פאר'ן צווייטען. — אן עונש פאר מישען זיך אין צדיקים'ס
 מחלוקת. — קוקט אויף דער האַנד־פלאַכע און זעהט די גאַנצע וועלט. — א
 גרויסער רב לאָזט איינזעצען אין תפוסה די דריי גרעסטע צדיקים פון
 דור. — דער ריכטער דערשרעקט זיך פאר'ן רבינ'ס שטערען.

די קנאה פון רבי'ן ר' אלימלך פון ליזענסק, אויף זיין תלמיד אין לאַנד
 צוט, וועלכער האָט פון איהם צוגענומען ס'רוב פון זיינע חסידים, איז געווען
 אין לשער. ער איז כסדר געווען אויפגערגעגט, צו זיך ניט געוואַלט צולאָזען
 אפילו זיינע נאָהנטסטע מקורבים, ניט מעהר געפיהרט די „מישען" ווי ס'סעהר
 צו זיין און געוויזען סימנים פון צורורערטקייט. אפילו גאָר די ראשי החסידים,
 זיינע מדייעסטע אנהענגער, האָבען אָנגעהויבען עפענטליך צו בעהויפטען, אַז
 דער אַלטער צדיק איז אַביסעל געריהרט פונ'ם דעת, און האָבען זיך בנגבה
 אוועקגעכאַפט אויף אַ שבת קיין לאַנצוט צום רבי'ן ר' איציק'ל, וואו זיי האָר
 בען געפונען פרישע, זאַפטיגע רוהניות־היונה, מיט וועלכע זיי האָבען דער־
 קוויקט זייערע חסירישע נפשות. אָבער ניט אַלע חסירים האָבען גוט אָפגע־
 שניטען; אַ טייל פון זיי האָבען געהאַט אַ עונש אויפ'ן אָרט און שטעלע
 פונ'ם ליזענסקער צדיק.

אזוי ווי ער האָט זיך אַמאָל דערוואוסט, אַז זיינער אַ חסיד מובהק, ר'
 דוד'ל מלמד פון זולין (אַ שטעדטעל צווישען ליזענסק און לאַנצוט) איז גע־
 פאָהרען אויף אַ שבת קיין לאַנצוט, האָט זיך דער רבי ר' אלימלך אָנגעטהאָן
 כח, אויפגעשטאַנען שבת־צורנאַכטס פונ'ם קראַנקע־רבעט, געהייסען תיבָה
 ומיד אַינשפאַנען פערד און וואָגען, און באַלד נאָך הברלה אוועקגעפאָהרען
 קיין זולין, כדי זיך צו איבערצייגען אויב ס'איז אמת וואָס מען האָט איהם
 דערצעהלט.

קומענדיג קיין זולין, אַרום צוועלף ביינאַכט, איז ער גלייך פערפאָהרען
 צו ר' דוד'ס דירה. דעם מלמד'ס ווייב האָט זיך זעהר דערשראָקען דער־
 זעהענדיג דעם אַלטען צדיק ביי זיך אין חדר, האָבעניג מורא, ער זאָל ניט
 בעשטראַפען דעם מאַן פאַר דעם פּחיתות הכבוד וואָס ער האָט איהם גורם געווען.
 — וואו איז דיין מאַן? — האָט דער צדיק זי געפרעגט.

— אַט וועט ער באַלד אַריינקומען — האָט זי גענטפערט דעם רבי'ן —

כ'נעה איהם אריינרופען. און תוך כרי דבור האָט זי פּערלאָזט דאָס חדר, איז געגאַנגען און זיך אַוועקגעשטעלט אויפ'ן וועג וואָס קומט פון לאַנצוט, וויסענדיג, אַז דער מאַן דאַרף באַלד אַנקומען, כרי זי זאָל איהם דערצעהלען, אַז דער רבי איז דאָ, ער זאָל וויסען אויסצוהיטען זיך, אַז דער רבי זאָל ניט ער-פּאָהרען וואו ער איז געווען.

ר' דוד'ל האָט אַבער ניט געוואַלט זאָגען קיין ליגען פאַר'ן רבי'ן. אַזוי ווי דער רבי האָט איהם געפּרעגט וואו ער איז געווען, האָט ער איהם געענט-פּערט כּהאי לישנא :

— דער רבי זיצט אין הימעל. ער איז צו הויך איהם צו דערגרייכען ; אין לאַנצוט איז פאַראַן אַ לייטער, דורך וועלכען מען קען זיך א פ ש ר אַרויפּדראַפּען כרי צו דערגרייכען צום רבי'ן.

— פאַק ריד ! — האָט דער רבי ר' אלימלך אויסגעשריען מיט גרויס כּעס — ס'איז פאַר דיר פאַראַגען אַ וועג אין הימעל אַריין אַהן אַ לייטער אויף. דער רבי ר' אלימלך איז תיכּף אַרויסגעלאָפּען פון ר' דוד'ל'ס חדר, אויפ' געזעצט זיך אויף זיין וואַגען און אַהיימגעפּאָהרען קיין ליגענסק.

דיזעלכע וואָך איז ר' דוד'ל מלמד נפטר געוואָרען. אַזוי ווי דער רבי ר' איציק'ל האָט זיך דערוואוסט פון דיזער עובדא, האָט ער אויסגערופּען מיט דיזען פּסוק פון תּהלים : „הלמתי תעשה פּלאַ אַס רפאים יקומו יודוך סלה“. אַ קונץ צו וויזען אַ מופת צו מ מ י ת' ז מענשען ? אַ דאַנק קומט נאָר אַזא צדיק, וועלכער קען ה י י ל ע ן קראַני קע און א ר ו ש ט ע ל ע ן שוואַכע ברואים.“

פונדעסטוועגען האָט ר' איציק'ל מורא געהאַט צו בלייבען וואוינען אין שכנות מיט זיין פּריהריגען רבי'ן. ער איז דעריבער אַוועק פון לאַנצוט און זיך בעזעצט אין ראַזוואַראָוו.

„וואָס איז דער רבי אַזוי שרוי כּעס ?“ — האָט דעמאלט דער לובלינער בעמערקט — „ווייס ער דען ניט, אַז „יפתח בדרו כּשמואל בדרו“ ? יערער צדיק האָט זיך זיין צייט און זיין תקופה. ווען שמואל הנביא וואַלט געווען אין דער צייט פון יפתח'ס רור, וואַלט ער געמוזט זיין אַ נכנע און כּפּוה (אונטערטרוואַרפּען) אונטער יפתח'ס הנהגה.

דער לובלינער האָט אַבער אין ראַזוואַראָוו ניט געהאַט קיין מנוחה. איז יענעם שטערטעל זיינען געווען צוויי ראשי הקהל, וועלכע האָבען זעהר גע-האַלטען פון רבי'ן ר' אלימלך. זיי האָבען דעריבער שטאַרק גע'רודפ'ט און מצער געווען דעם רבי'ן ר' איציק'ל, וועלכער האָט זיך אָפּגעזאָגט פון זיין רבי'ן און אַליין געוואַרען אַ גוטער-איד.

אינער פון דיזע צוויי ראשי הקהלה האָט געהאַט אַ בתיחירה. זי איז פּלוצים זעהר קראַנק געוואָרען און די גאַנצע שטאָרט האָט בעהויפּטעט, אַז דאָס איז נאָר אַ עונש פאַר דעם לובלינער'ס צער. דער פּאָטער פון דער קראַנק קער טאַכטער איז אַוועקגעלאָפּען צום רבי'ן ר' אלימלך און איהם געבעטען רחמים ער זאָל איהם ראַטעווען זיין איינציגע טאַכטער, וועלכע איז אין אַ גרויסע סכּנה. „ס'זעט דערפון אַרויסקומען אַ גרויסער קרוש השם“ — האָט

דער ראש הקהל בעמערקט — „ווייל איצט בעהויפטעט יעדער, אז דאס האָב איד אַ עונש דערפאַר וואָס כ'האָב מיך אָנגענומען דעם רבינ'ס קדוודע\".

— האָסטו ניט געזאָלט קריכען מיט אַ געזונטען קאַפּ אין פּייער אַריין — האָט איהם דער רבי ר' אלימלך געענטפערט — דו האָסט בעדאַרפט וויסען וואָס עס שטעהט אין פּרק : „וכל דבריהם כנחלי אש\", אַ צדיק'ס הקפדה ברענט ווי פּייער. איד קען מיר מיין שטערטעל בעשטעהן. איד דאַרף ניט דער עולם זאָל זיך פאַר מיר אָננעהמען.

— פאַהר אַהיים, תּיכּף ומיד — האָט איהם דער צדיק געזאָגט — און בעט איבער ר' איציק'לען. ער איז אַ גוטער. ער וועט דיר מוחל זיין. דער ראש הקהל איז אַהיים געפאַהרען און געפונען זיין טאַכטער אין אַ זעהר מסוכנ'דיגען מעמד. ער איז תּיכּף געלאָפען צום רבי'ן ר' איציק'ל, איהם געבעטען מחילה, וויינענדיג בדמעות שלישי, דער רבי זאָל איהם מוחל זיין און איהם צוריקגעבען זיין טאַכטער, זיין איינציג אויג אין קאַפּ.

— גלויב מיר באַמונה שלמה, אז דיין טאַכטער'ס קראַנקהייט איז ניט דערפאַר וואָס איהר האָט מיך מצער געווען — האָט צו איהם דער לובלינער געזאָגט — ראשית, קומט איד איבערהויפט גאָר ניט קיין עונש, מחמת אייער בונה איז דאָך געווען לשם שמים, אָננעהמענדיג זיך פאַר דעם כבוד פון מיין רבי'ן. והשנית, האָב איד מיר אויסגע'פועל'ט ביים בורא כל העולמים עד זאָל זיך פאַר מיר קיינמאָל ניט אָננעהמען און קיינעם ניט מעניש זיין צוליעב מיר.

דאָן איז ער צוגעגאָנגען צום פענסטער, אַרויסגעקוקט צום הימעל און מתפלל געווען פאַר דעם חולה, זאָגענדיג :

— רבוננו של עולם, כ'זוייס גאַנץ גוט, אז דאָס חולאת פון שרה בת רעכיל איז ניט געקומען צוליעב דעם חלול פון מיין כבוד, „כי חוטא ופושע אני\", מיין כבוד איז ניט צומאָל ווערטה אז אַ איריש נפש זאָל ליידען אפילו אַ קלאַפּ אינ'ם קליינעם פינגער. נאָר אזוי ווי די וועלט האָט זיך ליעב צו נאַרען און מען מיינט אז איד בין אַ צדיק און איד האָב זי קראַנק געמאַכט, טאָ, בעט איד דיר, מאָר זי געזונד, לאָז שרה בת רעכיל האָבען אַ רפואה שלמה, טאַקע אַ רפואה אויף אלע דמ'ח איברים, און זאָל די וועלט וויסען דעם אמת, אז יעקב יצחק בן מייטל, וויל נישט און קען נישט מעניש זיין.

בשעת ער האָט מתפלל געווען, איז גראָד דער ראַפּטשיצער רב געווען אין חדר און בעמערקט, ווי דער רבי ר' איציק'ל האָט נאָך דער תּפלה שטאַרק גע'קומט אויף די פּלאַצע זייט פון זיין לינקע האַנד, און דאָן זיך אָנגערופען צום פּאָטער פון דער קראַנקער טאַכטער, ווי איינער וואָס לעזט אַרויס פון אַ בריעה, דינע ווערטער :

— דיין טאַכטער שרה בת רעכיל וועט האָבען אַ רפואה שלמה. זי וועט אויך דאָס יאָהר געהאָלפען ווערען מיט אַ ב'זוכר. זאָלסטו איהם אַ נאָמען געבען פּ י נ ח ס , אזוי ווי ס'שטעהט געשריבען אין יענער סדרה : „הגני נתן לו את בריתו שלום\". איד האָב אויף אייך גאָר קיין תּרעמות ניט.

„פארוואס האָט דער רבי געקוקט אויף דער האַנד, בעת ער האָט געגעבען די הבטחה, אז די קראַנקע טאַכטער וועט האָבען אַ רפואה?“ האָט איהם שפּעטער דער ראַפּטישיצער צדיק געפרעגט.

— מחמת עס שטעהט דאָך בפירוש אין דער ראשהשנה־דיגער שמונה עשרה — האָט איהם דער לובלינער געענטפערט — „ועל ידי עבדיך הנביאים כתוב לאמר“, אז אויף דער האַנט פונ'ם נביא שטעהט אויפֿ געשריבען וואָס ער זאָל זאָגען.

כאָטש דער לובלינער וואָלט שוין נאָך דיווער מעשה ניט געהאַט מעהר קיין רדיפות אין ראַזוואַדאָוו, איז ער פונרעסטוועגען ניט פערבליבען דאָרט וואוינען און איז דאָן צוריקגעפאָהרען קיין לאַנצוט. „איך וויל ניט וואוינען אין אַ שטאָדט וועמען נאָמען אַליין מיינט שוין מחלוקת (ראַזוואַד) אין אַ גוט“ אויף פּויליש) — האָט ער דעמאָלט בעמערקט.

באַלד נאַכדעם ווי דער לובלינער איז צוריקגעקומען קיין לאַנצוט זיינען צו איהם געקומען צופאָהרען זיינע צוויי חברים, די שפּעטער זעהר בעריהמטע צדיקים, דער רבי ר' מענדעלי פון פּריסטאָק און דער אַפּטער צדיק פון קאַל־בוסאָוו. חסידים זאָגען, אז דער רבי ר' אלימלך האָט זיי געשיקט צו איהם, ביי איהם צו פּועל'ן ער זאָל צו איהם קומען אויף אַ שבת. „ווי באַלד ער וועט מיך ניט פּאָלגען — זאָל דעמאָלט דער רבי ר' אלימלך האָבען געזאָגט — וועט ער אויף דער עלטער פיהלען מיין טעם“.

דער לובלינער האָט איהם דעמאָלט ניט געפּאָלגט און אויף דער עלטער טאַקע געפיהלט דעמוזעלבען טעם פון זיין רבי'ס צרות, בעת זיין תלמיד־מובהק, ר' יעקב יצחק פון פּרישיסקא האָט איהם, דעם רבי'ן, איבערגעלאָזט און „געמאַכט שבת“ פאַר זיך, ווערענדיג אַליין אַ גרויסער גוטער־איד.

בעת די צוויי גרויסע צדיקים, דער רימאַנאָווער און דער אַפּטער, זיינען געווען אין לאַנצוט, האָט די גאַנצע געגענד גע'רעש'ט. טויווערער מענשען זיינען געקומען קיין לאַנצוט אויף שבת, כרי צו זעהן די דריי צדיקים צוזאַמען. דאָס האָט ניט געשמעקט דעם ריישער רב, בלומענפּעלד, וועלכער איז געווען אַ פּערביסענער מתנגד. ער האָט אָנגעצייגט אַלע דריי צדיקים ביי דעם קרייזגעריכט אין ריישע, אז זיי פּערפיהרען דאָס פּאָלק מיט זייערע שווינדל־לערייען, און אין סאַמע מוצאי שבת, ווען די דריי צדיקים זיינען געזעסען ביי דער סעודת מלוה־מלכה, זיינען זיי אַרעסטירט געוואָרען פון זשאַנדאַרמען און מען האָט זיי אוועקגעפיהרט קיין ריישא און זיי איינגעזעצט אין תּפּיסה.

דער ריישער המון־עם איז זונטאָג פריה בעפּאלען דעם רבי'ס הויז און געוואָלט איהם ממית'ן. דער רב האָט שוין חרטה געהאַט אויף דעם חלול־השם וואָס ער האָט גורם געווען, ער האָט אָבער ניט געקענט מעהר העלפּען, מחמת זונטאָג איז קיינער פון די געריכטס־בעאַמטע ניט געווען צו געפינען. די דריי צדיקים זיינען געזעסען תּפּוס ביז מאַנטאָג פריה, ווען מען האָט זיי פּריי געלאָזט, טאַקע דורך דער פּראַמעקציע פונ'ם רב בלומענפּעלד.

וועגען דיווער בעפּרייאונג דערצעהלען זיך די חסידים אַט אַזא מין מעשה : מאַנטאָג אין דער פּריה האָט מען אַלע דריי צדיקים געשטעלט פאַר דעם

קרייזנעריכט. מחמת דער רבי ר' מענרעלי האָט געקענט ריידען אַ נומען דייטש, איז ער געווען דער ראשיהמדרים פאַר אַלע דריי.

— וואָס איז אייער בעשעפטיגונג? — האָט איהם דער ריכטער געפרעגט.

— אונזער בעשעפטיגונג איז צו ריענען מיט דינע מחשבות און אַ טריי

האַרץ דעם מלך מלכי המלכים הקרוש כרוך הוא.

— וואָס זשע טוהט איהר אַלע אין לאַנצוט?

— מיר זיינען געקומען זיך לערנען גאָט ריענען ביי אונזער אַלמען חבר

ר' יעקב יצחק הורוויץ, וועלכער פערשטעהט אַט דיזע עוברת בעסער פון אונז.

— פארוואָס געהט איהר עפעס אָנגעהאַן אין ווייסע מלבושים? — האָט

דער ריכטער ווייטער געפרעגט.

— פארוואָס געהט דער הערר ריכטער אָנגעהאַן אין שוואַרצע קליידער? —

האָט דער ריכטער אָנגעזאָגט געענטפערט מיט אַ שאלה.

דער ריכטער איז אָנגעצונדען געוואָרען פאַר כעס און האָט אויסגערופען :

— ווייס פאַר וועמען דו שמעהסט! ענטפער מיר תיכף ומיד אויף מין

תשובה.

— „דע לפני מי אתה עומד“ ווייסען מיר שוין גאנץ גוט וואָס ס'מיינט —

האָט דער רבי ר' מענרעלי געזאָגט. — אַז דער שופט וועט צו אונז ריידען מיט

כעס, וועלען מיר איהם איבערהויפט גאָר ניט ענטפערען. — און ריידענדיג

ריזע ווערמער האָט זיך דער רימאָנאווער אַרויפגעשאַרצט דאָס שמריימעל אויפ'ן

קאַפּ, ווייזענדיג דעם ריכטער דעם ברייטען שמערען.

אַ שרעקליכער פחד איז געפאלען אויפ'ן ריכטער. ער האָט אָנגעהויבען

ציטערן ווי אין אַ שווער קדחת מיט אַלע אברים. מיט שווערער מיה האָט ער

קוים געקענט אַרויסרעדען די ווערטער:

— איהר זייט אַלע בעפרייט! כ'ויל ניט האַבען קיין מגעזומשא מיט

אַזעלכע פאַרשוניען.

מען הייסט פון הימעל אוועקפאהרען פון לאנצוט

דעם ליזענסקער רבי'ס א בריעף. — די נבואה פון א תהלים-זאגער. — דער אלטער רבי קוקט קיין קראקא און דער נייער קיין אלמזי. — פון לאנצוט קיין משעבאוו. — דער רבי דערשמעקט, אז די יונג איז פון בשר נבלת.

נאכדעם ווי דער רבי ר' איציק'ל האט זיך פורש געווען אין נאנצען פון זיין רבי'ן אין ליזענסק, און צו זיך צוגעצויגען פיעל תלמידים און חסידים פון זיין רבי'ן, האט דער רבי ר' אלימלך צו איהם געשריבען א בריעף, איהם בע-טענדיג ער זאל איהם ניט פערלאזען.

„האב רחמנות אויף מיינע אלטע יאהרען און אויף דינע אלטע יאהרען און קום צו מיר, האט דער אלטער רבי צו איהם געשריבען. מיר דארפען ביידע איינער דעם צווייטען. פון מיר האט מען פון הימעל צוגענומען צוויי גרויסע מדרגות זייט דו האסט מיר פערלאזען. כ'פלעג קענען האבען „גלוי אליהו“ (אליהו הנביא זאל זיך צו איהם בעווייזען) צו יערער צייט ווען כ'האב נאר געוואלט, און יעדען פרייטאג פאר קבלת שבת האט מען מיר געשיקט פון דער מתיבתא דרסיע (די הימלישע ישיבה) א „ברכת שלום“, אבער זייט דו ביזט פון מיר אוועק, האט מען ביי מיר די טייערע מדרגות צוגענומען. דו ווידער דארפט נאך האבען מיין טובה, מחמת כ'האב דיר נאך ניט פערזארגט מיט א גוטען וויבאלד דו וועסט ניט קומען וועסטו חרטה האבען.“

דער לובלינער האט אבער באין אופן ניט געוואלט מעהר זיין א נכנע צום רבי'ן, ס'האט זיך איהם זעהר געוואלט פערלאזען לאנצוט, כדי ניט צו זיין צו נאהענט פון אלטען רבי'ן, ער האט נור געווארט אויף א ריכטיגער געלעגענ-הייט.

אין לאנצוט האט דעמאלט געוואוינט א איד, ר' וואלף תהלים-זאגער האט מען איהם גערופען, מחמת ער, אלס פשוט'ער, ניט-געלערענטער מענש, האט כסדר יום ולילה ניט מעהר געטהאן נאך תהלים געזאגט. דינע פרנסטע בריאה האט זוכה געווען, אז ס'פלעגט זיך צו איהם אין חלום בעווייזען א „מגיד“ (א מין מלאך) וועלכער האט איהם געזאגט עתידות (וואס ס'וועט שפעטער פאר-קומען).

ויהי היום, און דינעזער ר' וואלף איז אין א פריהמארגען אריינגעקומען יום רבי'ן ר' איציק'ל און איהם געזאגט, אז כאותו הלילה האט זיך צו איהם בעווייזען דער „מגיד“, איהם געזאגט, ער זאל תיכף אין דער פריה געהן צו ר'

איציק'ל הרוויץ (דער לובלינער) איהם מודיע זיין, אז ער מוז תיכף ומיד אוועק פון לאנצוט, ווייל די הקפדה פון רבי'ן ר' אלימלך האט אין הימעל שטארק עושה רושם געווען, און פאָהרען מיט זיין גאנץ בני־בית קיין ווינאווי. נעכען לובלין.

דויעלכע נאכט האָט אויך דער רבי ר' איציק'ל אליין געהאַט א חלום, און ער האָט געזעהן אין זיין בית־המדרש אריינקומען אן אַלטען איד מיט אַ הררת פנים. בעת ער האָט איהם געגעבן „שלום“, האָט איהם דער אַלטער געזאָגט: איד בין א ברך א ב ר ה ס א ב י נ ו, און געקומען בין איד דיר זאָגען דאָס זעלבע וואָס השם־יתברך האָט אמאָל צו מיר געזאָגט: „לך לך מארצך וממולדתך ומבית אביך אל הארץ אשר אראך“ (פערלאַז דיין לאַנד און דיין היים און געה אהין וואו איד וועל דיר ווייזען). פון דיעזען חלום, האָט ר' איציק'ל פערשטאַנען, אז ס'איז טאַקע א גזרה מן השמים תיכף צו פערלאַזען לאַנצוט, און אז דעם תהלים־זאָגערס נבואה איז אמת. אָבער וואו אהין פאָהרט מען? ער האָט אין זיין לעבען קיינמאָל ניט געהערט פון א שטערטעל ווינאווע, נעכען לובלין, אויך זיינע אלע מקורבים האָבען דערפון ניט געהערט.

פערלאַזענדיג זיך אייף השם־יתברך, האָט ער קורס אָבעראוועגט בהשכמה און געהייסען אלעס איינפאַקען און מאַכען הכנה אין וועג אריין, מחמת ער איז ברעה טאַקע נאָך דעם זעלבען טאָג אַבצופאַהרען.

באַלד נאָכ'ן דאוונען, האָט ער דערהאַלטען א כריעה פון א שטערטעל טשעכאווי, נעכען לובלין, אין וועלכען מען פרעגט איהם א שאַלה ככה א גט, וואָס איז געשריבען געוואָרען מיט א טעות. אנשטאט וואָס דער סופר האָט בעד דארפט שרייבען „מתא ווינאווע דמתקרי טשעכאווי“, די שטאַרט ווינאווע, וועלכע מען רופט איצט טשעכאווי, האָט ער נור איינגעשריבען דעם איצטיגען נאָמען טשעכאווי אליין.

אַט איצט האָט דער לובלינער געזעהן בחוש, אז מען ווייזט איהם אן מן השמים וואו דאָס שטערטעל ווינאווע געפינט זיך, כרי ער זאָל אהין פאָהרען. זיין שמחה איז נאָך גרעסער געווען, וואָס גראַר אַט אין דיעזען שטערטעל טשעכאווי וועט ער ניט זיין א פרעמדער, מחמת ער האָט דאָרט געהאַט היבשע עמליכע חסידים בעלי יכולת.

דאָס שטערטעל טשעכאווי האָט פערמאַגט א היבש ביסעל נגידים, וועמעס השפעה איז געקומען פון דער גרויסער וועלט, מחמת זיי זיינען געווען אַקסען־סוחרים און געפיהרט מסחרים אזש בין אלמיץ און וויען, וואו אהין זיי פלענען פיהרען זייערע אַקסען צו פערקויפֿען. אַט דיעזע אַקסען־הענדלער פלענען תמיד פאר דעם ארוישיקען אן עקספּאָרט פון אַקסען אין וועג אריין, זיך פרייהער בעראַטען מיט'ן רבי'ן ר' אלימלך פון ליזענסק, ווען זיי זאָלען ארוישיקען די אַקסען, און נעהמען ביי איהם א ברכה, אז ס'זאָל זיך חלילה ניט אריינכאַפֿען צווישען זיי א מנפה אויב'ן ווען.

אזוי ווי דער רבי ר' איציק'ל האָט אָנגעהויבען צו פיהרען גוט־אידישקייט אויף זיין אייגענעם דעכנונג אין לאַנצוט, האָבען פיעל טשעכאווער אַקסען־

סוחרים אויך ביי איהם אָנגערטאָטען און זיך מיט איהם אָן עצה געהאַלטען מכה זייערע מסחרים. ער איז בעזאַנדערס צווישען זיי בעריהמט געוואָרען נאַכרעם, ווי זיי האָבען זיך איבערצייגט, דורך אַ מעשה שהיה, אז ער זעהט פיעל בעסער פון זיין רבי'ן דעם ליזענסקער.

זכך הוה עוברא:

איינער פון די גרויסע אָקסע־סוחרים פון טשעכאָוו איז געפּאָהרען צום רבי'ן ר' אלימלך זיך אָנפּרעגען, אויב ער זאָל אוועקשיקען אַ גרויסען טראַנס־פּאַרט פון אָקסען קיין אַלביץ, מחמת ער האָט געהערט, אז ס'הערשט אַ מגפה צווישען בהמות. דער ליזענסקער צדיק האָט איהם געהייסען וואַרטען מיט די אָקסען ביז די מגפה וועט אויפהערען, מחמת ער זעהט, אז די אָקסען וועלען אויפ'ן וועג זיין אין אַ זעהר גרויסע סכנה. אַזוי ווי צו וואַרטען מיט די אָקסען איז געווען פּערבונדען מיט גרויסע הוצאות, איז דער סוחר אוועקגעפּאָהרען פון ליזענסק קיין לאַנצוט צום רבי'ן ר' איציק'ל, כדי צו הערען וואָס דער נייער רבי וועט איהם ראַטהען.

„דו קענסט שיקען די אָקסען קיין אַלמיץ — האָט איהם דער לובלינער גע־זאָגט — דו וועסט מצליח זיין און פּערדיענען אַ סך געלד“.

„דער ליזענסקער רבי האָט מיר אָבער אָנגעראַטהען — האָט איהם דער אָקסע־סוחר דערצעהלט — ער האָט מיר געזאָגט, אז די אָקסען וועלען זיין אויפ'ן וועג אין אַ גרויסע סכנה“.

„דער ליזענסקער רבי האָט מיר געזאָגט אמת — האָט איהם ר' איציק'ל גע־ענטפּערט — דו מוזט אָבער וויסען, אז ער איז שוין אויף דער עלטער, זיין כח־הראיה איז אביסעל אָנגעשוואַכט און ער האָט נור געקוקט ביז ק ר א ק א. איך בין אָבער יונגער און קען קוקען אביסעל ווייטער. איך קוק אוש ביז אַל מ י ץ ; רכב וצלח!“

דער סוחר האָט געפּאָלגט דעם לובלינער און האָט די אָקסען געשיקט אין וועג אריין. פאַר קראַקאָ האָט אויסגעבראַכען אַ מגפה צווישען די אָקסען און עטליכע זיינען געפּאלען אויפ'ן וועג. אין קראַקאָ האָט מען געשטעלט די אָקסען אין „קאַראַנטין“, ניט לאַזענדיג דעם סוחר ווייטער פיהרען די אָקסען ביז אַ געוויסען טערמין און ביז ער וועט האָבען די הסכמה פון די רעגירונגס פיהר־אַקטירים. דער סוחר איז אוש פּערצווייפעלט געוואָרען פאַר גרויס צרות און שטאַרק חרטה געהאַט פאַר וואָס ער האָט ניט געפּאָלגט דעם אַלטען רבי'ן. מעהר ווי העלפט פון די אָקסען זיינען געפּאלען. נאָך גרויסע צרות און שווערער מיה, איז איהם געראָטען צו בריינגען די קלענערע העלפט פונ'ם מאַנספּאַרט אויפ'ן אַלמיצער מאַרק. ווי איבערראַשט איז ער אָבער געוואָרען, דערזעהענדיג, אז ער איז דער איינציגער אָקסע־סוחר אויפ'ן מאַרק. ער האָט דעמאָלט פאַר די אָקסען בעקומען אַזאָ הויכען פּרייז, אז ס'האַט געקלעקט, ניט נאָר פאַר אַלע זיינע הוצאות און יסורי הנפש, נאָר דערביי אויך פּערדיענט אַ גרויסען פּערמענען.

אָנגעקומען קיין טשעכאָוו איז ר' איציק'ל אין אַ דאָנערשטאָג. ער איז

נלייד פערפאָהרען מיט זיין גאנץ בני־בית און מיט די מקורבים צו דעם פריהער דערמאָהנטען אָקסען־סוחר. ער האָט זיך אָבער באַלד דערוואָוסט, אז דער אָקסען סוחר איז געשטאַרבען און דאָס ווייב, די אלמנה, פיהרט אַ מסחר פון פשוט'ע קצבות אין שטאָרט. די אלמנה האָט דעם רבי'ן אויפגענומען מיט גרויס כבוד איהם אָבערמאָטען כמעט איהר גאנץ הויז און איהם אויסגעהאַלטען מיט אלע הוצאות פונ'ם ערשטען שבת.

פרייטאָג צירנאַכטס, אַזוי ווי דער צדיק האָט גענומען דעם לעפעל מיט'ן זופ צום מויל, האָט ער די זופ צוריקגעגאַסען אין טעלער אריין, בעהויפטענדיג, אַז ער פיהלט אַ ריח פון נ ב ל ה. די מקורבים האָבען אזש אויפגעציטערט, דערהערענדיג אַזעלכע ווערטער, האָבענדיג מורא, אַז די אלמנה, וועלכע האָט זיי אַזוי מקרב געווען זאָל ניט אויף זיי ביין ווערען פאר אַזאַ מיאוס'ן חשר, וועלכער קען זי נאָך חליה רואינירען און מקפח זיין איהר פרנסה. זיי האָבען דעם רבי'ן אויף דעם ענין אויפמערקזאַם געזאַכט.

„איהר פערשטעהט דאָ, אז איך וועל קיין טרופות ניט עסען בעד כל חלאַ דעלאַ — האָט צו זיי דער רבי געזאָגט — מיין חוש הריח האָט מיך קיינמאַל ניט אָבגענאַרט; אין רחמים ברין. רופט אַריין אַט דאָ תיכף ומיד די בעל־בית'טע!“

מען האָט זי תיכף אריינגערופען צום רבינ'ס טיש.

„וואָס איז עפעס געשעהן מיט אַט דעם פלייש וואָס איהר האָט פאר אונז אָבגעקאַכט לכבוד שבת — האָט זי דער רבי געפרעגט, ניט אַמאַל אויפהויבענדיג די די אויגען צו איהר — זייט אייך מודה תיכף ומיד וואָס ס'האָט געשעהן.“ די אלמנה איז אנידערגעפאלען אין חלשות נעבען דעם צדיק'ס טיש. אַזוי ווי מען האָט זי דערראַטעוועט, האָט זי זיך מודה געווען, אַז ניט האָבענדיג מעהר קיין בשר פלייש, און וועלענדיג זעהר האָבען דעם רבי'ן פאר אַן אורח אין איהר הויז, האָט זי זיך בעריענט מיט „עובר“ פלייש, וועלכעס איז געווען נאָך דריי טעג פון דער שחיטה און זי האָט עס ניט „אָבגעגאַסען“, ווי דער אידישער דין הייסט.

דער רבי האָט תיכף שבת־צירנאַכטס פערלאָזט די דירה פון דער אלמנה און איז אריין אין זינס אַן אייגענע דירה, וואָס די איבעריגע אָקסען־סוחרים האָבען פאר איהם גערונגען.

דיעזע עוברא האָט באַלד צו איהם צוגעצויגען אַ היבשען טייל פונ'ם פראַסטען עולם פונ'ם שטערטעל, בעת די מתנגדים האָבען געזוכט פערשיעדענע מיטלען, ווי אַזוי איהם צו רודפ'ן און פון איהם פטור צו ווערען.

דער רבי בעדיענט דעם שוהל-קלאפער מיט גענעל- וואסער

די רדיפות אין מעכאוו. — דער רבי און דער שוהל-שמש. — ער קומט פון מעכאוו קיין ווארשא. — א גביר וואָס קויפט אָפּ מויטע און לעבעדיגע. — די „פּויל-לישע חסידה“ מעמער'ל. — פאַר וואָס אַ „חסידה“ (באַציען) איז אַן עוף טמא.

אזוי ווי די ראשי הקהל פון לובלין, דעמאלט א שטארט פון הוילע מתנגדים, האבען דערהערט אז אין זייער שכנות, כמעט אונטער זייער נאז, האט זיך קובע מקום געווען א רבי פון חסידים, וועלכער פיהרט „טישען“. נעהמט פרינות און זאגט עתידות, האבען זיי בעשלאסען אלעס אנצואווענדען. כרי צו פערטרייבען דעם רבי'ן פון זייער סביבה. מחמת די השפעה פון דער לובלינער קהלה אין געווען זעהר גרויס אין דער גאנצער געגענד, האָט זיך אַזי געהויבען פאר'ן רבי'ן ר' איציק'ל א פרק פון מחלוקות און רדיפות, וואָס האָט איהם געשטערט צו עכרות ה'. ער האָט זיך דעריבער געפיהלט זעהר גע-קרענקט און געדריקט פון א שטארקען חלישות-הדעת.

נאָכדעם ווי די לובלינער ראשי הקהלה האָבען געזעהן, אז קיין מיטלען העלפען ניט דעם רבי'ן צו פערטרייבען פון מעכאוו און דער המון-עם האָלט פון איהם שטאל און אייען, האָבען זיי בעשלאסען צו שיקען קיין מעכאוו איינעם פון די „פּני“, דעם מתנגד'ישען גביר ר' משה יאָטשים, דער איידעם פונ'ם בעוואוסטען גאון ר' אברהם הימעלפארב, דער בעל-מחבר פונ'ם ספר „אמרי אברהם“, כדי זיך צוצוקוקען צום רבינ'ם עוברות און אין איין וועגס זיך צו בעראַטהען מיט די מתנגדים אין מעכאוו ווי אזוי פונ'ם רבי'ן פטור צו ווערען.

ר' משה יאָטשים איז אוועקגעפאָהרען קיין מעכאוו, זיך דאָרט פערזוימט אַ וואָך און דאָן אַהיימגעקומען קיין לובלין, צום ערשטוינען פון זיינע חברים די ראשי הקהלה, אַ פּייערדיגער פערעהרער און אָנהענגער פונ'ם רבי'ן.

בעת ר' משה איז געווען אין מעכאוו, האָט זיך געטראָפען אַ מין עובדא, וועלכע האָט גודם געווען, אז דעם רבינ'ם כבוד זאָל גרויס ווערען אפילו אין די אויגען פון די גרעסטע מתנגדים. ומעשה שהיה כך היה :

אין מעכאון איז א מנהג נאך עד היום הזה, אז דער שמש געהט ארום יערען פריהמארגען פון די וואַכען-טעג, בעלות הבוקר, קלאפען אין שוהל אריין. בעת ער איז פארבייגעגאנגען יענעם טאג, וואָס ר' משה איז דאָרט געווען, דעם רבי'נס פענסטער, האָט פלוצים דער רבי געעפענט דאָס פענסטער און צו איהם אַ נעשריי געגעבען, ער זאָל בלייבען שטעהן, זיך ניט ריהרען פון אַרט ביז ער וועט צו איהם אַרויסקומען. דער שמש איז געבליבען שטעהן און געד וואַרט, בעת דער רבי האָט דערווייל געכאַפט אַ קרוג מיט וואַסער און איז אַרויסגעלאָפען צום שמש און איהם געהייסען זיך אָפניסען די הענט מיט גענעל-וואסער. ווי דער צדיק האָט אָפגעטהאָן דיזע עוברא, איז ער צוריק אַריינגעגאנגען אין זיין חדר, בעת דער עולם אויף דער גאָס, וואָס האָט דאָס אלעס צוגעזעהן, איז נבהל ומשתומם געוואָרען, ניט פערשטעהענדיג וואָס דאָס טהוט זיך און איז וואָס עס האַנדעלט זיך. ענדליך האָט זיי דער שמש אַליין דערזעהלט דעם גאַנצען אמת, אז ער איז געווען אַ גאַנצע נאַכט אויף אַ חתונה, און האָט זיך ערשט פאַרטאָג געלעגט שלאָפען. ווען ער האָט זיך אויפגעכאַפט פונ'ם שלאָף, איז שוין געווען שפעט און איז אַיילעניש האָט ער געכאַפט דעם האַמער און איז געלאָפען קלאָפען אין שוהל אַריין אַהו נטילת ידים. דער רבי האָט דאָס אָן זיין פנים תיכף דערקענט.

די מעשה האָט זיך פערשפרייט אין שטערטעל, און דער משולח ר' משה יאַטשים איז דערפון שטאַרק נתפעל געוואָרען. ער איז דאָן געגאַנגען צום צדיק, מיט איהם עוסק געווען אַ לאַנגע וויילע, ביז ער האָט זיך איבערצייגט אין דעם אמת'ן דרך פונ'ם חסידות, און פון דאָרט איז ער אַהיימגעפאָרען ניט נאָר אַלס חסיד, נאָר אויך דעם רבי'נס אַן אמת'ער מקורב.

באַלד האָט זיך פערלאָפען אַט דיזע מעשה :

אין יאָהר תקנ"ד, ווען דאָס רוסישע מיליטער האָט בעלאַגערט וואַרשא, ממש אין יוצא ואין בא, מען האָט ניט געקענט אַרײַן אָדער אַרויס, האָט דער בעריהמטער לובלינער פרנס און גביר ר' אפרים זלמן מרגליות, ניט דערר האַלטען אַ לאַנגע צייט קיין ידיעה פון זיין טאַכטער, וועלכע איז גראָד פאַר דער מלחמה אַוועקגעפאָרען מיט'ן מאַן און מיט איהר קינד צו איהר שווער, דעם בעריהמטען נדיב און גביר ר' שמואל זביטקאָווער. בעזונדערס נאָכדעם ווי מען האָט זיך דערוואוסט, אז די קאזאַקען האָבען געמאַכט אין פראַגא אַ גרויסע שחיטה צווישען די אירען, האָט דער פרנס, ר' אפרים זלמן, געהאַט גרויס צער און איז געווען מלא דאנה, אויב ס'האָט ניט חלילה פאַסירט עפעס אַן אומגליק מיט זיין געליעבטער טאַכטער. ער איז געוואָרען פערצווייפעלט און איז געווען מוכן ומזומן אַוועקצוגעבען זיין גאַנץ פערמעגען פאַר דעמעיעניגען. וואָס וועט איהם ברענגען אַ גוטע ידיעה פון זיין טאַכטער.

ווי ר' משה יאַטשים האָט זיך דערוואוסט פון ד' אפרים זלמן'ס גרויס עגמתנפש, האָט ער זיך געטראַכט, אַז איצט איז געקומען די געלעגענהייט מקדש השם צו זיין, צו ווײַזען די לובלינער מתנגדים, וואָס אַ חסידישער רבי איז אימשטאַנד צו טהאָן און צו בעווייזען. ער איז געגאַנגען צום פרנס און

איהם צוגערערט, ער זאל מיט איהם מיטפאָהרען קיין מעכאָוו צום „זעהער“, מחמת ער איז בטוח, אז דער רבי איז בכח צו זעהן זיין טאָכטער, וועלכע איז אין וואַרשא און אָפּגעבען פון איהר אַ גרוס, אויב ס'איז מיט איהר חלילה ניט געשעהן קיין אומגליק.

ר' אפרים זלמן מרגליות, אַ פערברענטער מתנגד, האָט זיך לכתחלה באיין אופן ניט געוואַלט לאָזען איבערריידען צו פאָהרען צו אַ חסיד'ישען רבי'ן ביי איהם צו זוכען אַ ישועה. נאָר זיין איידעם, דער בעקאנטער גאון ר' מאיר ר' זלמן'ס, וועלכער איז געוואָרען זעהר נייגעריג צו וויסען און זיך איינמאַל פאַר אַלע מאָל צו איבערצייגען, אויב ס'איז אמת אז דער „חזוה“, ווי מען האָט דעמאָלט דעם רבי'ן גערופען, האָט אָפּגענוע אויגען צו זעהן וואָס עס טהוט זיך אויף דער גרויסער וועלט, האָט גע'פּוועל'ט ביים שווער צו פאָהרען קיין מעכאָוו צום רבי'ן ר' איציק'ל, און איהם פרעגען, וואָס די טאָכטער טהוט.

ווען דער רבי האָט איבערגעלייענט דאָס קוויטעל און זיך דערוואוסט פון דעם בעטריעכטען פאָטער'ס בקשה, האָט ער זיך אויפגעהויבען פון שטוהל. איז צוגעגאנגען צום פענסטער און אַרויסגעקוקט אויפ'ן הימעל עטליכע מינוט. דאָן האָט ער זיך צו זיי אָנגערופען אַט מיט ריזע דבורים :

„איבער אייער מחותן'ס קאָפּ, ר' שמואל, שיינט אַ גרויס ליכט. ער האָט דאָרט ממש דעהאַלטען ביים לעבען טויזענדער אידישע נפשות. זיין הויז איז בשלום ושלום, קיין בייז איז דאָרט ניט געשעהן. איהר ווילט וויסען, וואָס אייער טאָכטער טהוט איצט ? זי שטעהט ביים לאָקשענברעט און שניידט לאָקשען, דערביי וויעגט זי מיט איין פוס דעם קינד'ס וויעגעל. זי נעהט איצט אָנגעטהאָן אין אַ קלייד פון אַ ברוינעם קאַליר“.

אַלע גליעדער פון ר' אפרים זלמן האַכען בשעת מעשה געציטערט. די אַרט און ווייזע ווי אַזוי דער רבי האָט צו איהם גערעדט, האָט אויף איהם געמאכט דעם איינדרוק, אז דער רבי קוקט, זעהט און ווייסט וואָס ער זאָגט. בעזונדערס איז זיין איידעם ר' מאיר תיכף צוגע-קלעפט געוואָרען צום רבי'ן. זיי האַכען אָבער בעשלאַסען אָפּצוואַרטען ביז עס וועט זיך אַרויסווייזען, אויב דעם רבי'נס דבורים זיינען אמת.

באַלד ווי דאָס לאַנד האָט זיך בערוהיגט פון דער אינערליכער מלחמה, איז די טאָכטער פונ'ם פרנס חרש צוריק אַהיימעקומען צום פאָטער און עס האָט זיך אַן אַרויסגעוויזען, אז אַלץ וואָס דער רבי האָט דעמאָלט געזאָגט, איז געווען גאַלע אמת.

ר' אפרים זלמן מרגליות האָט זיך דעמאָלט עפענטליך ערקלערט פאַר אַ חסיד פונ'ם רבי'ן. צוזאַמען מיט'ן איידעם, מיט ר' משה יאָטשים און נאָך עטליכע „פני“, אויף וועלכע זיי האַכען געהאַט אַ השפעה, איז ער געפאָהרען קיין מעכאָוו און געבראַכט דעם רבי'ן מיט זיין גאַנץ בני בית אויף זיינע הוצאות קיין לובלין. ער האָט דעם רבי'ן אַוועקגעשענקט אַ פלאַץ, וואָס ער האָט געהאַט נעבען דעם שטאָדטישען בית-המדרש, אויף וועלכען ער האָט פאַר זיין געלד איהם אויפגעבויט אַ שעהו הויז. און אַזוי ווי דער גאון ר'

מאיר ר' זלמו'ס איז געווארען דעם רבי'נס א פערברענטער חסיד, האָט שוין מומלא דער פראָסטער שטאָרטישער עולם אויך אָנגעהויבען צו געהן צום רבי'ן מיט בקשות און נאָך עצות, און פון דער מתנגד'ישער שטאַרט איז פלוצים געוואָרען אַ בעריהמטער צענטער פון חסידות.

דער נדיב און גביר ר' שמואל זביטקאווער, אויף וועלכען דער לובלינער האָט געזאָגט, אַז ער זעהט אויף איהם אַ גרויס ליכט, האָט דעמאָלט, בשעת דעם גרויסען חורבן אין פראַגא, כאמת מציל געווען פון אַ זיבערען טויט טויזענדער אידישע נפשות. אַזוי ווי עס האָט זיך דערהערט אין וואַרשא, אַז די קאָזאַקען האָבען אין פראַגא אויסגע'הרג'עט הונדערטער אידישע נפשות, וועמעס קער'פערס וואָלגערען זיך אַרום אין גאס און קענען אפילו ניט קומען צו קבר ישראל, האָט ר' שמואל געלאָזט וויסען, אַז ער וועט צאָהלען פאר יעדען טויטען אידישען נפש וואָס די קאָזאַקען וועלען איהם ברענגען — אַי ין גאַלדען רענדעל, און פאר יעדען לעבעדיגע נפש — פּויער גאַלדענע רענדלעך. אויף אַז אופן האָט ער אויסגעלעזט די לעבעדיגע נפשות פון אַ זיבערען טויט און די טויטע נפשות האָט ער געבראַכט צו קבר ישראל.

ער האָט דעמאָלט פערשווענדעט אויף דעם אַ הון רב.

צווישען די לובלינער בעריהמטע חסידים איז ניט נאָר גערעכענט אַט טאַקע דיווער גביר ר' שמואל, וועלכער איז דאַן געווארען אַ ווילדער מאַמין אין לובלינער, נאָר אויך זיין טאַכטער, די בעריהמטע גבירה טעמערל (תמר'5) פון וואַרשא, וועלכע איז אין גאַנץ פוילען בעקאַנט געווען מיט'ן נאָמען די „פּוילישע חסידה“.

דעם נאָמען „חסידה“ האָט איהר געגעבען דוקא אַ מתנגד און טאַקע איהרער אַ לייבליכער קרוב, ביי אַ מעשה שהיה, און דער נאָמען איז איהר פערבליבען ביז זי איז געשטאַרבען.

דיווע רייכע פרוי פלעגט פאַהרען עטליכע מאָל אין יאָהר קיין לובלין צום רבי'ן און דאָרט פערשווענדען אַ הון רב. עס איז ביי איהר גאָר ניט געווען אַ צו טייערע זאָך פאַר'ן רבי'ן אָדער פאַר די געהויבענע חסידים. איהרע אַלע אָנגעשטעלטע אין די גיטער און אין די וועלדער זיינען געווען אויסשליסליך לובלינער חסידים. דער בעריהמטער רבי ר' יצחק פון וואַרקי איז ביי איהר געווען אַ וואַלד-נאָמן איידער ער איז געוואָרען אַ רבי. אויך דער פּשיכער צדיק ר' שמחה בונם איז ביי איהר געווען אַ גאַנצער כל'ולד, בעת ער איז נאָך געווען אַ פשוט'ער לובלינער חסיד; ער איז אויך געווען אַ שותף אין אייניגע איהרע אונטערנעהמונגען.

איז אַמאָל צו איהר געקומען איהרער אַן אַרימער קרוב, אַ מלמד, וועלכער האָט ניט געהאַט מסלך צו זיין זיין טאַכטער'ס גון, מיט אַ בקשה, אַז זי, אַלס גבירה, קרובה און פּורנית, זאָל איהם אַרויסהעלפען מיט עטליכע הונט דערט קערבלעך, כדי ער זאָל זיין ביכולת חתונה צו מאַכען זיין טאַכטער. אַזוי ווי דער מלמד איז געווען אַ מתנגד, האָט זי איהם אָפגע'פטר'ט מיט אַ „שיבוש“.

וויסענדיג אז זי איז אַ מלומדת און פערשטעהט זיך גוט אין די קליינע
 אותיות, האָט ער צו איהר געזאָגט, ביים געזעגענען זיך, אַט דיזע ווערטער :
 „ווען כ'האָב ביי אײך ניט געפונען די שטיצע, אין וועלכער איד נויטיג
 זיך אזוי און וועלכע איד האָב געהאַפּט צו בעקומען פון אײך, האָב איד אָבער
 דערפאַר ביי אײך געפונען אַ תירוץ אויף אַ האַרבע רש"י, וואָס איד האָב כל
 ימי חיי ניט פערשטאַנען. צווישען די עופות־טמאים וואָס שטעהען אויסגע־
 רעכענט אין דער תורה, איז פאַראַנען אַ ע ו פ א ט מ א וואָס הייסט
 „חסידה“ (אַ באַציאָן). זאָגט רש"י דאָרויף: פאַרוואָס הייסט דיזער עוף
 טמא דוקא „חסידה“? מחמת זי האָט ליעב צו טהאָן ג מ ל ו ת ח ס ד י ם
 מיט איהרע ח ב ר ' ט ע ם (שעושה חסד עם חברותיה). איז מיר תמיד
 קשה געווען פאַרוואָס אזאַ טייער עוף וואָס האָט ליעב צו טהאָן אַ גמלות־חסד,
 זאָל זיין פעררעכענט צווישען די עופות טמאים ? איצט פערשטעה איד שוין
 דעם פירוש. אַ בריאה וואָס האָט ליעב צו טהון גמלות חסדים און צדקות
 נ ו ר צו א י י ג ע נ ע ח ב ר ה ל י י ט און צו אַנרערע ברואים איז
 זי אַן אכזר, מעג זיך טאַקע זיין אַ „חסידה“, זי איז אָבער פאַרט אַ ע ו פ
 ט מ א .“

פון דעמאָלט אָן האָט זי בעקומען דעם נאָמען „די פּוילישע חסידה“.

סכסוכים צווישען א גאון און א גומען-איד

פארוואס א צדיק נעהמט א פדיון. — ס'איז שווער פאר א צדיק פטור צו ווערען פון זיינע חסידים. — דער רב א טרענער. — מסר'ט זיך אליון כדי מצול צו זיין אנדערע אידען. — דער גאון איז מכלבל דעם רבי'ן פון דקות — דער עונש אויפ'ן ארט. — ער שיקט איהם מוסר זאגען זיין ליבען נאמען.

די ערשטע צייט, וואס דער רבי ר' איציק'ל האט אנגעהויבען צו פיהרען זיין רבי'שע ממשלה אין לובלין, האט ער ניט געהאט אויף זיך קיין מחלוקת, מחמת דער דעמאלסטיגער רב אין לובלין, ר' צבי הירש מרגליות, איז געווען אן אוהב שלום, כאטש אלס מתנגד האט ער פון לובלינער רבי'ן גאר ניט געהאלטן טען. די איבריגע שטאדטישע מתנגדים האבען ווידער ניט געהאט גענוג שוטח ארויסצוטרעטען מיט עפענטליכע מחלוקות.

געענדערט האט זיך אבער די לאגע בעת דער גרויסער גאון ר' עזריאל הלוי הורוויץ, וועלכען מען האט גערופען „דער אייזערנער קאפ“ צוליעב זיין גרויס גאוונות, איז געווארען לובלינער רב. ער איז געווען א גרויסער „חקיף בדעתו“, און אויסגענוצט אלערליי מיטלען, כדי משפיל צו זיין דעם כבוד פון דעם צדיק. ער פלעגט איהם דערקומשען אויף פערשידענע אופנים. דוקא מיט איהם ניט ברוגן געווען: ביי געלעגענהייטען אויך זיך צוזאמענגעקומען און גערעדט. אבער בעת דער לובלינער האט גערעדט מיט הכנעה, מקיים זייענדיג דעם פסוק „רבוי חכמים בנחת נשמעים“, פלעגט דער גאון איהם מצער זיין מיט „שטעכווערטלעך“: איהם אפילו ניט גערופען מיט'ן טיטעל „רבי“, כאטש ער איז געווען אויך אין גל ה' א גרול בישראל, נאר תמיד ביים פראסטען נאמען „איציק'ל“: אן עוברא, וואס איידער ער איז געשטארבען האט ער דערויף חרטה געהאט.

איינמאל, בעת זיי ביידע זיינען געווען צוזאמען, האט דער גאון געפרעגט דעם רבי'ן די פאלגענדע שאלה:

— וואס איז אייגענטליך דער טעם, וואס די רביים פון די חסידים לאזען זיך בעצאהלען דערפאר, וואס זיי זיינען מתפלל פאר זייערע חסידים, אזוי, אז יעדער חסיד מוז צוזאמען מיט זיין בקשה-קוויטעל אויך צולעגען א פדיון? — מחמת דער אמת'ער צדיק איז א מכיר את ערכו — האט איהם דער לובלינער געענטפערט. — ער ווייס, אז ער איז א גארנישט, אז אפס, און איז ניט

ראוי מתפלל צו זיין פאר אן אנדער מענש. ס'וואלט דעריבער אויסגעזעהן ווי א נאות צו מאכען זיך פאר א מעקלער צווישען השמייתברך און זיין פאלק. דעריבער נעהמט דער צדיק פאר זיין תפילה א פדיון און דאן זאגט ער צום רבנוישליעולם: „אמת, כ'בין ניט ווערטה מתפלל צו זיין פאר אן אנדער מענש, אבער וואס קען איד טהאן? ס'איז דאך מיין פרנסה, מען צאהלט מיר דאך דער פאר, דעריבער בעט איד זיך, העלף זיי, די מענשען, וואס קומען צו מיר, און נעהם ביי מיר ניט צו מיין פרנסה.

— אבער, ווען איהר ווייסט ביי זיך, אז איהר זייט א גארנישט, פאר וואס-זשע נעהמט איהר צו די חסידים? — האט איהם דער גאון ווייטער געפרעגט.

— וואס זאל איד טהאן, אז זיי לויפען מיר נאך און ווילען דוקא איד זאל זיי מררד זיין אין עבודת ה'?

— זאגט זיי אויס דעם אמת — האט צו איהם דער גאון געזאגט. — זאגט זיי, אז איהר זייט ניט קיין רבי, אז איהר זייט א גארנישט, ערקער ווי א פראס-טער ב'זארים.

— אט וועל איד אייך פאלגען — האט דער לובלינער איהם צוגעזאגט. שבת ביים טיש, בשעת תורה זאגען, האט זיך דער רבי שטארק צואוויינט, פרענענדיג די חסידים פארוואס זיי קומען עפעס צופאהרען צו אזא שפל שבשפלים, א פראסטע זינדיגע בריאה, וועמעס עבודת ה' שמעהט פיעל נידרי-גער פון א פראסטען בעל-בית, וואס זאגט נאר איינמאל אין טאג עהרליך „שמע ישראל“. דער גאנצער עולם איז פון זיינע דבורים, פונ'ם צדיק'ס עניוה, אזוי געריהרט געווארען, אז זיי האבען אלע בעקומען א הרהור תשובה און מיטגע-וויינט. ס'פערשטעהט זיך, אז דער צדיק איז דעריבער אין זייערע אויגען נאך פיעל גרעסער געווארען ווי פריהער.

— כ'האב אייך געפאלגט — האט ביי אן אנדער געלעגענהייט דער לוב-לינער געזאגט צום גאון. — אייער עצה האט אבער ניט געהאלפען. די חסידים ווילען פון מיר ניט אבטרעטען.

— מחמת די טבע פון חסידים איז, אז זיי האבען ליעב אן עניו און פיינט א בעל-זאווה — האט איהם דער גאון געענטפערט. — אויב איהר ווילט באמת אז די חסידים זאלען אייך פערלאזען, זאגט זיי שבת ביי דער תורה, אז איהר זייט דער „צדיק הרור“, אין וועמעס זכות די וועלט האט א קיום, און נאך אזעלכע שבחים, דאן, בין איד זיכער, אז זיי וועלען אייך איבערלאזען און ניט מעהר דערקומטשען.

— קיין צדיק בין איד טאקע ניט: קיין רבי איז אוראי ניט: קיין ליגער בין איד אבער אויך ניט — האט איהם דער לובלינער דערויף געענטפערט.

עס איז כראי זיך אביסעל אבצושמעלען אויף דעם כאראקטער פון אט דיזען וועלט-גאון, דעם לובלינער'ס מתנגד, כדי צו פערשטעהן די אמת'ע כונה פון זיין התנגדות.

דער נעהאלט, וואס דער „אייזערנער קאפ“ האט בעקומען פון דער לוב-

לינער קהלה האט בעטראפן אכט פוילישע גולדען א וואך. הויז דעם געהאלט האט ער ניט געוואלט נהנה זיין פון קיין שום בן-אדם אויף רער וועלט, אפילו ניט פון די הכנסות וואס יערער רב פלעגט האבען פון זיינע בעלי-בתים. ער האט ניט געוואלט נעהמען קיין רח"ש, אויף ניט קיין געלט פאר א פסק פון דיני תורה. אזוי ווי די אכט גולדען האבען ניט מספיק געווען אויף הוצאות הבית, אפילו צו לעבען אין גרעסטען דחקות, האט ער אויך געהאנדעלט מיט אלט מעבעל. אז ער פלעגט קויפען פון א פריץ א שטול ארער א טיש אדער וואס ס'איז, האט ער עס אליין אהיים געטראגען אויף זיינע פלייצעס. אומזיסט פלעגען איהם בעטען די אירישע טרעגער ער זאל עס זיי געבען צו טראגען; ער האט ניט געוואלט עמיצער זאל ביי איהם ארבייטען אומזיסט, און צאהלען פאר טראגען האט ער ניט געקענט און ניט געוואלט, כרי ער זאל ניט דארפן העכערען דעם פרייז צו די ארעמע קויפער.

ווען ער האט בעדארפט האלטען א דרשה פלעגט ער אליין ארומגעהן אין די אירישע גאסען אויסרופען: „ווער עס וויל, מען קומען מארגען, שבת נאכט מיטאג, צו מיין דרשה“.

אמאל האט זיך געטראפן אזא מעשה:

די גוים פונ'ם שטערטעל שעלישטש האבען געמאכט אויף די אידען פון יענעם שטערטעל אן עלית-דרם. אלע חשוב'ע לייט פון יענער קהלה האט מען, ציליעב ריווען חשר, אריינגעזעצט אין רער תפיסה אין זאמאשטש. אזוי ווי זיי זיינען ניט געווען קיין נגידים האבען זיי ניט געקענט זיך פערטיידיגען. און פון שכנישע קהלות האט זיך קיינער ניט מיט זיי אינטערעסירט. אזוי ווי רער „אייזערנער קאפ“ האט געזעהן, אז די אידען פון שע' לישטש זיצען שוין א לאנגע צייט אין תפיסה, ליידען דארט ענויים קשים פאר א פאלשען בלבול, און קיינער נעהמט זיך ניט אן זייער קרויודע, האט ער זיך בנגבה ארויסגעכאפט פון לובלין, איז געגאנגען קיין זאמאשטש גלייך אין געריכט און ערקלערט, אז די שעלישטשער אידען זיצען גאנץ אומזיסט, זיי ווייסען ניט פון קיין פתרון און קיין הלום פונ'ם גאנצען ענין, מחמת ער אליין, ר' עזריאל, האט ראם געטהאן, און נאר טאקע ער אליין רארף רערפאר בעשטראפט ווערען. די ריכטער האבען זיך ניט געלאזט בעטען, און איהם אויך גענומען תפוס, נאר די בעשולריגטע האבען זיי ניט בעפרייט. א גאנץ יאהר איז ער געזעסען אין תפיסה, ניט געוואלט ארויסגעהן פון דארט, — כאטש ער האט געוואוסט, אז מען וועט איהם תיכף בעפרייען, וויבאלד ער וועט זיינע דבורים צוריקציהען — כל זמן די איבריגע אידען בלייבען זיצען. ענדליך האבען זיך די לובלינער פרנסים איינגעשטעלט פאר די בעשולריגטע און בעוויזען זייער אונשולד. ערשט דעמאלט איז ער מיט זיי צוזאמען ארויס פון דער תפיסה.

אט אזא זעלטענער מענש איז דאס געווען דער מתנגד פונ'ם גרעסטען און חשוב'סטען צדיק אינ'ם דור. אמאל האט ער זיך צוזאמענגעטראפן אויף א ברית-מילה מיט'ן לובלי'נער, וועלכער איז געווען דער סנדק, בעת דער „אייזערנער קאפ“ איז געווען דער מוהל.

אזוי גיך ווי דער לובלינער האט זיך אנדערגעזעצט אויף דער כסא של אליהו מיט'ן קינר אויף דער שוים האט ער אנגעהויבען צו ציטערען ווי א פיש און דערביי מאכען פערשידענע העוויות. ווי חסירים דערצעהלען, איז דאס צי-טערען ביים לובלינער געווען א מין גוואלטיגע עבודה. ר' מאיר'ל פרעמיש-ליאנער האט אמאל געזאגט, אז ווער ס'ווייל זעהן און פערשטעהן דעם פסוק פון „ויהרר יצחק חדרה גדולה עד מאד“, ד. ה. יצחק אבינו האט שרעקליך גע-ציטערט, זאל זיך צוקוקען צום לובלינער'ס (דער לובלינער האט אויך געהייסען יצחק) ציטערען בשעת עבודה.

ר' עזריאל, דער גאון, וועמען ס'האט אבער לחלוטין געפעהלט די חסידישע השגה, האט דעם לובלינער איבערגעשלאגען אין מיטען דער עבודה, פרעגענדיג:

„וואס איז עפעס מיט דיר געשעהן, איציק'ל, וואס רן ציטערסט עפעס אזוי? וואס זעהסטו דען אזוינס, וואס איך זעה ניט?“
דער לובלינער איז באלד צו זיך געקומען, אבער געענטפערט האט ער גאר ניט. אזוי ווי דער גאון האט געמאכט די ברכה און דאס קינר מל געווען, איז ער מבולבל געווארען און מיט'ן מעסער פערשניטען אין קינר'ס בייכעל. ער איז זעהר דערשראקען געווארען און אויסגעשריען: „געוואלד, איציק'ל, וואס האסטו מיר געטהון? האסטו מיר מעניש געווען מיט שפיכת-דמים פאר'ן חטא פון הלבנת-פנים (פערשעהמען א מענשען), מדה כנגד מדה?“
„שרעקט אייך ניט, לובלינער רב, — האט צו איהם דער רבי געזאגט. — דעם קינר וועט גאר ניט געשעהן. ער וועט אויפוואקסען. זיין אז עושר, האבען פינף קינדער און לעבען צוויי און זעכציג יאהר.“

בכלל האט דער לובלינער שטארק נוהג כבוד געווען אז דעם גאון און ניט געלאזט אויף איהם דערען קיין שלעכט ווארט. טאמער האט א חסיד, זיך אנגעהמענדיג פאר'ן רבינ'ס כבוד, געפרובט ארויסצורערען עפעס א שלאד כהונג'דיגע דבור אויפ'ן גאון, האט זיך תיכף דער לובלינער אויף איהם אנגע-ביזערט, זאגענדיג מיט דעם לשון: „דרך ארץ פאר איהם: דער איד לערנט תורה לשמה און עפהלט ניט פון שלח-ערוך אפילו כקוצו של יוד!“
פונדעסטוועגען האט זיך אמאל פערלאפען אזא מעשה:

דער רבי ר' איציק'ל איז אמאל אריינגעקומען אין שטאדטישען בית-המדרש און געהערט דעם גאון האלמען א מוסר-דרשה פאר'ן פאלק. ער האט ביים עולם ממש צוגענומען די נשמה מוסר-נדיג זיי און אויסמאהלענדיג מיט לעבעדיגע פארבען אלע יסורי גיהנם, וואס זיי וועלען האבען אויסצושטעהן פאר זייערע גרויסע זינר.

„וואס ווילט איהר נעבעך האבען פון דעם ארימען, געפלאגמען פאלק ישראל? — האט זיך צו איהם דער רבי אנגערופען. — וואס פערכיטערט איהר נאך זייער שוין סיייווי פערביטערט לעבען? וואס דארפט איהר זיין נאך שטראפען? זיינען זיי דען שוין ניט גענוג געשטראפט פון זיין ליבען נאמען? אויב ס'ווילט זיך אייך דוקא מוסר זאגען, טא געהט, זייט מחל, טאקע צו איהם, צו זיין ליבען נאמען אליין, און מוסר'ט איהם גוט

אויס, פארוואס ער טהוט אז זיין פאלק אזוי פיעל צרות. פרעגט איהם א שאלה, צי זיינען טאקע באמת די אידען ערגער פון כל הפעלקער שבעולם, וואס אויף זיי איז געפאלען דער גורל צו זיין דער שיער לעזאזל פון דער גאנצער וועלט?"

דיזע דבורים האבען אבער ניט געדיענט, חלילה, דעם גאון צו בעליידיגען, נור כדי מלמד זכות צו זיין אויף די אידען, און, אגב, צו ווייזען דעם גאון'ישען מתנגד דעם חילוק צווישען דער השקפה פון מתנגדים און די השקפה פון חסידים אויף דעם פעהעלטנים צווישען די כנסת-ישראל און דעם אבינו שבשמים.

דעם זעהער'ס אפענע אויגען

דערזעהלט זיינע חברים אין ליזענסק וואָס די כלה טהוט אין לאַנצוט. — מען דאַרף קענען לייענען אַ קוויטעל. — ער זאָגט אויס אַ סוד פונ'ס הדר. — דער קצב האָט אַ לוסטיגען יומ־טוב. — די פגישה מיט'ן בערדימשער ווער. — די סמיכה פונ'ס רבי'ן ר' ברוכ'ל אַלס „הוזה“.

בעת דער לובלינער איז געזעסען צוזאמען מיט זיינע חברים, א שבת פאר זיין צווייטער חתונה, ביי דער פאַרשפיעל־סעודה און געשמועסט מכה גרויסע ענינים, האָט ער פלוצים אַבגעהאַקט רעם שמועס, זיך אויף א וויילע פערטראכט, מיט אַפּענע, שארף־קוקענדע אויגען, ווי איינער וואָס קוקט עפעס זיך אזוי גלאט אין דער וועלט אריין, און דאן זיך געווענדעט צו זיינע חברים זאָגענדיג: כ'האַב געוואָלט זעהן וואָס ס'טהוט זיך איצט אין דער כלה'ס הויז אין לאַנצוט (ער איז דעמאָלט געווען ביי זיין רבי'ן אין ליזענסק). ער האָט זי אויך געזאָגט אלעס וואָס ס'קומט דאָרט פאַר איצט אין דיעזער מינוט.

„וואו האַסטו דען גענומען אַט דיעזען הימלישען כח?“ — האַכען איהם זיינע חברים געפרעגט.

— איד בין געבאָרען געוואָרען מיט א כח־הראיה צו זעהן פון איין עק וועלט ביז צו דער אנדערער — האָט ער זיי דעמאָלט ערקלעהרט — נאָר אזוי ווי כ'האַב שפעטער דערפיהלט, אז דאָס שטערט מיר צו עבודת־הבורא, האָב איד מיר גע'בעטען ביי זיין־ליעבען־נאָמען, ער זאל פון מיר אַט דיעזע מדרגה צונעהמען. תפלה עושה מחצה“, מיין תפילה איז נור למחצה (טיילווייז) אָנגענומען געוואָר דען. ביז פיער הונדערט מיל אין דער לענג און אין דער ברייט (ד' מאות פרסא על ד' מאות פרסא) זעה איד אזוי קלאהר, ווי אין מיניע ד' אמות, ווייטער פון דיעזען שטח זעה איד שוין שוואד, ווי איינער וואָס קוקט דורך א זיפ.

דער בעל־זער צדיק ר' שלום פלעגט זאָגען: „א, קוויטעל“ לייענען מוז מען קענען. איד האָב דאָס געלערענט ביי מיין רבי'ן אין לובלין. ער פלעגט מיר וויזען אינ'ם קוויטעל פון זיינס אַ חסיד, פון וואָנעט דעם מענשענ'ס „שורש נשמה“ איז; וויפיעל מאָל ער איז שוין מגולגל געוואָרען און וואָס ער האָט פונם געווען און קאָלע געמאַכט אין יעדען גלגל; וועלכער חטא ס'איז ביי איהם אַ עצמות, א מין געוואָנהייט פון וועלכער ער קען זיך ניט אַבגעוועהען, און וואָס פאר א מצוות ער האָט מקיים געווען. דאָס אלעס פלעגט ער מיר ווייזען

אין דעם נאמען וואָס איז אַנגעשריבען אין קוויטעל. ער האָט דעריבער געהאַט אַ טבע לאַנג אַרײַנצוקוקען און זיך צו פּערטראַכטען אײַנ'ם קוויטעל פּון אַז אַדם כּשר, א ירא שמים, בעת אין אַ קוויטעל פּון א חוטא, האָט ער קוים וואָס דרינען אַ בליק געטאהאַן און תּיכּף עס אוועקגעלעגט אויס דער האַנר, כּרי ער זאַל ניט זעהן דעם גנות, דאָס געמײנהייט פּון דעם מענשען.

ער האָט ניט געהאַט קיין טבע מגלה צו זיין דעם מענש זיינע חטאים איהם מביש צו זיין, ווי למשל, ר' מאיר'ל פּרעמישליאנער פּלעגט זיך נוהג זיין. אַרדבה, ער פּלעגט זיך מאַכען כאילו לא ידע, מיט'ן חוטא אײַנ'טעהנ'ן, און מיט זיינע דבורים איהם מחזיר למוטב געווען. בדרך יוצא מן הכלל האָט ער אמאָל יא מגלה געווען. כּלאחר יד, זיין חסיד'ס אַ גרויסען חטא.

בעת דער לובלינער האָט נאָך געוואוינט אין לאַנצוט, איז צו איהם געקומען א דאָרפּסמאַן, אַ בעקאַנטער עושר, און רוקא גראָד ניט קיין גראָבער יונג, און האָט פּאר'ן רבי'ן אַנידערגעלעגט אַ קוויטעל מיט א פּריון. ווי דער סדר איז פּון אַלע גוטע אידען, האָט דער לובלינער געלייענט דאָס קוויטעל ניט מיט'ן מויל נור מיט די אויגען. קומענדיג צום לעצטען זאָץ פּונ'ם קוויטעל וואו ס'איז געשטאַנען געשריבען אַט דיעזע ווערטער: „יתפלל נא הצדיק לה' שיעזור לי ולכל בני משפּחתײ״ (דער צדיק זאַל מתפלל זיין צו השם יתברך ער זאַל העלפען מיר און אַלע קינדער פּון מיין פּאַמיליע) האָט דער צדיק אַנגעהויבען צו לייענען אויף א הויך קול, נור די ווערטער: „בני משפּחתײ״, האָט ער געלייענט מיט אַנך דערע נקודות, דורך וועלכע די צוויי ווערטער האָבען בעקומען א בעדייטונג, אַז ס'מיינט „מיינע קינדער פּון מיין דיענסט“.

דער דאָרפּסמאַן, וועלכער האָט די ווערטער גוט פּערשטאַנען, איז געײַ וואָרען דערציטערט. ער האָט אַנגעהויבען ביטער צו וויינען און זיך מודה געווען פּאר'ן רבי'ן, אז ער האָט שוין פּיעל יאהרען צו טהאן מיט זיין גו'ישע דיענסט, וועלכע האָט אויך פּון איהם עטליכע קינדער. „גיט מיר, הייליגער צדיק, ארויס עפעס א תּשובה“, האָט ער זיך געבעטען מיט אַ ביטער געוויין ביים צדיק.

דער לובלינער האָט זיך פּאַר אַ וויילע פּערטראַכט, דאָן האָט ער צו איהם געזאָגט: ס'וואָלט געווען פּון זיי אויסגעוואקסען גרויסע רשעים, שונאי ישראל, אַבער כּהאָף צו השם יתברך, אַז ס'וועט ניט קומען דערצו, באם, אז רו וועסט מהיום והלאה זיך אויפּפיהרען בדרך הישר.

ביים לאַנצוטער קצב האָט זיך עטליכע מאָל געטראָפען, אַז די בחמות וואָס ער האָט געקוילעט זיינען טרפה געוואָרען. דער קצב, וועלכער, איז סיי ווי ניט געווען קיין עושר, האָט דאָרד פּערלאָרען אַלעס וואָס ער האָט פּערמאַנט. געבליבען איז איהם נאָך איבער צוויי בחמות, וועלכע ער האָט זיי געהאַלטען צו שעכטען אויף א יום־טוב. מיט אַ צובראַכען האַרץ איז ער אַרײַנגעגאַנגען צום רבי'ן זיך מתייער צו זיין וואָס ער זאַל טהאן, צי זאַל ער זיי קוילען אויף יום־טוב אַרער פּערקויפען. ער האָט זעהר ביטער געוויינט, ערקלעהרענדיג, אז באם דיעזע צוויי קיה וועלען ווערען טרפה, האָט ער ניט מעהר פּון וואָס צו לעבען.

— הער מיך אויס וואָס כּוועל ריר זאָנען, נור דו זאָלסט איצט קיינעם דאָס

ניט דערצעהלען — האָט דער לובלינער געזאָגט צום קצב — איידער דו וועסט געהען שעכטען א בהמה. שרייב מיר אויף אויף אַ שטיקעל פאַפּיער ווי אזוי זי זעהט אויס און וואָס פאַר אַ סימן מובהק זי האָט אויפ'ן קערפּער, דאַן וועל איך דיר זאָגען, אויב זי וועט זיין כּשר אָדער טרפה.

אַ לאַנגע צייט האָט דער קצב אזוי געטהאָן און דער רבי האָט פון קוויטעל אַראַבגעלייענט „כּשר“ אָדער „טרפה“, טיילמאַל האָט ער געזאָגט, אז די בהמה האָט אַ „שאַלה“, און ער קען ניט וויסען, ווי אזוי דער שחט אָדער דער רב וועט פּסק'ענען, מחמת „לא בשמים היא“, די תורה איז ניט אין הימעל, דאַרט ווייסט מען אויך ניט ווי אזוי אַ „שאַלה“ וועט ערקלערט ווערען פּונ'ם רב אויף דער וועלט.

בעת דער רבי ר' איציק'ל איז שוין געווען אין לובלין, איז אמאָל צו איהם געקומען דער בערדיטשעווער צדיק צו גאָסט. כּשעת די ביידע צדיקים האַבען זיך געזעגענט, האָט דער בערדיטשעווער געפרעגט דעם לובלינער אָט דיזע ווערטער: — מיר האַבען געהערט אז איהר זאָגט רוח־הקודש, האָט איהר דאָס געזעהען ביי אונזערע רביים אָדער ביי אונז?

— אז איהר הייסט מיר ניט זאָגען וועל איך מעהר ניט זאָגען — האָט איהם דער לובלינער געענטפערט.

— איהר מענט, איהר מענט זאָגען רוח־הקודש — האָט דער בערדיטשעווער מסכים געווען.

נאָכדעם ווי דער בערדיטשעווער איז אוועקגעפאָהרען, האָט איהם זיין זוהן ר' יוסף געפרעגט:

— וואָס וואָלט דער טאָטע געווען געטהאָן, ווען דער בערדיטשעווער וואָלט איהם ניט געווען געהייסען זאָגען רוח־הקודש, וואָלסטו איהם געווען געפאַלגט משנה צו זיין פון אַ דרך, וואָס דער טאָטע פיהרט זיך שוין כמה וכמה שנים? — כ'האָב דאָך אבער געזעהן כּרוח־הקודש, אז ער וועט מיר י אַ הייסען זאָגען — האָט איהם דער פאָטער געענטפערט.

אין שינאווע איז געווען אַ לובלינער חסיד, אַן עושר, וועלכער פלעגט דעם לובלינער אָפט שיקען מתנות. אַכאַל האָט דיעזער עושר מיטגעגעבען א מתנה צום רבי'ן דורכ'ן שינאווער רב ר' משה טייטעלבוים (שפעטער דער בעריהמטער אוהעלער גאון און צדיק), וועלכער איז דאָמאַלט געפאָהרען קיין לובלין אויף שבת. בעת דער רב איז געפאָהרען אויפ'ן וועג, האָט ער זיך דערמאָגט דעם מאמר פון דער גמרא: „כל המביא דורן לתלמיד חכם כאלו הקריב בכורים“, אַז ווער ס'בריינגט א מתנה צו א תלמיד־חכם איז גלייך ווי ער וואָלט געבראַכט בכורים (ערשט־צייטיגע פירות) אין בית־המקדש אריוין. ר' משה האָט זיך ממש מחיה געווען מיט דיעזען מאמר, מחמת די נכראַ זאָגט ניט „כל הנותן דורן“, ווער ס'ניט די מתנה, נאָר „כל המביא“ ווער ס'בריינגט זי, דער האָט די מצוה, „יהי רצון, האָט דער שינאווער רב מתפלל געווען, אַז ס'זאָל ביי השם־יתברך אזוי חשוב זיין גלייך כ'וואָלט באַר איהם מקריב געווען בכורים.“

כּשעת קבלת־שלום, האָט דער שינאווער רב איבערגעגעבען די מתנה צום

לובלינער. דער לובלינער האָט זי צוגענומען צו דער נאָז, געשמעקט צו איהר, זאָגענדיג: „אַה, עס שמעקט מיט אַ ריח פון בכורים, נאָר וואָס פאַר אַ חידוש, אַז ר' יעקב חסיד איז דער שיקער און דער שינאווער רב דער ברענגער!“

דער רבי ר' ברוכ'ל פון מעזיבוש, דעם בעל-שם'ס אָן אייניקעל האָט ניט ליעב געהאַט די פּוילישע רביים, ער האָט צו זיך אפילו ניט געוואָלט צולאָזען זייערע חסידים. פונדעסטוועגען האָט ער פונ'ם לובלינער געהאַלטען עולם ומלואו, ער האָט איהם ניט אנערש גערופען נור „דער פּוילישער חוזה“, אפילו נאָכדעם, ווי ס'האָט זיך געמאַכט צווישען זיי סכסוכים.

דעם נאָמען „חוזה“, האָט דער לובלינער דעהאַלטען פונ'ם רבי'ן ר' ברוכ'ל דורך אַז עוברא.

בעת דער לובלינער איז דאָס ערשטע מאָל געווען אין מעזיבוש ביים רבי'ן ר' ברוכ'ל, האָט איהם דער מעזיבושער געוואָלט אויספראווען, אויב ס'איז אמת, אַז דער יונגער פּוילישער רבי האָט אָפּגעע אויגען.

ערב שבת, פלעגט ר' ברוכ'ל זיך ניט טובל זיין אין אַ מקוה ווי אנדערע רביים, נאָר ער פלעגט אַרויספאָהרען אין זיין קאַלעסע צום טייך אונטער דער שטאָרט און זיך האָרט טובל געווען. ער האָט דעריבער מכבד געווען דעם לוב-לינער ער זאָל מיט איהם צוזאמען פאָהרען צום טייך זיך טובל צו זיין לכבוד שבת. אויפ'ן וועג, איז ר' ברוכ'ל געווען זעהר פערטראכט אין זיינע הייליגע געדאַנקען, מיחד צו זיין די יחודים וואָס זיינען נייטיג צו דער טבילה לכבוד שבת. פלוצים האָט ער זיך ווי „ראודראַכעט“ און אַ פרעג געטהאָן דעם לובלי-נער כהאי לישנא:

— די וועלט זאָגט אויף אייך, אז איהר זייט אַ חוזה. וואָס פיהלט איצט, דער פּוילישער חוזה?

— דעם אויר פון ארץ ישראל — האָט איהם דער לובלינער געענטפערט. קוים זיינען זיי אביסעל ווייטער געפאָהרען, האָט דער מעזיבושער ווייטער געפרעגט:

— און וואָס פיהלט איהר איצט?

— דעם אויר פון ירושלים — איז געווען די תשובה.

אריינקומענדיג אין דער מחיצה נעבען דעם טייך, וועלכע איז געמאַכט געוואָרען פאר'ן מעזיבושער זיך אויסצומהאָן, האָט ער איהם ווידער געפרעגט דיזעלכע שאלה.

— די קדושה פון בית המקדש — האָט ער געענטפערט.

בשעת טבילה אין טייך, האָט דער מעזיבושער איהם ווידער געפרעגט:

— אין וואָס זענט איהר אייך איצט טובל?

— אין דעם טייך פונ'ם דיינעם באַלאַזם-אויף — איז געווען די תשובה.

דער רבי ר' ברוכ'ל האָט איהם דעמאַלט אַ קוש געגעבען אין שטערן, זאָר

גענדיג צו איהם:

— עס איז אמת ויציב, איהר האָט אַ קלאָהרע דאיה און אַ שאַרפע הרגשה:

איהר זענט אַן אמת'ער חוזה.

וְאָגַם אִיהֶם דַּעַם צווייטען זיווג ביים ווייב'ס לעבען

א חסיד א ברען. — א רבי וואָס גיט זיך נישט אָב מיט מופתים. — א ווייב וואָס דער מאַן איז בוי איהר טהויערער ווי עולם הבא. — נישט יעדער צדיק האָט דעם זעלבען בת. — דער צדיק א שדכן. — דער יום־כפור'דיגער הלום. — א כשר'ער טויט. — ער איז מציל די תורה מיט'ן אתרוג.

איבער דעם לובלינער'ס אָפענע אויגען דערצעהלען זיך חסידים אַט דיזע וואונדערליכע מעשה:

אינ'ם שטעדטעל סערעט ביים פרום האָט געוואוינט א איד א חסיד, ר' בנימין, וועלכער איז געווען א גרויסער בעל־מות, א שטיק גוטער־איד. געפאָהרען אַלס חסיד איז ער נור צום צדיק ר' חיימ'ל טשערנאוויצער, דער מחבר פונ'ם ספר „סורו של שבת“, וועלכער האָט איהם לייעב געהאַט אהבת נפש. בעת דער טשערנאוויצער רב ר' חיים איז אויף דער עלטער אוועק געפאָהרען קיין ארץ־ישראל, איז זיין געליעבטער חסיד ר' בנימין געפאָהרען איהם בעגלייטען ביז יאַסי, אין רומעניען. דאָרט האָט זיך ר' חיימ'ל אָנגע־שטעלט פאַר אַ ווילע, כדי צו בעזוכען דעם אַפטער צדיק, ר' אברהם יהושע העשיל, וועלכער איז דעמאָלט געווען רב אין יאַסי.

ביים געזעגענען זיך האָט ר' בנימין ביטער געוויינט, אויסרופענדיג:
„הייליגער צדיק, וואו לאָזט איהר מיד איבער? איד בלייב דאָ ווי אַ שאַף אַזו אַ פאַסטוף!“

„אל תירא — האָט איהם ר' חיימ'ל געענטפערט — איד לאָז ריך איבער אין גאַנץ גוטע הענט. מהיום והלאה איז דער אַפטער צדיק, וואָס וואוינט הווע איז יאַסי, דיין רבי מובהק, ביי איהם וועסטו געפינען דאָס אמת'דיגע מנוחת הנפש.“

„אַבער, טהויערער רבי, אייך וועל איך דאָך נישט האָבען די זכיה מעהר צו זעהן, ועל אלה אני בוכיה, אַט דעריבער פערקלעמט מיר אַזוי ביים הארץ.“

„מבטיחך אני, כ'בין ריך מבטיח — האָט דער צדיק ר' חיימ'ל געזאָגט צו ר' בנימין — אז בטרם שתמות, איידער דו וועסט שטאַרבען, עוד תראה את פני, וועסטו מיך נאָך זעהן (ר' חיימ'ל טשערנאוויצער האָט נור געשמועסט אין לשון קודש).“

און ר' בנימין איז געוואָרען דעם אַפּטער'ס אַ פּערברענטער חסיד און האָט טאַקע ביי איהם געפונען זיין מנוחת הנפש, פיהלענדיג, אז דאָ האָט ער געטראָפּען אַ דבֿי'ן, אַ מודה דרד, ווי ער האָט זיך אַלײן געוואונשען.

ר' בנימין איז שוין רעמאַלט געווען אַ איד אין די מיטעלע יאָהרען. אָבער אַ חשוף בנים, לאַ עלינו, קיין קינדער האָט ער נישט געהאַט. ווען ער פלעגט מפּציר זיין ביי זיין פּרויהערדיגען רבי'ן ר' היימ'ל, ער זאָל מיט זיינע תּפּלות פּועל'ן ביי השּׁמִיתבּרד, אז זיין ווייב זאָל געהאַלפּען ווערען מיט אַ בן־זכּר, האָט איהם דער רבי תּמיד מרחח געווען, ענטפּערענדיג: „מיד דאַרפּען דינענען צו השּׁמִיתבּרד „שלאַ על מנת לקבּל פּרס“, אַהן שום וועלכע מענות צו זיין ליכענען נאַמען, אז ער זאָל אונז פאַר אונזער עבודה עפּעס בעצאַהלען. איד קען דיר נאָך נישט העלפּען. על פי דין דאַרפּסטו דיר גמ'ן מיט'ן ווייב און חתונה האָבען מיט אַ בתּרבים; דו מעגסט זי אפּילו גמ'ן בעל כּרחה, גענען איהר ווילען; איד זאָג דיר אָבער אַז, אז דו זאָלסט זיך פּון איהר נישט שיידען נוד ברצון טוב, מיט איהר אמת'ע הסכּמה.“

ר' בנימינ'ס ווייב האָט אָבער בשום אופן נישט געוואָלט מסכים זיין זיך צו שיידען פּון אַזאַ טהייערען אוצר ווי איהר מאַן; ס'האָט אַיך נישט געהאַלפּען זיין הבטחה, אז באַס זי וועט זיך גמ'ן ברצון טוב, וועט ער איהר פּערשרייבען מיט אַ קנין, אַחוץ זיין גאַנץ פּערמעגען פּון דער וועלט, אַיך אַ האַלב חלק אין זיין עולם־הבא. ער האָט שוין דעריבער כּמעט אויפּגעגעבען די האַפּנונג איבערצולאָזען נאָך זיך אַ קריש.

איצט, אז ר' בנימין האָט בעקומען אַ נייעם דבֿי'ן, אַ צדיק פּון אַן אַנדער מין, וועלכער ווויזט שוין יאַ מופּתים און פּועל'ט שוין אויס ביי השּׁמִיתבּרד פּערשידענע בקשות, איצט האָט זיך בענייט זיין האַפּנונג צו האַבען אַ ישועה דורכ'ן רבינ'ס תּפּילות. נאָכדעם ווי ער האָט זיך שוין געפּיהלט מעהר היימיש ביים צדיק, האָט ער אַנגעהויבען איהם צו דערקוטשען, ער זאָל מתפּלל זיין פאַר זיין ווייב, זי זאָל נפּקד ווערען מיט אַ דרע של קימא.

„פּאַהרם קיין לובלין — האָט צו איהם דער אַפּטער איין מאַל געזאָגט, — דאַרט, ביים חוזה, קענט איהר עפּעס פּועל'ן. איד קען אַיך אין דעם ענין נאָר נישט העלפּען. עס איז צו שפּעט.“

און ר' בנימין איז געפּאָהרען קיין לובלין.

אזוי ווי ר' בנימין איז אַרײַנגעקומען אין לובלינער'ס הדר מקבּל פּנים צו זיין, האָט זיך דער צדיק אויפּגעהויבען פּון זיין זיץ, שטעהענדיגערהייט איהם געגעבען אַ ברייטען, פּריינדליכען „שלום עליכם“. בעמערקענדיג שטיי־לערהייט צו זיינע מקורבים:

„מען מוז דרד־אַרץ האַבען פאַר אַ איד, וועלכער טראַגט אַ ספּר־תּורה אין דער רעכטער האַנד און אַן אַתּרוג אין דער לינקער, אַרומגערינגעלט מיט מצוות.“

די מקורבים האָבען זיינע דברוים לַחלוטין נאָר נישט פּערשטאַנען; דעם צדיק טאָר מען אָבער נישט איבערפּרענען.

נאָכדעם ווי דער רבי האָט זיך צוריקגעזעצט אויף זיין שטוהל, האָט ער זיך אַנגערופּען צו ר' בנימינ'ען:

„איהר וועט מיר מוחל זיין וואס איך בין ניט איצט ביי דער בחינה צו לייענען אייער קוויטעל און אויסצוהערען אייער בקשה. איך בין גראד איצט טרוד מיט א פרויון-נפש פון א חולה פון יאסי. איהר האט דאך אודאי געהערט פון רעם גרויסען גביר ר' מיכל דניאל פון יאסי. זיינער א ברודער איז א חולה מסוכן, איך דארף פאר איהם מתפלל זיין, דעריבער קען איך ניט אויסהערען קיין אנדערע ענינים, כדי צו זיין ביכולת מצמצם צו זיין אלע מיינע מחשבות צו איין נקודה. קומט, זייט מוחל, מארגען אין דער פריה, וועל איך געבען צו אייער בקשה א תשובה הגונה.“

ר' בנימין האט די גאנצע נאכט ניט געקענט שלאפען פאר גרויס התפעלות. עפעס איז איהם דאס בענעהמען פון צדיק אויסגעקומען פליאה'דיג. וואס האט דער צדיק איהם בעדארפט דערצעהלען מיט וואס פאר א פרויון-נפש ער איז פערנומען? בעזונדערס איז ער אבער נתפעל געווארען פונ'ם לובלינער'ס קלארע הבטחה, אז מארגען וועט ער איהם געבען א תשובה הגונה אויף זיין בקשה. אזעלכע דבורים האט ער ביי זיינע רביים קיינמאל ניט געהערט. דעם צווייטען טאג, אזוי ווי דער לובלינער האט איבערגעלייענט ר' בנימין'ס קוויטעל, האט ער זיך צו איהם אנגערופען:

„מיין תפלה מכה ר' מיכל דניאל'ס ברודער איז געווען א „תפלה מטורפת“, די דבורים זיינען ניט ארויסגעקומען פון מיין מויל ווי ס'קעהר צו זיין, איך האב כסדר געהאט א בלכול הרעת, א צורודערטקייט, א סימן. אז דער חולה איז שוין געשטארבען. ובכו, זאלט איהר וויסען, ר' בנימין, אז זיין אלמנה איז אייער וווג. מיט דיזער פרוי וועט איהר האבען בנים ובנות און ברכה והצלחה. פאהרט מיר לחיים ולשלום.“

ווי א דונער האבען דיזע דבורים פועל געווען אויף ר' בנימין'ען. ער ווייסט, אז ער האט איבערגעלאזט זיין ווייב אין סערעט פריש און געזונט, און פלוצים שלאגט איהם רעד חוזה גאר אז א שידוך מיט א יאסיער אלמנה. אויף אזא מעשה האט ער זיך גאר ניט געריכט. ער איז אהיים געפאהרען פון לובלין שטארק צורודערט.

באלד נאכדעם ווי ער איז אהיים געקומען איז זיין ווייב קראנק געווארען און געשטארבען. ר' בנימין האט שפעטער חתונה געהאט מיט דער יאסיער אלמנה, וועלכע האט איהם געבוירען א זוהן און א טאכטער. ער האט אויך געהאט הצלחה אין זיין מסחר פון שניט-סחורה, ווערענדיג דער גרעסטער סוחר אין דער גאנצער געגענד.

ר' בנימין האט געהאט א מנהג כל ימי חייו יום כפור ביינאכט אויפצוזיין אין שעהל, ניט אמאל קיין אויג צו צומהאן. אין די נאכט פון יום כפור תקפ"ה, האט זיך ר' בנימין געפיהלט זעהר שוואך, ניט זייענדיג מעהר אימ' שטאנד אויפצוזיין א גאנצע נאכט. דאס ערשטע מאל איז זיין לעבען איז ער אהיים געגאנגען שלאפען. אין דער פריה האט ער רערצעהלט צו זיינע בעקאנטע אין דער שעהל, אז ער האט זעהר מורא ס'זאל דאס יאהר מיט איהם ניט עפעס געשעהן, מחמת ער האט ביינאכט געזעהן אין חלום זיין רבי'ן ר' חימל טשערנאוויצער, וועלכער איז שוין עלף יאהר אויפ'ן עולם האמת.

זיינע חברים האָבען איהם מטיב־חלום געווען, און ס'איז איהם גרינגער געוואָרען אויפ'ן האַרצען.

די ערשטע נאַכט סכות איז ר' בנימין געשלאָפּען אין סוכה, ווי זיין סדר פלעגט זיין כל ימי חייו. ביינאַכט האָט ער דערהערט אַ גרויסען רעש. ער האָט זיך אויפגעכאַפט און דערזעהן אַן רי נאַצע שטאַרט שטעהט אין פייער. ער איז גיך געלאָפּען פון דער סוכה אין זיין געוועלכ אַרײַן, שנעל אויפגע־עפענט די אייזערנע טהיר און אַרײַנגעלאָפּען עפעס אַרויסצוראַטעווען. בינו לביני האָט זיך דאָס ווייב אויך אויפגעכאַפט, און דערזעהנדיג די גרויסע שרפה איז זי אַרויסגעלאָפּען און געטראָפּען די טהיר פון געוועלכ שטעהען אָפּען. זי האָט גיך די טהיר פערשלאָסען אין שרעק, ניט וויסענדיג אַז ר' בנימין איז אינוועניג. דאָס פייער איז כסדר צוגעקומען נעהנטער, און דער עולם האָט זיך אַרומגעזעהן אַז ר' בנימין פעהלט. דאָן האָט זיך די פרוי דערמאַנט, אַז זי האָט די טהיר פון געוועלכ געפונען אָפּען, און ס'קען נאָר זיין אַ סברא. אַז ר' בנימין איז אינוועניג.

אין איילעניש האָט מען געעפענט דאָס געוועלכ און זיך אַרומגעקוקט. אין אַ ווינקעל האָט מען דערזעהן ר' בנימינ'ען זיצען אויף אַ בענקעל, האַלטענדיג דיג אַ ספר־תורה אין זיין רעכטע האַנד און דעם אַתרוג אין זיין לינקער, זייענדיג האַלב טויט. מען האָט געפרובט איהם צו ראַטעווען, ער איז אַבער באַלד געשטאַרבען אונטער די הענד.

אין דער גרויסער שרפה האָט ער זיך לחלוטין ניט אינטערעסירט צו דאַטעווען די פאַמיליע אָדער זיין פערמעגען; קודם כל איז ער געלאָפּען אַרויסדאַטעווען די ספר־תורה מיט'ן אַתרוג, און איז דערביי אומגעקומען. און דאָס האָבען דעם זעהער'ס אויגען אין פאַראַוים געזעהן.

דעם צדיק'ס ווירקונג אויף מתנגדים

מתנגד'ישע גאונים ווערען חסידים. — א ויכוח צווישען אן איידעם און א שווער. —
 מרעפט צו זיין מחשבה אין מיטען שמונהעשרה. — פון א תיסקען
 מתנגד צו א פערברענטען חסיד. — דעם צדיק'ס תורה. — א קוק
 פון א גוטען-אידען.

צווישען אלע חסידישע רביים, איז ניטאָ קיין איינציגער רבי, וועלכער זאָל
 געווען האָבען אזוי פיעל גאונ'ישע תלמידים ווי דער לובלינער. ער האָט געהאַט
 אן אונגעהייערען כח המושף. טאָמער האָט וועלכער ס'איז גאון, ווי באַלד ער איז
 נאָר ניט געווען קיין להכעיס-מתנגד, זיך געלאָזט איבערריידען צו פאַהרען
 צום לובלינער, כדי צו זיין א „תוהה על קנקנו“, צו זעהן וואָס פאַר אַ מיין סחורה
 דאָס איז, איז מעהר קיין ספק ניט געווען, אז ער וועט שוין פערבלייבען אַ
 חסיד, טיילמאל טאָקע אויך א רבי, פאַר כל ימי חייו.

עס איז ממש קוים צום גלויבען, ווי אזוי אזעלכע גאונים ווי ר' ליבוש
 ווישניצער, דער בעל מחבר פון „נבורות ארי“, ר' ליבוש לאַנצוטער, דער בעל
 מחבר פונ'ם „חומת אריאל“, ר' יעקעלי גלאָגאווער, דער בעל מחבר פונ'ם
 „מלא הרועים“. זיינען פלוצים געוואָרען פערברענטע חסידים, ביי וועמען
 אַ בלויזער דבור פונ'ם לובלינער איז געווען אַ תורה שלמה. כדי צו קענען צור
 זאָמענהאַלטען אזאַ מיין גאונ'ישע הבריא, בעלי מוחות, מוז מען האָבען באמת
 אן איבערנאַטירליכען כח.

אַבער דאָס גרעסטע חידוש איז, ווי אזוי אזא גאון עולם ווי דער אוהעלער
 רבי, דער בעל מחבר פון „השיב משה“, אן אויסגערופענער מתנגד, ווי ער איז
 געוואָרען צוגעקלעפט צום לובלינער און שפעטער אליין געוואָרען א רבי
 מפורסם, פון וועמען עס איז ארויסגעקומען א גאנצער דור פון רביים ביז צום
 היינטיגען טאָג.

דער אוהעלער גאון איז געווען דער שוועהר פון דעם גאון ר' ליבוש וויש-
 ניצער. נאָכדעם ווי דער שוועהר האָט זיך דערוואוסט, אז זיין איידעם איז
 פלוצים געוואָרען א חסיד, האָט ער געשריעבען א בריעף צום איידעם, איהם
 נוט אויסגעטראַפט איבער זיינע נייע ררכים, פרעגענריג איהם: סטייטש, ווי
 כ'האָב געהערט, דאווענסט דו שפעט, ביזט עובר זמן תפלה, נעגען די דינים

פון שלחו ערוך. ווייסטו דען ניט אז דער וואָס געהט ארויס פון שלחו ערוך איז אַ יורד לַגיהנם?

„כ'ווייס עם שוין נומ, שוועהר, האָט איהם דער איירעם געענטפערט. איהר דאווענט פריה, מיט בערל שוסטער, חיים יוחנן באדנעה, וואָוטשי שיני דער, טודרוס לאַטוטניק, איהר אַלע וועט זיצען אין ג'ערדן, בעת אײַך מיט דעם לובלינער, רעם קאַניצער, דער רימאנאווער און טאַקע דער בעל־שם בכלל, וועל־כע האָבען געדאווענט און דאווענען נאָך היינט שפעט, נאָכ'ן זמן קריאת־שמע, מיר אַלע וועלען זיין אין גיהנם. ס'איז אָבער בעסער צו זיצען צוזאַמען מיט מיינע דביים און חברים אין גיהנם איירער צוזאַמען מיט אייער חברה אין ג'ערדן“.

דער אוהלער גאון, וועלכער איז דעמאָלט נאָך געווען רב אין שינאווע, איז ערשטוינט געוואָרען צו הערען אזעלכע דבורים פון זיין איידעם א בעל־מוח און אַ גאון. ער האָט זיך אָנגעכאַפט ביים קאַפּ און געוויינט פאַר גרויס צער, בעטראַכטענדיג דעם איידעם אַלס אַ מין יוצא לתרבות רעה. ער האָט דעריבער בעשלאָסען צו פּאָהרען קיין ווישניץ צום איידעם, כדי מקיים צו זיין די מצוה פון „הוכח תוכיח“, איהם פּערזענליך אַבצו'מוסר'ן, און באַם ער וועט איהם ניט פּאָלגען, זאָל ער זיך פון איהם אינגאַנצען אַבזאָגען אַלס שוועהר און מיט איהם ניט מעהר האָבען קיין שום מנע ומשאַ כל ימי חייו.

דער אוהלער גאון איז געווען אַ שרעקליכער שונא פון די חסידישע דביים. בעת ער איז נאָך געווען אַ רב אין שינאוואַ, איז אַמאָל דער עלטעסטער און גרעסטער רבי אינ'ם דור, דער רבי ר' אלימלך פון ליזענסק וועלכער איז גראַד געווען אַלס אַ נאַכט אין שינאוואַ, פּערבייגעגאַנגען פּאַר'ן רב'ס הויז, בעת דער רב איז געשטאַנען אין דרויכען כּאַר דער טהיר. דער רב, ר' משה טייטעלבוים, האָט אפילו ניט געוואָלט אויסשטרעקען די האַנט, כדי צו געבען „שלום“ דעם גרעסטען חסידישען רבי'ן. עס איז דעריבער לייכט צו פּער־שטעהן, וויכעל צער דער אוהלער גאון האָט געהאַט פון דעם, וואָס זיין איידעם איז געשטרויכעלט געוואָרען צו ווערען פּלוצים אַ חסיד.

זייענדיג ביים איידעם אין ווישניץ און צוועהענדיג זיין עבודה אין תורה און תפלה, איז דער גאון אביסעל ווייכער געוואָרען. ר' ליבוש האָט געפרובט איהם געבען צו פּערשטעהן וואָס עס מיינט אַ חסידישער רבי. ר' משה האָט עס אָבער באַין אופן ניט געקענט משיג זיין און פּערלאַנגט פּונ'ם איידעם ער זאָל דאָס חסידות אוועקוואַרפען און אויפהערען צו פּאָהרען קיין לובלין. „איך וועל אייך פּאָלגען, שוועהר, האָט צו איהם דער איידעם געזאָגט, נאָך מיט איין תנאי, איהר זאָלט איינמאַל מיט מיר מיטפּאָהרען קיין לובלין און באַם איהר וועט פּערבלייבען ביי אייער מיינונג און מיר ניט הייסען ווייך מער פּאַרדען וועל איר אייך פּאָלגען. איהר קענט דאָך ניט דן זיין א רבי'ן שלא בפניו“.

ר' משה טייטעלבוים האָט דערצו מסכים געווען. זייענדיג שבת אין לובלין האָט זיך איהם געטראַפען א געלעגענהייט צו

זעהן וואס מען מיינט האבען א קלאהרען רוח־הקודש. בעת ר' משה האט גע' דאווענט די שמונה עשרה פון שבת־דיגען שחרית, האט ער זיך דערמאָהנט, אז ער האט פערגעסען ארויסצוציהען דאָס שליסעלע פונ'ם טיש־קעסטעל, אין זיין סטאנציע, וואו ער האט אוועקגעלעגט ערב שבת דאָס געלך פון קעשענע. ער האט זעהר מורא געהאט מען זאל איהם דאָס געלך ניט צו'גאנבענען, און איז דעריבער געווען צורודערט ביי דער גאנצער שמונה עשרה.

ביים טיש, ביי וועלכען דער שינאווער רב איז געוועסען צווישען די אַנ' דרע חסידים, האט זיך דער לובלינער פּאָזיצאָן אָנגערופען: „עס קומען צו מיר רבנים, וועלכע ביי דער שמונה־עשרה־דיגע תפלה „ישמח כשה“, אנשטאט מכיון צו זיין די כונות פון „משה“ זיינען זיי גאָר מכיון כונות פונ'ם שליסעלע פון א טיש־קעסטעל. דער מענש דארף זיך אָבער ביים דאווענען אויפהויבען, שטעהן העכער פון אלע וועלטליכע ענינים, אזוי, אז ער זאל גאָר ניט זיין ביכולת צו האבען א בלבול־הרעת וועגען א נאָרישע פאָר גולדען.“

נאָכדעם ווי ר' משה טייטעלבוים איז חאַרט פערבליבען א היבשע צייט, און זיך איבערצייגט ניט נאָר אין דעם רבינ'ס רוח־הקודש, נאָר איבערהויפט איז דער גרויסקייט פון זיינע דרכים, איז ער געוואָרען איינער פון די טרויעסטע לובלינער חסידים פאָר כל ימי חייו.

דאָס אַלץ האט אָבער ניט געהאַלפּען, אז דער פּער־עקשנ'טער ר' עזריאל, דער לובלינער רב, זאל זיך צובויגען צום רבי'ן ר' איציק'ל, כאַטש ער אליין האט פון איהם צוגעזעהן מאַנכע נפלאות־דיגע זאכען.

דער לובלינער רב ר' עזריאל האט געהאט א ווהן, א תלמיד חכם, ער האט געהייסען אפרים פישעל, און איז געשטאנען אין א שידוך מיט דעם באַרדער גאון, ר' אברהם ליב הורוויץ'ס א טאָכטער, אן אייניקעל פון ד' איציק'ל האמד בורגער. דער אבי הכלה האט דעריבער געבעטען זיינעם א פריינד א תלמיד חכם ר' דוד פון פיעטרעקאָוו, אז ער זאל אריבערפאָהרען קיין לובלין פּרובען דעם חתן, אויב ער איז ראוי צו נעהמען זיין טאָכטער דיזעל. ער האט איהם אויך מיטגעשיקט א כח־הרשאה (פּולמאַכט), אז באַם דער חתן וועט איהם געפעלען, זאל ער תיכף שליסען דעם שידוך און שרייבען תנאים. ר' דוד איז געקומען קיין לובלין געפרובט דעם חתן און אזוי ווי ער האט אויסגעפונען, אז דער חתן איז טאָקע אַ גדול, האט ער געשלאָסען דעם שידוך און געשריבען תנאים.

איידער ער איז אוועקגעפאָהרען, האט ער געוואָלט אויסנוצען די געלעגענ' הייט צו קענען דעם רבי'ן און צו זעהן, אויב ער איז עפעס א תלמיד חכם. ווארום אלס מתנגד, האט ר' דוד פיעטרעקאָווער זיך אַם מייסטען אינטערעסירט אויב דער רבי קען גוט לערנען.

אַריינקומענדיג צום לובלינער, תיכף אזוי ווי דער רבי האט איהם נאָר שלום געגעבען, האט איהם ר' דוד געבעטען דער רבי זאל איהם עפעס זאָגען א דבר־תורה.

„נאָכדעם ווי שאול האט געהאט ארוםגעזוכט די אייזלען דריי טעג און

האָט זיי ניט געפונען — האָט דער רבי אָנגעהויבען — בעת ער האָט זיך שוין מיאש געווען פון זיי און געוואָלט צוריק אַ היים געהן, האָט צו איהם דער משרת געזאָגט: לאַמיר געהן צום נביא שמואל, „והוא יגיד לנו את דרכנו אשר ה' לנו עליה,“ און ער וועט אונז זאָגען און ערקלעהרען דעם וועג, וואָס מיר זיינען געגאנגען. איז דאָר די קשיא, וואָס שטעהט עפעס אַ לשון עבד „הלכנו“, דעם וועג וואָס מיר זיינען געגאנגען, בעת זיי האָבען נאָר בעדארפט פרעגען מיט אַ לשון עתיד, וועלכען וועג זיי זאָלען געהן, כדי צו געפונען די עזלען?

„נאָר דער תירוץ איז, אז זיי זיינען לחלוטין גאר ניט געגאנגען פרעגען מכה די עזלען, וועגען וועלכע זיי האָבען שוין לאנג מיאש געווען, ניט מעהר געהאָפט זיי צו געפינען. דעם נביא האָבען זיי געוואָלט פרעגען אַן אַנדער זאך. אזוי ווי יעדער טריט וואָס דער מענש מאַכט אפילו אָהן זיין ידיעה, מוז זיין צו עפעס אַ געוויסען תכלית, פאר וואָס די השגחה האָט געפיהרט, און דער מענש זאָל דאָרט אַהין געהן; און אזוי ווי זיי האָבען זיך איבערצייגט, אז דער צוועק און תכלית פון זייער געהן איז ניט געווען צוליעב די עזלען, אַ וואָס ראיא, זיי האָבען דאָר די עזלען ניט געפונען, מן הסתם האָט זיי די השגחה געשיקט צו עפּים אַן אַנדערען תכלית, האָבען זיי דעריבער געוואָלט פרעגען דעם נביא, ער זאָל זיי ערקלעהרען דעם וועג וואָס זיי זיינען געגאנגען, דאָס הייסט, וואָס איז אייגענטליך געווען פון תחילת אָן דער תכלית פון זייער געהן. דער נביא האָט שאַל'ן טאַקע ערקלעהרט, אַז די השגחה האָט איהם גאָר געשיקט פאר אַן אַנדערען צוועק, כדי ער זאָל איהם זאָלבען פאר אַ קעניג.

„איחר זייט אהער געקומען שליסען אַ שירודך. אויס דעם שירודך וועט אָבער גאָר ניט זיין, מוז דאָר ליגען אין אייער אהער קומען עפעס אַן אַנדערער צוועק. און דאָס מוזט איהר אויסגעפינען. פאַהרט לחיים ולשלום.“

ר' דוד האָט דעם גאַנצען שמועס ניט פערשטאַנען, כאַטש די מייטש פונ'ם פסוק איז איהם זעהר געפעהלען. סטייטש, ער טראָגט די תנאים שוין אין קער שענע און דער רבי זאָגט, אז ס'וועט פון דעם גאָר ניט זיין. ער איז אָבער באַלד געוואָהר געוואָרען, און דעם רבינ'ס דבורים זיינען אמת. קוים האָט דער בראַדער מחותן דערהאַלטען די תנאים פון ר' דוד, האָט ער איהם זיי תיכף צוריקגעדשיקט און איהם געבעטען ער זאָל ווידער צוריקפאָהרען אַבלאָזען דעם שירודך. די סיבה איז ביז היינט ניט בעקאַנט. דער שירודך איז בטל געוואָרען און דער מתנגד ר' דוד איז געוואָרען אַ הייסער לובלינער חסיד. איצט האָט ער שוין פערשטאַנען דעם רבינ'ס דבורים, און ס'מוז זיין אַן אַנדער תכלית אין זיין לובלינער נסיעה.

דער תכלית איז געווען צו געפינען אַ שעת הכושר זיך מרבק צו זיין אין דעם צדיק.

„דערמיט וואָס מען קען שירוכים קאַליע מאַכען איז מען גאָר אַלץ ניט קיין רבי“ — האָט דער מתנגדישער גאון בעמערקט ווען מען האָט איהם דערצעהלט דעם לובלינערס דבורים.

דאס הימעל-צעטמעלע אינ'ם רבינ'ס קעשענע.

דער צדיק פערשעלט די פראנצויזישע ארמעע. — ער וויל נישט אַ ישועה דורך אַ רשע.
 — ער ארבייט מיט דער חכריא צו בריינגען די גאולה. — אַ שטיקעל אַרבייט
 פון אַן אפיקורס. — דעם רבי'ן קען מען ניט נארען. — ער פער'ן
 שעלט און האָט תרמח אויף דער קללה. — דעם טשומד'ס
 תשובה.

בעת דער מלחמה פון פראנקרייך מיט רוסלאנד, אין יאָהר 1818, האָט דער
 לובלינער רבי ר' איציק'ל פעראַרבייט מעשים, אז די פראנצויזען זאלען כאַפּען
 אַ מפלה. ווען ער האָט דערזעהן דעם שונא'ס חיל דורכמאַרשירען דורך רוס'
 לאַנד, האָט ער גענומען אַ חומש'ל אין דער האַנד, אויפגעמישט די „שירה“
 ביים ים, און זיי נאָכגערוּפּען דיעזען פּסוק: „תפל עליהם אימתה ופחד בגדול
 זרועך ירמו כאבון“, עס זאָל אויף זיי פאלען אַן אַנגסט און אַ שרעק, דורך
 דיין גרויסע גבורה זאלען זיי בערשטומט ווערען ווי אַ שטיין.

אַזוי ווי דער רבי ר' מענדעלי פון רימאַנאָוו האָט איהם מודיע געווען, אַז
 וויבאַלד נאַפּאַלעאָן וועט זיעגען, קען ער גורם זיין ס'זאָל באַלד קומען די גאולה.
 האָט איהם דער לובלינער צדיק געשריבען דעם פּסוק: „מי יתן טהור מטמא,
 פון אַ טמא זאך קען קיין גוטס ניט ארויסקומען. איך וויל ניט, אז דער „כופר
 בעיקר“ (נאַפּאַלעאָן) זאָל זיין אַ גורם צו דער אידישער ישועה. דאָס געהערט
 צו די צדיקי הדור.

און ער, דער לובלינער, האָט פון זיין צד געטהאָן איבער'ן יכולת כקרבן צו
 זיין די גאולה. ער האָט זיך כמה שנים מקדש ומטהר געווען, אַבגעהאַלטען
 אסיפות מיט זיינע תלמידים מכת דער עבודה, ווי אזוי מערער רחמים צו זיין
 צו בריינגען די גאולה פאר דער צייט, ס'האָט אָבער ניט געהאַלפּען, מחמת
 דער דור איז ניט ראוי געווען דערצו.

ביי איינע פון אַט דיעזע אסיפות האָט זיך געטראַפּען אַ מקרה, דורך דער
 האַנד פון אַן אפיקורס, וועלכער האָט דעם צדיק גורם געווען גרויס חלישות
 הרעת און האָט געמאַכט אַ רעש אויף דער גאַנצער חסידישער וועלט.

איינער פון די נאָר נאָהנטע מקורבים און תלמידים מובהקים פונ'ם לובלינער,
 איז געווען דער מגיד פון קאַזמיר, ד' יחזקאל, וועלכער איז געווען ביים רבי'ן
 אַז „עייף בלאַ בר“, ער האָט געמעגט אריינקומען צום צדיק צו יעדער צייט.

בייטאג און ביינאכט, ניט בעדארפט זיך ביי עמיצען אַנצופרעגען און צו נעהמען רשות.

אַט דיעזער גרויסער חסיד, אליין אויך א גרויסער צדיק, האָט געהאַט אַ זעהן, וועלכער איז, ווי חסידים רופען עס אָן, נחמץ (זויער) געוואָרען. ער האָט בסתּר, ווען קיינער האָט ניט געזעהן, עוסק געווען אין חכמות היצוניות, און זיך אויסגעלאָכט פון חסידות. אזוי ווי ער איז אַבער נאָך געווען אין פּאָטער'ס רשות, האָט ער ניט געוואַנט אַרויסצורירען אפילו אַ רבד קל, ניט נור אויפ'ן רבי'ן נור אפילו ניט אויף די חסידים. לפנים האָט ער אַבגעהויט אלע מצוות, געווען זיך אין אלע חסיד'ישע מנהגים, מיט'ן פּאָטער מיטגעפּאָהרען צום צדיק, מיטגעטאַנצט און מיטגעזונגען מיט די חסידים, בעת זיין נשמה איז שוין געווען פּער'משכנ'ט אין דער האַנדר פּונ'ם בעל-דבר, רחמנא ליצלן.

עס איז אַ רבד ירוע ביי חסידים, אז זייט דער לובלינער האָט אַנגעהויבען זיין שווערע עבודה צו בריינגען די גאולה און מאַכען אַן עק צום אידישען גלות, האָט ער פון זיך אליין אוועקגענומען דעם גאַנצען כּהרראיה, דאָס הויס, ער האָט זיך ניט מעהר געוואַלט בענוצען מיט דעם כּח פון זיינע גייסטיגע אויגען צו זעהן דאָס, וואָס א פּשוט'ער כּשר ורם קען ניט זעהן. ער איז אין דיעזען ענין געוואָרען כאַחר האדם, געזעהן מיט פּראַסטע אויגען ווי יעדער כּן-אדם. און געטראָגן האָט ער דאָס מחמת מורא, ער זאָל ניט חלילה דערזעהן מיט זיינע קלאָהרע אויגען אויף די פנים'ער פון די אידען זייערע חטאים, וועט דאָס ביי איהם אוועקנעהמען דעם מוטה און דאָס התחזקות פון זיין עבודה צו בריינגען משיח'ן פאר דער צייט. אזוי אַבער, וויבאַלד ער האָט מיט זיינע אויגען קיין חטאים מעהר ניט געזעהן, איז ער ביבולת געווען מלמד זכות צו זיין אויפ'ן כלל ישראל און אויף זיי מעודר רחמים צו זיין.

אַט דאָס איז געווען די סיבה, וואָס דער לובלינער האָט ניט געזעהן וואָס ס'טהוט זיך ביים קאזמירער מגיד'ס זעהן אין האַרץ און ניט געגעבען דעם פּאָטער אַן אַנצוהערעניש, אַז מיט זיין זעהן איז עפעס ניט ווי ס'דאַרף צו זיין, כדי ער זאָל אויף איהם מעהר אכטונג געבען.

בעת דער לובלינער האָט אַמאָל צוזאַמענגערופען זיינע גרעסטע חסידים, צווישען זיי ר' יחזקאל קאזמירער, כדי זיך מיט זיי מטייען זיין מכה אַ הויבען ענין פון עבודה פאר'ן צוועק פון מקרב זיין די גאולה, האָט דער קאזמירער מגיד מיטגענומען מיט זיך זיין זעהן, כדי איהם אויך מחנך צו זיין אין דער עבודה. אַט דער זעהן, וועלכער האָט דורכ'ן פּאָטער'ס זכות געהאַט א דריסט הרגל אין אלע חדרים פּונ'ם צדיק, האָט בעשלאָסען ביי זיך אין האַרצען אַב-צוטהאָן דעם רבי'ן א שפיצעל, אז די גאַנצע וועלט זאָל דערמיט קלינגען.

ער איז געגאַנגען צו א גוי'שען התימה'קריצער און זיך נעלאָזט מאַכען אַ התימה, אויף וועלכע ס'איז געווען אויסגראוירט גאַט'ס נאָמען, דער „שם הכּמורשׁ". דאָז האָט ער גענומען פּאַרמיט, אויפגעשיריען פּערשידענע „שמות" און „צירופים", ווי ער האָט זיי געזעהן אין די קבלה-ספרים, מיט פּערשידענע בילדער מיט משונה'דיגע שריפטען, כדי דאָס „קלף-צבי-צטעלע" זאָל האַ-

בען אן אויסזעהן ווי א „פיתקא מן שמיא“ (א הימעל-צעמעלע. נאך פון פאלט צייטען האט געהערשט ביי די אידען אן אמונה, אז צו די אויסגערופענע צדיקים פאלט אמאל אראב, ביי א זעהר וויכטיגע אנגעלעגענהייט, א הימעל-צעמעלע, איהם מודיע צו זיין עפעס א וויכטיגען ענין). דער אינהאלט פון דער „פיתקא“ איז געווען, אז מיט די הסכמה פון די פמליא של מעלה, פון בית-דין הגדול, פון די ראשים איבער אלע ש"י עולמות, איז געווארען נמנו ונמרו, אז הקדוש ר' יעקב יצחק בן מייטעל, זאל ווערען אויסגעוועהלט פאר „משיח בן יוסף“. ובכן, איז ארויס צו איהם א פקודה פונ'ם כסא הכבוד, ער זאל ארויפגעהן אויף די גארציעץ בערג און דארט בלאזען מיט א שופר פון א באראן, די אידען מודיע צו זיין, אז די צייט איז נעקומען צוזאמענצונעהמען די פערשטויסענע ישראל און זיי פיהרען קיין ירושלים. גע'חתמ'עט איז די „פיתקא“ געווען מיט דער חתימה פונ'ם „שם המפורש“. דאס פארמעט צעמעלע האט ער צוזאמענגע-לענט און פער'חתמ'עט פון אויסוועניג מיט דער זעלבער חתימה.

אזוי ווי ער האט געהאט א צוטריט אין אלע חדרים פונ'ם צדיק און קיינער האט איהם איבערהויפט ניט נאכגעקוקט, מחמת ס'איז אויף איהם ניט געווען קיין שום חשד, איז איהם לחלוטין גאָר ניט שווער אנגעקומען אריינצולעגען די „פיתקא“ אין דער קעשענע פונ'ם רבינ'ס ווייסען שבת-בנדר.

אזוי ווי דער לובלינער האט אָנגעהויבען מסבל שבת צו זיין מיט גרויס התלהבות, האט ער ניט ווילענדיג אריינגעשטעקט די האַנד אין דער קעשענע און ארויסגענומען דאס פארמעט-צעמעלע. א קורצע וויילע האט ער מפסיק געווען, זייענדיג ערשטוינט פון וואנעט דאס האט זיך גענומען אין זיין קעשענע, און וואָס דאָס איז. ער האט זיך אָבער תיכף דערבאַהנט, אז ס'איז מוכזה, מען טאר עס אום שבת ניט אָנריהרען; ער האט עס צוריקגעלעגט אין קעשענע און געענדיגט דאָס דאוונען נאָך מיט מעהר התלהבות ווי תמיד.

נאָך קבלת-שבת האָבען שוין דעם רבינ'ס מקורבים געוואוסט, אז ס'איז צום רבי'ן אראַבענפאלען א „פיתקא מן שמיא“. ס'איז געוואָרען צווישען זיי א גע'סוד'עריי און א שרעקליך קאָכעניש. צו מאַרגענס פריה, ביים שחרית'דיגען דאוונען, האט שוין יעדער געוואוסט פון דעם גרויסען סוד. אָבער וואָס ס'שטעהט געשריבען אין דער „פיתקא“ האט קיינער ניט געוואוסט. אלע האָבען געוואָרט מיט גרויס תשוקה, ס'זאל שוין ווערען נאָכט און מען זאל שוין זוכה זיין צו זעהן, וואָס מען האט דעם רבי'ן מודיע געווען מן השמים. עס פערשטעהט זיך, אז מיינונגען און השערות האָבען ניט געפעהלט צווישען די חסידים.

ביים שלש-סעודה'דיגען טיש, האט דעמאָלט דער צדיק מקצר געווען אין זיך אביסעל צוגעאייילט. הפנים, אז ער אליין האט אויך געהאט א חשש, אז די „פיתקא“ האט עפעס'א ממשות. תיכף נאָך דער הברלה, האט מען ארויסגענומען די פער'חתמ'ע פיתקא. גוט אָנגעקוקט די חתימה מיט'ן „שם המפורש“, מען האט זי אָבער ניט געקענט עפענען, מחמת מען וועט דאָך מוזען ביים עפענען צוברעכען די חתימה, און דאָס וועט הייסען א „מוחק את השם“, מען מעקט אָב דעם נאָמען פון גאָט, וועלכעס איז א גרויסע עברה און ווער ס'טהוט עס

איז חיב מיתה. אויפרייסען אָרעד אויפשניידען אָן דער זייט, האָט מען אויך מורא געהאַט, מען זאָל הילֵלֵה ניט אַרײַנשניידען אין די „שמות“, וואָס זײַנען אָנגעשריבען אין דער פּיתקאָ. מיט גרויס ביה, איז דאָך געלונגען א יונגען מאַן, א קינסטלער, צו עפענען די פּיתקאָ, אַזוי, אַז די חתימה איז ניט צעבראָכען גע- וואָרען און דאָס כתב איז ניט אײַנגעשניטען געוואָרען.

אַ שרעק האָט יערען אָנגענומען, דערזעהענדיג, וואָס עס איז אָנגעשריבען אין דעם הימעל־צעמל. קיין אײַנציגער פון דער חבריא האָט זיך ניט געקענט אַ ריהר טהאָן פּונ'ם אָרט. ביי זיי איז עס קיין ספק ניט געווען, אז אלעס איז אמת ויציב. דער רבי האָט אויסגעבעטען די גאולה, און פון הימעל האָט מען איהם דעריבער געענטפערט, אַז „קריינא דאגרתא איהו ליהוּ פּרוּנקא“, אז טאַקע ער אַלײַן, דער מעקלער פון דיעזען משיח'ענין, זאָל ווערען אַט יער מ ש י ח. אָבער דער רבי האָט זיך אביסעל פּערטראַכט און דאן געזאָגט צו דער חבריא:

„די גמרא זאָגט: „חותמו של הקדוש־ברוך־הוא אמת.“ די „חתימה“ פון השמייתברך איז דאָס וואָרט „אמת“. ווען דאָס וואָלט געווען אַן אמת'ע, פּיתקאָ מן שמיא“, מיט דער חתימה פון כביכול, וואָלט בעדארפט שטעהן גע'חתמ'עט דאָס וואָרט „אמת“, ניט דער „שם המפורש“. מכאן, פון דאָנען איז געדרונגען, אַז די פּיתקאָ איז נ י ט אמת, נאָר אַ שקר גמור. דער רשע האָט אונז געוואָלט אָבנאַרען. איך בין בטוח, אז ער וועט ניט אויסהאַלטען דאָס אירישיקייט, כדי ס'זאָל זײַן א קידוש־השם“.

באַלד נאָך דיווער מעשה איז דעם קאָזמיר'ער מגיד'ס זוהן פּלוצים נעלם גע- וואָרען פון דער היים. תּהלת האָט מען ניט געוואוסט וואו ער איז אהינגעקומען, און ס'האָט זיך מכה איהם פּערשפּרייט פּערשיעדענע שמועות. שפּעטער, אין זי צייט אַרום האָט מען זיך דערוואוסט, אז ער האָט זיך גע'שמד'ט און איז גע- וואָרען אַ צענוואָר אין וואַרשאַ. שפּעטער מיט עטליכע יאָהר איז ער אנטלאָ- פּען קיין ענגלאַנד און איז דאָרט געוואָרען אַ מיסיאָנער.

„עס איז א וועהטאָג, אז אן איבר פון א מענש ווערט אָבגעשניטען. — האָט דעמאָלט דער לובלינער בעמערקט, דערהערענדיג, אז דעם קאָזמיר'ער מגיד'ס זוהן האָט זיך גע'שמד'ט, ס'איז אָבער בעסער אַן אבר אָבצושניידען, אידער עס איבערצולאָזען פאַר אן „איבר המדולדל“, וואָס ברענגט שאָרען דעם גאַנצען גוף.“

חסידים דערצעהלען, אז דער רבי האָט שטאַרק חרטה געהאַט אויף דער קללה, און די גאַנצע צייט, זייט ער האָט זיך גע'שמד'ט בין צום רבינ'ס פּטירה (אין יאהר 1815), האָט רער רבי מוריד דמעות געווען ביי דער ברכה „שלא עשני נוי“. און געוואוסט האָט מען, אז מיט דיעזע טרעהרען וויל ער איהם צודיקבריינגען צו אירישיקייט.

„פּאַרוואָס האָט איהר איהם ניט בעסער ממית געווען? — האָט דער קאָז- מיר'ער מגיד געוויינט בדמעות שלישי פאַר'ן רבי'ן. — כ'קען ניט לעבען און

כ'קען ניט שטארבען. ס'טויטש, מיין זוהן א משומד. איך בין א מנודה פון
ביידע עולמות (פערואַגעלט פון ביידע וועלטען).“
„ביי מיין לעבען קען איך מיין קללה ניט צוריקציהען, אבער נאך מיין
טויט, וועל איך איהם אייף צוריקגעבען“ — האָט איהם דער רבי מבטיח געווען.
באלד נאכ'ן לובלינער'ס פטירה, האָט דער משומד תשובה געטהאן און
צוריק געוואָרען אַ איד. אזוי דערצעהלען די תּסידים.

דבורים און מנהגים פונ'ם לובלינער צדיק

דער צדיק האָט פּינגט שעהנע אידען. — אַז מען שלאָפּט ווייניג איז מען אַ פּערד. — אין רבינ'ס הויז קען אויך אַ קלוינער שאָדען זיין אַ הפּסד־מרוּבה. — פּאַר וואָס די דריטע שבת־סעודה הייסט „שלש־סעודות“. — ער הייצט אונטער דעם רבי'ן אום יום כּפור. — אריכות־ימים אָדער אַ קינד. — אַ ווייטער קוק.

דער לובלינער זעהער איז געווען אַן אויסגעשפּראַכענער געגנער פון זיך אַנטהון סנופים. ער פּלעגט זאָגען, אַז אַ חסיד, וואָס פּייניגט זיין אייגען נפש מיט פּאַסטען און וועניג שלאָפען, איז אַ פּשוט'ער שוטה. ווען ער וועט זעהן אויף יענעם עולם אַזאַ מין חסיד פּיהרען בתּפּים ובמחולות אין ג'דערן אַרײַן און דרייצעהן כּדיקעס מיט עולם־הבא תּענוגים פּאַהרען איהם נאָך, וועט ער פּאַר'ן חסיד ניט נתפּעל ווערען נור איהם נאָכרופּען: דו ביזט פּאַרט אַ שוטה, מוחל דיין עולם הבא!

בעזאַנדערס האָט ער ניט געקענט ליידען די שעהנע אידען, וואָס פּאַסטען משבת־לשבת, מיינענדיג אַז דערמיט מאַכען זיי רעם בורא כּל העולמים א „מענטליק“. ער פּלעגט זאָגען, אַז ער האָט ליעבער אַ מענש וואָס ז אַ ג מ אַז ער פּאַסט משבת לשבת און עסט ווען קיינער זעהט ניט, פון איינעם וואָס פּאַסט טאַקע ב א מ ת משבת לשבת. מחמת דער ערשטער נאָרט נאָר אַב אַנדערע מענשען ניט טהוענדיג קיינעם קיין רעה, דער צווייטער אָבער נאָרט זיך אליין אַב, מיינענדיג אַז ער טהוט זיך דערמיט אַ טובה בעת ער טהוט זיך גאָר אַ רעה דורך איינרעדעניש און נאָרישער גאווה.

ער האָט אויך ניט געהאַלטען פון אַזעלכע חסידים וואָס פּייניגען זיך מיט וועניג שלאָפען. ער פּלעגט זאָגען, אַז מען טאָר ניט האַלטען פּאַר גרינג אַזאַ טייער דע מתנה, וואָס השם יתברך האָט מוכה געווען מאוצר מתנת חנם אַלע מענשען גלייך, אַרעם און רייך. בעת זיינע מענשען האַכען פּאַר איהם אַמאַל געריהמט אַ בעקאַנטען חסיד, וועלכער האָט כּל ימי חייו ניט מעהר געשלאָפען פון צוויי שעה אין מעת־לעת, האָט זיך דער לובלינער חוזה אַנגערופּען:

— וואָס איז דאָ דער יחוס? אַ פּערר און אַז עזעל שלאָפען נאָך וועניגער פון איהם.

דעם לובלינער'ס חסידים, די יחידי סגולה, זיינען ניט געווען קיין בלינדע

גלויבערס, נור די בעדייטענדסטע למדנים פון פוילען, גאליציען און אונגארן, וועלכע האבען דעם רבי'ן גוט נאכגעקוקט און בעוואכט איידער זיי האבען זיך צו איהם צוגעבויגען. איינער פון זיי, ר' ישעיה פון פרשעדבורזש, דער גרעסטער למדן פון זיין דור, און דערצו נאך אן אמת'ער קדוש אין זיינע דרכים, האט ערות געזאגט, אז ער האט דעם רבי'ן בעאכאכטעט, גוט נאכגעקוקט אויף טריט און שריט צוויי-און-צוואנציג יאהר רצופים. ער האט אויסגעפונען, אז רי נאנ"ז צע צייט האט דער רבי ניט פערפעהלט אויפצושטעהן חצות פונקט אין מיטען דער נאכט, קיינמאל זיך ניט פערשפעטיגט אפילו מיט פינף מינוט, כדי עוסק צו זיין אין תורה און תפלה. פאר דאס פלעגט ער אבער בייטאג צושלאפען עט"ז ליכע שעות, כדי אויסצורוהען דעם מוח.

און אט דיעזער ר' ישעיה האט איבערגעלאזט זיין רכנות אין דער היים און איז געווארען ביים רבי'ן א מורה-הוראה, כדי ער זאל כסדר קענען זיין אינ'ם צדיק'ס סביבה.

כדי צו בעווייזען ווי גרויס ס'איז שפעטער געווען די אמונה פון דיזען גאון אינ'ם לובלינער איז כדאי צו דערצעהלען די פאלגענדע עפיואדע.

אינ'ם רבינ'ס הויז האט זיך אמאל געטראפען א שאלה אויף אן עוף. וואו על-פי דין טאר מען אזא שאלה ניט כשר מאכען נור ברוחק גדול, וואו ס'האנ"ד דעלט זיך אין א הפסד מרובה (א גרויסען שאדען). ר' ישעיה האט גע'פסק'ענט. אז דאס איז כשר און מען מעג עס קאכען פון'ם רבינ'ס וועגען.

דער לובלינער מגיד ר' עזריאל, דער אייווערנער קאפ, וועלכער האט תמיד געזוכט אויסצוגעפונען חסרונות אויף'ן צדיק, האט זיך דערפון דערוואוסט און געלאזט פרעגען ר' ישעיה'ן דעם מורה-הוראה, אויף וואס פאר א סמך ער האט מתיר געווען דאס עוף, בעת אין רבינ'ס הויז קען אזא קליינער שאדען פון אן עוף בשום אופן ניט בעטראכט ווערען פאר א הפסד-מרובה.

„עס וואלט אבער געווען א הפסד מרובה פאר'ן עוף — האט איהם ד' ישעיה געענטפערט — מי יודע וואס פאר א נשמה ס'איז מגולגל אט אין דעם עוף און ווי לאנג זי ווארט שוין כדי צו קענען האבען א תימן דורך דעם וואס דער צדיק וועט דערפון עסען. איז נאך פאראן אפשר א גרעסערער הפסד מרובה פון דעם?“

דער „איווערנער קאפ“ האט אמאל געפרעגט דעם לובלינער אליין אט דיזע שאלה, כדי איהם צו ברענגען אין א פערלעגענהייט.

„מען דערצעהלט מיר, ר' איציק'ל, אז איהר האלט זעהר פון די דריטע סעודה פון שבת. דעמאלט פיהלט איהר די הערה פון „רעווא דרעויו“ און פאלט אריין אין די גרעסטע התלהבות און דבקות. טא גיט'זשע מיר צו פערשטעהן. פארוואס מען רופט אט דיזע דריטע סעודה מיט'ן נאמען „שלש-סעודות“. וואס איז מיינט „דריי סעודות“, אנשטאט וואס מען וואלט זי גאר בעדארפט רופען: „סעודה שלישית“, די דריטע סעודה?“

„אט וועל איה אייד זאגען דעם טעם דערפון — האט איהם דער לובלינער געענטפערט תוך כדי רבור — איהר ווייסט דאך, אז די דריי סעודות פון שבת דארף מען עסען ל ב ב ו ד ש ב ת, דעם שבת צוליעב, אזוי ווי דער פסוק

זאגט: וקראת ל ש ב ת עונג. ביי די ערשטע צוויי סעודות, פרייטאג-צור נאכטס און שבת אין דער פריה, איז ניטא קיין שום היכר, אז די סעודה ווערט געגעסען דוקא ל ש ב ת, מחמת יעדען אויף דער נאכט עסט מען א „וועטשערע“, און יעדען טאג עסט מען א „אנבייסעו“, צוליב דעם פשוט'ן טעם, מחמת מען איז דעמאלט הונגעריג. נור די דריטע סעודה, וועלכע ווערט געפראוועט אין א צייט, ווען מען איז זיך קיינמאל ניט נוהג צו עסען און ווען מען איז לחלוטין גאר ניט הונגעריג, נור ביי איהר איז דא א היכר, אז מען עסט זי טאקע נור לכבוד שבת. זי איז דער תמצית פון א ל ע ד ר י סעודות, און איז מגלה דעת, אז אויף די ערשטע צוויי סעודות עסען אירען לכבוד שבת, ניט פשוט צו שטיצען דעם הונגער. אט דאס איז דער טעם פארוואס זי הייסט „שלש-סעודות“, דריי סעודות.

דער זידאטשאַווער רבי ר' הירשעלע איז אַמאָל זייענדיג אין לובלין אויף ימים נוראים זעהר קראַנק געוואָרען. ער האָט ניט געקענט געהן אים יום כפור צום דאווענען, און זיין ברודער ר' משה סאַמבאַרער, איז דעם גאַנצען טאָג יום-כפור געזעסען ביי זיין קראַנקע-בעט, אליין צוהאַקט האַלץ, געמאַכט פייער. כדי אָבצוקאָכען פאַר'ן זידאַטשאַווער אַביסעל פּרישע זופּ.

מציאי יום כפור, ווען דער גאַנצער עולם איז שוין געהאַט אַהיימגעקומען פון שוה"ל, איז דער צדיק ר' משה סאַמבאַרער געגאַנגען צום לובלינער און פאַר איהם אויסגעגאַסען זיין גאַנץ ביטער האַרץ, וואָס ער האָט געמוזט מחלל זיין די קדושה פון יום כפור מיט מאַכען פייער און אונטערהייצען דעם אויווען. געמיינט האָט ער, אז דער דבי וועט דערפון שטאַרק נתפעל ווערען און איהם אַרויסגעבען עפּים אַ תשובה. אָבער ווי ערשטוינט איז ער געוואָרען הערענדיג ווי דער רבי פּט'ט גאר אָפּ דעם גאַנצען ענין מיט אַ שמייכעל און מיט אַ הלצה'דיגע בעמערקונג:

„אַהא, איצט ווייס איך שוין פאַרוואָס די היינטיגע תּפּילות זיינען אַזוי היים געווען. פּול מיט התּלבוּת, דאַס איז געווען מחמת איהר, ר' משה, האָט אונז אונטער געזעהן יצט.“

זייערער אַ ברודער, ר' סענדער פון קאַמאַרנאַ, האָט כמה שנים ניט געהאַט קיין קינדער. ער פּלעגט דערקומטשען דעם לובלינער ער זאָל פאַר איהם מתפלל זיין געהאַלפען צו ווערען בזרע של קימא. האָט איהם דער רבי כּסדר מודה גע'ווען פון יאָהר צו יאָהר, ערקלעהרענעדיג איהם, אז „עיקר תּולדותיהם של צדיקים הם מעשיהם הטובים.“ אז די גוטע מעשים פון די צדיקים דאַס זיינען זייערע ריכטיגע קינדער. „דיעזע קינדער — האָט דער רבי צו איהם בעמערקט בדרך הלצה — קענט איהר כּגדל זיין אָהן גרויסע הוצאות און אָהן צער פון גידול בנים.“

האָט זיך ר' סענדער בעקלאַנט פאַר זיין ברודער ר' הירשעלע זידאַטשאַ-ווער, פאַרוואָס דער צדיק איז „שר בשירים על לב רע“. מאַכט זיך אַ הלצה בעת זיין האַרץ איז שרעקליך פּערביטערט.

דער זידאַטשאַווער צדיק האָט אויף אַ פּערשטעלמען וועג געגעבען אַנצור הערעניש דעם רבי'ן, אז זיין ברודער ר' סענדער איז זעהר פּערביטערט וואָס

דער רבי וויל ניט פאר איהם מתפלל זיין געהאלפען צו ווערען מיט א בן זכר. כאטש איין איינציגען קדיש.

דער לובלינער האט איהם געשיקט תיבה אריינרופען.

”ר’ סענדער — האט איהם דער רבי געזאגט — אויב איהר ווילט דוקא א בזזכר קען איך איהם איך געבען, נור וויסען זאלט איהר, אז דאס וועט איך קאסטען אייער אריכות ימים, איהר וועט ניט לאנג לעבען מיט’ן קינד צוזאמען.“

„איך בין מסכים — האט זיך ר’ סענדער אנגערופען — נור בתור מתנת חנם וואלט איך געבעטען, אז איך זאל כאטש זיין ביכולת איהם מנדל צו זיין בין קרוב צו בר-מצוה.“

דער לובלינער האט איהם דאס מבטיח געווען און איהם מוסר געווען א סוד פון א שם, וועלכען ער זאל מכיין זיין, כדי אראכצוציהען פון די „גנזי מרומים“ דעם אוצר הנשמות, א הויכע כשר’ע נשמה.

דאסזעלבע יאהר האט זיין ווייב געבוירען א אינגעל, וועלכעס איז צו 12 יאהר געבליבען א יתום פונ’ם פאטער. דאס איז געווען דער בעריהמך טער צדיק ר’ יצחק אייזיק פון קאמארנא.

ר’ אלעזר ניסן פון דרהאביטש, דער זוהן פון דעם אוהעלער צדיק ר’ משה טייטעלבוים, האט אמאל מיטגעגעבען מיט א חסיד א קוויטעל צום לובלינער. אין וועלכען ס’זענען געווען איינגעשריעבען זיינע צוויי קליינע קינדער, א פיער יעהריג אינגעלע און א צוויידיעהריג מיידעלע.

בעת דער לובלינער האט געלייענט דעם נאמען פון’ם אינגעלע: יקותיאל יהודה בן רוזא בלימא, האט ער זיך אנגערופען: „עם שיינט, עם שיינט“. ווען ער האט אבער געלעזען דעם נאמען פון דער מיידעלע: „חנה רחל בת רוזא בלימא“, האט ער א קרעכץ געטהאן זאגענדיג דערביי: „נעביד, נעביד!“

שפעטער איז פון דעם אינגעלע אויסגעוואקסען דער גרעסטער רבי פון גאנץ אונגארן, דער סיגעטער רבי, דער בעל מחבר פון „יטיב לב“, וועלכער האט פערשיינט די וועלט מיט זיין תורה און זיין יראת שמים. זיין שוועסטער חנה רחל האט שפעטער חתונה געהאט מיט’ן טארנאווער רב, דער וועלט-נאון ר’ ישראל כהן ראפאפארט. עטליכע יאהר נאך דער חתונה האט אויסגעבראכען א שריפה אין רב’ס הויז און די רבי’צין איז פערברענט געווארען ניט איבערלאזן זענדיג אפילו א קינד.

דאס איז געווען דער רמז פון’ם לובלינער’ס דבורים.

דער פירשט משאָרטרינסקי דעם רבינ'ס אַ חסיד

די נבואָה צום פעלדמאַרשאַל פּאַניאַטאַווסקי. — אַ גענעראַל דערשיינט זיך דורך דעם צדיק'ס דבורים. — דער רבי גיט אָפּ דעם פירשט אַ גנבה. — דער פירשט האָט ביים רבי'ן אַ ישועה. — דער עונש פון אַ שונא ישראל. — דעם רבי'ן קען מען ניט נאַרען.

די גאַנצע חסידישע וועלט ווייסט, אַז דער פירשט טשאַרטרינסקי איז געווען אַ שטאַרקער אַנהענגער פונ'ם קאַזעניצער מגיד. ער האָט געהאַט אמונה אין דעם צדיק'ס הימלישען כח פונקט ווי, להבדיל, דער גרעסטער חסיד, מחמת ער האָט געהערט און געזעהן פונ'ם קאַזעניצער מגיד פיעל הימלישע מופתים.

בעת דער מלחמה פון פראַנקרייך מיט פרייסען, איז דער פעלדמאַרשאַל פּאַניאַטאַווסקי דורכגעפאָהרען דורך דעם שטערטעל קאַזיניץ. די אירישע קהלה מיט'ן צדיק — דער מגיד — בראש, איז איהם אַקעגען געגאַנגען מיט גרויס כבוד מקבל פנים צו זיין. דערזעהנדיג דעם צדיק, וועלכער איז געווען אַ שרעקליכער חלש, ממש הויט און ביינער, האָט פּאַניאַטאַווסקי געפרעגט דעם ריכטער פון קאַזיניץ, וואָס דאָס איז פאַר אַ מין פאַרשוין.

— דאָס איז אַ וואונדער־רבי, וועלכער ווייסט אַלצדינג — האָט איהם דער שופט געענטפערט.

— זאָגט מיר רבי — האָט דער פעלדמאַרשאַל געפרעגט דעם מגיד — אויב איד וועל מצליח זיין אין דער מלחמה און אויב איד וועל נאָך זוכה זיין אַהיימצוקומען.

— איהר וועט ניט מעהר אַהיימקומען — האָט דער מגיד קורץ און שאַרף געענטפערט.

וכך הוה. פּאַניאַטאַווסקי איז ניט מעהר אַהיימגעקומען. ער איז אין לויפֿ־ציג דערטרונקען געוואָרען.

פון דעמאָלט אָן האָט דער קאַזיניצער מגיד בעקומען אַ שם פון אַ בעל־מופת צווישען אַלע פריצים און שרי המלכות.

באַלד נאַכרעם איז געקומען אַ גרויסער גענעראַל קיין קאַזיניץ און געל־שיקט דופען דעם רבי'ן צו זיך, מחמת ער דאַרף זיך מיט איהם וועגען עפעס בעראַטהען מכה דער מלחמה. דער רבי האָט איהם געלאָזט וויסען, אַז ער איז

א שוואכער און ס'איז פאר איהם א גרויסע טרחה צו געהן צום גענעראל. אויב דער גענעראל רארף עפעס האָבען צו איהם, זאל ער אזוי גוט זיין און זיך מטריח זיין צום רבי'ן אין הויז אריין.

דער גענעראל איז אזש אויפגעשפרונגען פון כעס הערענדיג דיזע תשובה: ער האָט בעפוילען צום מגיד, אז ווי באלד ער וועט ניט תיכף קומען צוגעהן צו איהם, וועט ער לאָזען דעם רבי'ן ארעסטירען, און אפשר טאָקע אויך דער שיסען. זאל דער רבי וויסען, אז ס'איז איצט שעת מלחמה.

— איך ווייס, אז איצט איז שעת מלחמה — האָט דער מגיד צו איהם צוריק בעפוילען — אָבער ניט א י ד ביו א חיב־מיתה, נאר אן אנדערער. א פערדעטהעד, וועלכער האָט געוואַלט פערקויפֿען די פרייסישע רעגירונג פאר געלד צו די פראנצויזען; אָט דער מאן האָט ניט לאַנג אוועקגעשיקט צוויי בריעף: איינעב קיין פרייסען, צו דער מיליטערישער בעהערדע און דעם צווייטען, א פערדעטערישען בריעף, צו דער גענעראל קאמאנדא פון פראנקרייך. ער האָט אָבער על פי טעות פערביטען די בריעף ביים אַריינלעגען זיי אין די קאָנווערטען. דער פערדעטהערישער בריעף איז אָפגעגאנגען קיין פרייסען. אָט אזא גענעראל איז חיב מיתה, ניט איד.

נאָך איז דעמזעלבען טאָג האָט זיך דער גענעראל דערשאַסען אין קאָזניץ. הערענדיג פון אָט דיזע וואונדער, האָט דער פירשט טשאַרטרינסקי שטאַרק חשק בעקומען צו קענען אָט דיזען וואונדער־דבי און זיך צו איבערצייגען אין זיין גרויסקייט. און דער שעת הכּושר איז באלד געקומען.

דער רייכער פירשט פלעגט פיהרען גרויסע מסחרים אין פאַרין, און זיינע פערטרויליכע בעלי עגלות פלעגען פיהרען אָפּטמאָל פון פאַרין גאנצע בריקעס מיט גאָלד. ויהי היום, האָט מען ביי זיי אוועקגע'גנב'עט אויפ'ן וועג צוויי פעסלעך מיט רענדלעך. האָט דער פירשט טשאַרטרינסקי געבעטען דעם איד־דישען גביר, דעם גרויסען וואַלד־סוחר, ר' שלמה פון קאנסקיוואַליע, וועלכער פלעגט טהאָן מיט'ן פירשט גרויסע וואַלד־מסחרים, אז ער זאל מיט איהם מיט־פאָהרען צום רבי'ן קיין קאָזניץ, דער רבי זאל מתפלל זיין מען זאל איהם צוריקגעבען די גנבה.

דער קאָזניצער מגיד איז כל ימי חייו געלעגען אויף א בעטעל, מחמת ער איז געווען זעהר א שוואכער און א קרענקליכער. לכבוד דעם פירשט אָבער האָט ער זיך אויפגעזעצט אויפ'ן בעט און איהם מקבל פנים געווען אין זיין פרי־וואַט חדר.

— איך בין געקומען בעטען דעם „ראַבין“ ער זאל מיר צוריקגעבען די גנבה פון צוויי פעסלעך מיט רענדלעך — האָט צו איהם דער פירשט געזאָגט.
— א י ד ביו א שוואכער און א קראַנקער, איך קען כמעט פון בעט ניט אראַפּמריכען — האָט איהם דער מגיד געענטפערט — א י ד האָב ניט גע'גנב'עט.

— איך ווייס דאָס — האָט דער פירשט געענטפערט — איד וויל אָבער, אז דער רבי זאל פועל'ן מיט זיינע תּפּלוֹת, איד זאל צוריק בעקומען מיין גנבה.

— אויב אזוי, איז שוין עפעס אנדערש — האָט דער מניד געזאָגט — נאָר איידער איך וועל מתפלל זיין, זאָלסטו מיר צוזאָגען, אז דו וועסט דאָן ניט וועלען חוקר ודורש זיין ווער די גנבים זיינען געווען, כדי זיי צו בעשטראַפֿען. דער פירשט האָט איהם דאָס פֿערשפּראַכען.

איין אַ קורצע צייט שפעטער האָבען זיך די גנבים צוקריגט מכת די חלוקה און זיינען געקומען צום מניד קיין קאָזיניץ דער רבי זאָל צווישען זיי אויסגלייכען, בעהויפטענדיג, אז דאָס גאָלד האָבען זיי געפונען. דער רבי האָט זיי צור גערעדט זיי זאָלען מקרש השם זיין און אָפּגעבען די מציאה צום גראַף טשאַר טרינסקי, וועלכער האָט דאָס גאָלד פֿערלוירען. די גנבים האָבען איהם גע־פּאָלגט און דאָס גאָלד אָפּגעגעבען צום רבי, וועלכער האָט עס דאָן איבער־געשיקט צום פירשט, דערמאָנענדיג איהם אָן זיין הבטחה ניט חוקר ודורש צו זיין פון וואָנען און ווי אזוי ער האָט דאָס געלד בעקומען.

איצט ווען דער פירשט האָט זיך שוין פֿערזענליך איבערצייגט פּונ'ם צדיק'ס גרויסקייט, איז ער ווידער געפּאָהרען קיין קאָזיניץ, דער רבי זאָל איהם געבען אַ ברכה ער זאָל האָבען אַ קינד, מחמת ער האָט ביז דעמאָלט ניט געהאָט קיין קינדער.

דער קאָזיניצער האָט זיך פֿאַר אַ וויילע פֿערטראַכט, דאָן האָט ער זיך אַנ־גערוּפֿען צום פירשט :

— דאָס קענט איהר ביי מיר ניט פּועל'ן. פּאַהרמ אַריבער קיין לובק ליין צו מיינעם אַ חבר, אַ גרויסער מאַן, ר' יצחק הורוויץ. ער קען אייך אַפּשר העלפֿען.

— דער לובלינער האָט קלאַרע אויגען צו קוקען אין דעם עתיד (די צור קונפּט) — האָט דער קאָזיניצער דאָן ערקלערט דעם ענין צום גביר ר' שלמה פון קאָנסקיוואַליץ — איידער מען געהט געבען אַ ברכה צו אַ גוי ער זאָל געהאָלפֿען ווערען מיט קינדער, מוז מען זיך פֿריהער גוט אומקוקען אויב פון אַט די קינדער וועט ניט שפעטער ווערען קיין שונאי ישראל. מען געהמט דערביכער אויף זיך אַ גרויס אַחריות. דער לובלינער חוזה, דער אורים ותומים פּונ'ם דור, ער אליין איז אימשטאַנד זיך גוט דורכצוקוקען און זעהן אויב ס'איז כראי איהם צו געבען אַ ברכה.

דער פירשט טשאַרטרינסקי איז באַלד אַוועקגעפּאָהרען קיין לובלין. דער לובלינער האָט ביים פירשט ניט געוואָלט געהמען קיין „פּריון“. דער פּריון וועט זיין — האָט ער געזאָגט צום פירשט — דיין הבטחה צו טהאָן טובות אירען און ניט אַרויסצואוואַרפֿען אַ אידישען אַדענדאַר פון אַ קרעטשמע, אויב ער איז ניט אימשטאַנד צו צאָהלען אַ ריימע ווי געהעריג.

דער פירשט האָט דאָס איהם פֿערשפּראַכען און דער לובלינער האָט איהם געגעבען אַ ברכה, וועלכע איז ביז צום יאָהר מקוים געוואָרען.

די שמחה אין פירשט טשאַרטרינסקי'ס פּאַלאַץ איז געווען איבערנאַטיר־ליך. אַלע פּריצים, גראַפֿען און פירשטען פון גאַנץ פּוילען האָבען זיך פֿער־זאַמעלט אויף דעם באַל וואָס דער פירשט האָט פֿעראַנשטאַלטעט צוליבע דעם

נייגעבוירענעם זעהן, דער איינציגער יורש פון זיין גרויס פערמענען. מיט גרויס אויפמערקזאמקייט האָבען זיך אַלע פריצים צוגעהערט צו די וואונדער וואָס דער פירשט טשאַרטרינסקי האָט זיי דערצעהלט מכה די צוויי גרויסע וואונדער־רביים, דער קאָזניצער און דער לובלינער, וועלכע ער האָט געהערט און אַליין געזעהן מיט זיינע אייגענע אויגען. און ועל כולם דאָס איצטיגע מופת פון לובלינער, וועלכער האָט נאָר ניט געטהאָן, נאָר עפעס געקוקט אויף זיין אייִגענע לינקע האַנד, פערטראַכטענדיג זיך אויף אַ מינוט, דאָן האָט ער געזאָגט אַז די הילף וועט באַלד קומען און — זי איז טאַקע געקומען.

— עם איז נאָר אַ צופאַל — האָט זיך אָנגערופען דער ברודער פּונ'ם פירשט, דער יונגער טשאַרטרינסקי — איד קען בשום אופן ניט גלויבען, אַז די זשידעס זעהען און ווייסען מעהר פון אַן אנדער מענש. זיי זיינען פשוט כיטרע שווינדלער, וועלכע פערשטעהען ווי אזוי צו בעגעהן זייערע שווינדלערייען און ניט צו ווערען געכאַפט.

דער עלטערער ברודער איז געוואָרען אַביסעל בעאנרוהיגט און אויסגע־רופען :

— און וואָס איז מכה דער גנבה וואָס דער קאָזניצער האָט מיר מכטיח געווען אַז זי וועט געפונען ווערען און דאָן מיר זי טאַקע בידים צוריקגעקעהרט ? — איד וואָלט ניט געוואָלט שווערען — האָט זיך דער אינגערער פירשט אָנגערופען, אַז דער „זשידאָוסקי ראַבין“ איז טאַקע אַליין ניט געווען אַ שותף צו די גנבים. מסתמא האָט איהם אזוי געטויגט דיר די גנבה צוריקצוגעבען. די זשידעס פערשטעהען שוין גוט זייערע מסחרים. מענסט דיר אויף זיי פער־לאַזען.

דאָ איז דער עלטערער טשאַרטרינסקי שטאַרק אויפגערעגט געוואָרען און מיט כעס אויסגערופען :

— דו מוזט מיר בעווייזען דייע בעשולדיגונגען געגען די רביים מיט פאַקטען, ניט רידען גלאַט אין דער וועלט אַרײַן.

— כ'וועל עם דיר באַלד בעווייזען, אַז אַט דייע זשידאָוסקי הייליגע ווייסען ניט פון זייער לעבען צו זאָגען — האָט איהם דער ברודער געענטפערט — איד וועל קירצליך אַריבערפאַהרען קיין לובלין צום ראַבין, איהם דערצעהלען אַ מעשה וואָס איז ניט געשטויגען, ניט געפלאָגען. איד וועל דיר איצט ניט אויסזאָגען מכה וואָס, און דו וועסט זעהן, אַז ער וועט מיר אויך געבען זיין ברכה, ניט וויסענדיג אַז אַלץ איז נאָר אַן אויסגעטראַכטע זאַר, כדי איהם צו מאַכען צום נאָר.

— אַז דו וועסט קענען דעם ראַבין אָפּנארען, וועל איד מודה זיין, אַז ער איז אַ פשוט'ער שווינדלער — האָט דער עלטערער ברודער געזאָגט — הלואי, דו זאָלסט אָהער קיין חרטה ניט האָבען.

באַלד די צווייטע וואָך איז דער אינגערער פירשט טשאַרטרינסקי געפאַהרען צום רבי'ן קיין לובלין.

— העלפט מיר, רבי — האָט צו איהם דער פירשט געזאָגט — מיין אייניִ

ציג זעקס־יעהריג אינגעל איז זעהר קראַנק. די דאָקטוירים האָבען איהם שוין אויפגעגעבען. מיין עלטערער ברודער האָט מיר אָבער געזאָגט, אז ביי אײך קען אײך געפֿינען די הילף. איהר קענט מתפלל זיין אז דאָס קינד זאָל האָבען אַ רפואה.

דער פירשט האָט באמת געהאַט אַ זעקס־יעהריג אינגעל, און איינציג קינד. דאָס קינד איז אָבער געווען פּאַלקאַמען געזונד ווען ער איז געפּאָהרען קיין לובלין. ער האָט נאָר געוואָלט אָפּנאַרען דעם רבי'ן, כדי ער זאָל קענען פון איהם חוזק מאַכען.

דער לובלינער חוזה האָט אויסגעהערט דעם פירשט'ס דבורים במנוחה. דאָן האָט ער זיך אַכיסעל פּערטראַכט, קוקענדיג אויף די האַנד־פּלאַכע עטליכע מינוט. מיט אַמאָל האָט ער אויסגערופּען :

— יא, כִּזְעָה טאַקע, דאָס קינד איז באמת זעהר מסוכן. א י ר קען שוין אײך מעהר ניט העלפּען. למען השם, פּאָהרט גיך אהיים, כדי איהר זאָלט עס נאָר קענען א י י נ מ אַל כאַטש זעהן איידער עס שטאַרבט.

דער פירשט האָט אין האַרץ זיך אויסגעלאַכט פון דעם רבי'נס דבורים, טראַכטענדיג ביי זיך, אז אַט האָט ער איהם צו נאָר געמאַכט. ער האָט זיך דעריבער ביי זיין הייס־נסיעה ניט שטאַרק געאַיילט. ווי גרויס איז אָבער געווען זיין אומגליק, ווען ער איז אַהיימגעקומען און דערזעהן זיין בן יחיד טויט. — ער איז פּלוצים שוועד קראַנק געוואָרען — האָט מען איהם דערצעהלט — און די דאָקטוירים האָבען איהם ניט געקאָנט ראַטעווען.

דעם רבי'ן קען מען ניט נאַרען.

דאָס שעהנע קרבן-פסח'ל

יעדער שרודך מוז האָבען דעם רבינ'ס הסכמה. — אלע אידען זיינען גלייכע מיוחסים.
— דער גרויסער ראפטשיצער איז זיך משרד מיט אַ שניידער. — דער שניידער
דישער חתן האָט אַ גוטען קוק. — דער לובלינער געהט פאר אַן
איידעם אַ פראַסמען בחור.

ביי די אויסגערופענע לובלינער חסידים איז געווען אַ מנהג, אז וויבאלד
מען האָט זיי פאָרגעשלאָגען אַ שירודך פאר זייער'ס אַ זוהן אָדער אַ טאָכטער,
ס'האָט געמעגט זיין אפילו דער בעסטער שירודך, האָבען זיי קיינמאָל ניט בער
שטעטיגט, ביז זיי זיינען ניט פריהער געפאָהרען קיין לובלין, זיך מתייען
געווען מיט'ן רבי'ן און ערהאלטען זיין הסכמה. אין קוויטעל פלעגען זיי אריינ
שרייבען דעם נאָמען מיט דער מוטער'ס נאָמען פונ'ם חתן אָדער פון דער
כלה, וואָס מען האָט זיי פאָרגעשלאָגען, און דער רבי פלעגט דאן ענטפערען
מיט איין איינציג וואָרט: יא, אָדער ניין, אָהן וועלכען פירוש.

דער ראפטשיצער רבי ר' נפתלי האָט געהאָט אַ בתיחירה און האָט זעהר
געוואָלט מיט איהר אַ שירודך טהאָן, מחמת זי איז שוין ניט מעהר יונג געווען,
זי איז שוין אַלט געווען קרוב צו צעהן יאָהר, אַן עלטער, וועלכע האָט דעמאָלט
געהייסען צווישען די גוטאירדישע משפחות: "עבר זמנה".

— וואָס וועט זיין דער תכלית — האָט זיך דאן דער ראפטשיצער בער
קלאָגט פאר זיין רבי'ן דעם לובלינער — כ'וועל דאָך באַלד באַמת ניט טרעפען
מעהר קיין שירודך, מחמת אלע גוטע־אידען און מיוחסים טהוען דאָך שידוכים
מיט זייערע קינדער קליינערהייר, אין עלטער פון דריי ביז פיער יאָהר, וואַרושע
וועל איד דאן בעקומען אַ חתן?

— מען מוז ניט דוקא טהאָן אַ שירודך מיט גוטע־אידען — האָט איהם
דער חוזה געענטפערט — „כל ישראל בני מלכים הם“, אלע אידען זיינען גלייכע
מיוחסים. דער עיקר איז דאָס ק ר ן זאל גוט זיין און ס'זאל זיין דיין קינד'ס
זיווג. וואָס קען איד טהאָן, אז פון אלע שידוכים וואָס מען האָט דיר אָנגעשלאָגען,
האָב איד ניט אויסגעפונען דיין קינד'ס זיווג.

— אָבער ווי קען איד יעדעס מאָל ווען מען שלאָגט מיר אַן אַ שירודך קומען
צו פאָהרען צום רבי'ן פרעגען אום אַן עצה, בעת די שידוכים צעהלען אין די
הונדערטער? — האָט איהם דער ראפטשיצער געפרעגט.

— ווער הייסט דיר דען איילען? — האט איהם איצט דער לובלינער אביסעל שטרענגער געענטפערט — שרייב דיר אויף די נעמען פון אלע פאָרגער שלאָגענע חתנים אויף א שטיקעל פּאַפּיער, איינס נאָך דאָס אנדערע, און אזוי ווי ס'וועט זיין א היבשער מספר, זאָגען מיר, פון עטליכע הונדערט, דאָן זאָלסטו קומען און איך וועל זעהן וועלכער ס'איז דער ריכטיגער זיווג. דער ראַפּטשיצער האָט אזוי געטהאָן. נאָך עטליכע חדשים איז ער געקומען צום דבי'ן מיט אַ גרויסען צעטעל מיט שידוכים, דער לובלינער האָט מיט די אויגען דורכגעקוקט דאָס גאַנצע צעטעל און דאָן געענטפערט מיט אַ לאַנג אויסגעצויגענעם „ניין“.

דער ראַפּטשיצער איז שמעהן געבליבען ממש פּערצווייפּעלט. — פּאָהר אַ היים, ראַפּטשיצער רב, און טהו דעם ערשטען און בעסטען שידוך וואָס ס'וועט דיר געפּעלען. צו די תנאים אָבער זאָלסטו צו מיר קומען מיט חתונ־כלה. איך וויל דעם חתן זעהן און אויך פּערהערען.

אהיימפּאַהרענדיג פון לובלין, האָט דער ראַפּטשיצער אַנגערעמען אין וואַרשוי. זייענדיג אין אַ בית־המדרש, האָט ער דערזעהן אַ שעהן אינגעלע זיצען ביי אַ נמראַ איבער'חור'נדיג זיך דעם שעור פון דער וואָך. דאָס אינגעלע האָט זעהר נושאַ חן געווען ביים ראַפּטשיצער. ער האָט זיך מיט איהם אריינגעלאָזט אין אַ שמועס און זיך איבערצייגט, אז דאָס איז אַ כּלי שלמה.

— ווי הייסטו און וועמעס ביסטו? — האָט דער ראַפּטשיצער געפּרעגט דעם אינגעלע.

— איך הייס ישעיה אשר און מיון טאטע איז אַ מענער־שניידער — האָט דאָס אינגעל געענטפערט.

— פיהר מיר, כ'בעט דיר, צו דיין פאָטער'ס הויז, מחמת אַן אַרבעל פון מיון קאפּטאָן איז צוריסען און איך וויל דיין פאָטער זאָל איהם מיר פּער־ריכמען.

דאָס אינגעל האָט איהם געפיהרט צום פאָטער'ס הויז.

— כ'וויל מיר משדך זיין מיט אייער אַשר'ל — האָט צו איהם דער ראַפּטשיצער געזאָגט, נאָכדעם ווי דאָס אינגעל איז צוריקגעגאַנגען אין בית־המדרש אריין — איך האָב אַ בתי־יחידה, אַ שעהן געראַטען קינד, און בין אויך אַ בעל־יכולת אויסצואַלטען דאָס פאָר פּאַלק, אַם ירצה השם, נאָך דער חתונה. מיט כל־הצטרכות. וואָלט איהר אייך געוואָלט מיט מיר משדך זיין?

— איך מוז קודם וויסען ווער און וואָס איהר זייט — האָט איהר דער שניידער מיט תּמימות געענטפערט — מיון קינד איז אַ מפורסם אין גאַנץ פּוילען פאָר אַן עלוי, און מיט אַ לאַריע וועמען. וועל איך מיר ניט משדך זיין. — איהר זייט גערעכט — האָט צו איהם דער ראַפּטשיצער געזאָגט. —

דאָ האָט איהר אַ צעטעלע אויף וועלכען ס'איז אויפגעשריבען וואָס און ווער ל'בין. געהט, זייט מוחל, צום רב און פּרעגט איהם אַן עצה, אויב איהר זאָלט אייך מיט מיר משדך זיין. און לאָזט מיר וויסען ביז מאַרגען אין מיינ סטאַנציען.

אזוי ווי דער גאון, דער בעל מחבר פונ'ם ספר „חמדת שלמה“ האָט דערזעהן דאָס צעטעלע, איז ער אויף דערציטערט געוואָרען.

— פּרעגט ניט קיין שאלות — האָט ער זיך אָנגערופען צום שניידער — לויפט גיך אויף זיין סטאַנציע און זייט מסכים אויפ'ן שידוך. דאָס איז אייך נער פון די גרעסטע מיוחסים און גרעסטע צדיקים פונ'ם דור. דער ראַפטישיצער איז מעהר ניט אהיימגעפאָהרען. ער האָט מיטגענומען דעם מחותן מיט'ן חתן קיין לובלין. ער האָט געשריבען צו זיין בני בית, זיי זאָלען קומען צופאָהרען מיט דער כלה צום רבי'ן.

— לאַמיד דיר פּעהרערען אינגעלע — האָט דער לובלינער געזאָגט צו אַשר'לען — און זעהן וואָס דו ווייסט.

ער האָט ארויסגענומען פון מישיקעסטעל א לוח (קאַלענדער), אויפגעמישט א בלעטעל און געהייסען דאָס אינגעל לעזען עטליכע ווערטער, וועלכע זיינען געווען געדרוקט אין ראשי תיבות. די ווערטער זיינען געווען: „ע"ב ת"ב", וועמעס כונה איז, „ערב פסח, תענית בכורים“, און די בכורים דארפן דעמאָלט פאסטען. דאָס אינגעלע האָט געלייענט: „ערב פסח תשעה באב“.

— ער ווייסט וואָס ער זאָגט — האָט זיך דער לובלינער אָנגערופען צום ראַפטישיצער — יפה בחרת, דו האָסט דיר אויסגעקליבען א שעהן קרבן-פסח'ל. קיין בן-אדם האָט דעמאָלט ניט פּערשטאַנען דעם לובלינער'ס דבורים, ביז שפעטער מיט צעהנדליגע יאהרען, נאָכדעם ווי ר' אַשר'ל איז געוואָרען א גרויסער חסידישער רבי, פּערנעהמענדיג די שטעלע אין ראַפטישיץ פון זיין פּערשטאַרבענעם שוועהר; ערשט דאן, זיינען דעם לובלינער'ס דבורים מקוים געוואָרען. ר' אַשר'ל איז נסתלק געוואָרען אין ערב פסח תרנ"ד. ער איז, אלזא, געווען א קרבן פסח, און זיינע חסידים האָבען יענעם טאָג געטרויערט ווי אום תשעה באב.

דער לובלינער רבי איז ניט נאָר געווען א „נאה דורש“, בשעת ער האָט געהייסען דעם ראַפטישיצער זיך משדך זיין מיט וועמען ס'איז, מחמת אלע אידען זיינען דינעלכע מיוחסים, ער איז אויך געווען א „נאה מקיים“, ער האָט טאַקע מיט זיינ'ם א סינר געטהאָן א פּראַסטען שידוך.

וכך הוה עובדא:

ס'איז אַמאָל געקומען א פרוי פונ'ם שטערטעל אַלפּין, צום לובלינער מיט איהר א דערוואַקסענעם בחור. אין איהר קוויטעל האָט זיך די אשה בעקלאָנגט, און ס'איז איהר שווער א שידוך צו טהאָן מיט איהר זעהן, ווייל ער וויל נאָר א כלה, וואָס איז אן אמת'ע יראתישמים, און ס'טרעפט זיך איהר ניט אזא מין שידוך.

דער רבי האָט זי געבענשט, און השם יתברך זאָל פאַר איהר מומין זיין א שידוך הגון א בת תלמיד חכם.

— ער וואָלט געוואָלט אזא מין שידוך ווי מיט'ן רבי'ן, למשל, — האָט די אשה אָנגעהויבען צו וויינען, אנדערש פאַסט איהם ניט, מיין טהייערען זעהן. — וואָלסט אפּשר געוואָלט נעהמען פאַר א כלה מיין צירע'לע? — האָט

דער לובלינער געפרעגט דעם חתן.
צירה'לע איז שוין געווען א כלה-מיידעל באמת. זי איז יונגערהייד א
כלה געוואָרען, און כעת ס'האָט שוין געוואָלט זיין די חתונה איז דער חתן
געשטאַרבען

דער כחור איז דויט געוואָרען, אראַבגעלאָזט דעם קאַפּ און גאָר ניט גע-
ענטפערט.

— ער וואָלט אורדאי און אורדאי געוואָלט, ווען דער הייליגער צדיק זאָל זיך
נור ניט מאַכען קיין קאַטאַוועם — האָט זיך די מוטער אָנגערופען אנשטאט
איהר זוהן.

— מיר זיינען ניט קיין ליצנות-מאַכער — האָט צו איהר דער לובלינער
געזאָגט — איך מיין עס גאַנץ ערנסט. איך וויל מיר מיט איך משרד זיין
און נאָך היינט ביינאַכט וועלען מיר מאַכען „א וואָרט“, אין אַ שעה מוצלחת.
ווען די פרוי איז אהיימגעקומען און דערצהעלט איהר מאַן, אז זי האָט
זיך משרד געווען מיט'ן לובלינער, האָט ער געמיינט, אז זי איז געריהרט געוואָר-
דען פונ'ם שכל. זי האָט איהם געבעמען מיט איהר מיטצופאַהרען קיין לובלין,
כדי זיך צו איבערצייגען אין דעם אמת פון איהרע דבורים. ער איז מיט איהר
מיטגעפאַהרען. אָבער אין אַ קרעמשמע אונטער לובלין האָט ער זיך אָבגע-
שטעלט און כאין אופן ניט געוואָלט אריינפאַהרען אין שטאָרט, אויס מורא,
אז מען וועט איהם אויסלאַכען. די ברוי מיט'ן חתן זיינען ביידע אריינגעפאַהר-
דען און דערצהעלט דעם רבי'ן, אז דער מחותן שעהמט זיך צו קומען אין שטאָרט.
דער לובלינער האָט צו איהם ארויסגעשיקט זיין מקורב, אירם אריינגע-
בראַכט אין שטאָרט און געשריבען די תנאים. אין אַ קורצע צייט שפעטער האָט
מען געפיערט די חתונה. דער איידים ר' שמואל, וועלכער איז בשעת חתונה
געווען אַ איש פשוט, אָבער אַ גרויסער ירא-שמים, איז דאן געזעסען יומם
וליָלה על התורה ועל העבודה. ער איז שפעטער געוואָרען רב אין רישא, מאריד
ימים געווען און געהאַט קינדער, וועלכע זיינען געוואָרען גרויסע רביים.

משיח בן יוסף און משיח בן דוד

די הכנה קבל פנים צו זיין דעם לובלינער. — יעדער דור האָט זיך זיינע משיחים. — מחלוקת איז מעכב די גאולה. — די ווייבער ביים רבי'נס טיש. — אַ מיאוס'ער עונש. — מען דאַרף קענען קוקען און ניט זעהן. — דער לובלינער מאַכט שבת פאַר זיך. — מען דאַרף הושש זיין אויפ'ן כבוד פון השם יתברך ניט פאַר דעם תועלת פון דער נשמת. — דער פירוד צווישען די צדיקים.

דער רבי ר' ברוב'ל פון מעזיבוש, דעם בעלישם'ס אָן אייניקעל, איז געווען אַ בעל־מחלוקת פון אלע אנערע צדיקים. מחמת ער האָט געגלויבט, אַז זיין זיידע, דער בעלישם, איז געווען אין דער בחינה פון „מלכות בית דוד“, און אַז די אמת'ע גוטע אירען דארפען ארויסקומען פונ'ם בעלישם'ס זרע קורש. פונדעסטוועגען האָט ער מודה געווען, אַז דער לובלינער רבי האָט אַ שטאַרקען כח אין זעהן עתידות. און בעת דער לובלינער איז צו איהם געקומען אויף שבת קיין מעזשבוש, איז דער רבי ר' ברוב'ל געווען מלא שמחה, די גאַנצע וואָך האָט ער זיך געפרעהט, אויסרופענדיג כסדר: „ברוך המקום, געלויבט זאָל זיין דער בעשעפער, וואָס ער שיקט אונז צו אויף שבת אזא טייערען אורח, אַז אמת'ען ענג'שבת“.

האַבען חסידים דעם ענין פונ'ם מעזשבושער'ס גרויסע שמחה געגעבען צו פערשטעהן אויף דיעזען אופן: אין יעדען דור, מוזען אַראַבקומען פון „היכל הנשמות“ צוויי גרויסע נשמות, איינע, די נשמה פון „משיח בן יוסף“, און די צווייטע, די נשמה פון „משיח בן דוד“. דער טעם דערפון איז אזא: יעדער טאָג און יעדע רגע, קען ווערען אַן „עקבתא דמשיחא“, אזוי ווי אירען זאָלען מיט אַמאָל אלע גוט ווערען אַדער אלע שלעכט ווערען, מוז תיכף קומען משיח. ובכו, אזוי ווי צו ווערען גוט אַדער שלעכט איז האָך א „בחירה“, די ברירה ביי די מענשען אליין צו טהאָן וואָס זיי ווילען, מוזען דאָך תמיד, אין יעדען דור, זיין פאַרברייטעט די צוויי משיחים, כדי, אזוי באַלד ווי מען וועט זיי נאָר בעדארפען, זאָלען זיי זיין גרייט צו דער האַנד צו טהאָן זייער שליחות. אַט דיעזע צוויי גרויסע נשמות, געפינען זיך תמיד אין די גופים פון די צוויי גרעסטע צדיקים אין דור. און דיעזע צוויי צדיקים מוזען תמיד האַבען מחלוקת, אזוי

פיהרט מען עס מן השמים. טאָמער וואָלט צווישען זיי געווען אַן אמת'ער שלום, וואָלטען זיי געקענט ברענגען די גאולה פאר דער צייט, ווען זיי זאלען זיך זעהן פנים אל פנים.

איז עס אָבער א דבר ידוע צווישען די חסידים, אַז דער לובלינער חוזה האָט אין זיך געהאַט נשמת „משיח בן יוסף“ און דער רבי ר' ברוכ'ל נשמת „משיח בן דוד“. בהיום, וויבאלד דיעזע צוויי צדיקים וואָלטען זיך צוזאמענגע-קומען און צוזאמען האַרמאָנירט אין שלום ושלווה, איז קיין ספק ניט, אַז די אידישע היָף וואָלט תיכף געווען געקומען. האָט זיך אָבער דער בעל-דבר אַריינגעמישט, געמאַכט א קנאה-שנאה און א מהלוקת צווישען ביידע צדיקים תיכף ביי די פרייטאָג-צונאַכטס'דיגע סעודה, כדי דער אידישער גלות זאל האָבען אַ קיום און מיט איהם צוזאמען די ממשלה פונ'ם ס"ם מיט זיין חבריא היצונים.

ווי כ'האָב שוין פריהער דערצעהלט, איז ביים ערשטען קבלת פנים אַלץ נעגאַנגען ווי געשמירט. ר' ברוכ'ל האָט פרייטאָג, ביי דער טבילה לכבוד שבת, אויסגעפרובט די הרגשה פונ'ם לובלינער, דאַן איהם געגעבען א קוש אין שטעט-דען און ערות געזאָגט, אַז ער האָט אָפּענע אויגען און איז אַן אמת'ער חוזה. דיעזער קוש, וועלכער האָט בערייטעט אן „אתחלתא דגאולה“, אַן אמת'ער שלום צווישען די ביידע משיחים, האָט, פערשטעהט זיך, געמאַכט א רעש אין אַלע זיעבען הימלען. דער „אור שבעת הימים“ האָט אָנגעהויבען צו שיינען אין אַלע ווינקעלאַך פון די הימלישע היכלות, אַז ס'איז געווען ממש די בחינה פון „ואנפאי נהירין בנהירו עילאי“, די פנים'ער פון די שרפים, חיות און אופני הקודש האָבען געלייכט פונ'ם אָבגלאַנץ פונ'ם חשמל'ליכט, וואָס האָט דעמאַלט אַרומגערינגעלט דעם כסא-הכבוד. וואָלט דער שלום געווען אָנגעהאַלטען, כאַטש איבער דעם פרייטאָג-צונאַכטס'דיגען טיש, וואָלט געוואָרען דער „יחוד השלם“, וועלכער הייסט אין קבלה-ספרים: „יחוד קודשא בריך הוא ושכינתיה“. אָבער, אַך און וועה צום אידישען מול.

דער רבי ר' ברוכ'ל האָט געהאַט א מאַרנע מנהג, אַנדערש פון כל הצדיקים, אפילו פון זיין אייגענעם זיידען דעם בעל-שם. ביי די שבת'דיגע טישען, פלעגט ער זיצען צוזאמען מיט זיין ווייב, די רביצין, און מיט אַלע זיינע טעכטער, ביי אַ בעזונדערען טיש, און די חברה חסידים, זיינע אורחים, ביי אַן אַנדערען טיש. די צדיקי הרור האָבען ערות געזאָגט, אַז דאָס איז זעהר א הויכער דרד וואָס ניט יעדער צדיק קען עס משיג זיין. דער לובלינער האָט אפילו גע-וואוסט פון אַט דיעזען משונה'דיגען מנהג, ער האָט אָבער גערעכענט, אַז אַז לייעב איהם, וועלכער האָט זיך תמיד אָבגעהיטען די אויגען, און כמה שנים נעגאַנגען איז גאַנצען פערבונדען מיט א טיכעל, כדי ניט צו קוקען אינ'ם פנים פון אַן אשה, צוליב איהם, וועט ער ניט ערלויבען די וויבליכע מיטגליעדער פון זיין בני בית צו זיצען ביים זעלבען טיש מיט איהם.

האָט אָבער ר' ברוכ'ל ניט געוואָלט משנה זיין פון זיין מנהג אפילו צוליב אַזא גרויסען נאָסט. הפנים, אַז ער האָט זיך נאָר ניט גערעכט אַז דער לובי

לינער וועט אזוי מקפיד זיין. ער האָט גערעכענט, אז דער חוזה איז שוין ביי אזא מדרגה, דאָס ער קען זאָגען „גיראָ בעיניך, שיטנא!“ או דער יצר-הרע האָט איבער איהם לחלוטין מעהר קיין ממשלה ניט; און אפשר איז דאָס טאָקע געווען איינס פון די מיטעל אויסצופרובען דעם מצב-הנפש פונ'ם לובלינער. זאָל זיין ווי ס'ווייל, אָן עוברא איז עס, אז ער האָט דעם לובלינער געזעצט נע- בען זיין רעכטע האַנד, די רביצין ביי דער לינקער האַנד, און די עלטסטע טאָכ- טער איז אויסגעקומען צו זיצען פונקט געגענאיבער דעם לובלינער.

דער לובלינער האָט זיך בעמיהט מיט אלע כחות ניט צו קוקען איהר אין שטח אריין, ער האָט אָבער געפיהלט, אז זי לאָזט פון איהם ניט אַראָב קיין אויג די גאנצע צייט, קוקט איהם כסדר אין פנים אריין, כדי זיך צוצוועהן צו זיינע מנהגים, און דאָס האָט איהם, דעם לובלינער, שטאַרק מבבל געווען.

פּלוצים האָט דער לובלינער א הויב אויף געטהאָן זיינע אויגען, זיך אַרומגעקוקט צו אלע טעכטער פון ר' ברוכ'לען, וואָס זיינען געזעסען אַרום דעם טיש, און באותו הרגע, האָבען מיט אַמאָל אלע טעכטער פערלאָזט דעם טיש. זיי זיינען געקומען צו אזא מדרגה, וואָס האָט זיי, אַלס פרויען, אונמעג- ליך געמאַכט ווייטער צו פערבלייבען זיצענדיג ביים טיש. דער רבי ר' ברוכ'ל האָט זיך פערשטאַנען וואָס דאָ איז געשעהן, אז דער חוזה האָט איהם אָבגע- אַרבייט דאָס שטיקעל אַרבייט אַלס אן עונש. ער איז געוואָרען שטאַרק אויפ- גערעגט וואָס דער גאסט האָט איהם פערשטערט דעם שבת.

דור המלך האָט געזאָגט — האָט זיך ר' ברוכ'ל אָנגערופען צום לובלינער — „העבר עיני מראות שוא“, נעהם אַוועק דעם כח הראיה פון מיינע אויגען, זיי זאָלען ניט זעהען וואָס מען טאָר ניט. ער האָט אָבער ניט געזאָגט: „העבר שוא מעיני“, וואָס וואָלט געמיינט: נעהם אַוועק פון מיינע אויגען די זאָכען וואָס איך דאַרף ניט זעהען. מחמת דער צדיק דאַרף זיך אויסאַרבייטען זיינע אויגען, זיי זאָלען ממילא ניט זעהען וואָס מען דאַרף ניט, כאָטש ס'שטעהט איהם ממש פאַר די אויגען.

צו מאַרגענס, שבת אין דער פריה, איז דער לובלינער שוין פערבליבען אויף זיין סטאַנציע, ניט געוואָלט מעהר נעהן צו ר' ברוכ'ל'ס טיש. ס'איז שוין געווען א פערשטערטער שבת, דער שטן האָט מצליח געווען. ר' ברוכ'ל האָט זיך אָבער ניט וויסענדיג געמאַכט, געפראָוועט דעם טיש ווי תמיד, ניט אַמאָל צו פּרעגען מבח דעם אויספעהלען פון זיין חשוב'ען אורח.

ערשט ביי דעם שלש-סעודות'דיגען טיש, האָט ר' ברוכ'ל, הפנים, געפיהלט אַ שטאַרקען חלישות'הרעת. ער האָט לחלוטין ניט געקענט פּראָווען דעם טיש, מחמת גרויס צורדערטקייט. ווי שטאַלץ ער פּלעגט זיין אויף דעם כבוד פון זיין יחוס, האָט ער זיך דאָס מאָל ניט געקענט צוריקהאַלטען פון זיך מכניע זיין, אין א געוויסען גראַד, פאַר'ן לובלינער. אפשר איז דאָס געווען מחמת קנאה, וויסענדיג אז אלע חשוב'ע בעלי בתים פון מעזיבוש זיינען געווען אין דער פריה און זיינען אויך איצט ביים לובלינער'ס טיש. ער האָט אַריבערגע- שיקט זיין מקורב ר' מנלי, בעמען דעם לובלינער, ער זאָל צו איהם קומען אַז

שלש-סעודות. ער האָט איהם שטרענג אָנגעזאָגט, זיך ניט אָבצוטערעטען ביז דער לובלינער וועט מיטגעהן.

„איך האָב א „תורה“ — האָט רער מעזיבושער צו איהם בעפוילען — וועל-כע איר האַלט שוין כסוד זעקס און דרייסיג יאָהר, אמת'דיגע „רזין ראוריתא“, אַזעלכע הויכע ענינים, וואָס „לבא לפומא לא גליא“, מען טאָר זיי כמעט ניט אַרויסריידען, אָבער וויבאַלד איהר וועט קומען, וועל איר זיי פאַר אייך מנלה זיין. קומט, למען השם, תיכף ומיר, עס וועט זיין א גרויסער תועלת (נוצען) פאַר אייער נשמה.“

„זאָגט אייער רבי'ן — האָט דער לובלינער געזאָגט צום מעזיבוש'ערס מקורב — אַז מיר זאָרגען קיינמאָל ניט פאַר א תועלת פון אונזער נשכה, נאָר פאַר'ן כבוד פון השם-יתברך, וועמעס כבוד וועט מעהר נתעלה (גרויס) ווערען, ווען מיר וועלען פערבלייבען ביי זיך אויף דער סטאַנציע, „לא בשמים היא“, די „תורה“ וואָס אייער רבי האָט געקענט משיג זיין, וועלען מיר אויך משגיג זיין, וויבאַלד מיר וועלען נור ראָוי זיין צו וויסען. אז ניט, דאַרף מען ניט.“

ר' מנלי האָט זיך אָבער ניט געוואַלט אַבטרעטען, געוואַלט דעם לובלינער מבבל זיין, כרי ער זאָל מוזען מיטגעהן מיט איהם. די חסידים האָבן בען אָבער מיט איהם ניט געמאַכט קיין לאַנגע שהיות, נאָר איהם אָנגענומען פשוט ביים קאַרג און אַרויסגעוואַרפען, ניט קוקענדיג אויף זיינע געשרייען, אַז זיי דאַרפען פאַר איהם דרד-אַרץ האַבען, מחמת ער איז נאָך געווען אַ משמש ביים בעל-שם.

זונטאָג אין דער פריה האָט דער מעזיבושער נאָך אַמאָל געשיקט בעטען דעם לובלינער ער זאָל צו איהם קומען.

„ס'חידוש'ט מיר, האָט איהם דער לובלינער געלאָזט זאָגען, אז ער ווייסט ניט, דאָס זונטאָג בין איך א „נשמה אַהן א גוף“ (קראַנק און צובראַכען פון דער גרויסער שבת-עבודה). ערשט מאַנטאָג איז ער זיך געגאַנגען געזעענען צום מעזיבושער.

„איהר ווייסט ווער מיין זיידע איז געווען?“ — האָט איהם דער רבי ר' ברוכ'ל געפרעגט — איהר ווילט נאָר ניט וויסען, אז איר בין דעם בעל-שם טוב'ס אייניקעל?“

„און איר בין ר' קאַפּעל' ליקאַווער'ס אייניקעל — האָט איהם דער לובלי-נער געענטפערט. — איבערי ענס, מיין איר, אז קורם כל, דאַרף דער מענש זיך קענען: אַזוי לאַנג ווי כ'בין נאָך ניט ביי דער מדרגה צו קענען מיין א י י גענעם עס מהות, אינטערעסירען מיך די זיידעס גאַנץ וועניג.“

די ביידע צדיקים האָבען זיך זייט דעמאָלט ניט מעהר געזעהן און די אירישע ישועה איז דעריבער נדחה געוואָרען אויף אַ אונבעשטימטע צייט.

א בעל עגלה איז זיך קונה עולם הבא

דער נאָמען אין קוויטעל זאָגט אלצדינג. — געהט מהאָן אָן עברה און כאַפּט גאָר אַרײַן אַ מצוה. — דערשמעקט אָן דער מצוה אַ ריח פון ניאוף. — הײסט דעם בעלזער צדיק עסען אום תשעה באב. — דעם בעלזער'ס „סמיכה“. — ס'איז אַ חלוק ווי אַזוי מען דערצעהלט אַ מעשה. — שלום איז רודף אהרן.

„אַ קוויטעל לײענען האָט נאָר געקענט דער לובלינער צדיק — האָט אַמאָל זײן תלמיד ר' ישעיה פון פרוזשערבאָרוש געזאָגט — ער האָט ביים קוויטעל לײענען געזעהן אַלצרינג וואָס ס'טהוט זיך מיט דעם מענשען, וועמעס נאָמען ס'איז געווען פּערשריבען אינים קוויטעל“.

האָט זיך אַמאָל געטראָפּען אַט אַזאַ מעשה :

אַ חסיד איז אַמאָל געפּאָהרען אויף אַ בעל־עגלה'ס פּוהר קײן לובלין צום רבי'ן. קומענדיג קײן לובלין, האָט דער בעל־עגלה געבעטען דעם חסיד, אַז בעת ער וועט זײן ביים צדיק, זאָל ער איבערגעבען דעם רבי'ן אויך פון זײנעט וועגען אַ קוויטעל מיט אַ פּדיון. דער חסיד האָט מיטגענומען דעם קוויטעל פון דעם בעל־עגלה און האָט עס איבערגעגעבען דעם רבי'ן.

בעת דער לובלינער האָט געלײענט דאָס קוויטעל, האָט ער אויסגערופּען : „אַ שעהנער נאָמען, אַ ליכטיגער נאָמען. דער איד פּערשיינט דאָך אַלע עולמות מיט זײנע מעשים טובים“.

דער חסיד, וועלכער האָט פון תּמיד אַז געקענט דעם בעל־עגלה פּאַר אַ גאָר פּראַסטע בריאה, האָט זיך ממש ניט געקענט גענוג אַפּוואַנדערען איבער'ן רבי'נס דבורים.

אַזוי ווי דער לובלינער צדיק האָט בעמערקט, אַז זײנע דבורים האָבען דעם חסיד אַרײַנגעבראַכט אין אַזאַ השתּוממות, האָט ער זיך אָנגערופּען :

— אפּשר לײכט אַזוי זײן נאָמען. מחמת ער האָט אַ י צ ט געטהאָן עפעס אַ גוטע עובדא, ווי די גמרא זאָגט : „יש קונה עולמו בשעה אחת“, מען קען זיך אַמאָל קונה זײן עולם־הבא מיט אײן אײנציגע גוטער עובדא“.

די חסידים וועלכע האָבען געוואוסט אַז דעם רבי'נס דבורים זײנען אמת ויציב, האָבען זיך באַלד אַוועקגעלאָזט איבער דער שטאַדט לובלין אויפצווכען דעם בעל־עגלה, כדי צו ערפּאָהרען וואָס פּאַר אַ מין מצוה ער האָט איצט געטהאָן, וועלכע האָט אַזוי פּערשיינט דעם צדיק'ס אויגען. זײ האָבען איהם אַרומגעזוכט

אין יעדער אכסניא און אין יעדען איינפאָהררהויו, ביז דער חסיד האָט אין איין גאָסטרהויו דערקענט די פּערד און וואָגען מיט וועלכע ער איז געקומען צו פאָהרען, בעת דעם בעל־עגלה איז ניט געווען צו געפינען.

געגענאיבער דעם גאָסטרהויו איז דעמאָלט גראד געווען אַ חתונה וואו מוזיק האָט געשפּיעלט און די מחותנים האָבען זיך זעהר משמח געווען. אזוי ווי די חברה חסידים זיינען פאַרבייגעגאַנגען פאַר'ן חתונה־הויו, האָט דער חסיד גע'עפענט די טיהר גלאָט אזוי פאַר נייגעריגקייט, און צו זיין גרויסען ערשטוינען דערזעהן דעם בעל־עגלה טאַנצען און שפּרינגען אין אַ רעדעל, צוזאַמען מיט די מחותנים, צוואוואַרפענדיג אלע מאָל די כליזמר אַ מטבע זיי זאָלען כסדר שפּיעלען.

דערזעהנדיג דעם בעקאַנטען חסיד, האָט זיך דער בעל־עגלה אַביסעל פּערי־שעה מיט. אויף דעם חסיד'ס פּראַגע, וואָס ס'איז מיט איהם אַזוינס רי גדולה אויף דיזער חתונה, האָט איהם דער בעל־עגלה דערזעהלט האַאי לישנא :

„זייענדיג היע אין אַ גרויסער שטאַרט, האָט זיך מיר פּערגלוסט צו פּערי־זוכען פון די גרויסשטערטישע שמחות, פון וועלכע אונזעדע קליינשטערטעלדיגע דערזעהלען זיך אזוי פּיעל אָן. איך האָב דעריבער אָנגעפּיטערט און גוט אָנגע־טרונקען מיינע סוסים און מיד אַרויסגעלאָזט אין מאַרק זעריין זוכען עפעס אַ פּרעהליכע הויו דאָרט צו פּערברענגען עטליכע לוסטיגע שעה.

„פּערבייגעהענדיג אַט פאַר דעם הויו, האָב איך דערהערט שפּיעלען, ביז איך אַרוינגעגאַנגען כאַפּען אַ קוק וואָס פאַר אַ מין שמחה דאָ איז עפעס. איך האָב דערזעהן אַ ס'איז אַ חתונה. רי מוזיק שפּיעלט, די מיידלעך טאַנצען, די מחותנים קריגען זיך און די כלה וויינט. איך בין באַלד געוואָהר געוואָרען דעם גאַנצען ענין אין וואָס ס'האַנדעלט זיך. די כלה איז אַן אַרימע יתומה. זי האָט זיך מתחייב געווען צו קויפּען דעם חתן אַ טלית, אזוי ווי דער מנהג איז. האָט זי אָבער קיין געלד ניט, און דער חתן וויל באַין אופן ניט געהן צו דער חופּה ביז מען וועט איהם ניט קויפּען דעם טלית. האָב איך רחמנות בעקומען אויף דער יתומה, אַרויסגענומען אלע מיינע מטכעות וואָס איך האָב פּערדיענט פון מיין איצטיגער נסיעה און געגעבען עס די מחותנים צו קויפּען אַ טלית. אזוי ווי איך בין דאָך געווען דער גורם די שמחה זאָל ניט פּערשטערט ווערען, בין איך מיך משמח אויף דיזער אַרימער חתונה.“

און דאָס האָט דער צדיק דערפּיהלט בשעת ער האָט געלייענט דעם בעל־עגלה'ס קוויטעל.

אָבער ניט דוקא דורך אַ קוויטעל האָט ער דערקענט די מעשים פון אַ מענטש; זיין הרגשה צו דערפּיהלען אַ חטא איז געווען שלא כדרך הטבע. די פּסח־דיגע מצות פּלעגט מען באַקען טאַקע אין לובלינער'ס הויו, געוועלגערט האָבען ס'רוב מיידלעך, און די בחורים פּלעגען זיין די קנעטער און די רעדלער. נאָך דעם ווי מען האָט די מצות אַבעכאַקען, האָט מען זיי אַלע געמוזט אַריינ־ברענגען צום רבי'ן און ער פּלעגט זיי אויסקלייבען מצה איבער אַ מצה, וועלכע ס'איז כשר אויף פּסח און וועלכע ניט. האָט ער געזאָגט אויף אַ מצה „צדיק“.

זאָט מען געוואוסט אז זי איז געמאכט בטהרה און זי אוועקגעלעגט פאר פסח. האָט ער געזאָגט אויף אַ מצה „רשע“, האָט מען פערשטאנען אז זי איז געמאכט נעוואָרען מיט אַ מחשבה זרה, און מען טאָר זי ניט נוצען פאר פסח.

ר' קאָפּעל, דעם לובלינער'ס אַ שוועסטער'ס אַ זוהן, האָט אַמאָל געוואָלט אויספרוואַוען דעם פעטער אויב ס'איז טאָקע אמת, אז ער רערקענט די מצות אויב זיי זיינען געמאכט בטהרה. אַזוי ווי ער איז געווען דער רעדלער פון די מצות, האָט ער אַמאָל געזעהן ווי בשעת וואָלגערען די מצה האָט אַ בחור אַ שטיף געטהאָן מיט אַ מיידעל. ביים רעדלען האָט ר' קאָפּעל זיך געמאכט אַ סימן אין דער מצה, כדי צו הערען וואָס זיין פעטער וועט איבער איהר בער מערקען.

אַזוי ווי דער לובלינער האָט נאָך דעם באַקען אַנגעהויבען אויסצוקלויבען די „צדיקים“ צווישען די מצות און איז צוגעקומען צו דיזער מצה, האָט ער זי ניט אַמאָל מיט דער האַנד געוואָלט בעריהרען. ער האָט אויסגעשריען, מען זאָל אַט ריזע מצה שנעל אוועקנעהמען, ווייל ס'פיהלט זיך פון איהר אַ ריח פון ניאוף.

דער לובלינער חוזה איז געווען אַ גרויסער מקיל אין תעניתים. יעדען תענית-צבור פלעגט ער דורכגעהן זיין בית-המרדש, אַנקוקענדיג יעדען איינעם אין די אויגען אַריין, און געהייסען מאַנכע געהן תיכף עסען. אַמאָל האָט ער געזאָגט צום בעלזער צדיק די שלום, וועלכער פלעגט צו איהם פאַהרען אַלס חסיד, תשעה באב בשעת די קינות, ער זאָל תיכף געהן עסען. ר' שלום, אַלס גרויסער צדיק, האָט זיך ניט געאַיילט און געוואַרט ביז נאָך חצות. ווי דער לובלינער האָט ראָס דעהערט, האָט ער געהאַט גרויס תרעומות. „אַל תצדק הרכה“, זיי ניט צופיעל צדיק, האָט ער דעמאָלט געזאָגט צו ר' שלום. באַלד נאָך תשעה באב איז ר' שלום געפעהרליך קראַנק געוואָרען. ערשט דעמאָלט האָט מען זיך דערוואוסט די סיבה פאַרוואָס דער צדיק האָט איהם ניט גע- הייסען פאַסטען.

דיזער בעלזער רבי, וועלכער האָט זיך בעריהמט געמאכט דורך זיין גרויסען איבערנאַטירליכען כח צו היילען כל-ערליי חולאַת'ן, רחמנא לצלן, בעזונערס געלעהמטע און משוגע'נע, האָט ערהאַלטען זיין סמיכה טאָקע פונ'ם לובלינער חוזה.

נאָך אַלס גאָר אַ יונגערמאַן, האָט זיך ר' שלום אוועקגע'גנב'עט פון זיין רבי'ן דעם סקאַהלער מגיד און געפאַהרען קיין לובלין. שבת ביים טיש, איז ר' שלום, אַלס אַן אונבעקאַנטער יונגערמאַן, קוים זיבעצעהן יאָהר אַלט, געזעסען ביים לובלינער'ס טיש נאַנץ אונטען, מחמת קיין מעגש האָט זיך וועגען איהם ניט געקומען. דער לובלינער אָבער, מיט זיינע אָפּענע אויגען האָט תיכף דער- זעהן וואָס פאַר אַ טייערע כלי ער האָט איצט בעקומען פאַר אַן אורח און אַ תלמיד. ביים נאַנצען טיש האָט ער כסדר אַרויסגעוויזען צייכענס פון שמחה, אויסרופענדיג אַלע מאָל: „אַ מחיה! אַן אמת'ער עונג שבת!“ קיינער האָט אָבער ניט פערשטאנען וואָס און וועמען ער מיינט מיט זיינע דבורים.

אַן אַלביין האָט דער רבי קיינמאָל ניט מכבד געווען מיט כענשען פונאָס

ביי א שבת'דיגען טיש, נאָר צו א „רבי“, א מוסמד, א בעקאנטע פּערזענליכקייט. יענעם שבת, פאַר'ן בענשען, בעת מען האָט זיך בעדאַרפט וואַשען די פינגער מיט „מים אחרונים“, האָט דער רבי געהייסען געבען צום ערשטען דאָס וואַסער פאַר „מים אחרונים“ צו ר' שלום פון סקאַהל, און דאָס האָט געדיענט פאַר אַ צייכען אַז מען איז איהם מכבד מיט „ברכת המזון“. דער גאַנצער עולם האָט זיך אומגעקוקט, ניט וויסענדיג אפילו וועמען מען מיינט, באַלד האָבען זיי זיך אַבער דערוואוסט, אַז ער מיינט דעם גאַנץ יונגינקען מאַן וואָס זיצט דער לעצטער טער בייב טיש. דאָס איז געווען אַ בפרוש'דיגע „סמיכה“, און מיט'ן מזומן בענשען האָט דער לובלינער אין ר' שלום'ען ענטדעקט די פּערבראַגענע בע-האַלטענע כחות הנפש צו ווייזען דער וועלט פלאַימדיגע וואונדער.

איז בעלז האָט צו יענער צייט געוואוינט אַ גרויסער גאון, וועמען מען האָט גערופען ר' אהרן משיח. אזוי ווי די שטאָרט האָט דעמאָלט ניט געהאַט קיין רב, האָבען די ראשי הקהל געוואָלט איהם מאַכען פאַר'ן שטאָרט-רב. ר' אהרן איז אַבער געווען אַ גרויסער עניו און באַין אופן ניט געוואָלט אָננעהמען אַ רבנות'שטעלע, כדי ניט צו האָבען וועלכע ס'איז הנאה פון דער תורה.

די ראשי הקהל, וועלכע זיינען געווען לובלינער חסידים, זיינען אַריבערגע-פאָהרען אום לובלינער חוזה, כדי זיך מיט איהם מתייעץ צו זיין וועמען זיי זאָלען אויפנעהמען פאַר אַ שטאָרט-רב, אויף אַזאַ חשוב'ע כסאָר-רבנות וואו דער גרויסער גאון דער ב"ח איז אַמאָל געזעסען.

„פאָהרט קיין סקאַהל און געהמט אויף פאַר אַ רב ר' שלום רוקח, דעם מגיד'ס תלמיד“, האָט דער לובלינער צו זיי געזאָגט.

די ראשי הקהל זיינען אַהיים געפאָהרען, געלאָזט אַבשרייבען אַ כתב רבנות און געשיקט עס, דורכ'ן שמש, צו אַלע בעלי-בתים פון שטאָרט זיי זאָלען זיך אונטער'חתמ'נען.

ווי דער שמש איז אַריינגעקומען צו ר' אהרן משיח, כדי ער זאָל זיך צום ערשטען חתמ'נען, האָט זיין ווייב אָנגעהויבען צו מאַכען אַ געוואָלט : „ס'טייטש, דו, אן אַלטער מיוחס און אַ וועלט-גאון, וועסט מוזען זיין כּפּוה (אונד טערוואַרפען) אונטער אַ ניינצעהן יעהריגען יונגען מאַן!“ זי האָט אַרויסגע-כאַפט דעם כתב רבנות, עס צוריסען אויף פּיצלעך און געצוואונגען איהר מאַן ער זאָל מסכים זיין צו ווערען שטאָרט-רב. ר' אהרן משיח האָט געמוזט געבען זיין הסכמה און זיך געזעצט אויפ'ן „כסא רבנות“.

דאָס איז געווען פאַר פורים. אום פורים איז ר' שלום רוקח געווען אין לובלין און דער רבי האָט איהם מכבד געווען צו לייענען די מגלה בצבור אין זיין בית המדרש. נאָך דער מגלה האָט דער לובלינער געזאָגט צו זיין חבריא : „איך האָב שוין אַט די דאָזיגע מעשה (פון דער מגלה) געהערט דערצעהלען אַ סך מאל, אַבער אזוי שעהן ווי דער יונגערמאן האָט זי איצט דערצעהלט, האָב איך זי נאָך קיינמאָל ניט געהערט. ער איז ראוי צו זיין אַ „מנהיג הרור“ און וועט עס אויך באַלד זיין. אונזערע חכמים זאָגען, אַז אַהרן הכהן

איז געווען א רודף ש ל ו ם . דיזער ש ל ו ם (דערביי האָט ער געוויזען אויף ר' שלום רוקח) וועט זיין א רודף א ה ר ן " (דאָס האָט ער געמיינט, אז ער וועט פעריאָגען פון כסא הרבנות ר' אהרן משיח).

באַלד נאָך א קורצע צייט איז ר' אהרן משיח נפטר געוואָרען און ר' שלום רוקח איז געוואָרען בעלזער שטאָדט־רב און דערביי אויך א גרויסער „רבי“.

די הימלישע מלאכים-מעלאַרדיע

דאָס-התפשטות הגשמיות ביום שבת'דיגען טיש. — הערט די מלאכים זינגען שירת. —
 דער בעל שם-טוב ראַטעוועט דעם צדיק. — אַ גרויסער רבי וואָס דאווענט אַהן אַ
 סלית. — די מחשבה צו פאַהרען צום צדיק איז גערעכענט פאַר אַ
 מעשׂת. — דער צדיק בעדיענט זיך מיט'ן אור פון „ששת
 ימי בראשית“. — דער חסיד קוקט און ווערט
 בלינד. — ר' ישעיה בעל-מופת.

אַלע גוטע אידען וועלכע קומען אַרויס פון דער ראַפּטישער גזע, האָבען
 אַ מנהג צו זינגען יעדען פּרייטאג-צורנאַכטס רעם זמר „לאַל אשר שבת“ מיט
 אַ מין סקאַרבאווע ניגון, וועלכען אַלע חסידים רופען ניט אַנדערש נור „די
 מלאכים-מעלאַרדיע“. דיזע מעלאַרדיע שטאַמט אייגענטליך אַפּ פּונ'ם לובלינער
 זעהער.
 ומעשה שהיה כך היה :

דער לובלינער זעהער האָט זיך אַמאָל ביי אַ פּרייטאג-צורנאַכטס'דיגען טיש
 שטאַרק פּער'דב'ק'עט. די עבודה איז דעמאָלט געווען שלא כדרך הטבע, ממש
 איבער'ן מענשליכען יכלת. די ראשי חסידים וואָס זיינען דעמאָלט געזעסען
 ביים לובלינער'ס טיש זיינען שטאַרק נתפעל געוואָרען. זיי האָבען פּערשטאַנען
 אַז היינט דאַרף עפעס נייעס פאַרקומען. עפעס אויסערגעווענהליכעס.

פּלוצים האָט דער לובלינער אַ ציטער געמאַהן מיט'ן גאַנצען קערפּער,
 אַראַפּגעוואָרפען דעם קאַפּ, אַנשפּאַרענדיג מיט'ן שטערען צום טיש און אַזוי
 געכליבען ליגען, ניט אַמאָל אַ ריהר צו געבען מיט אַן אבר.

עס געהט אוועק אַ האַלבע שעה, אַ גאַנצע, צוויי שעה און דער צדיק גיט
 זיך ניט אַ ריהר. האָאר און נעגעל האָבען זיך קאַפויר געשטעלט ביי אַלע טיש-
 חסידים. זיי האָבען געזעהן בחוש, אַז דער רבי האָט איצט עליט נשמה ; זיי
 האָבען אויך גוט פּערשטאַנען אַז עפעס קאַכט זיך דאַרט איצט אין די עולמות
 העליונים און אַז דער רבי שפּיעלט ביי דעם ענין אַ בעדייטענרע ראַלע. זיי
 האָבען זיך דעריבער זעהר געשראַקען, אַז דאָס צו גרויסע דבקות זאַל ניט היליג
 פּיהרען צו „כלות הנפש“, עס זאַל מיט איהם ניט היליג געשעהן ווי מיט נרב
 ואכיהו, ביי וועלכע די תורה האָט אַנגעשריבען, בכרבתם לפני ד' וימותו“.

מחמת זיי זיינען צו נאָהנט צוגעגאַנגען און זיך צופיעל מרבק געווען אין דער שכינה, דאָרד אין זיי דאָס חיות אויסגעגאַנגען. דאָס קליינע ליכטעל, די נשמה, האָט זיך פּעראַיינגט אויף אייביג מיט'ן גרויסען ליכט, מיט'ן אור פון אין סוף.

האַבען פּלוצים אַלע חסידים אַנגעהויבען צו זינגען און צו טאַנצען ברעם וברעש, כּדי דעם צדיק מבלבל צו זיין, איהם אַוועקרייסען מיט געוואַלט פּונ'ם שורש. אַלעס איז אָבער געווען אומזיסט. דער רבי ליענט כּסדר מיט'ן קאַפּ אויפ'ן טיש אין אַ מצב פון כּל־תּהנפּש.

פּונקט צוועלף אַזייגער האָט זיך דער זעהער פּלוצים אויפגעכאַפט מיט אַ קול נגינה און מיט אַ מין שמחה, ממש אין לשער. מיט גרויס התלהבות האָט ער אַנגעהויבען זינגען דעם זמר „לאַל אשר שבת“ מיט אַ נייעם ניגון וואָס די חסידים האָבען קיינמאַל ניט געהערט און וועלכער האָט אָבער געהאַט אַזאַ מין מתקות, אַז ער איז זיך ממש צוגאַנגען איבער אַלע אברים. באַלד האָט די חברה מיטגעזונגען. ס'איז געוואָרען אַ שמחה אין אַלע ווינקלעך, מען האָט געפיהלט אַ תּענוג „מעין העולם הבא“.

ערשט נאָכ'ן בענשען האָט דער לובלינער מגלה געווען צו זיינע חסידים אַלצדינג וואָס ס'האַט מיט איהם פּאַסירט ביים טיש. דורכ'ן שטאַקען דבקות איז ער כּסדר געגאַנגען העכער און העכער, פון איין עולם צום אַנדערען, ניט זיך אַפּצושטעלען, שעפענדיג אַ גוֹרֵדוֹ תּענוג, מה שאין הפה יכול לרבר, וואָס דאָס מויל איז ניט אימשטאַנד אַרויסצוריידען. דורך דער הארה (ליכט) פון דער שכינה האָט ער זיך גאַנץ פּערגעסען; ער איז אַרויס פּונ'ם גאַנצען חומרות, און ס'איז איהם ממש אונמעגליך געווען זיך אַפּצורייסען פון אַט דער געווענליכער סביבה.

אַזוי ווי ס'איז געקומען חצות הלילה, פּונקט האַלבע נאַכט, האָבען די מלאכים און שרפים אַנגעהויבען צו זינגען שירה פאַר זיין ליעבען נאַמען. דאָס קול איז געקומען פון אַלע פיער עקען פון דער וועלט, און געזונגען האָבען זיי דעם זמר „לאַל אשר שבת מכל המעשים“, מיט אַ מין זיסע, האַרציגע, מחיה נפשות'דיגע מעלאָדיע, וואָס געדרהרט ביז די טיעפעניש פון דער נשמה. „די נגינה האָט מיר אַזוי גענומען, אַז איך בין שוין געקומען אַט צו יענער נקודה וואו דער חלק איז זיך מתדבק אינ'ם כלל. ס'האַט נאָך געפּעהלט אַ האַר און איך וואָלט געווען אויסגעגאַנגען מיט מיתת נשיקה“.

אַט אין דיוער קריטישער, סכנה'דיגער רגע האָט איהם עפעס אַז אַלמער מאַן, בלי ספק דער בעל־שם הקדוש, אַנגעכאַפט ביי דער האַנד זאָגענדיג צו איהם דיוע ווערטער: „איציק'ל, דו האַסט דאָך ניט געבענשט!“ תּוך כּדי דבור איז ער צו זיך געקומען און מיטגעבדאַכט פאַר די חסידים אַ מתנה „די מלאכים מעלאָדיע“.

ביים לובלינער טיש פּלעגט מען כמה פעמים זעהן נפלאות. ער האָט גע' וואוסט וועלכער חסיד פון זיינע חסידים האָט ביי זיך אין דער היים געהאַט אַ

מחשבה און א רצון צו פאָהרען קיין לובלין אויף שבת, נאָר ער איז געשטרעט געוואָרען דורך עפעס אַ מיין סיבה. דער רבי פלעגט שוין אָט דיזען חסיד בעד טראַכטען פאַר זיין שבת-אורח.

דער צדיק ר' אליעזר ליפמאַן פון שטעקעטשין, ווען ער פלעגט פאָהרען צו זיין רבי'ן קיין לובלין, האָט ער אויף'ן וועג תמיד אָפגעטרעטען קיין לעלאָוו, כדי זיך צו זעהן מיט זיין געליעבטען חבר, דעם צדיק ר' דוד'ל לעלאָווער.

איינמאַל, ווען ר' אליעזר איז געפאָהרען קיין לובלין, האָט ער ר' דוד'לען ניט געטראַפּען אין זיין חדר. איז ער געגאַנגען זוכען וואו ער איז ערגעץ, האָט ער איהם געטראַפּען אויפ'ן בוידעם דאוונען איינגעהיעלט אין אַ ווייס ליילעך אנשטאַט אַ טלית. ער האָט זיך דאַן דערוואוסט, אַז מען האָט ר' דוד'ן אוועק גע'גנב'עט דעם טלית, און אַזוי ווי ער איז געווען זעהר אַרים און איז ניט גע'ווען ביכולת צו קויפּען אַן אנדער טלית, האָט ער געמוזט דאוונען אין אַ ליילעך און זיך אויסגעהאַלטען פאַר מענשען, דאוונענדיג אויפ'ן בוידעם.

דער צדיק ר' אליעזר האָט געהאַט פון דעם גרויסע יסודי הנפש, אַז אַזא גרויסער צדיק ווי ר' דוד זאָל ליידען אַזא גרויס דחקות, אַז ער זאָל אפילו ניט אימשטאַנד זיין צו דאוונען אין אַ געהעריגען טלית. ער האָט זיך מיט זיין חבר ר' דוד געזעגענט און ווייטער געגאַנגען זיין וועג קיין לובלין. אויף'ן וועג האָט זיך גראַד געטראַפּען צו קויפּען אַ טערקישער טלית מיט ציצית פאַר צעהן רובעל. דיזער סכום איז פונקט געווען זיין גאַנצע הוצאות הדרך וואָס ער האָט מיט זיך מיטגענומען. ער האָט געקויפט דעם טלית, צוריקגעפאָהרען קיין לעלאָוו און איהם געגעבען דעם צדיק אַ מתנה. אַזוי ווי ער האָט שוין מעהר ניט געהאַט קיין געלד, האָט ער שוין אויף שבת ניט געקענט פאָהרען קיין לוב'ל'ין. ער איז אַהיימגעפאָהרען קיין שטעקעטשין, זיך פערשאַפט אַנדער געלד און געפאָהרען אויפ'ן צווייטען שבת קיין לובלין.

ווען די חסידים האָבען איהם דערזעהן, האָבען זיי איהם דערצעהלט אַט דיזע פלאַדיגע עובדא : פאַר-אַכט-טאַג שבת, בעת דער רבי האָט געמיילט וויין צווישען די חסידים, האָט ער כיי אַלע רריי סעורות אויסגערופּען מען זאָל אויך געבען אַ כוס וויין צו ר' ליפמאַן פון שטעקעטשין, כאַטש איהר זייט גאָר ניט געווען ביים רבי'ן. אַזוי ווי ר' ליפמאַן האָט זיי דערצעהלט וואָס מיט איהם האָט פאַסירט, האָבען זיי שוין פערשטאַנען אַז דער רבי האָט איהם שוין בעטראַכט פאַר זיינס אַן אורח, ווייל ער האָט געהאַט דעם רצון ביי איהם צו האַלטען שבת. אַז דער רבי האָט דאַס געזעהן ברוח הקודש, איז ביי זיי אפילו קיין סכּך אַמאַל ניט געווען.

חסידים דערצעהלען אַט דיזע וואונדערבאַרע מעשה : איז לובלין, ביים רבי'ן, פלעגט מען דאוונען מנחה זעהר שפעט, בעת עס איז כמעט שוין געווען נאַכט. דאַסזעלבע איז אויך געווען ביי דער מנחה פון שבת. ווען מען האָט זיך געזעצט עסען די דריטע סעודה (שלש סעודות), איז שוין געווען ממש נאַכט. נאָך מנחה, פאַר'ן שלש סעודות, פלעגט דער רבי אריינגעהן אין זיין חדר און דאָרט לערנען אַן הלכה פון רמב"ם.

אמאל האט זיך איינעם פון די חסידים פערנלוסט צו זעהן וואס דער רבי טהוט דעמאלט אין זיין חדר אין דער פינסטער, אויב ער לערנט אויסענוועניג אדער אין א ספר. ער האט זיך בשעת מנחה, בעת דער רבי איז געווען אין בית המדרש, אריינגע'גנב'עט אין רבי'נס חדר, זיך דארט אנדרערגעלעגט אויף דער קאנאפע, מאכענדיג זיך ווי ער וואלט געשלאפען, מחמת ער האט געוואוסט אז דער לובלינער צדיק האט קיינמאל ניט אויפגעוועקט אדער געהייסען אויפ'וועקען א מענטש פון שלאף, אום איהם ניט מצער צו זיין. „מען טאר ביי א מענטשן ניט צונעהמען — פלעגט ער זאגען — אזא זאך וואס מען קען איהם ניט ווירער אפגעבען“.

אזוי ווי דער רבי איז אריין אין חדר, דערזעהן דעם חסיד שלאפענדיג, האט ער זיך געזעצט צום טיש, אויפגעפענט דעם רמב"ם. דער חסיד האט פערשטעהט זיך, שוין אויפגעמאכט די אויגען כדי זיך גוט צוצוקוקען אין דער בידהשמשות'ריגער טונקעלהייט אלעס וואס דער רבי טהוט. פלוצים האט דער חסיד דערזעהן א שטארק בלישצענדיגעס ליכט ארום דעם רבי'נס טיש, וועל'עס האט איהם ממש פערבלענדט די אויגען און בא'לד איז ווירער פינסטער געווארען. אזוי ווי ער האט דערהערט אז דער רבי געהט אריין אין בית'המדרש צו שלש סעודות, איז ער בא'לד נאכגעגאנגען און זיך אנדרערגעזעצט אויף זיין ארט. ער האט אבער גארניט געקענט זעהן, געמוזט טאפען אין די פינסטערניש. געמיינט האט ער, אז דאס איז מחמת נאכט'פינסטערניש.

אזוי ווי ער האט אבער געהערט ווי מען בענטשט שוין און מען דאווענט כועריב, האט ער געוואוסט אז מען האט שוין זיכער די ליכט אנגעצונדען און ער זעהט אלץ ניט, האט ער ערשט פערשטאנען וואס פאר אן אומגליק עס האט איהם פאסירט, אז בעת ער האט געקוקט אין הימלישען ליכט, איז פון איהם אוועקגענומען געווארען די ראייה פון זיינע אויגען.

מוצאי שבת, האט מען איהם אריינגעפיהרט צום רבי'ן. דער חסיד האט געוויינט בדמעות שלישי, זיך געבעטען רחמים דער רבי זאל איהם צוריקגעבען די ראייה.

„איך האב זי פון דיר ניט אוועקגענומען און איך קען זי דיר ניט צוריק'געבען — האט צו איהם דער רבי געזאגט — פאהר אוועק צו ר' ישעיה בעל'מופת, ער קען דיר העלפען“.

ר' ישעיה בעל'מופת איז געווען א תלמיד פונ'ם רבי'ן ר' בער, וועלכער האט ניט געפיהרט קיין גוט'אירישע טישען מיט חסידים, נאר זיך אפגעגעבען מיט היילען קראנקע מיט קבלה'מעשית.

אזוי ווי דער חסיד איז אנגעקומען צו ר' ישעיה'ן, האט איהם דער בעל'מופת געהייסען פערבלייבען ביי איהם עטליכע וואכען, מיט דער הבטחה, אז ער וועט, אם ירצה השם, זיבער געהיילט ווערען.

דריי וואכען רצופים האט זיך ר' ישעיה געפארעט מיט זיינע צירופי שמות פון קבלה'מעשית און ס'איז ניט געגאנגען. דעם בלינדען איז ניט בע'סער געווארען אויף א האאר.

— איהר מוזט מיר דערצעהלען די סיבה ווי אזוי איהר זייט בלינד געד
ווארען — האט צו איהם דאן ר' ישעיה געזאגט — אייער בלינדהייט איז
עפעס א מין חידוש, א יוצא מן הכלל.

דער חסיד האט איהם אלעס דערצעהלט.

ר' ישעיה האט א טיעפען קרעכץ געטהאן, זיך אנרופענדיג צום חסיד :

— פאהרט אהיים, פאר אייך איז מעהר ניטא קיין דפואה. די צדיקים
בעדיענען זיך בעת למוד התורה מיט דעם אור פון ששת ימי בראשית, וועלכעס
השם יתברך האט בעהאלטען אויף לעתיד לבא. אייערע מגושמ'דיגע אויגען
זיינען אבער ניט מסוגל צו קוקען אין אזא הימלישעם ליכט, דעריבער האבען
זיי פערלירען דעם כההדאיה לעולם ועד.

דער צדיק איז מציל אן אשת-איש פון אן עברה

דער רבי מאַכט שלום בית — אן אייפערזיכטיגע סצענע — אַ שלאַנג אין הויז — דעם צדיק'ס צורה איז מציל א תומא פון אן עברה — דעם רבינ'ס נסיון — מסירות הנפש זיך אָבצוהיטען פון א תמא — א סגולה אָבצוהיטען מענשען פון מעשיס־רעים.

דער וואונדערבארער כההראיה (זעהקראפט) פונ'ם לובלינער, לויט די בעהויפטונג פון אלע חסידים, צו זעהן וואָס ס'טהוט זיך אפילו בחדרי חדרים, האָט פיעל מאל גורם געווען צו מאַכען שלום־בית צווישען אייפערזיכטיגע פאַר פאַלק, נאָכדעם ווי דער זעהער האָט פערזיכערט דעם אייפערזיכטיגען צד, אַז ער איז חושד בכשרים (פערדעכטיגט אן אונשולדיגען), מחמת דער צווייטער צד איז ריין, אונשולדיג ווי א תינוק בן יומא (א פרישגעבוירענעם קינד). האָט זיך אַמאָל אין לובלין פערלאָפּען אַט אַזא מין מעשה: אַ שניידער־מייסטער, שוין אביסעל א בעיאָהרענטער מענש, האָט געהאַט א שעה, יונג ווייז בעל, וועלכע האָט ליעב געהאַט צו מאַכען חנ'דעלעך צום „געזעל“, אַ יונגען, שעהנעם חבר־מאָן. דאָס האָט דעם שניידער־מייסטער געקרענקט עד דכרוכה של נפש (ביז איז דער טיפעניש פון זיין נשמה), און ער האָט דעריבער בער שלאָסען דעם שניידער־יונג אוועקצושיקען.

האָט אָבער זיין יונג ווייבעל פּעראַרבייט מעשים, אַז ער טאָר לחלוטין ניט אוועקשיקען אַזאָ גוטען. געטרייען אַרבייטער, וועלכער איז, אַ הויז דער מלאכה, צו איהר ממש אן אייגענע האַנד, און זי קען זיך אָהן איהם ניט בעגעהן אפילו איין איינציגען טאָג. דאָס ווייבעל, האָט, פּערשטעהט זיך, אויסגעפיהרט, און דעם שניידער־מייסטער'ס פּעראַכט אין דאָרדך נאָך פיעל גרעסער געוואָרען.

האַבען איהם זיינע פריינד געראַטהען אַרײַנצוגעהן צום רבי'ן, אויסניסען פאַר איהם זיין ביטער האַרץ, און וואָס דער רבי וועט איהם זאָגען זאָל ער טהאָן. דער שניידער־מייסטער האָט זיך געלאָזט אָבשרייבען אַ קוויטעל אין וועלכען ס'איז נאָר געשטאַנען מכה דעם חשד אויפ'ן ווייב, אַט ריעזע ווער טער: „יתפלל הצדיק לה' שינצל משברון לב“, דער צדיק זאָל מתפלל זיין, אַז ער, דער שניידער־מייסטער, זאָל ניצול ווערען פון אַ געבראַכען האַרץ.

בעת דער „זעהער“ האָט געליענט דאָס קוויטעל, האָט ער פאַר אַ וויילע זיך

פערטראכט, קוקענדיג כסדר אינ'ם קוויטעל אריין, וואו ס'איז געווען אויפגע' שריבען דער נאָמען פון דעם שניידער'ס ווייב. דאן האָט ער זיך אָנגערופען: דיין ווייב האָט ניט געזינדיגט, דו האָסט לעתי'עה ניט קיין שום סיבה צו האָבען שברון'לב. אָבער בכל-איפן שאַרט ניט אכטונג צו געבען, ניט צולאָז זענדיג, אז זי זאל האָבען יהוד (זיין אין איין חדר אליין) מיט'ן „פועל“.

דעם „פועל“ האָט דער רבי אָבער ניט געהייסען אָבשאפען געגען דעם ווילען פונ'ם ווייב, כדי ניט צו צערשמערען דעם שלום-בית.

דער שניידער איז א היים געגאנגען צופריעדען און כסדר געהאלטען אויפ'ן ווייב אן אָפען אויג. זי האָט דאָס בעמערקט, און זיך צוריקגעהאלטען מיט כל הכחות ארויסצואווייזען איהר אינערליכע פריינדשאַפט צום געזעלען.

מאָכט זיך א מעשה, אז דער שניידער האָט געמוזט אוועקפאָהרען קיין לענטשען אויפ'ן יאָרד, און זיין ווייב האָט זיך אָבגערעדט מיט'ן פועל ער זאל ביי איהר אין הויז נעכטיגען, ווי תמיד, כאָטש דער מאן וועט ניט זיין אין דער היים. דער שניידער-מייסטער, וועלכער האָט אויף זיי געהאָט א חשד, האָט זיך מיט'ן רבי'ן שוואַל עצה געווען, וואָס ער זאל טהאָן. דער רבי האָט איהם געהייסען פאָהרען, מיט דער זיכערער הבטחה, אז זיין ווייב וועט, מיט די הילף פון השם יתברך, ניט געשטרויכעלט ווערען. און דער שניידער איז טאָקע אוועקגעפאָהרען.

ביינאָכט, בעת דער אַרבייטער האָט געוואַלט אויפשטעהן פון זיין געלעגער, האָט ער פלוצים רעדזעהן דעם לובלינער צדיק זיך אַרוםדרעהן אין און צוריק אין חדר. ער האָט אָנגעהויבען צו ציטערען ווי א פיש, זיך איבערגעדעקט מיט דער קאַלדרע, כדי ניט צו זעהן דעם רבינ'ס צודה. דאָס זעלבע איז געשעהן פיעל מאל, ווען ער האָט נאָר געמאָכט א בעוועונג דורך א מחשבה פון אן עבירה. ער האָט גוט פערשטאָנען, אז דאָס איז ניט קיין פשוט'ער ענין, אז דער רבי איז איצט אין זיין היים, נאָר ער בעווייזט זיך צו איהם, כדי איהם מציל צו זיין פון אַ זינד. ער האָט דעריבער ביי זיך בעשלאָסען צו גובר זיין דעם יצדהרע. ער איז תיכף אַדאָכגעשפרונגען פון בעט, זיך אָנגעטהאָן און געלאָפען אין רבינ'ס בית-המרדש אריין, כדי זיך צו איבערצייגען, אויב דער רבי איז אין דער היים. און טאָקע איז איינזעגס דאָרט איבערצונעכטיגען ביז אין דער פריה.

און דער זעהער איז דעמאָלט געזעסען אין זיין בית-המרדש מיט זיינע חסידים, שפעטער ווי געוועהנליך, דערצעהלענדיג זיי אַט דיזע מעשה:

„דאָס איז געשעהן בעת איד בין דאָס ערשטע מאל געפאָהרען צום רבי'ן ר' בער קיין ראָוונאָ. איד בין דעמאָלט אלט געווען עטליכע און צוואַנציג יאָהר, געהאָט אַ הדרת-פנים. אָבער צוגלייך אויך אַ כיסדריק (ליידיגע קעשענע). כ'האָב דעריבער געמוזט געהן צו רבי'ן צו פום און מאָכען סאַנציעס אין יעדער קרעמטשמע, כדי צו בעקומען ביי די ערלע אַרענדארעס אביסעל ציה לררר און אַ פאָר גראַשען דערצו.

קומענדיג אין אַ תחלת-הלילה, אין ווינטער-צייט, אין אַ קרעמטשמע אריין, וועלענדיג דאָרט עפעס טועם זיין און טאָקע צונעכטיגען, האָב איד דערזעהן,

אז ס'איז קיין שום מאנסביל ניטא אין דער קרעטשמע. עטליכע פויערים וויר געזעסען און געטרונקען משקה, און א פרוי, גאר א יונגע, האט זיי בעד דיענט. זי איז צו מיר צוגעקומען און מיר געפרעגט אויב כ'וויל עפעס עסען. איר האב איהר געזאגט, אז כ'האב ניט קיין געלד צו צאָהלען, נאָר אויב זי וויל מיר געבען „וועטשערע“ אומזיסט, וועל איר עסען.

די אשה האט צו מיר א ניט־צנועה'ריגען שמייכעל געגעבען און געזאגט: ווארט א רגע, אט וועל איר אריינבריינגען ברויט מיט פוטער און מילך א גלאז. — איהר וועט אוראי דא נעכטיגען, האט זי צו מיר געזאגט נאָכדעם ווי כ'האב שוין געהאט אבגעגעסען. איהר קענט שלאָפען אין מיין מאַנ'ס בעט, וועלכער נעכטיגט היינט אין שטארט און איר בין דאָ גאנץ אליין, א חוץ דעם „פארביק“, וועלכער שלאָפט אין דער שטאָל.

איר בין נכהל וכשתומם געוואָרען צו הערען צום ערשטען מאל אין מיין לעבען אזא חצופישע הצעה (אנטראג). איר האב מיר געפונען אין א גרויס פערלענעהייט.

— איהר זייט דאָך אַ אידישע טאַכטער — האב איר מיר צו איהר אָנגערודן פֿען — ווייסט איהר דאָך אז א אשה טאר ניט שלאָפען מיט א פֿרעמדען מאַנסביל אין איין חדר, בפרט נאָר ווען זי איז אַ אשת־איש. איר מוז דעריבער אוועקגעהן און נעכטיגען אין דער צווייטער קרעטשמע.

— אבער זייט ניט קיין נאָר — האט זי זיך אָנגערופען צו מיר אויסברעך כענדיג אין א גרויס געלעכטער — דער פראָסט אין דרויסען איז שרעקליך און איהר וועט פערפרוירען ווערען איידער איהר וועט צוקומען צו א צווייטע קרעטשמע. ס'איז כ'לעבען א שאַד, אז אזא שעהנער יונגע־מאן ווי איהר זענט, זאָל זיך ערשט דארפֿען לערנען שכל ביי א אשה.

און ריידענדיג דיעזע ווערטער האט זי זיך געוואָלט אנדערזעצען אויף דער באַנק געבען מיר.

איר בין אויפגעשפרונגען אין האַסט און מיר געלאָזט לויפֿען צו דער טהיר. אבער די חצופה האט מיר אָנגעכאַפט ביי ביידע לאַצען פון מיין קאַפּאַטע און אָנגעהויבען צו שרייען אויפ'ן פֿאַרביק ער זאָל אריינקומען.

דעם פֿאַרביק האט זי געהייסען מיר אַראַכציהען מינע שיד און זאָקען. מיר איבערלאָזענדיג גאַנץ באַרוועס, מחכת איר האב געגעסען און וויל ניט בעצאהלען, האט זי מורא, אז ביינאכט ווען יעדערער וועט שלאָפען, וועל איר אַנטלויפֿען.

באָרוועסדיגערהייך בין איר פון דער קרעטשמע ארויסגעלאָפען, איבערלאָך זעננדיג דאָרט מיין קלומיקעל אין וועלכען ס'איז געווען איינגעפאַקט טלית ותפלין און עטליכע ספרים און אויך אביסעל וועש. דער פראָסט האט גע־ברענט ווי א פייער, די קעלט האט מיר דורכגענומען, און איר בין אין מיטען וועג אנדערנעפאלען חלשות. אויפגעכאַפט האב איר מיר אין א קריג־שבע, וואו כ'האב געזעהן געבען מיר עטליכע בעלי־עגלות רייבענדיג מיט כח מינע שלייד-

פעו. זיי האבען מיר געפונען ליגען האלכ־פערפרוירען, מיר אויפגעלעגט אויפ'ן וואגען און צוגעפיהרט צו א קרעטשמע.

דער ארענדאר, א איד מיט א גוט הארץ, האָט מיר געשענקט מלבושים און מיר אָבגעפיהרט מיט זיין פערדעל ביז ראָוונע, א שטרעקע פון אכט מייל, דער רבי ר' בער האָט מיר געגעבען א זעהר ווארימען קבלת־שלום, זאָגענדיג: „אזוי, אזוי יונגעראַן, מען מוז האָבען מסירת הנפש זיך אָכצוהיטען פון אַן עברת. אָבער די חצופה האָט שוין געהאַט איהר עונש. די קרעטשמע איז אַט די נאַכט אָבגעברענט געוואָרען.“

דער רבי האָט מיר דעמאָלט געשענקט זיינס אן אלטען טלית מיט א פאַר תפלין, וועלכע איך האָב נאָך היינט אין מיין חדר, האַלטענדיג זיי פאַר אַ שמירה. בשעת געזעגענען, האָט ער צו מיר געזאָגט כהאי לישנא:

„די קבלהספרים זאָגען, אן לערנענדיג די פרשה פון יוספ'ן מיט פוטיפּר'ס ווייב, איז דער צדיק ביכולת צו ממת'ן דעם יצירהרע און מציל זיין זיינע מענשען פון אן עבירה. און איך זאָג דיר, איציק'ל, אן ווען דו וועסט דערצעה־לען די דאָזיגע מעשה, וואָס ס'האַט זיך מיט דיר פאַסירט אין דער נסיו־נאַכט, וועסטו זיין אימשטאַנד אָכצוהיטען וועמען דו וועסט וועלען און דארפֿען, פון הרהורים רעים (שלעכטע געדאַנקען) ומעשים רעים.“

באותו רגע האָט זיך די טהיר געעפֿענט און דער שניידער־געזעלע איז אריי־געקומען אין בית־המדרש, כּלאַס ווי די וואַנד פאַר גרויס שרעק.

„גיט מיר אַ תשובה, רבי, כ'בין אַ חוטא“ — האָט ער אויסגעשריען.

„דו האָסט ניט געזינדיגט מיין קינד, און דארפסט ניט קיין תשובה — האָט צו איהם דער רבי געזאָגט — הבא לטהר מסייעין אותו (ווער ס'ווייל גוט זיין העלפֿט מען איהם פון הימעל) דו וועסט זיין אן עהרליכער איד און האָבען עשירות, נור בתנאי, דו זאָלסט ניט מעהר בעטרעטען דאָס הויז פון דיין שניי־דער־מיסטער.“

יענע נאַכט איז דער שניידער־געזעלע געשלאָפען אויף אַ באַנק אינ'ם רבינ'ס בית־המדרש, און דוקא געשמאַק געשלאָפען, אַ שלאָפֿ פון אַן אונשולדיגען.

דעם בעל־דבר'ס דריי ריטער

די פארשמעלונג פון די בעהאלטענע נשמות פאר דער פמליא של מעלה — די שמחה אין אלע עולמות עליונים — די פינסטערע תפלה פונ'ם ס"ם און זיינע חילות — א נוי כליוון — די ערשטע פגישע פון צוויי צדיקים — גוט־אידיש־קייט א סגולה צו אריכתימוס — דער כח פונ'ם שמן.

חסידים רערצעהלען זיך אזא מין אנדה:

כשעלה במחשבה לפניו, ווען ס'איז אויפגעגאנגען אויפ'ן געדאנקען פונ'ם בורא כל העולמים אראבצוברענגען אויף דעם עולם די נשמות פונ'ם בעל־שם מיט זיינע גרויסע תלמידים, וועלכע זיינען געווען פערבארגען טויזענדער יאה'ד דען אין די תדריי־חרדים פונ'ם אוצרהנשמות, וואו קיין שום מלאך און קיין שום שרף האט ניט קיין שליטה און קיין צוטריט, האט כביכול בכבודו ובעצמו גענומען דעם שליטעל, וועלכער ליגט בעהאלטען אונטער'ן כסא־כבוד, אריינ־געגאנגען אין דעם היכל־הנשמות, אויפגעשלאסען דאס פערבארגענע תדר'ל. גענומען די וואונדערבארע נשמות אין זיין הייליגער האנד, כדי זיי פארצור־שמעלען פאר זיינע הימעלשע יועצים, די פמליא של מעלה און די מיטגליעדער פון דער מתיבתא דרקיעא (הימעלשע ישיבה).

באותו רגע איז געווארען א גאנצער שנוי אין די הימעלשע מעשי־בראשית. א ליכט פונ'ם זוהר־אין־סוף ברוד הוא האט אנגעהויבען צו פערשיינען אלע ש"י עולמות, פון דעם ג'ערד האט זיך געלאזט הערען א געזאנג פון די מיילער פון פיעל טויזענדער צדיקים און חסידים: "רננו צדיקים בה'". די מלאכים האבען אנגעהויבען צו זינגען שירה ניט אין זייער בעשטימטער צייט, די קייטען פון משיח'ם הענט, מיט וועלכע ער זיצט שוין געבונדען א ים מיט יאהרען אינ'ם היכל־המשיח. האכען אנגעהויבען זיך צו בעוועגען פונ'ם שמחה־דיגען ציטער פון די געקייטעלטע הענט, און זייער אַבסלאַנג האט זיך געהערט ביז צום כסא־כבוד, און דאס אות "מלא" פון קודשא בריר הוא'ס קרוין האט אנגעהויבען בעווייזען שפורען פון ליכטיגקייט.

ווארים ווי יעדער ווייסט, ווערט פון דער אידישער "תפלה" געפלאכטען א קרוין אויף כביכול'ס קאפ. די ליכטענדיגע ברייאַנטען פון אַט דיזער פרוין זיינען די קדושה־ווערטער: "קדוש, קדוש, קדוש ה' צבאות מלא כל הארץ כבודו" — הייליג, הייליג, הייליג איז דער גאט פון אלע הערשאפטען, די גאנצע וועלט איז פול מיט זיין כבוד. אַט דיזע אלע אותיות ליכטען מיט א

ברליאנטענעם גלאַנץ, וועלכער פערשיינט אַלע זיבען הימלען, אַחוץ די דריי אותיות פון דעם וואָרט „מלא“ (פול), וועלכע זיינען פּערהילט מיט אַ וואַלקען, מחמת כל זמן די סטראַ-אחרא, דער ס"ם מיט זיינע שוואַרצע חילות האַבען נאָר אַ וועלכע עס איז ממשלה אויף דער וועלט, איז דאָך דער כבוד פון ה' צבאות נייט פול די גאַנצע וועלט, ערשט ווען ס'וועט זיין דער תּיקון השלם, די גאַנצע וועלט וועט געלייטערט ווערען, די אירישע גאולה וועט קומען, און השמיתברך וועט זיין דער איינציגער מושל איבער די גאַנצע וועלט, ס'וועט ניט מער פאַראַנען זיין קיין שום רוח-טומאה, ערשט דאָן וועלען די דריי אותיות פונ'ם וואָרט „מלא“ אין קורשאַכריד-הוא'ס קרוין ווידער אַנהויב בען צו פּערשיינען די הימלען גלייך ווי זייערע איבעריגע חברים

דער ס"ם איז אַזש פּערציטערט געוואָרען. ער האָט תּיכף פּערשטאַנען, אַז זויבאַלד דיזע הייליגע נשמות וועלען אַראַבקומען אויף דעם עולם-השפּל, וועלען זיי תּיכף מאַכען אַ סוף צו זיין פינסטערע ממשלה. ער האָט צוזאַמען גענומען אַלע זיינע שוואַרצע מחנות און די גאַנצע חבריא האַבען זיך געוואָרפען אויף זייערע פּנים'ער צו די פּיס פונ'ם כסא-הכבוד, מיט אַ פינסטערער תּפלה: „מרי דעלמא כּוּל! זינט דער רגע וואָס אדם הראשון האָט געגעסען פון עץ-הרעה, האָט זיך אַריינגעכאַפט דאָס שלעכטע אין דער מיטען פונ'ם נוטען, און כאַותו הרגע האָסטו אונז כּעשאַפען אַלס די ראשית פונ'ם שלעכ'טען, מיר זאַלען זיך בעמיהען דעם מענשען צו פּערפּיהרען, כּדי איהם שווער צו מאַכען דאָס לעבען פון ביידע וועלטען, פון דער און פון יענער וועלט. מיר האַבען ביז היינט אונזער שליחות עהרליך און טריי אויסגעפּיהרט, ווי דו, הימעלשער בורא ווייסט. די מענשען זיינען ערגער פון די חיות, זיי עסען זיך אויף איינס דאָס אַנדערע לעבעדיגערהייט, פּערגייסען ימים מיט בלוט, טהוען אַלערליי מעשיס'תּעוועים און דערמיט האַבען זיי פּערשטאַרקט אונזער ממשלה כּמעט מעהר ווי דיינע, כּביכול, איצט פּרענען מיר דיר: ממה נפּשר, איז שוין געקומען די צייט פון אונזער אונטערגאַנג, טאָ דער'הרג'ע דו אונז מיט דיין הייליגער האַנט, מיט דערזעלבער האַנט וואָס דו האָסט אונז כּעשאַפען. אלא ניט, צו וואָס-זושע לאַזט דו אַראַב דיזע גרויסע נשמות, וועלכע וועלען צוזאַמען מיט פּעראייניגטע כּחות האַלטען מיט אונז מלחמה, חרוב מאַכען אונזערע וועלטען און פּערגניכטען אונזער ממשלה פאַר דער צייט? מיר האַבען דעריבער כּעשלאַסען וועלטס-כּעשאַפּער, דיר צוריקצוגעבען אונזער כליר זין, וועלכע זיינען צו שוואַך צו פּיהרען אַ מלחמה געגען אַזעלכע גרויסע גבורים: מיר קענען דיין רצון, צו פּערפּיהרען די מענשען, ניט מעהר אויספּיהרען. גיב אונז, הכלי-כּוּל, אַזאַ כּלי-זין, וועלכע זאַל זיין ביכולת זיך נוצליך צו מאַכען אויך קעגען אַזעלכע גרויסע צדיקים.

און פון אונטער'ן כסא-כבוד האָט זיך בעוויזען אַ האַנט, אין וועלכער עס זיינען געווען דריי ריטער. אויף איינע איז געווען אויפגעשריבען „קנאה“, אויף דער צווייטער „לשון-הרע“ און אויף דער דריטער „שנאה ומחלוקת“. די האַנט האָט דערלאַנגט די דריי ריטער צום ס"ם, בעת ס'האָט זיך געלאַזט הערען אַ קול: „רכב וצלח“.

לוסטיג און פּרעהליך האָט דער בעל־דבר מיט זיין חבריא אָבגעטרעטען פּונ'ם כּסאָכבור, זיך געזאָמעלט כּחות, און אַראָבגעלאָזט אויפ'ן עולם השּׁפּל מלחמה צו האַלטען געגען די צדיקים מיט דיזע געפּהרליכע ריטער...

און ער האָט, לעת עתה, די מלחמה געוואונען; און אין דעם שטעקט דער סוד פּונ'ם מחלוקת און שנאה צווישען די צדיקים.

„במדה שאדם מודד מודדין לו“. אַזוי ווי דער מענש האַנדעלט אַקעגען אַנדערע, אַזוי האַנדלען ווידער אַנדערע אַקעגען איהם. דער אמת פון דיזע ווערטער האָט זיך אַרויסגעוויזען ניט נור ביי פּראַסטע מענשען, נור אויך ביי גוטע־אידען.

„ער זאָל נאָך אַמאָל פּיהלען מיין טעם“, האָט דער רבי ר' אלימלך פון ליזענסק געזאָגט אויפ'ן לובלינער זיין חשוב'טער תּלמיד, בעת ער האָט זיך פּורש געווען פּונ'ם רבי'ן, אָנהויבענדיג צו מאַכען שבת פּאַר זיך, ווערענדיג אַ רבי און צונעהמענדיג ביי זיין רבי'ן זיינע בעסטע חסידים. דיזע ווערטער זיינען אויך מקוים געוואָרען. דער לובלינער האָט אויף די עלטערע יאָהרען געפּיהלט אַט דעם ביטערען טעם, וואָס ס'מיינט קנאה אין אַן אייגענעם תּלמיד. אויך זיין תּלמיד, דער בעדיהמטער גאון און צדיק ר' יעקב יצחק פון פּרשיסכא, וועמען די גאַנצע וועלט רופּט ניט אַנדערש נור דער „יוד הקדוש“, און אויף וועמען דער לובלינער אַליין האָט עדות געזאָגט, אַז ער, דער פּרשיסכער, דאַרף זיין „היושב על כּסאָ“, זיין ממלא מקומו, אַט טאַקע דיזער גרויסער תּלמיד האָט ניט געוואָרט אויפ'ן רבי'נס פּטירה, נור טאַקע בחייו געוואָרען אַ גרויסער „רבי“, ס'וואָהר לכתחלה מיט'ן לובלינער'ס הסכמה, אַקוראַט ווי דער לובלינער אין לכתחלה געוואָרען אַ רבי מיט'ן רבי'ן ר' אלימלך'ס הסכמה, אַבער שפּעטער איז ער, דער פּרשיסכער, איבערגעוואַקסען דעם רבי'ן, און דורך דער קנאה און לשון־הרע האָט צווישען די ביידע צדיקים אויסגעבראַכען אַ שטאַרקע מחלוקת. דער לובלינער האָט יאָהרען לאַנג פּאַר זיין הסתלקות כּסדר בעהויפטעט, אַז ער זעהט ברוח הקודש, דאַס זיין נאַכפּאָלגער (ממלא מקומו) וועט זיין אַ מאַן, וועלכער הייסט פּונקט ווי ער: יעקב יצחק בן מייטעל. קיינער האָט ניט געדוואָסט ווער דאַס קען זיין, מחמת צווישען זיינע אנגעזעהענע חסידים און תּלמידים איז ניט געווען קיין איינציגער וואָס זאָל הייסען אַזאַ נאַמען.

האָט דעמאָלט געוואוינט אין שטערטעל אַפּט אַ יונגערמאַן, ר' יעקב יצחק האָט ער געהייסען, אַ גרויסער גדול אין תּורה און אין חסידות, אין נגלה און אין נסתר, וועלכער פּלעגט ניט פּאַהרען צו קיין שום רבי'ן, נור טיילמאָל אריינקומען צום רבי'ן ר' אברהם יהושע העשיל, וועלכער האָט דעמאָלט געדוואָנט טאַקע אין אַפּט. די לובלינער חסידים פּונ'ם שטערטעל האַבען יאָהרען לאַנג אַנגעווענדעט כּחות איהם צו בעווענען צו פּאַהרען צו זייער רבי'ן קיין לובלין, ער האָט זיך אַבער בשום אופן ניט געוואָלט לאָזען איבערריידען, מבטל צו זיין דורך דער נסיעה פון זיין תּורה און תּפילה. די חברה האָט זיך פון איהם שוין געהאַט מיאש געווען.

פּלוצלינג, אין אַ שעהנעם פּריהמאַרגען, האָט ר' יעקב יצחק געפּרעגט אין

ביתהמדרש א לובלינער חסיד, אויב ער ווייסט ניט עפּים פּון א „געלעגנענהייט“ וואָס פּאָהרט קיין לובלין. ווי די חסידים האָבען דאָס דערהערט האָבען זיי גער האָט גרויס שמחה און פּון זייער אייגענער קעשענע גערונגען א וואָגען פּאַר איהם, בעהויפטענדיג, אַז ס'איז נור א צופעליגע געלעגנענהייט.

אַ שבת פּריהער איז דער לובלינער געווען ביים טיש מלא שמחה, זאָגענדיג צו זיינע חסידים, אַז ער וועט באַלד האָבען די זכיה צו זעהען ביים לעבען ווער ס'וועט זיין א „יושב על כסאו“.

אַזוי ווי דער פּרשיסכער איז צו איהם אַריינגעקומען, איז דער „זעהער“ איהם כּמש אַקעגען געלאָפּען, איהם אַרומגעכאַפּט נאָך'ן קבלת־שלום מיט בייך דע הענט, א קוש געטהאָן אין שטערען און איהם געהייסען זעצען זיך אויף א שמוהל נעבען איהם, א כבוד וואָס מען האָט אין לובלין צוגעטיילט בלויז צו נאָר א גרויסען רבי'ן.

„איהר האָט מיר כּמש מחיה געווען, וואָס איהר זענט צו מיר געקומען“ — האָט דער לובלינער זיך געאייסערט מעהרערע מאל צום „יו"ד הקדוש“. כּמה וכמה שנים בענק איד שוין נאָך אידך. איהר זענט א חלק פּון מיין נשמה, א גרויס שטיק פּון מיין חיות.“

און דער יונגערמאַן פּון אַפּט, דער שפּעטערער גרעכטער צדיק הרור, איז פּערבליבען דעמאָלט א לובלינער חסיד.

מאכט זיך א מעשה, אַז דער פּרשיסכער, זייענדיג אַמאָל אין לובלין, איז זעהר געפּעהרליך קראַנק געוואָרען. זיין זוהן, ר' יהושע אשר, וועלכער האָט ניט אַפּגעטראָטען פּוּ'ם פּאַטער'ס קראַנקען־כּעט, האָט איהם כּסדר מזכיר געווען ביים לובלינער, כדי ער זאָל ניט פּערגעסען וועגען פּאַטער אפּילו א מינוט און פּאַר איהם מתפלל זיין וועגען א רפואה.

דערזעהנדיג, אַז דעם פּאַטער ווערט אַלץ ניט בעסער, און הערענדיג פּוּ'ם דאַקטאָר, אַז די סכנה איז צו גרויס, איז דער זוהן אַריינגעלאָפּען מיט א געוויזן צום לובלינער מיט א טענה, אַז דער רבי האָט איהם צוגעזאָגט צו זיין דער כּמלאַ מקומו, צום סוף שטעהט דער פּאַטער איצט אין א זעהר גרויסער סכנה.

דער לובלינער האָט זיך פּאַר א וויילע פּערטראַכט און דאָן זיך אָנגערופּען: „כ'האב געמיינט, אַז איד וועל איהם קענען האַלטען פּאַר א חסיד ביז צום סוף, עס געהט אָבער ניט. זיין עבודה איז צו גרויס, ער האָט זי שוין משלים גע ווען (געענדיגט). דער מענש איז נור אַזוי לאַנג אויף־דיזער וועלט ביז ער קומט צו זיין נאַנץ שלמות, דאָן געהט מען איהם אַוועק אויך פ א ר דער צייט, כדי ער זאָל ניט קאַליע ווערען. די איינציגע עצה צו בלייבען לעבען איז צו ווערען א גוטער־איד, א מנהיג (פּיהרער) פּון אירען, דעמאָלט קען מען איהם ניט געהי מען פּאַר דער צייט, ווייל דער דור דאַרף איהם האָבען. ער מוז דאָך לעבען צו לייעב זיינע חסידים, ער זאָל זיי מדריד זיין כּרדך הישר. געה צום טאַטען אויף דער סטאַנציע און זאָג איהם, אַז ער זאָל אויף זיך מקבל זיין צו ווערען א רבי פּון חסידים, און טאַקע „אומר ועושה“, לייענען די קוויטלעך פּון עטליכע חסידים וואָס כ'וועל צו איהם שיקען. ער וועט, אַם ירצה השם, באַלד האָבען א רפואה.“

ער איז טאקע געוונד געוואָרען, באַלד געוואָרען אַ גרויסער גוטער־איד, טאָר
קע ביים לובלינער'ס לעבען. ס'איז גאר אַ ישׁ אומרים, אַז ער איז פּיעל גרעסער
געווען פּוֹן'ס רבי'ן, אַ זאָד וואָס האָט דעם לובלינער גורם געווען פּיעל
חלישות הרעת און גרויס צער, מחמת די חסידישע קנאים האָבען כּסדר פּער־
שטאַרקט דאָס פּייער פּון קנאה, צוברענגענדיג מלשינות און לשון הרע. ס'האָט
זיך צווישען דיזע ביידע צדיקים צופלאַקערט אַ פּייערדיג מחלוקת, וועלכעס
האָט אַנגעהאַלטען ביז צום יו"ר'ס פּטירה, אַ יאָהר פּאַד'ן לובלינער'ס הסתלקות.
די דריי דיטער פּונ'ם שטן האָבען געטהאָן גבורות.

א מחלוקת צוליעב אן אלט העמד

דעם צדיק'ס קליידער זיינען ווי בגדי כהונה — מען צאָהלט הונדערטער פאר אַב געטראַגענע קליידער — אַ דין־תורה איבער דעם שווייס אויף הפילין — די העמד־מתנה פערשענקט ער צו אן אַרימאן — דאָס מחלוקת האָט אויס־געמראַכען — דעם לובלינער'ס ווייב כאַפט דעם עונש.

איבער אַ דיזשעל פון אַ וואָגען איז חרוב געוואָרען די שטאָדט ביתר און איבער אַ העמד האָט אויסגעבראַכען דאָס שרעקליכע מחלוקת צווישען די צוויי גרעסטע צדיקים אין דעם דור, דעם לובלינער און דעם פּרשיסכער. דער לובלינער פלעגט בעטראַכטען זיינע קליידער פאַר הייליג, פונקט ווי די קליידער פונ'ם כהן גדול. ער האָט קיינמאָל נישט געוואָלט ערלויבען זיינע קינדער צו טראָגען זיינע מלבושים וואָס ער האָט שוין אַבגעלעגט. ווען ער האָט אַמאָל דערזעהען, אַז זיין זון ר' הירש'לי האָט געטראָגען זיין טלית קטן, איז ער שטאַרק אויפגערעגט געוואָרען, אויסרופענדיג: גיד טהו איהם אוים! דו ביזט אַ "מועל בקרשים" (מאַכסט וואַכעדיג הייליגע זאַכען). אָבער מעהר פון אַלץ האָט ער מקפּיר געווען, אַז קיין מענש אין דער וועלט זאָל זיך נישט בענוצען מיט זיינס אַ העמד, בעהויפטענדיג, אַז וואָס געהטער אַ מלבוש איז צום גוף, אַלץ מעהר שמירה דארף עס האָבען, ס'זאָל געטראָגען ווערען במהרה, און אַלץ מעהר קרושה האָט עס אין זיך ווען דער מענש האָט עס גע־טראָגען ווי ס'קעהר צו זיין.

און וויסען דארף מען, אַז ביי חסידים איז די טייערסטע זאַך אין דער וועלט דעם רבינ'ס אַ בנר. ס'האָט זיך פּיעל מאַל געטראַפען, אַז אַ צדיק'ס צוריסענע און אַבגעטראָגענע בגדים, זיינען פּערקויפט געוואָרען צו חסידים און אויך טאַקע צו גוטע־אידען פאַר שווערע הונדערטער. און וואָס מעהר דאָס בנר איז געהנטער געווען צום צדיק'ס הייליגען גוף אַלץ מעהר האָט מען דער־פאַר בעצאָהלט, מחמת דעם שווייס פונ'ם צדיק האָבען חסידים בעטראַכט פאַר קרשי־קרשים, בעהויפטענדיג, אַז ער קומט פון דעם, וואָס דער צדיק איז זיך טובל בשעת עבודה און תפלה אינ'ם נהר ד־ינור (דער הימלישער טייך פון פייער וואו, לויט די בעהויפטונג פון קבלה־ספרים, ס'זיינען זיך טובל דארט אַלע נשמות־הצדיקים, איידער זיי געהען אַרויף צו די "מתיבתא דרקיעא", די הימ־לישע ישיבה).

עס איז אַ פאַקט, אַז דעם לובלינער'ס תּפּלין זיינען פּערקויפּט געוואָרען צו אַ נגידשען חסיד אינ'ם שטערטעל רובענקא פאר הונדערט דייטשע רייכס-מאַלער. מחמת דעם טראָגען די תּפּלין כמה שנים, איז דער אונטערש-טער טייל פון זיי בעדעקט געווען מיט אַ שווייס פון דער האַנד און פון קאַפּ. דער פּערקויפּער, איינער פונ'ם לובלינער'ס יורשים, האָט דעם שווייס אָבגע-קראצט איידער ער האָט זיי פּערקויפּט, כדי זיי זאַלען זיין ריינער. האָט שפּע-טער דער קויפּער גערופּען דעם יורש צום דינ-תּורה דערפּאר, בעהויפּטענדיג, אַז דאָס גרעסטע חשיבות אין דער וועלט איז ביי איהם געווען צו האָבען אַ זכר פונ'ם שווייס וואָס ס'איז אַרויסגעקומען פונ'ם רבינ'ס גוף-קדוש בשעת עבודה. אַזוי ווי אַבער דער לובלינער האָט בעטראכט זיין תּלמיד דעם פּרשיסכער צדיק פאַר זיין שטעלפּערטרעטער, האָט ער איהם אַמאַל אָנגעהוהן דעם גרעס-טען כּבוד וואָס ס'קען נור זיין, זייענדיג איהם מכבד מיט אַ העמד וואָס ער, דער לובלינער, האָט עס פּריהער שוין געהאַט געטראָגען אויף זיין קערפּער. דיזע מתנה איז ביי אַלע גרעסטע חסידים בעטראכט געוואָרען פאַר אַן אמת'ער סמיכה, אַזוי ווי משה רבנו האָט מהנד געווען אַלעזר'ן, אהרן הכהן'ס זוהן, פאַר אַ כהן-גדול, אָנקליידענדיג איהם מיט די בגדי-כהונה פונ'ם פּאָטער.

ס'האַבען זיך אַבער אויך געפונען אייפּעריגע חסידים, ביי וועלכע דעם רבינ'ס כּבוד איז טייערער געווען ממש ווי זייער לעבען, און זיי האָבען בשום אופן ניט געוואָלט מוחל זיין דעם פּרשיסכער צדיק דעם חמא וואָס ער איז „נדה ברכנות“, פּיהרענדיג גוט-אידישקייט אויף אייגענע רעכנונג. זיי האָבען דעריי-גען געזעהען אַ חלול קדוש, אַ בעלידיגונג פאַר זייער רבי'ן. זיי האָבען דעריי-בער אָנגעווענדעט אַלערליי מיטעל, כדי צו פּערפּיינרען דעם פּרשיסכער אין די אויגען פון זיין רבי'ן דעם לובלינער. זיי האָבען פאַר'ן לובלינער כּסדר דער-צעהלט „שמועות“ אויף זיין תּלמיד, וואָס זיינען ניט געשטויגען און ניט גע-פּלויגען, פון וועלכע דער תּמצית איז געווען, אַז דער פּרשיסכער שעצט גרינג דעם רבי'ן. דאָס לשון-הרע האָט זיך פּיעל מאַל אָנגענומען, און דער לובלינער האָט אָנגעהויבען צו האָבען הקפּדה און תּרעומות אויפ'ן תּלמיד. אַבער אַזוי ווי דער פּרשיסכער איז נאָכדעם צו איהם געקומען און ערקלערט, אַז אַלץ וואָס מען האָט דעם רבי'ן דערצעהלט איז שקר וכזב, האָט זיך תּמיד דער לובלינער בע-רוהיגט און זיין כּעס האָט זיך פון איהם אָבגעטהוהן.

בעת דער פּרשיסכער איז אַהיימגעפּאָהרען פון לובלין, איז אויפ'ן וועג צו איהם צוגעקומען אַן אַרימאן, הרוע ובלוע, ממש אַהן אַ העמד אויפ'ן לייב, און געבעטען דעם פּרשיסכער צדיק ער זאַל איהם שענקען אַ העמד. דער „יוד“ (אַזוי האָט מען גערופּען דעם פּרשיסכער) האָט ניט לאנג געקלערט, ער האָט אַרויסגענומען דאָס העמד וואָס דער רבי האָט איהם געגעבען פאַר אַ מתנה און עס אַוועקגעגעבען דעם אַרימאן, וועלכער איז געווען אָנגעשטעלט פון די אייפּער דיגע חסידים. אויב דאָס איז געווען ווייל ביים „יוד“ איז כאמת דאָס העמד ניט בעטראכט געוואָרען פאַר אַ חשוב'ע מתנה, אַדער מחמת ער האָט גראד דע-

מאָלט ניט געהאַט מיט זיך אן אנדער ריין געוואשען העמד, לאָזט זיך איצט ניט וויסען.

דער אַרימאן, וועלכער איז אויך געווען אַ שכור, האָט גענומען דאָס העמד, געגאנגען דערמיט אין שטאָרט אַריין און עס פּערזעצט אין אַ שענק פאַר עטליכע כּוּסוֹת בראַנפּען. די חסידישע חברה וואָס האָבען דעם גאַנצען עסק גוט אָבגע־אַרבייט, האָבען דערצעהלט דעם רבי'ן, אַז זיין העמד, וועלכעס ער האָט אַוועק־געגעבען פאַר אַ מתנה, ליגט נאָר פּערזעצט אין אַ שענק, אַנשטאָט וואָס דער רבי איז תּמיד מדקדק, אַז זיינע מלבושים וואָס ער טראָגט ניט מעהר זאָלען האָבען „גניזה“ (בעהאַלטען ווערען), אַז קיין טמא האַנד זאָל זיי אפילו ניט בעריהרען.

דער לובלינער האָט געהאַט פון דעם ענין גרויס חלישות־הרעת, פיהלענדיג זיך שטאַרק בעלידיגט פון זיין אַזוי פּיעל געליעבטען תּלמיד. ער האָט תּיבה געהייסען שרייבען צום „יוד“, אַז ער זאָל צו איהם קומען. בלי איהור (אהן פּער־זוימען), צוליב אַ זעהר וויכטיגען ענין.

— ווי פאַלט איהר אויס מכוּה צו זיין מיין מתנה זי אַוועקצוגעבען צו אַ שכור? — האָט איהם דער לובלינער געפּרעגט אין אַן אויפּגערעגטען טאָן.

— איד האָב דאָס העמד ניט געגעבען דעם שכור, נור דעם אַרימאן. — האָט איהם דער פּרשיסכער געענטפּערט. דער רבי ווייסט גאַנץ גוט, אַז ווי־באַלד און אַרימאן קומט צו מיר מיט אַ בקשה פאַר קליידער, ווען כ'זאָל אפילו האָבען בנדיי־כהונה וואָלט איד זיי איהם אויך אַוועקגעגעבען.

האַט זיך דער לובלינער צו איהם אַנגערופּען :

— דוד המלך האָט געזאָגט אין תּהלים : ואנכי תּולעת ולא איש הרפת אדם (איד בין אַ ווערמיל ניט קיין מענש, אַ מענשען־שאַנד). די כּונה דערפון איז אַזוי : די גמרא זאָגט, אַז אדם הראשון האָט געזעהען ברות־הקודש, דאָס דוד המלך האָט ניט קיין יאַהרען, אַז ער דאַרף שטאַרבען דעמועלכען טאָג וואָס ער וועט געבוירען ווערען, האָט ער איהם אַוועקגעשענקט פון זיינע יאַהר־רען 70 יאַהר. דאָס האָט דוד המלך געזאָגט : איד בין נור ווי איין אַייניג טעניג ווערמיל, מחמת כ'האַב ניט געהאַט קיין יאַהרען צו לעבען. מיינע יאַהרען האָב איד דעריבער נור צו פּערדאַנקען אדם הראשון'ען. כּהיום, אַז איד האָב געזינדיגט, איז עס דאָך פאַר מיר אַ „חרפת אדם“ אַ חרפה פאַר אדם הראשון'ען, מחמת ער וועט מיר דאָך פּרעגען : „הע, דוד, מיט דיניגע אַייגענע יאַהרען וואָלסטו אַ רעכט געהאַט צו טהון וואָס דו וואָלסט געוואָלט, אָבער וואָס פאַר אַ רעכט האָסטו געהאַט צו פּערזינדיגען מיניגע יאַהר־רען?“

— ווען איהר זענט אַ מילדער מחותן מיט אייערע אַייגענע בנדים, מהיכא תּיתא. אָבער מיינע בנדים, וואָס איהר האָט פון מיר געהאַט אַ מתנה, האָט איהר בעדאַרפט פּערשוניגען, ניט זיין דער גורם, אַז מען זאָל זיי פּער־שכור'ן!

דאָס מחלוקת האָט דעמאָלט עפּענטליך אויסגעבראַכען.

אמאל אינ'ם ערשטען טאג שבועות, האָט זיך דער לובלינער געאייסערט פאר ר' דוד לעלאווער, אַז ביים זאָגען אקדמות, וועט ער אויסרייסען די גרויסע בערג פון זייער שורש. ר' דוד לעלאווער האָט תיכף פערשטאַנען, אַז דערמיט מיינט ער, ער וועט מעניש זיין זיין נעגנער דעם פרשיסכער צדיק, ער האָט דערפון געהאַט גרויס עגמת־נפש, און האָט די גאַנצע נאַכט ניט געקענט שלאָפן. אין דער פריה, דעם צווייטען טאָג שבועות פאר'ן דאוונען, איז ר' דוד לעלאווער ווידער געווען אין לובלינער'ס חדר און געהערט ווי דער רבי זאָגט דיזעלבע דבורים, אַז ביי דער קריאה פון דער תורה, וועט ער חרוב מאַכען וועל־טען. „אַבי ס'איז נאָך ב י ז א י צ ט נאָר ניט געשעהען, האָט זיך ר' דוד געטראַכט, ווייטער קען השם־יתברך ווידער העלפּען.“

תיכף מוצאי שבועות נאָך הברלה, האָט ער זיך געזעגענט מיט'ן דב'ן און איז גיך אַוועקגעלאָפּען קיין פרשיסכא זעהען וואָס דאָרט הערט זיך.

אַזוי ווי ער איז נוד אַרײַנגעקומען אינ'ם חדר פונ'ם פרשיסכער צדיק, איז איהם דער „יוד הקדוש“ אקעגען געגאַנגען צו דער טהיר מיט אַ פנים שוחקות, איהם געגעבען אַ ברייטען „שלום עליכם“, זאָגענדיג: „זייט נאָר ניט בעזאַרנט, ר' דוד, ער האָט אונז אין ביידע טעג שבועות געוואַלט מכבד זיין, טאַקע גוט מכבד זיין. מיר זיינען אַבער אויך ניט קיין „יתום קטן“. מיר האַבען זיך פאַר איהם בעהאַלטען אויף אַזאַ הויך אַרט וואו ער האָט נאָר ניט קיין רשות דאָרטען אַרײַנצוקומען.“

באַלד נאָכדעם איז דער לובלינער זעהער אַן אלמן געוואָרען. זיין צווייטע ווייב טילע, וועלכע ער האָט אַזוי הייס געליעבט, בעהויפטענדיג, אַז זי האָט אין זיך די כשר'ע נשמה פון אונזער מוטער רחל, איז קראַנק געוואָרען און געשטאַרבן. דער זעהער האָט דעמאַלט עפענטליך בעהויפטעט, אַז דאָס האָט איהם דער פרשיסכער מעניש געווען, מחמת די רבי'צין פלעגט תמיד צו־העלפּען קורא תנר צו זיין אויף דעם פרשיסכער.

— ער איז אַ פלאַם פּייער — האָט דעמאַלט דער לובלינער אויפ'ן פרשיסכער געזאָגט. — היט אייך, חסידים, פאַר זיין הקפּדה.

דער דריטער זיווג פונ'ם צדיק

דעם מאַסטער רב'ס דריי מיידלעך — א צדיק טאָר ניש זיצען אָהן אַ ווייב — זעהט
 בוים ווייב'ס לעבען דעם שפעטערן זיווג — צוויי בעריהמטע צדיקים די שדכנים
 — דאס ווייב ווערט ברוגז מיט'ן רבי'ן ווייל זי וויל קינדער — דעם קאָד-
 ביצער'ס עעה ווי אַזוי צו האָבען אַ בן־זכר.

איינער פונ'ם לובלינער'ס אויסנערופענע חסידים, איז געווען דער לעמד
 בערגער גביר און בעקאנטער מכנים אורחים ר' ליב מימעלעס. נאָר ביז היינט
 טיגע צייטען דערצעהלט מען זיך אין לעמבערג פון דעם ברייטען האַרץ און
 אפענע האַנר פון אַט דיעזען חסירישען גביר, וועמעס הויז איז געווען פתוח
 לרוחה, אַפען טאָג און נאַכט פאַר אַלע הונגעריגע און דארשטיגע, וועלכע
 האָבען בעקומען איז זיין הויז עסען, טרינקען און סטאַנציע און רערצו נאָר אַ
 בעדייטערע געלד־גריכה.

דיעזער גביר ר' ליב איז געווען אן איידעם פונ'ם גאון ר' מאיר דער רב
 פון גרויס מאַסטע, דעם פני יהושע'ס און אייניקעל, ווען דיעזער גאון איז
 געשטאַרבען איבערלאָזענדיג דריי אונפערזאָרגטע מיידלעך, האָט ער אָנגעזאָגט
 זיין זוהן ד' שמעון שתדלן פון בראַד, און ער זאָל ביי זיך האַלטען די דריי מייד-
 לעך ביז צו דער חתונה, און צו זיין איידעם ר' ליב האָט ער ווירער אָנגע-
 זאָגט און ער זאָל זיך משתדל זיין חתונה צו מאַכען די יתומות בכבוד נאָר צו
 תלמידי חכמים.

די עלטסטע פון די דריי מיידלעך האָט געהייסען בי לאַ, זי איז געווען
 אַ גרויסע יפת תאר און דערצו אַ כשר, עהרליך קינד, און דוקא ווי מעשה
 להכעיס, האָט זיך איהר ניש געטראָפען קיין פאַסענדער שדוך. איהר שוואַגער
 ר' ליב מימעלעס האָט אַלעס אָנגעווענדעט אויסצוגעפינען פון איהרעטוועגען אַ
 חתן אַ תלמיד־חכם, ס'האָט זיך אָבער ניש געפיהרט.

זייענדיג אין לובלין האָט ר' ליב אויסגעזאָסען זיין ביטער האַרץ פאר'ן
 רבי'ן מכח זיין שוועגערין, וועלכע איז שוין אַ עלטער מיידעל, געראַטען מיט
 אַלע מעלות און האָט ניש קיין מול צו קיין שדוך. ער האָט מורא זי זאָל חלילה
 ניש פערזיצען.

בשעת דער לובלינער האָט געלייענט אין קוויטעל אַט דיעזע בקשה, האָט
 ער זיך אויפגעשטעלט פון דער שטוהל, צוגעגאנגען צום פענכטער און געקוקט
 נעגען הימעל.

דאס איז געווען ביי די חסידים א סימן מובהק, אז אָט איצט בענוצט דער רבי זיין ווייטען כח־הראיה מיט זיינע אָפענע קלאַהרע אויגען, און וועט באַלד זאָגען עתידות.

— זי וועט ניט פּערזייען — האָט זיך דער רבי אָנגערופּען צו ר' ליב'ן, נאָכדעם ווי ער האָט זיך צוריק אנירערגעזעצט אויף זיין שטוהל — זי האָט שוין דוקא גאר אַ גוט מזל צו אַ זיווג. מען נאָר אָבער ניט זיין „דוחק את השעה“. האָט גערולד ר' ליב און זאָרגט אייך גאר ניט; וואָרט ביז די צייט וועט קומען.

ר' ליב, ווי אַן אמת'ער חסיד, אַ מאַמיו, האָט געפּאָלגט און געוואָרט. קיין שדוך האָט זיך איהר אָבער אַלץ ניט געטראָפּען.

— איר קען שוין לענגער ניט וואָרטען, רבי — האָט ר' ליב געזאָגט שפּעטער מיט אַ יאָהר צו רבי'ן, בעת ער איז געווען אין לובלין. דאָס מיידעל ווערט דאָר עלטער און דער עסק שאַדעט ניט נאָר איהר אַלץ נאָר אויך צו איהרע אינגערע שוועסטערס, וועלכע קענען ניט קומען צו קיין שדוך כל זמן זייער עלטערע שוועסטער איז ניט קיין כלה. איר וועל ניט אָבטרעטען פון דאָנען, ביז דער רבי וועט מיר ניט בפרוש מבטיח זיין, אַז ס'וועט זיך איהר באַלד טרעפּען איהר דעכטער זיווג.

אַ וואַלקען פון טרויער האָט זיך פּערצויגען ביי דיעזע דבורים אויפ'ן צדיק'ס הייליגע צורה.

— פּאָהרט אַהיים, ר' ליב — האָט זיך דער רבי אָנגערופּען — און גרייט פאַר אייער שוועגערין אַן צרכי חתונה, זי וועט באַלד אַ כלה ווערען און נאָר דאָס יאָהר חתונה האָבען.

אַ קורצע צייט נאָכדעם, איז דער לובלינער אַן אלמן געוואָרען פון זיין צווייטע ווייב ט י ע.

לויט דעם זוהר און די ספרי קבלה טאָר אַן עהרליכער איד, אפילו אויף דער עלטער, לחלוטין ניט זיצען אַהן אַ ווייב. אַזאַ מענש ווערט אָנגערופּען „פלג גופא“, אַ הַאָלְבֶּר גוף, און קען בשום אופן ניט קונה שלמות זיין ביז ער האָט ניט ווידער חתונה. „ווער ס'האָט ניט קיין ווייב — זאָגט דער זוהר — טאָר ניט דאוונען פאַר'ן עמוד, זיין עבודה איז אַ בעל־תּוֹמָם, פּעהלער־האַפּטיג, פּסול און פּול מיט פּגימות. ווען דער קאָזניצער מגיד איז אַן אלמן געוואָרען, איז ער שוין געווען אַ בן שבעים און ניט מעהר געדענקט וועגען חתונה האָבען, האָט צו איהם דער לובלינער בעפוילען דורך זיינעם אַ חסיד אָט דיעזע ווערטער:

— זאָג איהם פון מיינעטוועגען, אַז די תּפּלוֹת וואָס ער האָט מתפלל געווען אין די ימים נוראים נאָכדעם ווי ער איז אַן אלמן געוואָרען, און אויך די תּפּלוֹת וואָס ער איז מתפלל יעדען טאָג, זיינען ניט עילה יפה, זיי זיינען ניט ליכטיג און ניט קלאַהר, גאר טונקעל. זאָג איהם נאָכאַמאָל פון מיינעטוועגען, ער זאָל תּיכּף חתונה האָבען.

דער קאזיניצער האָט איהם אויך געפאלגט און טאקע באלד גענומען אן אנדער ווייב.

ס'פערשטעהט זיך, אז איצט ווען דער לובלינער אליין איז געוואָרען אן זלמן, כאַטש ער איז שוין אויך געווען אַ שטיק זמן האָט ער אויך ניט געקענט און ניט געטאָרט בלייבען אַ „פּלג גופא“. ער האָט דעריבער געמאַכט אַ „שאלת-חלום“, אויסצוגעפינען ווער ס'איז זיין נעכסטער זיווג, און מן השמים האָט מען איהם מודיע געווען, אז ב י ל א, די טאכטער פונ'ם נאון ר' מאיר, דער מאַסטער רב, איז זיין איצטיגער זיווג.

האָט דער לובלינער געגעבען אן אויפטרעג צו זיינע צוויי גרעסטע תלמידים, ר' נפתלי הורוויץ פון ראפשיץ און ר' שמעון דייטש פון זעליכאוו, זיי זאלען פאָהרען קיין בראַד צו ר' שמעון שתדלן, דעם מאַסטער רב'ס זוהן, אין וועמעס הויז ס'האַבען זיך געפונען זיינע דריי שוועסטער. אזוי ווי זיי ווער לען אַריינקומען אין קיך פון ר' שמעון'ס הויז, וועלען זיי דאָרט טרעפען שטעהן דריי מיידלעך, פון וועלכע די מיטעלסטע איז זיין זיווג. זיי זאלען דאָן אַזוי שאַגען ר' שמעון'ן דעם שרוד, און איהם אויך צורעדען עד זאָל זיך מיט'ן לובלינער משרד זיין.

די צוויי תלמידים האָבען ריכטיג אויסגעפיהרט דעם רב'ס פקודה און מיט דער הילף פון ר' ליב מימעלעס, דער כלה'ס שוואַגער, איז זיי געלונגען צו איר בערערען ר' שמעון צום שרוד. זיי האָבען טאקע תיכף געמאַכט אַ התקשרות, און נאָך אין דעם זעלבען יאָהר האָט דער לובלינער תחונה געהאַט מיט דער שעהנער ב י ל א.

אזוי ווי ס'איז אוועק אַ יאָהר נאָך דער תחונה, האָט די רבי'צין זעהר גע- נאָרט צו האָבען אַ קינד. זי האָט פאר איהר מאַן געוויינט מיט ביטערע טרעהר רען, ער זאל פאר איהר מתפלל זיין זי זאל פון איהם געהאַלפען ווערען מיט אַ בן זכר.

— איד קען ניט מתפלל זיין אויף דעם, מחמת א י ד האב שוין פ י ע ר קינדער — האָט איהר דער רבי געענטפערט.

זעהענדיג אז זי קען ביים רבי'ן ניט פועל'ן, איז זי אַוועקגעפאָהרען אַהיים קיין בראַד צו איהר ברודער ר' שמעון, און האָט פון איהם פערלאַנגט, ער זאל פאָהרען קיין לובלין פועל'ן ביים צדיק זי זאל האָבען אַ קינד. זי האָט איהם אויך ערקלעהרט, אז זי וועט באין אופן ניט צוריקפאָהרען צום מאַן, ביז ער, איהר ברודער, וועט ניט מיטברענגען פונ'ם צדיק אַ זיכערע הבטחה. ר' שמעון איז תיכף אַוועקגעפאָהרען קיין לובלין אויף שבת. פאר זיין נסיעה, האָט ער געהייסען דעם אירישען משרת אַרויפנעהמען פונ'ם קעלער אַ פלעשעל גוטען וויין, יין המשומר, מיטצוגעהמען אַ מתנה פאר'ן רבי'ן אויף קירוש.

קומענדיג קיין לובלין, האָט ער פרייטאג צונאַכטס מקבל שלום געווען ביים רבי'ן און איהם דערלאַנגט דאָס פלעשעל יין לקירוש. דער לובלינער האָט גענומען דאָס פער'תחמ'טע פלעשעל אין דער האַנר אַריין. עס גוט בעי-

טראכט און דאן עס צוריקגעשטעלט אויפ'ן טיש, זאגענדיג: **כ ש ר איז עס,** נאר עפּים האָט עס ניט דעם הז פון וויין. ער האָט זיך געהייסען ברענגען אַנדערן וויין צום קירוש.

שפעטער ווי די חסידים האָבען געעפּענט ראָס פּלעשעל, האָכען זיי דער־זעהן, אַז ס'איז גאָר ווייסער מעהר. דער משרת האָט געמאַכט אַ טעות און גענומען אַ פּלאַש מעהר אנשטאט אַ פּלאַש וויין. דער לובלינער האָט אָבער ניט געקענט מאַכען קיין טעות, צוליב זיינע אָפּענע אויגען.

נאָך שבת, איז ר' שמעון אַרײַנגעגאנגען צו זיין שוואַגער דעם רבי'ן און זיך אַנדערגעשטעלט, ניט פּערלאַנגענדיג פּונ'ם צדיק קיין שום בקשה.

— וואָס פּערלאַנגסט דו עפּים? — האָט איהם דער רבי געפרעגט.

— איד פּערלאַנג צו וויסען וואָס איד בין — האָט צו איהם ר' שמעון

געזאָגט.

דער רבי האָט זיך אויפגעשטעלט, צוגעגאנגען צום פּענסטער, אַ קוק גע־

געבען געגען הימעל און זיך אַנגערופּען:

— אַט וועל איד דיר זאָגען וואָס דו ביסט: „אַ למדן און אַ ירא שמים“.

— איד וויל עס אָבער זעהן מיט די אויגען — האָט ר' שמעון ווייטער

געזאָגט.

— ווי אזוי ווילסטו דאָס זעהן?

— די נמרא זאָגט — האָט זיך ר' שמעון אַנגערופּען — אַז קינדער גראַ־

טען אַרײַן, על פי רוב, איז דער מוטערס כּרודער, וויבאַלד מיין שוועסטער וועט זוכה זיין צו האָבען אַ קינד פּונ'ם רבי'ן וועל איד דעמאָלט זיין ביבולת צו זעהן וואָס איד בין.

דער רבי האָט זיך פאַר אַ ווײַלע פּערטראַכט, דאן זיך אַנגערופּען:

— „אין חבוש מתיר עצמו“, אַ געבונדענעד קען זיך אַלײַן ניט אויפּבי־

דען. פּאַהר מיט דיין שוועסטער קיין קאַזיניץ צום מגיד, זאָל ער מתפלל זיין.

ר' שמעון איז אַהיים געפּאַהרען, גענומען זיין שוועסטער בילא, און מיט

איהר אוועקגעפּאַהרען צום צדיק קיין קאַזיניץ.

— „מתפלל זיין דארף איד ניט און מאַר ניט“ — האָט צו איהר דער קאַ־

זיניצער געזאָגט — איד קען דיר נאָר געבען אַן עצה ווי אזוי דו זאָלסט געהאַל־פען ווערען מיט אַ בן זכר:

— פּרייטאג צו נאַכטס, בשעת דיין מאַן, דער חוזה, וועט ביים דאוונען

אַנהויבען מיט זיין התלהבות דיגען שטייגער, דאָס קאַפּיטעל „מומזר שיר ליום השבת“, זאָלסט דו אונטעמערקט פון איהם צוגעהן און איהם געבען אַ ציה ביים

טלית. בעת ער וועט זיך אומדרעהן צו זעהן ווער דאָס איז, זאָלסט דו צו איהם זאָגען די ווערטער: „איד וויל פון דיר האָבען אַ בן־זכר; דער קאַ־

זיניצער האָט מיר צוגעזאָגט צו זיין דער סנרק“, און זאָלסט תיכף אוועקגעהן. זכר הוה. דאָס זעלבע יאהר האָט די רבי'צין בילא געבוירען אַ בן זכר.

דער קאַזיניצער מגיד איז געקומען צו פּאַהרען אויפ'ן ברית, מחמת דער לוב־

לינער האָט איהם מכבד געווען מיט סנדקאות. בשעת דעם ברית־מילה, ווען דער לובלינער האָט דאָס קינד איבערגעגעבען צום קאָזניצער אויף דער שוים, האָט דער לובלינער אויפגעדעקט דעם קינד'ס פנים'על, עס גוט בעטראַכט, און דאן בעמדעקט : „איד זעה, אַז דאָס קינד וועט ניט האַבען קיין אריכות ימים.“

— „וואָס געהט דאָס אייד אַז ? — האָט זיך דער מניד צו איהם אָנגע־רופען — בשעת חרות, חרות. קוקט ניט וואו מען דאַרף ניט !“ דאָס קינד, וועלכעס האָט געהייסען מאיד שלום, איז באמת געשטאַרבען יונגערהייד, און די דבי'צין בילא האָט פונ'ם לובלינער טאַקע ניט געהאַט מעהר קיין קינד.

צדיקים שיקעו א שליח מיוחד אויף יענעם עולם

צדיקים ווילען ברוינגען די גאולה מיט געוואלד — שיקען א שליח אין הימעל אריין צום בערדימשעווער — הויכע דבורים פונ'ם רימאנאווער מכת דער גאולה — די מורא'דיגע תקיעות אין לובלין — דער גבורה'דיגער כח פונ'ם שטן — א — „שם“ צו ברוינגען משיח'ן — אויף יענער וועלט זעהט דער צדיק מיט אנדערע אויגען — אן אזורה פונ'ם קאזיניצער צום לובלינער — א ווייטער קוק פון רבי'ן ר' אלומלך.

הכל בירי שמים. קיין שום זאך, גרויס אדער קליין, וויכטיג אדער ניט וויכטיג, קען ניט געטהון ווערען געגען דעם רצון פון זיין ליעבען נאמען. אפילו די צדיקי הדור, פון וועמען די גמרא בעהויפטעט, אז „צדיק גזור והקרוש ברוד הוא מקיים“, אז וואס דער צדיק הייסט טהון פאלגט איהם השםיתברך, קען אויך ניט תמיד טהון א וויכטיגען ענין אהן דער הימלישער הסכמה. אט מיט דיעזען נוסח פלעגט ר' אייזיק'ל חסיד תמיד אנהויבען צו דער צעהלען אויף דעם חסירישען זיין אין דעם לובלינער'ס יאהרצייט, מכת דעם טראגישען מיט, וועלכען די חסירים רופען אן די „נפילה“, מיט וועלכען דער לובלינער איז נסתלק געווארען רוד א מיסטעריעזען פאל. אומזיסט האבען זיך בעמיהט די דריי גרעסטע צדיקים פונ'ם דור, ר' ישראל פון קאזיניץ, ר' מענדעל פון רימאנאווער און ר' יעקב יצחק פון לובלין צו ברענגען משיח'ן פאר דער צייט, דאס רוד איז נאך דערצו ניט ראוי געווען, דעריבער זיינען זיי, די צדיקי הדור, נעביך געווארען א „חטאתהקהל“, די כפרתען פאר'ן דור.

זיי האבען זיך איינגעשפארט, אבער ניט אויסגעפיהרט. פון דער חסיריי שער וועלט וואלט דעמאלט הלילה געווארען א תהו ובהו, א תל עולם. א מערכה, וואס איינער פון די וויכטיגסטע לובלינער תלמידים, ר' נפתלי ראפ"ט טשיצער, האט שכל געהאט, זיך בעצייטענס אבגעזונדערט פון דער אייניג געשפארטער חברה צדיקים, אויסרופענדיג: מיד לאזט צורוה, „לא ירר בני עמכם!“

געשעהן איז דאס אין יאהר תקע"ג, באלד נאך דער מלחמה פון פראנק רייך מיט רוסלאנד. די פריהער דערמאנטע דריי וועלטסצדיקים, האבען גע' מאכט יד אחת, צו צווינגען, כביכול, די שכינה צו בעפרויען טאקע אט זיך אזוי צוזאמען מיט די כנסת ישראל, פונ'ם ביטערן גלות. זיי האבען זיך א

צייט לאנג פארברייטעט דערצו, מיט פאסטען און תפלות, מיט כונות און יחורים, צו פיהרען א שטארקע מלחמה מיט ס"ם, מיט אלערליי כליוזין; און די מלחמה איז שטארק און שווער, און זי איז שרעקליך און טאקע אויך געדערהרליך, איז ביי זיי גאר קיין ספק ניט אמאל געווען.

פונדעסטוועגען האבען זיי געהאפט און כמעט ווי זיכער געווען, און סוף כל סוף וועלען זיי זיין די זייערע. ס'איז ביי זיי געווען כמעט ווי א דבר ברור, און דער בערדיטשעווער צדיק וועלכער איז שוין זייט דריי יאהר אויף יענעם עולם, וועט זיי טאקע פון דארט מיטהעלפען אין זייער הייליגע ארכיט. האט ער דען ניט געשוואוירען, עטליכע מינוט איידער ער האט אויסגעהויכט זיין הייליגע נשמה, און ער וועט ניט רוהען אין קבר און וועט ניט צורוק לאזען אלע צדיקים פונ'ם ג'ערדן, ביי ער וועט ניט ברענגען מיט זייער הילף די גאולה?!

כדי אָבער איהם צו דערמאנען און טאקע אויך מערדער צו זיין ער זאל מקיים זיין און אויספיהרען זיין הבטחה, האבען די דריי צדיקים בעשלאסען, צו שיקען איינעם פון זיי אויף יענעם עולם ארויף, אלס א שליח-מיוחד צום בערדיטשעווער.

מען האט געווארפען גורל, און דער גורל איז געפאלען אויפ'ן לובלינער. ער האט זיך טאקע באלד אנגעהויבען מכין צו זיין אין וועג אריין. אזוי ווי דער צדיק ר' יעקב יצחק פון פרשיסכע (וועמען די חסידים רופען סתם "דער איד"), דעם לובלינער'ס א תלמיד-מובהק און שפעטער טאקע זיין בעל-פלוגתיה (א געגנער), האט זיך דערוואוסט פונ'ם גורל, האט ער געשיקט א שליח מיוחד צום לובלינער איהם מודיע צו זיין, און ער, דער פרשיסכער, האט בעשלאסען אנצונעהמען אט דאס שליחות צום בערדיטשעווער, אנשטאט דעם לובלינער, "כדי שלא תתפרד החבילה" (ניט צו מאכען קלענער דאס דרייער-בינטעל).

דער לובלינער האט מסכים געווען. באלד נאכדעם, אין אנהויב פון יאהר תקע"ד, איז דער פרשיסכער צדיק טאקע נסתלק געווארען.

דאן האט זיך ערשט אנגעהויבען די וויכמיגע עבודה. "בעט צו השם יתברך איד זאל איבערלעבען דאס יאהר תקע"ה — האט דער רימאנאווער רבי ר' מענדלי געזאגט צו זיינע חסידים זיצענדיג אין די סוכה — דאן מענט איהר זיין זיכער, און איהר וועט זוכה זיין צו הערען שופר של משיח און צו זיצען אין דער סוכה פון לויתן."

פסח ביים סדר, בשעת ער האט אויפגעהויבען דעם כוס ביי "והיא שמדת לאבותינו", האט ער זיך אנגערופען צו דער חברה כהאי לישנא: "אויב מיינע חברים וועלען מיט מיר מיטהאלטען און אונזער צאהל וועט ניט פערמינערט ווערען (ולא יעשה רוח בין הרבקים), וועלען מיר זוכה זיין איבער א יאהר צו "ביאת משיח", און אט דער דאזיגער כוס וועט זיין א "כוס ישועות" פאר'ן כלל ישראל."

ס'איז אָבער געווען, בעוונותינו הרבים, א שעה פון דינין תקיפין, ווען

דער כח פון דער סטרא-אחרא, רחמנא ליצלן, איז צו שטארק, און אלע דריי צדיקים זיינען געפאלען אלס קרבנות טאקע אין איין און דעמועלבען יאהר. און געקלאגט האט דעמאלט די כנסת-ישראל און מיטגעוויינט האט אויך די שכינה הקדושה אויף ב י י ד ע נ ס גלות. „ווער איז מיט מיר צו געהן אין דער מלחמה?“ האט דער לובלינער אויס- גערופען צו אלע זיינע תלמידים, אום ראשהשנה פונ'ם יאהר תקע"ה. פאר תקיעת-ישופר.

ר' קלמן ניישטערטער, דער מחבר פון „מאור ושמש“, האט זיך געשטעלט ביים רבינ'ס רעכטע האנד, און דער ברושעוואנער צדיק ר' נפתלי הירץ צו זיין לינקער האנד. דער ראפטשיצער רבי ר' נפתלי האט זיך בשתיקה ארויסגע- גנב'ט, ער האט געראווענט מו ס ה ערניץ אין א שניידער-שילעכיל, און טאקע ניט מעהר צוריק געקומען צום רבי'ן ביו נאך דער „נפילה“.

„א חכם איז בעסער פון א נביא!“ (דעם ראפטשיצער האט די וועלט גערופען דער „חכם“ און דעם לובלינער דער „נביא“). האבען די שפעטערע צדיקי הרוד געזאגט אויף איהם, מחמת ער האט געראטעוועט און מציל געווען פון א כליון, חלילה, דעם גאנצען עולם החסידות.

און דער לובלינער האט דעמאלט אראבעגעלאזט דעם טלית איבער'ן קאפ ביו צום גארטעל, מיהד געווען די נויטיגע „יחודים“ און מכיון געווען די ריכטיגע כונות. ביידע צדיקים זיינען געשטאנען צו זיין רעכטע און צו זיין לינקע האנד, שרעקענדיג און ציטערנדיג, וויסענדיג, אז איצט איז די גרויסע שעה פון „מלחמה לה' בעמלק“. טאמער פערליערט דער צדיק איצט די מלחמה, איז מי יודע: אם לא עכשו אימתי?

דער לובלינער אליין איז געווען דער „מקריא“ און ר' דוד לעלעווער דער „בעל-תוקע“.

די תקיעות זיינען נ י ט געגאנגען. „תקע (בלאז)!“ האט דער לובלינער אויסגערופען מיט כעס. „רחמנא אמר תקעו (די תורה האט דאך געהייסען בלאזען); ווען דער בעל-דבר האט די דעה און ער לאזט ניט בלאזען, טא, זאל ער אליין בלאזען שופר.“ ר' דוד האט נאך אמאל געפרופט און די תקיעות זיינען שוין געגאנגען כ'מעשה-ניט.

„א שווערער עסק, א זעהר שווערער“ — האט דער לובלינער געזאגט זי- צענדיג ביים טיש ביי דער ראשהשנה'דיגע סעודה—ר' נפתלי האט אונז פערלאזען; ער וויל זיך מאכען שבת פאר זיך. פון הימעל, הפנים, וויל מען אויך ניט; די קטרונים זיינען זעהר גרויס. . . .“

הפנים, אז ער האט שוין געפיהלט, אז די מלחמה איז האלב פערלוירען. „אבער וואס מיר זיינען ניט ביכולת אויסצופיהרען מיט'ן שופר — האט ער ווייטער געזאגט — וועלען מיר אסירצה-השם פועל'ן ביי השםיתברך מיט

ששוו ושמה, מיט'ן כח פון דער תורה. דער כח פון „שמחה“ איז פיעל גרע-
סער און שטארקער פונ'ם כח פון „יראה“.

געמיינט האָט ער דערמיט די שמחה פון שמחת-תורה.

האָט אָבער דער בעל-דבר זיך מקדים געווען און געמאכט אַ „שטריד אין
דעם רעכנונג“. באַלד נאָך די ימים נוראים, אום ערב סכות איז דער קאָזניצער
מגיד נסתלק געוואָרען.

דאָס דרייער-בינטעל איז אויפגעלעזט געוואָרען. דער שטן האָט פער-
מישט די וועלט און דעם לובלינער'ס אָפענע אויגען האָבען גאָר ניט געזעהן ;
פון הימעל האָט מען איהם אויך ניט מגלה געווען. די טויערן פון די „חכמה
עליונה“ זיינען פאר איהם פערשלאָסען געוואָרען. ער וואָלט זיך זיכער ניט
געווען אריינגעלאָזט אין אַ סכנה, ווייטער אָנצופיהרען די מלחמה, ווען ער
וואָלט געווען געוואוסט, אַז דער וויכטיגסטער פון זיינע חברים האָט איהם
פערלאָזען. דעם שטנ'ס שפיעל איז געראַטען, און דעם צדיק'ס מזל איז קאַלע
געוואָרען.

פאַר דעם קאָזניצערס פטירה, האָט ער געזאָגט צו זיין זוהן ר' משה
אליקים בריעה, אַז מען האָט איהם איצט מגלה געווען פון הימעל אַזאַ מין „שם“,
מיט וועמעס כח ער קען תיכף ברענגען די גאולה. האָט ער מיט'ן כח פון
אַט דיעזען שם געמאכט אַ „השבעה“, אַז דער קדושת לוי זאל זיך צו
איהם בעווייזען. אַט פאַר עטליכע מינוט איז ער דאָ געווען. „איך האָב
איהם געפרעגט פאַרוואָס ער האָלט ניט קיין וואָרט מכה זיין הבטחה, און אויב
כ'איז גלייך איד זאל זיין אַ „רוחק את השעה“ צו ברענגען די גאולה מיט'ן
כח פון דעם שם ?“

„רו וועסט באַלד זיין מיט אונז — האָט צו מיר דער קדושת לוי געזאָגט —
דאַרט וועסט דו אַלעס זעהן אַט מיט גאַנץ אַנדערע אויגען. ווי מען זעהט אויף
דעם עולם, אפילו מיט די גאָר קלאַרע אויגען. דאָס וואָס ס'דוכט זיך
אויף דעם עולם, אַז ס'איז אַ רעה פאַר'ן כללי-ישראל, ווייזט זיך גאָר אַרויס
דאָרט, אויפ'ן עולם האמת, אַז ס'איז אַ טובה. מען טאָר דערדיבער אויף
דעם עולם באין אופן ניט זיין אַ דוחק את השעה, מחמת פון אזאַ טובה קען
אַרויסקומען אַ גרויסע רעה. השם-יתברך איז דער קוואַל פון רחמנות (דער מקור
הרחמים), און אַז ער ליידט די צרות השכינה און צרות ישראל, מוז דער צדיק
מיטליידען.“

„למען השם, זיי תיכף מוריע מיין חבר ר' יעקב יצחק פון לובלין, ער זאל
אַבהאָקען, ניט מעהר מרעיש זיין שמים וארץ מיט זיין עבודה. כ'האָב זעהר
מורא פאַר'ן רבי ר' אלימלך'ס דבורים, זיי זאַלען ניט חליה אַיצט מקוים
ווערען.“

„בשעת מיר אַלע חברים זיינען אַמאָל געווען אין ליזענסק צוזאַמען
ביים רבי'ן — האָט דער קאָזניצער דעמאָלט דערצעהלט זיין זוהן — זיינען
מיר געזעסען אין רבינ'ס בית-המדרש און עוסק געווען אין ענינים פון חסידות.
פלוצים איז אַריינגעקומען דער רבי ר' אלימלך אין בית-המדרש אַריין. מיר

אלע האַבען זיך אויפגעשטעלט און געבליבען שטעהן אין די שורה פאר'ן רבין, כעבדא קמיה מריה. ער איז פאר אונז פאריבערגעגאנגען יעדען איינעם פון אונז געקוקט אין די אויגען אריין. דאן האט ער אָנגענומען דעם לובלינער ביי דער האַנד, איהם אַרויסגענומען פון צווישען דער חברה, און מיט איהם ארומט שפאַצירט אין בית-המדרש, דערענדיג מיט איהם דבורים. זייענדיג ניגועריג צו וויסען איבער וואס אייגענטליך דער מדובר איז, בין איד שטילערהייך זיי נאכגעגאנגען אויף די שפיצען פון מיינע גענעל צו הערען עפּים אַ דבור פונ'ם רבי'ן. און אַט דאָס האָב איד געהערט : „דו זאָלסט וויסען, האָט דער רבי צו איהם געזאָגט, אַז מען דארף זיך זעהר בעטען ביי השם-יתברך „אַל תשליכנו לעת זקנה“ (זאָלסט מיר ניט אוועקוואַרפען אויף די עלטערע יאָהרען), געהם דיר דאָס גוט אין זין אַריין“. איד האָב א י צ ט זעהר מודא פאר'ן רבינ'ס דבורים.“

באַלד נאָך דיזעע דבורים איז דער קאָזניצער נפטר געוואָרען. די ידיעה פון קאָזניצער'ט פטירה האָט מען אָבער געהאַלטען פונ'ם לובלינער, כדי איהם ניט צו פערשטערען די שמחת יום-טוב. און אזוי אַרומעט איז דער בעל-דבר געווען ביכולת צו פויערן אַ פאַלשמענדיגען נצחון.

דער שרעקליכער שמחת תורה

די הימלישע שמחה פון די חסידים — ס'פיהלט זיך אן התעוררות פון דער גאולה — דער רבי ווערט פלוצים פערשוואונדען — דער מיסטעריעזער פאל דורכן פענס-טער — געפונען געווארען אויף א מיסט'הויפען — מען ווארפט גורל ווער ס'זאל איהם טראָגען — דער קאוניזער ראטעוועט איהם — צדיקים האַלטען אויף די גאולה — די מתנגדים'ס שמחה — דער רבי מאכט די מתנגדים טרויערען אין זיין יום המיתת.

די נאכט פון שמחת תורה.

די גאַנצע חסידישע חבריא, אין לובלינער'ס בית-המדרש, שווימט ממש ארום אין א ים פון א זיסע נגינה, פון שמחה און פון טאַנצען. דעם גאַנצען טאג שמיני עצרת, האָבען זיי געטרונקען אָהן א שיעור מ ע ה ד, צוליעב אַ בעזונדערע פקודה פונ'ם צדיק.

„טרינקט און שכור'ט!“ — האָט דער רבי צו זיי אויסגערופען — „איד וועל אויך מיט אַיך היינט מיטטרינקען. „שכור מה שעשה עשוי“, וואָס אַ שיכור טהוט אָפּ איז פערפאַלען. מען קען איהם אפילו ניט מזמין זיין לרין פאַר זיינע מעשים. דעריבער טרינקט און שכור'ט. אויב ניט היינט, מי יודע אויב איהר וועט נאָך האָבען אַזאַ שעת חכושר. איד בין בטוח, אַז וויבאַלד מיר וועלען האָבען אַ גוטען, פּרעהליכען שמחת-תורה, וועלען מיר דאָס יאָהר אויך האָבען אַ לוסטיגען תשעה באב.

(לויט דער אירישער אנדה, דאַרף משיח קומען אויסלייזען די אידען אום

תשעה באב).

און די חבריא האָט, פערשטעהט זיך, געפאַלנט. מען האָט כסדר דעם גאַנצען טאָג שמיני עצרת געטרונקען און געזונגען, געטרונקען און געמאַנצט ווי ווייט דאָס צייג האָט געהאַלטען. אַז דער צדיק הייסט, וואו איז פאַראַנען דער חסיד וואָס זאַל ניט פאַלגען?

איצט, בשעת די הקפות, שטעהט זיך דער צדיק אויפ'ן „בעלעמער“ מיט אַ קליין ספר-תורה'לע אין דער האַנד און איז עוסק אין זיין הייליגע עבודה. ער איז זעהר פּער'דבק'עט, פּערטיעפט אין אַ ים פון הימעלשע מחשבות. אַט איצט דאַרף עס געשעהן: אויף דיזער עבודה ליענט די האַפנונג פון דער גאַנצער צער כנסת ישראל. זיין פנים שיינט ממש ווי די זון, מען קען זעהן בחוש

דעם השראת השכינה אויף זיין הייליגער צורה. אלע חסידים טאנצען ארום דעם „בעלמער“ אין א „עינול“ מיט גרויס דבקות, צוליעב דער השפעה וואס קומט פונ'ם צדיק'ס עבודה. זיי פיהלען אין דער טיעפעניש פון זייערע נשמות א מין יוצאי-מדינה-דיגע „אתערותא דלעילא“, א צייכען, אז אט, אט וועט זיין דער אמת'ער „יהוד“ פון כביכול מיט דער שכינה הקדושה, ריין פון א שמץ פסול, פון א ברעקעלע סטרא אחרא, חליה, און דאן וועט שוין די ישועה און די גאולה ממילא קומען.

פלוצלונג האט דער צדיק אָנגעהויבען צו טאנצען, זינגענדיג דעם שבת-דיגען זמר פון ר"י הקדוש :

„רבו יתיר יסגיה, לעילא מן דרגיה, ויסב בת זוגיה, דהות פרישא“ (דאס גרויסקייט פון די כנסת-ישראל וועט אונגעהויער וואַקסען, העכער פונ'ם דרך הטבע, בעת כביכול וועט צוריקגעהמען זיין בת-זוג, די שכינה, פון וועלכער ער איז געווען דערווייטערט די גאנצע צייט פונ'ם גלות).

די הימלישע שמחה און נעמליכע התעוררות פון די טאנצענדיגע חסידים איז געוואָרען שטארקער און גרעסער, פיהלענדיג אז דאָס האַרץ ווערט אַזש צושפרונגען פאַר גרויס השתוקקות און בענקעניש צום „אין סוף“ : דער רעש פונ'ם זינגען שפאַלט דורך אלע עולמות-עליונים, באהנט זיך אַ וועג בין צום כסא-הכבוד, און אלע מלאכים ושרפים זינגען מיט :

— „ויסב בת-זוגיה, דהות פרישא“.

פלוצים... ! — וואָס איז עפעס געשעהן ?

דאָס קליינע ספר-תורה'לע ליענט אויפ'ן שולחן אָהן אַ שומר — דער רבי איז ניטאָ !

דאָס געוואָנג איז מיט אַמאָל אַיינגעשטילט געוואָרען. פערשוואַנדען איז פלוצים דער ריח פון „בגילופין“ פון דער לוסטיגער חברה. קיינער האָט ניט בעמערקט דעם רבי'ן אַרויסגעהן, כאָטש דער בית-המדרש איז געווען פול גער פאַקט מיט מענשען. און קיינער האָט ניט געוואוסט וואו דער רבי איז ערגעץ אַהינגעקומען : אין אלע חדרים פונ'ם הויז איז ער ניט געווען צו געפינען. וואוֹזשע איז ער פאַרט ?

אַלע פענסטער פון דעם רבי'נס חדרים אויפ'ן „גאַרען“ (ערשטען פלאַך) פונ'ם בית-המדרש זיינען געווען פערמאַכט. נאָר איין קליין פענסטער'ל אינ'ם רבי'נס חדר מיוחד, אויף וועלכען ס'איז געווען אָנגעשטעלט לעדיגע פלעשער, האָט מען געפונען אָפען.

איז אפשר דער רבי דורכגעפאַלען אַט דורך דעם דאָזיגען פענסטערל ? אונגעגליך : ראשית, איז עס דאָך צו קליין. אַ מענש קען זיך קוים בדוחס גדול דורכשטופען ; שנית, פאַרוואָס-זשע זיינען די פלעשער וועלכע זיינען געשטאַנען אויפ'ן פענסטער'על, ניט מיטגעפאַלען : והשלישית, וואָלט דאָך דער רבי בעדאַרפט געפונען ווערען אין דרויסען אונטער דעם פענסטער'ל. ער איז דאָך אָבער אין גאַנצען ניטאָ.

ערשט איצט האָט מען זיך דערמאַנט וואָס דער צדיק האָט זיי אַלע אַז-

געזאגט, און טאקע גוט געווארענט, שמיני-עצרת ביימאגן ביים טרינקען לחיים : „היט מיר גוט חברה — האָט ער צו זיי געזאָגט — היינט ביינאָכט מ׳זיט איהר אויף מיר גוט אַכטונג געבען. דער כח פון שטן איז זעהר שטאַרק, די מלחמה איז צו שווער, זעהר שווער.“

דיוועלבע דבורים האָט ער אויך איבערגע'חזר'ט צו די רכיזין כּיילע. מעשה שטן : אַלע האָבען עס פּערגעסען.

די חסידים האָבען זיך פּערשפּרייט אין אַלע זיימען צו זוכען דעם הייליגען צדיק. ס'זיינען פּאַראַיבער עטליכע שעה און דער רבי איז אַלץ ניט געפונען געוואָרען. די פּערווירונג איז זעהר גרויס געווען, אין לשער.

די שמחת-תּורה'דיגע פּרייד איז ביי יעדען פּערקעהרט געוואָרען אין אַ גרויסען טרויער.

איינער פון די גרויסע חסידים, ר' הערשעלע סטאַשאַווער, האָט זיך אָבער גאַרניט פּערלוירען אין דער גרויסער קאָכעניש און אויפּרעגונג. ער איז ניט מיער געוואָרען זוכענדיג. טאַפענדיג אין דער פינסטער איז ער אַרומגעגאַנגען אומעטום, אויך אויף אַזוינע מקומות וואָס ס'איז אפילו קיינעם אַמאָל ניט אַיינגעפּאַלען צו געהן זוכען דאָרט דעם צדיק. פּונקט צוועלף אַזויגער האָט ער דערהערט פון אַ פּערוואָרפען ווינקעל קומען שטילע קרעכצען ווי פון אַ גוסס, רחמנא לצלן. ער האָט זיך דערנעהנט צו יענעם אָפּגעלאָזענעם אַרט און דערזעהן, צו זיין גרויס ערשטויגען ביים שיין פון דער קוים אויפּגעעהנדער לבנה, אַ געשטאַלט פון אַ מענש ליעגענדיג אויף אַ הויפען מיסט.

— ווער איז דאָרט ? — האָט ר' הערשעלע אויסגערופען אין גרויס שרעק, ציטערענדיג מיט אַלע איברים.

— יעקב יצחק בן מייטל — האָט דער קרעכצענדיגער מענש געענטפּערט אין אַ שטיל קול, קוים צו דערהערען.

דאָס איז דער נאָמען פון לובלינער און פון זיין מוטער.

מיט אַ געבראַכען האַרץ, אַ אויפּגערעגט געמיטה און געשטרויכעלטע פּיס, איז ר' הערשעלע געגאַנגען מודיע זיין די ביטערע בשורה צו דער חבּריאַ. אַלע האָבען אויסגעבראַכען אין אַ גרויס געוויין און זיך געוואָלט לאָזען לויפען צום אַרט וואו דער רבי איז געפונען געוואָרען ליעגענדיג.

„בּחַרם חמוד אַז קיינער טאָר ניט אַרויסגעהן פון בית-המדרש אַחוץ דעם צדיק'ס תּלמידים מונהקים. די וואָס האָבען איהם בערענט ביים לעבען זאָלען איהם אויך בערענען בעת זיין פּטירה“, האָט זיך דערהערט אַ קול.

דער גאַנצער עולם איז געבליבען אין בית-המדרש.

תיכּף האָבען די ראשי חסידים, די אמת'ע תּלמידים פּונ'ם לובלינער, אַנ' געהויבען צו וואָרפען גורל, ווער פון זיי זאָל האָבען די זכּיה צו טראָגען דעם צדיק איבערהויפט, דאָן ווער ס'זאָל איהם טראָגען ביים קאַפּ, ווער ביי די הענד און ווער ביי די פּיס.

דער צדיק ר' שמואל פון מאַקאַרעוו האָט זוכה בנורל געווען צו טראָגען

דעם צדיק ביים קאָפּ. ער האָט בפרוש געהערט ווי די ליפען פונ'ם צדיק זאָגען שטילינקערהייט „תקון לאה“ (א מין תפלה אינ'ם סדר פון „חצות“ אָפּ-ריכטען).

קומענדיג נאָהנט צו א ליכט, האָט דער לובלינער אויפגעמאַכט די אויגען, זיך אַרומגעקוקט מיט אַ חירוש'ליכען קוק. און דערזעהענדיג אַן זיינע תלמידים טראָגען איהם, האָט ער געזאָגט מורמלענדיג : „אוי, איהר האָט מיר פערשוויגען די שרעקליכע ידיעה. דער הייליגער קאָזיניצער איז ניטאָ מעהר אויף דעם עולם, און איר האָב גאָר ניט געוואוסט“.

שפעטער האָט מען פון איהם זיך דערוואוסט, אַז בשעת די הקפות האָט זיך געשטאַרקט דער כח פון דער סטראַ אחרא. דער שטן האָט איהם מבבל געווען, פערפיהרט און אַרויסגעוואָרפען דורכ'ן פענסטערל פון זיין חדר מיוחד. אין וועלכען ער פלעגט טעגליך עוקר מן השורש זיין נאָנצע מחנות פון די חיצונים און כתות פון מלאכי חבלה. וואָלט ניט געווען דער קאָזיניצער מגיד ניד געקומען און איהם, דעם לובלינער, אויפגעכאַפט אין די פאַלעס פון זיינע תכריכים, וועלכע ער האָט אויסגעשפּרייט אונטער דעם פענסטער, וואָלט, היל'ה, פונ'ם צדיק געוואָרען אַ הויפען ביינער : אַזוי ווייט האָט ער איהם געוואָרפען.

דערפון האָט זיך דעמאָלט דער לובלינער דערוואוסט, אַז דער קאָזיניצער מגיד איז ניט מעהר דאָ אויף דעם עולם.

— מיר האָבען געמאַכט אַ גרויסען טעות אין חשבון — האָט דעמאָלט דער לובלינער געזאָגט צו זיינע תלמידים — מיר האָבען געמיינט, אַז דער עיכוב פון דער גאולה איז נאָר צוליעב דעם המון'עם, דער פּראָסטער עולם, וועלכער פיהרט זיך ניט ווי ס'דאַרף צו זיין. צום סוף האָב איר זיך איצט דערוואוסט, אַז דער פּראָסטער עולם האָט שוין גענוג תשובה געטהאָן. זיי צור ליעב, וואָלט שוין געמעגט קומען משית, דער חסרון איז גאָר מצר די צדיקים, די אנשי מעלה, וועלכע קענען ניט קומען צו אמת'ער תשובה, צוליעב זייער נאות און אַייגנדיגעניש. אַט זיי זיינען גאָר דער אבן'המכשול, און מיט זיי האָבען מיר זיך, ביי אונזער עבודה, גאָר ניט גערעכענט. אַ גרויסער טעות !

און דער לובלינער איז דעמאָלט געוואָרען מסוכנ'דיג קראַנק.

שמחתתורה אין דער פריה, אַזוי ווי די מתנגדים פון לובלין האָבען דער הערט פון'ם לובלינער'ס „נפילה“, האָבען זיי זיך שטאַרק משמח געווען. זיי האָר בען אויסגעטיימט דעם פאַל פון'ם צדיק אויף פערשיעדענע אופנים און זיך מתיה געווען מיט אַ נקמה'געפיהל געגען זייער פּערהאַסטען צדיק. אַ גאַנצען שמחתתורה האָבען זיי צוליעב דעם געטאַנצט און געהוילעט, אויסגעטרונקען אַ ים מיט וויין און זיך מתחייב געווען, אַז דעם טאָג פון'ם לובלינער'ס פטירה זיך צו מאַכען אַ צווייטען שמחתתורה מיט עסען, טרינקען און מאַנצען.

— זיי וואָרטען שוין אויף מיין טויט — האָט דער לובלינער דעמאָלט בעי מערקט צו זיינע חסידים — זיי גלוסט זיך צו מאַכען אַ יום טוב צוליעב מיין

שטאַרבען; זיי האָבען אָבער אַ גרויסען טעות, אַט די מתנגדים. איך וועל זיי אַבטהאַן אויף טערקיש. ניט נאָר וועלען זיי זיך ניט משמח זיין אין מיין יום-המיתה, נור צוזאַמען מיט אייך וועלען זיי אויך דעמאָלט טרויערען. ניט נאָר וויין, נאָר אפילו אַ לעק וואַסער וועלען זיי דעמאָלט ניט טרינקען.

די חסידים האָבען בשעת מעשה ניט פערשטאַנען די כונה פון'ס צדיק'ס דבורים. זיי האָבען אָבער געהאַט אמונה, אַז זיי וועלען אוראי מקוים ווערען.

דער עונש פונ'ם לובלינער'ס תלמידים

ניסגוטע ווארפען דעם צדיק א שטיין אין קאפף — די שרעקליכע שרפה בשעת הקפות
— א דאקטאָר א בעל-תשובה — דער רבי ונויזט איהם דעם „מעמד הר סיני“ —
די סמיכה פון א בעהאַלטענעם צדיק — אן אשה א בעלת רוח-הקודש.

אויך יענע צוויי צדיקים, ר' קלמן פון ניישטאָרט און ר' נפתלי הירץ פון
ברזעוואָ, וועלכע זיינען בייגעשטאנען דעם לובלינער ביי די ראשהשנה'דיגע
תקיעות, האָבען אין יענע שרעקליכע שמחת-תורה נאכט געהאַט היבשע צרות.

אין דער זעלבער שעה ווען דאָס אומגליק האָט געטראָפּען דעם צדיק פון
לובלין, האָט מען פּלוצים אָנגעהויבען צו ווארפען שטיינער, בשעת די הקפות,
אין די פענסטער פון בית-המדרש פונ'ם ניישטערטער צדיק ר' קלמן. איין
שטיין האָט גאָר געטראָפּען דעם צדיק גופא זון איהם פּערוואונדעט. די חסידים
זיינען באַלד ארויסגעלאָפּען דרויסען, זיך ארומגעקוקט און נאָכגעזוכט פון אלע
זייטען, זיי האָבען אָבער ניט געזעהן קיין שום בן-אדם.

האָט דער צדיק ר' קלמן אָנגעהויבען צו וויינען און צו קלאָגען אויסשרייענדיג
דיג: „אוי וועה איז צו אונז! מי יודע, וואָס ס'טהוט זיך איצט דאָרט איבער
ביי אונזער הייליגען רבי'ן אין לובלין!“

כאָטש ער האָט בפרוש ניט געזעהן, האָט אָבער זיין מול געזעהן.

און טאָקע אין דערזעלבער צייט, בעת דער ברזשעוואָנער צדיק ר' נפתלי
הירץ האָט זיך משמח געווען צוזאמען מיט זיינע חסידים ביי דער לעצטער
הקפה, מיט זינגען און טאַנצען, האָט פּלוצים א פּייער פון הימעל אָנגעצונדען
דעם צדיק'ס הויז און פּערברענט הכל כאשר לכל; אויך זיין אידיש ריענסט
מיידעל איז דעמאָלט פּערברענט געוואָרען. אזוי ווי דאָס פּייער האָט שוין גע-
האַט באַלד דערגרייכט דעם רבינ'ס בית-המדרש, זיינען זיך כמעט אלע חסידים
צולאָפּען מחמת מורא, ניט פּערברענט צו ווערען. דער צדיק ר' נפתלי הירץ האָט
זיך אָבער ניט א ריהר געטהאָן פון אָרט און ניט אוועקגעלייגט דאָס ספר-תורה
אויס דער האַנד; צוליעב איהם זיינען אויך פּערבליבען עטליכע נאָהענטע
מקורבים, וועלכע זיינען געווען מוכן ומזומן צו האָבען מסירת-נפש מיט'ן צדיק
צוזאמען.

האָט דער צדיק אויסגערופּען מיט א שרעקליכען קול און געזאָגט: „רבנו

של עולם, אויב עס איז דיר ניהא חרוב צו מאכען די וועלט, טא קום און מאך זי חרוב, איך בין גרייט צו זיין א קרבן-כפרה!"

תיכף, ממש תוך כדי דבור, האָט זיך דאָס פייער איינגעשטילט. אזוי ווי מען האָט דעם לובלינער צדיק נאָך דער "נפילה" אריינגעטראָגען אין זיין חדר, האָט מען תיכף געשיקט רופען דעם בעריהמטען לובלינער דאָקטאר בערנאָרד, וועלכער איז געווען איינער פונ'ם צדיק'ס גרעסטע אנהענגער. ווי דער דאָקטאר האָט שפעטער דערצעהלט דעם צדיק פון סאָסנאוויץ מכת דיעזען פאל, האָט ער, דער דאָקטאר, דעמאָלט געפרעגט דעם לובלינער, וואו ס'טהוט איהם וועה, האָט איהם דער רבי געענטפערט: "דער ירך שמאל" (דער לינקער דרך). אויף דעם דאָקטאר'ס פראגע וואָס ס'איז עפעס געשעהן? האָט איהם דער רבי געענטפערט אָט מיט דיעזע דבורים:

"די גאנצע סטרא-אחרא האָט זיך איבער מיך פערנומען. אזוי ווי דער שמהת-תורה, אזוי וועט זיין דער תשעה-באב. דער מגיד (דער קאָזניצער) איז מיר צו הילף געקומען און מיר אונטערגעהאַלטען מיין רעכטע זייט, און מיין מאמע האָט מיר געשטיצט די לינקע זייט".

ביי דיעזער געלעגענהייט איז אויך כדאי צו דערצעהלען, ווי אזוי דיעזער בעריהמטער דאָקטאר איז פלוצים געוואָרען א בעל-תשובה און א חסיד פון לובלין.

דער בערנהארד האָט שטודירט אין ברעסלוי און דאָרט געמאַכט דאָס דאָקטעראַט. שפעטער האָט ער זיך בעזעצט אין דער פוילישער שטאָדט ראָדאָמסק, וואו ער האָט בעקומען א גרויסען שם און געוואָרען איינער פון די אנגעזעהנסטע פוילישע דאָקטוירים. ער האָט געפיהרט א טרפה הויז און שטענדיג נור פערקעהרט אין א קריסטליכע געזעלשאַפט. ניט האָבענדיג קיין שום געזעלשאַפטליכע מנע ומשא מיט אירען.

אַמאָל איז דער צדיק ר' דוד פון לעלאָוו, דעם לובלינער'ס א תלמיד מובהק, זייענדיג אין ראדאָמסק, קראַנק געוואָרען. זיינע פדיינר און חסידים האָבען צו איהם גערופען דעם דאָקטאר בערנהארד, פון וועלכען מען האָט אין לובלין גע'האַלטען אלס דעם גרעסטען מומחה. דער דאָקטאר האָט דעם צדיק עטליכע מאָל בעהאַנדעלט ביז ער איז געזונד געוואָרען. בעת דער דאָקטאר האָט איהם צום לעצטען מאָל בעזוכט, האָט ר' דוד לעלאָווער צו איהם געזאָגט אָט די דאָזיגע פשוט'ע דבורים:

"הערר דאָקטאר, ווען איהר זאָלט תשובה טהאָן און ווערען אן עהרליכער איד, קענט איהר זיך גאָר ניט פאַרשטעלען, וואָס פאַר א פרייד און נחת איהר וואָלט דערמיט גורם געווען צום פאַטער אין הימעל".

אַט דיזע דבורים, וועלכע זיינען געווען דברים היוצאים מן הלב, געזאָגט געוואָרען מיט אן ערנסטער כונה, זיינען אריין טיעף אינ'ם האַרץ פון דאָקטאר און דאָרט געמאַכט א גאנץ איבערקעהרעניש. תיכף אזוי ווי דער דאָקטאר איז א היים געקומען פונ'ם צדיק, האָט ער אלע כלים פון דער קיר ארויסגעוואָרפען דורכ'ן פענסטער אין הויף אריין, און תיכף אָנגעהויבען פיהרען א פרומען לע'

בען. טרעץ זיין גרויסער פראקטיק, האָט ער זיך געפיהרט נאָנץ חסידיש און זיך אָנגעהאַנגן סגופים (פלאגען), כרי מכפר צו זיין אויף זיינע פריהעריגע חטאים.

ר' רוד לעלאָווער האָט איהם שפעטער מיטגענומען אויף שבועות צום זען הער קיין לובלין. בשעת קבלת־שלום, האָט ער לובלינער געזאָגט צום לעלאָווער, אז ער פערדיענט א גרויסען ייִשר־כח, וואָס ער האָט ארויסגעריסען אזא הויכע נשמה פון דער קליפה'ס האַנד. דער דאָקטאר פלעגט תמיד דערצעהלען, אז יענעם שבועות האָט איהם דער לובלינער געוויזען ביים דאוונען די ערשיינונג פון „מעמד הר סיני“. ער האָט זיך שפעטער בעזעצט אין לובלין און געוואָרען דעם לובלינער'ס פייערדיגסטער חסיד ווי אויך זיין לייב־דאָקטאָר.

דער ראַדאָמסקער רבי ר' שלמה ראבינאָוויץ, האָט בעזוכט דעם דאָקטאָר בערנארד בעת ער איז שוין געווען א גרייִד־גרויער מאַן און געלעגען קראַנק אויפ'ן טויטען־בעט. דער דאָקטאָר האָט א קרעכץ געטהאָן. האָט איהם דער רבי געוואָלט טרייסטען מיט די ווערטער פון דער תורה: „והימים הראשונים יפלו“ (די פריהערע טעג וועלען אוועקפאלען און ניט גערעכענט ווערען). דאָ האָט זיך פלוצים דער קראַנקער אויפגעזעצט און זיך אָנגערופען: אין דעם זכות פון „אור החיים“, וועלכען איך האָב אזוי פיעל מאָל געלערענט, ביז איך קען איהם אין גאנצען בעל־פה, האָף איך, אז אויך מיינע ערשטע טעג ווען לען קענען מיטגעצעהלט און אריינגערעכענט ווערען אין מיינע יאהרען.

— איהר זאָגט אמת — האָט איהם דער ראַדאָמסקער רבי געענטפערט — אזוי זאָגט האָך טאָקע די גמרא, אז ווער ס'טהוט תשובה מאהבה, נאָר מחמת ליעבע צו השם־יתברך, אָהן א שום פניה און זייטיגע מחשבה, ווערט פון אלע זיינע פריהעריגע עברות בלויז מצוות.

ליגענדיג אויפ'ן קראַנקען־בעט אין א מסוכנ'דיגען מצב, האָט פונדעסטוועג גען דער לובלינער „זעהער“ ניט פערגעסען אַן זיין פריינד'ס, דעם קאָזניצער מגיד'ס, זוהן איהם מסמיך צו זיין אַלס א רבי פון חסידים, הייסענדיג איהם זען צען אויפ'ן פאָטער'ס שטוהל, בעת אָן זיינע אייגענע קינדער האָט ער ווי נאנץ פערגעסען און קיין איינציגען פון זיי ניט מסמיך געווען אַלס זיין ממלא מקומו. נאָך דער פטירה פונ'ם קאָזניצער מגיד, איז זיין איינציגער זוהן ר' משה אליקום בריעה געבליבען אַרים און מחוסר פרנסה. דיעזער זוהן איז געווען א גרויסער עניו און תמיד געווען צוריקגעצויגען פון מענשען, אזוי, אז דער גאנץ צער עולם האָט געמיינט אז ער איז אנוויסענד און קען נאָר ניט לערנען. די קאָזניצער ראשי הקהל האָבען זיך דעריבער געבראַכען די קעפ ווי אזוי צו פערזאָרען זייער רבינ'ס בן־יחיד מיט פרנסה. א טייל פון זיי האָבען געוואָלט איהם מאַכען פאר א בעדער, איבערגעבענדיג איהם דאָס שטאָדטישע באַר. אַנדערע וויעדער האָבען פאָרנעשלאָגען צו מאַכען איהם פאר דעם שטערטישען חזן. מחמת ער האָט געקענט שעהן זינגען און איז געווען א גוטער בעל־תפלה. אז ער זאָל זיין א רבי, אַלס שטעל־פערטרעטער פון זיין פאָטער, איז קיינעם פון זיי אפילו ניט איינגעפאלען. אַלע האָבען גערעכענט אז דעם כסא הרבנות

וועט איבערנעהמען דעם קאזיניצער'ס איידעם, ר' זעליג, וועלכער איז פריהער געווען רב אין גראָדזיסק, און גע'שמ'ט פאר א גרוץ און א גרויסער צדיק.

אזוי ווי מען האָט דעם קראַנקען צדיק פון לובלין דערצעהלט, אז דער בעהאַלמענער צדיק ר' משה אליהו, דעם קאזיניצער'ס זון, דענקט ניט צומאָל זיך צו זעצן אויפ'ן פּאָטער'ס שטוהל, האָט ער געשיקט א שליח מיוחד צו ר' משה קיין קאזיניץ און געהייסען איהם זאָגען דיעזע ווערטער: „ויהי בנסוע הארון ויאמר משה“ וועמענס כונה איז, אז נאָכדעם ווי דער ארון קודש (דער קאזיניצער) איז אוועק פון דעם עולם, דארף משה (ר' משה אליהו) זאָגען „תורות“, ארויסווייזען זיינע קעגנטישען און איבערנעהמען דעם פּאָטער'ס שטוהל. ר' משה האָט איהם געפּאָלגט, זיך געזעצט אויפ'ן פּאָטער'ס שטוהל און אָנגעהויבען צו זאָגען אזעלכע „תורות“, וועלכע האָבען פשוט געריסען מוחות.

איידער וואָס ווען, איז אָבער דערווייל זיין שוואַגער ר' זעליג געקומען קיין קאזיניץ אין אָנגעהויבען צו פיהרען גוט־אירישיקייט אויפ'ן שוועהר'ס חשבון. ס'האָט זיך אָנגעהויבען א שטיקעל מחלוקת צווישען די ביידע שוואַגערס. כרי ניט גורם צו זיין אַ חילול השם, האָט ר' זעליג בעשלאַסען צו געהן צו זיין שוואַגער ר' משה און ביי איהם פּוועל'ן ער זאָל אוועק פון קאזיניץ. ר' זעליג האָט מיט זיך מיטגענומען זיין ווייב פערל, דעם קאזיניצער'ס טאָכטער, אויף וועמען דער פּאָטער פלעגט ערות זאָגען, אז זי האָט אָפּענע אויגען און א קלאָה רען רות־הקורש האָפּענדיג, אז די שוועסטער וועט האָבען אויפ'ן ברודער און איינפלוס, ער זאָל פּערציבטען אויפ'ן כסא־הרבנות.

אריינקומענדיג אין ר' משה'ס חדר, איז פּערל געוואָרען שטארק דערשראָקען אלע איברים האָבען אין איהר געציטערט פאר גרויס פחד. זי האָט אָנגעראַפּט דעם מאַן ביי דער האַנר, אויסרופענדיג: „קום זעליג, קום גיך אהיים, די כסא־הרבנות געהערט צו משה'ן. איך זעה דעם טאַטען זיצען געבען איהם!“

זיי האָבען באַלד פּערלאָזט די שטאַרט און ר' משה איז פּערבליבען „מניד“ אין קאזיניץ אויפ'ן פּאָטער'ס שטעלע און א רבי פון פּיעל הונדערטער חסידים. זיינע צוויי ספרים, וואָס ער האָט פּערפאַסט, „דעת משה“ און „באר משה“, שפּיעלען א זעהר בעדייטענדע ראַלע אין דער חסידישער ליטעראַטור.

דעם לובלינער זעהער'ס פטירה

דער תלמיד היט זיך אויס צו זעהן דעם רבי'ן — די צוועלף-טעניגע שפירה — די נקמה אן דעם ראפטשיצער — ר' מאיר'ל אפטער'ס סמיכה — בעט די רביצין זי זאל ניט מעהר התונה האָבען — דער ראפטשיצער טרעפט צו די רגע פון יציאת-ינשמה — די התונה פונ'ם רבינ'ס אלמנה.

פון גאנץ פוילען און גאליציען האָבען זיך פערזאמעלט אלע תלמידים פונ'ם לובלינער, כדי מקבל פנים צו זיין זייער גרויסען רבי'ן איידער ער פערלאָזט דעם ראָזיגען עולם. א גאנצען ווינטער וויינען זיי אלע אָבגעזעסען אין לובלין, מחמת דער רבי איז כסדר געלעגען מסוכנ'דיג קראַנק. נאָר דער ראפטשיצער צדיק, ר' נפתלי, זיין תלמיד מובהק, דוקא דער יעניגער, וועלכער איז, לויט דער מיינונג פון אלע יונגע צדיקים, בעשטימט געווען צו ווערען דעם רבינ'ס ממלא מקומו, גראד ער איז ניט געקומען.

נאָך פורים, ווען דעם לובלינער'ס תלמידים האָבען געמיינט, אז דער רבי וועט ניט מעהר לאנג אָנהאַלטען, האָבען זיי געשיקט א שליח מיוחד קיין ראפטשיץ, צו בעטען ר' נפתלי, ער זאל למען השם תיכף ומיד קומען אָהן א שום תירוץ.

„אין שלטון ביום המות“ (אז מען האַלט ביים שטאַרבען האָט מען ניט מעהר קיין ממשלה), האָבען זיי איהם געלאָזט זאָגען.

זיי האָבען גערעכענט פאר זיכער, אז ס'איז שוין געקומען די צייט, אז דער ראפטשיצער זאל איבערנעהמען די נייסטיגע ממשלה און ווערען דער מנהיג הרור. דעריבער קען ער זיך ניט מעהר אונטערוואַרפען דעם לובלינער'ס הנהגה. האָבען זיי איהם, אלזאָ, געלאָזט וויסען, אז דער רבי האָט שוין סייווי מעהר קיין ממשלה ניט, מחמת ער איז שוין „ראשו ורובו“ אויף יענעם עולם.

ערב ראש הודש ניסן, איז דער ראפטשיצער צדיק אָנגעקומען קיין לובלין. צוועלף טעג רצופים איז ער ניט אָבגעטראָטען פון זיין רבינ'ס בעט. ער האָט איבער איהם געוואַכט ממש יומם ולילה. א טאָג פאר ערב-פסח, האָט ער זיך צוריקגעקעהרט צו זיין סטאַנציע און מעהר ניט געקומען זעהן דעם רבי'ן ביז צום טאָג פון זיין הסתלקות.

הפנים, אז דער לובלינער האָט דערפון געהאַט א שטאַרקען חלישות הרעת

און האָט ביי זיך אָבגעמאַכט, מסמך צו זיין אן אנדער תלמיד פאר זיין ממלא מקומו, אַלס דעם ראש פון זיינע חסידים.

עס איז ביז היינט ניט בעקאנט געוואָרען די סבת, פאר וואָס דער לובלינער האָט ניט געוואָלט מסמך זיין איינעם פון זיינע קינדער אַלס זיין שטעל-פערטרעטער. זיין עלטסטער זוהן רבי אברהם איז געווען א צדיק און א גרויסער תלמיד חכם. דער בעריהמטער גאוני'שער רבי ר' יצחק מאיר פון וואַרשא, האָט אויף איהם ערות געזאָגט, אז ער איז א מסכתא פאר זיך אליין, ער דארף זיך לחלוטין גאָר ניט מיחס זיין מיט'ן פאָטער, דעם לובלינער. אויך די אנדערע צוויי זוהן, ר' יוסף פון טורטשין, א רבי פון חסידים נאָך ביים פאָטער'ס לעבען, און ר' הירש'לי, דער אינגסטער, זיינען ראוי געווען צו זיצען אויפ'ן פאָטער'ס שטולה. פונדעסמוועגען האָט דער לובלינער פאר זיי גאָר ניט געזאָרגט און גאָר מסמך געווען זיינעם א תלמיד.

שבת פרשה פינחס, דריי שבתים פאר זיין פטירה, האָט דער לובלינער גער געהייסען אויפגעפן צו דער תורה אַלס „לוי" איינעם פון זיינע תלמידים ר' מאיר פון אפמא. יענעם שבת, האָט ער געהייסען לייגען די תורה ביי איהם אין חדר. אזוי ווי מען האָט אויפגערופען ר' מאיר'ן צו דער תורה, האָט דער לובלינער זיך אויפגעזעצט אין בעט און געהייסען זיינע תלמידים איהם צופיהלן דען צו דער תורה, מחמת ער וויל אליין לייגען אין דער תורה פאר ר' מאיר'לען. אנטשאַט ער זאָל זיך אַבשטעלען ביי „שלישי", כדי אויפצורופען אן אנדערען צו דער תורה, האָט דער לובלינער מסדר ווויטער געלייענט פאר'ן לוי ביו חמישי, דאָס איז די פרשה, וואו משה רבנו בעט זיך ביי זיין-לויבענדנאָמען: „יפקוד ה' איש על הערה", אזוי ווי ער, משה רבנו, האָלט ביים שטאַרבען, זאָל השם יתברך אויסוועהלען פאר די אידען אן אנדערען פיהרער, „אשר יצא ואשר יבוא לפניהם".

לייענענדיג דעם פסוק „וסמכת את ירך עליו", האָט דער לובלינער ארויפגעלייגט זיינע הענט אויף ר' מאיר'ל אפמער, וועלכעס האָט געהייסען א סמיכה אַלס זיין ממלא מקומו.

תשעה באב. א פינסטערע מרה שחורה האָט געהערשט אינ'ם צדיק'ס סביבה. אַלע האָבען געוואוסט, אז די מינוטען פונ'ם רבי'ן זיינען געצעהלט. די חשוב'סטע תלמידים האָבען זיך שוין געהאט פערזאמעלט ארום דעם צדיק'ס בעט, כדי צוצוועהן דעם אַקט פון יציאת נשמה. מען האָט געשיקט א שליח נאָך א שליח צום ראפטשיצער אויף דער סטאַנציע, איהם מודיע צו זיין, אז דער רבי האָלט שוין ביי גסיסה, ער איז אָבער אַלץ ניט געקומען.

פלוצים האָט דער רבי אויפגעמאַכט די אויגען און געהייסען אריינרופען זיין רביצין בלא.

די רביצין איז אריינגעקומען און זיך אנדערגעשטעלט געבען צדיק'ס בעט.

— כ'האָב צו דיר אַ גרויסע בקשה, רביצין, — האָט זיך דער רבי צו איהר אָנגערופען — דו ביזט איצט בכח מיר צו פערשאַפּען אין מיינע לעצטע מינוטען אַ גרויסען נחת־רוח אויף דער וועלט און אויף יענער וועלט. זאָג מיר צו, און דו וועסט נאָך מיין אָבשטאַרבען, מעהר ניט חתונה האָבען.

די רביצין האָט זיך פּערדעקט דאָס פנים מיט ביידע הענד און אָנגעהויבען צו וויינען.

— האָב רחמנות אויף מיינע יונגע יאָהרען, רבי, און פּערלאַנג ניט פון מיר איצט קיין שום הבטחה. מיין וועלט איז מיר פינסטער, פון דיר האָב איך ניט זוכה געווען צו האָבען אַ סינה, איך וועל פּערבלייבען אַן עלענדע און אומגליק־ליכע אלמנה. וויילסטו טאָקי באַמת, איך זאָל ניט צוריקלאָזען נאָך מיר קיין שום דוד, בעת דו האָסט קיין עין הרע בנים ובני בנים.

— איך בין דיר מבטיח, בילא, און וויבאַלד דו וועסט מיר צוליעב טהאָן און מיר מבטיח זיין, און דו וועסט מעהר ניט חתונה האָבען, וועל איך אויס'פּוועל'ען דאָרט אויף יענעם עולם, און איבער הונדערט און צוואַנציג יאָהר, זאָל מען דיר אַריינזעצען צווישען די אמהות: שרה, רבקה, רחל וְלֵאָהָה. זאָג מיר ניט אָב, איך בעט דיך — האָט זיך דער רבי ביי איהר געבעטען רחמים.

— כ'קען דיר דאָס ניט צוואַגען — האָט זיך די רביצין אָנגערופען און פּערלאָזט רעם חדר.

דער רבי איז געוואָרען זעהר אומרוהיג. זיין פנים האָט אָנגעהויבען צו פלאַמען ממש ווי אַ פּלאַם פּייער און מיט כל הכחות האָט ער אָנגעהויבען צו זאָגען „שמע ישראל“.

באותו רגע, פונקט זייגער צוועלף, האָט זיך די טהיד געעפענט און דער ראַפּטישצער איז אַריינגעקומען אינ'ם צדיק'ס חדר, בעת דער צדיק האָט אויס־געוויכט זיין כשר'ה נשמה.

„פון וואַנען האָט איהר געוואוסט מכוין צו זיין די רגע פון יציאת נשמה?“

— האָבען איהם די חברים געפּרעגט.

האָט זיי דער ראַפּטישצער געענטפּערט כהאי לישנא:

— די ערשטע צוועלף טעג פון חודש ניסן, וועלכע הייסען די „ימי הנשיאים“, זיינען דער תּמזיר פון די צוועלף חרשים פּונ'ם יאָהר. דער צדיק חדר, זעהט יעדען טאָג פון דיזען צוועלף טעג, אלעס וואָס ס'וועט פּאַסירען אין דעם חודש וואָס איז מכוון, צוגעפּאַסט, געזען יענעם טאָג. איך האָב געזעהן דעם רבי'ן אויפּשרייבען יעדען טאָג פון די ערשטע פּיער טעג אינ'ם חודש ניסן, אויף אַ פּאַפּיער, אלעס וואָס ס'וועט זיך טרעפּען אין די ערשטע פּיער חרשים פּונ'ם יאָהר (אָנהויבענדיג פון ראש חודש ניסן). דעם פינפטען טאָג, האָט פּלוצים דעם רבינ'ס פנים אָנגעהויבען צו שיינען פאר גרויס שמחה. ער האָט אויס־גערופען מיט גרויס התפעלות:

„ראַפּטישצער רב! פּונ'ם פינפטען חודש א. ב. זעה איך ניט מעהר ווי ביז משעה־באב, פונקט זייגער צוועלף.“

נעמינט האָט דער רבי, אז דאָס איז א סימן, אז הצותיהיום (12 א זיינער) פון תשעה באב וועט קומען די נאולה, רעריבער קען ער אויף נאָך דער צייט ניט מעהר זעהן, ווי דער נביא האָט געזאָגט: „עין לא ראתה אלהים זולתך“.
ד. ה. אז וואָס ס'וועט זיך טהאָן נאָך דער נאולה, קען קיין נביא, קיין חוזה, אפילו קיין מלאך ניט זעהן און ניט וויסען.

איך האָב מיך אָבער משער געווען, אז די אמת'ע סבה וואָס ער זעהט ניט ווייטער פֿון נאָך תשעהבאב מיטאָג, איז, מחמת „אין שלטון ביום המות“, מען ווייזט קיינמאָל ניט דעם צדיק וואָס עס וועט זיך טהאָן נאָך זיין פטירה. דער ריבער האָב איך געוואוסט מצמצם צו זיין (צו וויסען פינקטליך) די מינוט פון יציאת־נשמה.

דעמזעלבען טאָג, תשעהבאב, האָבען אויך די לובלינער מתנגרים גע-
טרויערט און ניט געטרונקען אפילו א טראָפען וואסער.

דעם זעהער'ס ווערטער זיינען מקוים געוואָרען.

האָבען זיך די ראשי־הקהלה, וועלכע זיינען געווען גרויסע מתנגרים פֿונ'ם לובלינער, מיט זייער מניד ר' עזריאל הורוויץ בראש, געוואָלט נוקם זיין אינ'ם לובלינער, כאָטש נאָכ'ן טויט, ניט וועלענדיג איהם געבען קרקע צווישען די חשובי העיר, די גדולים און מיוחסים, נאָך אָנגעוויזען א פּלאַץ צווישען דעם פּראַסטען עולם, ניט ווייט פֿונ'ם פּלויט, אז נאָר אין יענעם שטח האָט מען אַ רעכט פאר איהם אויסצוקלייבען א קרקע. איז דער ראפטיצער צדיק אליין מיטגעגאנגען מיט די חברה שמישים, בעטראכטענדיג יעדען קבר פֿון די אַרימע שכנים. דאן האָט ער זיך אָנגערופען: איך בין שוין מיעד זוכענדיג, אין דורכ-געווייקט פֿונ'ם רעגען. פֿון מיינט וועגען לאָז זיין דאָ, כאָטש ס'איז ניט פאר מיין רבינ'ס כבוד, און אָנווייזענדיג אויף אַ ליידיגען פּלאַץ געבען אַ אַרים קבר, האָט ער געהייסען די מקברים גראָבען אַ קרקע.

אזוי ווי מען האָט אָבער דעם בר־מנן אריינגעלעגט אינ'ם קבר, האָבען די ראשים פֿון דער חברה־קדישא זיך דערוואוסט, אז דער שכן פֿונ'ם לובלינער איז דוקא א גרויסער צדיק, ר' שבנא האָט ער געהייסען, אויף וועמעס קבר דער לובלינער פֿלעגט שטענדיג מתפלל זיין אין יעדער עת צרה, בעהויפטענדיג, אז דאָרט רוהט אַ הייליגע נשמה. עס איז אָבער שוין געווען פערפאלען.

זיין שעהנע אלמנה ביִלא, האָט ניט געקענט בעקומען א שידוך מיט אַ נוסען־איר, מחמת מען האָט מודא געהאָט מיט איהר חתונה צו האָבען צוליעב דעם לובלינער'ס הקפדה. האָט זי חתונה געהאָט מיט אַ לובלינער גביר, ר' יצחק נאָלדרייך, מיט אים גליקליך געלעבט און געהאָט געראַמענע קינדער. די חסידים האָבען איהר אָבער אָנגעטהאָן, ביי יעדער געלעגענהייט, געבראַמענע צרות. זיי האָבען זי אפילו ניט אריינגעלאָזט דאווען אינ'ם רבינ'ס בית־המדרש, וואו זי האָט כמה שנים געדאווענט, ביים רבי'ס לעבען. זיי האָבען איהר בשום אופן ניט געקענט, און ניט געוואָלט, מוחל זיין, וואָס זי איז געווען א „מועל בקרשים“ (פערשוועכט אַ הייליגקייט) און תּרונה געהאַט געגען דעם צדיק'ס רצון.

ווי ס'איז שאין פריהער דערמאָהנט געוואָרען, האָט דער לובלינער ניט איבערגעלאָזט קיין ממלא-מקומו (שטעל-פּערטרעטער). זיינע קינדער (הויז דעם מיטעלסטען) האָבען ניט געוואָלט זיין קיין רביים. זייערע פרויען האָבען געהאַט קליינע געוועלבלעך און זיך דערפון מפרנס געווען. איינער, ר' ישראל, איז גע- פּאָהרען צום ריזינער, און דער צווייטער, ר' הירש, איז געווען אַ רימאָנאווער חסיד. פון אַט דיזע גזע איז היינט ניטאָ מעהר קיין שום „רבי.“

